

॥ श्री दारकेशो ज्यति ॥

पुष्टि प्रियांका

(पुष्टिमार्ग विशेषाधिक प्राथमिक परिचय)

- पुष्टिमार्गनुं तात्पर्य
- महाभलु श्रीमद् वल्लभाचार्यज्ञ
- श्री गुसांग्यज्ञ-श्री विकलनाथज्ञ
- श्री वल्लभकुल परंपरा
- पुष्टिमार्गना प्रमाण ग्रंथो
- येष्वाव धर्म
- लक्ष्मिमार्ग
- पुष्टिमार्गीय दीक्षा
- समर्पण
- शरणागति
- अनन्याक्रय-अन्याक्रय
- पुष्टि-आचार
- परमतत्त्व श्रीकृष्ण
- पुष्टि-सेव्य-स्वरूपो
- पुष्टि-सेवा
- पुष्टि-सत्संग
- शिक्षापत्र-सार
- शुद्धादेव भूत्वाऽ
- पुष्टिमार्ग अने ज्ञवन व्यवहार
- पुष्टिमार्गना पायानु धर्मतर



हातात्मा :- उत्तेन्दुर्गाहृष्टान्तान्त्रिक

श्रीवल्लभ प्रकाशन

(श्रीभति कलावती हाउन्डेशन ट्रस्ट, मुंबई)

मम

मम

मम

मम

मम

मम

॥ શ્રી હરિ ॥
 ॥ શ્રી દ્વારકેશો જયતિ ॥



ગો. શ્રી પ્રજેશકુમારજી મહારાજ

(શુ.તૃ. ગૃહાધિપતિ કાંકરોલી)

શ્રી બેઠક મંદિર, દ્વારકેશાબાગ, વડોદરા.

શ્રી જયેન્દ્રભાઈ સૌની
 મુખાદ

શ્રુભાશીર્ણી

તમારા ચિન્તનથી વિકસેલ વિચારોને સાકાર સ્વરૂપ આપી
 તમોએ પુષ્ટિમાર્ગીય વૈષ્ણવજ્ઞનને પુષ્ટિમાર્ગનો સંપૂર્ણ પર્ચિયથ
 સરળ રીતે થઇ શકે તે ઉદ્દેશ્યથી પુસ્તિકા પુષ્ટિ પર્ચિયાચીકા
 ને સંપ્રદાય રૂપી સમુદ્રમાં નૌકાની જેમ તરતી મુકી છે. તેનું
 અવલોકન કરતાં અત્યંત પ્રસંગતા થાય છે.

વાસ્તવમાં તમારો આ પ્રયાસ સાગારને ગાગારમાં સમાવવાનો
 અને સ્તુત્ય છે.

સદર પુસ્તિકાનું વાંચન-મનન કરી વૈષ્ણવજ્ઞન તેમના જીવનને
 શી... પ્રભુ અને શ્રીમદ્ વલ્લભાચાર્યજી શ્રી મહાપ્રભુજીના શ્રી
 ચરણોમાં સમર્પિત કરે એજ મંગાલ કામના.

ભવદીય

— જો. પ્રજેશકુમાર

ગો. શ્રી પ્રજેશકુમારજી મહારાજ
 (કાંકરોલી)

* પુષ્ટિ પુષ્પ ગુરુજી *

પુષ્પ
નામાં

પુષ્ટિ પદ્ધતિયાધિકા

પાણી નં.

૧	પુષ્ટિમાર્ગ નું તાત્પર્ય	૧
૨	મહાપ્રભુ શ્રીમદ્ વલ્લભાચાર્યજી	૮
૩	શ્રીગુસાંદજી - શ્રીવિહૃલનાથજી	૧૫
૪	શ્રીવલ્લભકુળ પરંપરા	૨૧
૫	પુષ્ટિમાર્ગના પ્રમાણ ગ્રંથો	૨૬
૬	વૈષ્ણવ ધર્મ	૩૫
૭	ભક્તિમાર્ગ	૪૩
૮	પુષ્ટિમાર્ગ	૪૧
૯	પુષ્ટિમાર્ગીય દિક્ષા	૪૭
૧૦	સમર્પણા	૫૫
૧૧	શરણાગતિ	૭૦
૧૨	અનન્યાશ્રય - અન્યાશ્રય	૭૫
૧૩	પુષ્ટિ-આચાર	૮૦
૧૪	પરમ તત્ત્વ શ્રીકૃષ્ણા	૮૫
૧૫	પુષ્ટિ-સેવ્ય-સ્વરૂપો	૯૪
૧૬	પુષ્ટિ-સેવા	૧૦૧
૧૭	પુષ્ટિ-સત્તસંગ	૧૧૦
૧૮	શિક્ષાપત્ર-સાર	૧૧૭
૧૯	શુદ્ધાદ્રૈત ખ્રાહવાદ	૧૨૬
૨૦	પુષ્ટિમાર્ગ અને જીવન વ્યવહાર	૧૩૫
૨૧	પુષ્ટિમાર્ગના પાયાનું ઘડતર	૧૪૩

આપના બાળકોને પુષ્ટિમાર્ગીય સંસ્કાર આપો

બાળકોને નાનપણથીજ પુષ્ટિમાર્ગ વિશે પાયાની સમજણ આપવી આવશ્યક છે. તે માટે શ્રી વાક્પતિ ફાઉન્ડેશને શ્રી શુદ્ધાદ્રૈત પુષ્ટિમાર્ગીય પાઠશાળા ઉપકુમ શરૂ કર્યો છે. આપના ગામમાં આવી પાઠશાળા આપ સ્થાપી શકો છો. વધુ વિગત માટે માર્ગદર્શિકા મંગાવો. પુષ્ટિ બાળપોથી ભાગ ૧ થી ૪ પણ પ્રાપ્ત કરી આપ ઘેર બેઠાં આપના બાળકોને સંપ્રદાયિક જ્ઞાન આપી શકો છો.

※ પુષ્ટિમાર્ગ નું તાત્પર્ય ※

ભગવાને આ સૃષ્ટિની રચના કરી છે. આપણી આસપાસ જડ-ચેતન જે પણ પદાર્થો દેખાય છે, પક્ષીઓ, પ્રાણીઓ, જીવ, જંતુ, વૃક્ષો, પણાડો, નદીઓ અને માણસો પણ, આ સર્વ કાંઈ ભગવાને બનાવ્યું છે.

ભગવાન સર્વ શક્તિમાન છે. તે ધારે તે બધુંજ કરી શકે છે. ન હોય તેને પેદા કરી શકે છે. હોય તેને મીટાવી શકે છે. તે સર્વ પદાર્થ-પ્રાણીમાત્રમાં છુપાયેલ છે. સર્વમાં તેનો વાસ છે.

આપણે સૌ ભગવાનમાંથી છુટા પડયા છીએ. આ વાતને હજારો વર્ષ વિતી ગયા છે. આપણે જન્મ લઈએ. પછી મૃત્યુ પામીએ. ફરી પાછો આપણો બીજા જન્મ થાય. આમ આપણા અનેક જન્મો થયા છે. આપણા અનેક પ્રકારના જન્મ થયા છે. કયારેક કયા રૂપે. કયારેક કોઇ બીજા રૂપે. આપણે આ જન્મમાં જેવા કાર્ય કરીએ તે પ્રમાણો આપણો બીજો જન્મ થાય. આપણા કાર્યો આપણી સાથે બંધાયેલ રહે છે. તે કાર્યોનું ફળ આપણને પ્રાપ્ત થાય છે. તે ફળરૂપે આપણો નવો જન્મ થાય છે. નવો જન્મ થતાં આપણે આગાલા જન્મની વાત ભુલી જઈએ છીએ. પરંતુ કોઇકને તે યાદ પણ રહે છે. પુરાણોમાં તેના અનેક પ્રમાણો છે.

આ સમયે આપણો જન્મ મનુષ્ય રૂપે થયો છે. કહેવાય છે કે ચોરાશી લાખ યોની એટલે કે અનેક પ્રકારના જીવ, જંતુ,

પ્રાણી વગોરેમાં જન્મ લીધા પછી આ મનુષ્યનું શરીર આપણાને
પ્રાપ્ત થાય છે.

એ આપણું સદ્ભાગ્ય છે કે આ જન્મે આપણાને મનુષ્ય
દેહ મળ્યો છે. સદ્ભાગ્ય એટલા માટે કે અનેક બીજા બધા
પ્રકાર કરતાં મનુષ્ય દેહ ઉત્તમ છે. અન્ય પ્રાણીઓ, જીવજંતુ
કરતાં મનુષ્ય ભાગ્ય શાળી છે. ભગવાને તેને પાંચ કર્મનિદ્રિય,
પાંચ જ્ઞાનેનિદ્રિય અને એક મન આપ્યું છે. આ બધી ઇનિદ્રિયોથી
તે વિવિધ પ્રકારના કાર્યો કરી શકે છે. ભગવાને તેને બુદ્ધિ
પણ આપી છે. તે સારું ખોડું વિચારી શકે છે. આવી સર્વ
શક્તિઓ બીજા પ્રાણી કે જીવજંતુમાં હોતી નથી. માટે મનુષ્યની
કક્ષા શ્રેષ્ઠ છે.

આપણે વારંવાર જન્મ અને મૃત્યુના ફેરામાં હજારો વર્ષોથી
અટવાયા છીએ. આમાં આપણે ઘણા કષ્ટ ભોગવવા પડે છે.
અનેક વર્ષોથી આપણે અનેક પ્રકારની તકલીફો ભોગવતા આવ્યા
છીએ. બીજુ યોનીયોમાં જન્મ થતાં આપણે આપણા હિતની
વાત વિચારી શકતા નથી. પરંતુ મનુષ્ય દેહ પ્રાપ્ત થતાં આપણે
ઘણું બધું જાણી શકીએ છીએ, વિચારી શકીએ છીએ અને તે
મુજબ આચરણ કરી શકીએ છીએ. આમ મનુષ્ય જન્મ એ
ઉત્તમ પ્રકારનો જન્મ છે.

મનુષ્ય જન્મ ઉત્તમ હોવા છતાં આપણે સારાં ખોટાં અનેક
અનુભવો કરીએ છીએ. મનુષ્ય અનેક પ્રકારના દુર્ગાણો વાળો
બને છે. તેનામાં ઈર્બા, દ્રેષ, કોધ, લોભ, મોહ વગોરે ઘણા
દુષણો પ્રવેશ કરે છે. આના કારણે તે અનેક પ્રકારના દુષ્કૃત્યો
કરે છે. તેના કારણે તેને તેવા કાર્યોના ફળ ભોગવવા ફરી
જન્મ લેવા પડે છે અને જન્મ-મરણના ચક્કરમાં તે ફરી ફસાય
છે. આવી પરિસ્થિતિમાંથી બહાર નિકળવાનો વિચાર તે આ
મનુષ્ય જન્મમાં કરી શકે છે. આ જન્મમરણના ફેરામાં ફરી ન

અટવાવું પડે તે વિશે તે આ મનુષ્ય જન્મમાં વિચારી શકે છે, અને તેનો ઉપાય કરી શકે છે.

ભગવાનમાં એક તત્ત્વ આનંદ છે. આપણે ભગવાન થી છુટા પડ્યા એટલે આ આનંદ તત્ત્વ આપણાંમાં રહ્યું નથી. માટે આપણે દુઃખી છીએ. આપણે અશાંતિ અનુભવીએ છીએ. સર્વ કોઇ ખુશ રહેવા દ્વારા દ્વારા છે. સર્વ કોઇ આનંદ પ્રાપ્ત કરવા દ્વારા છે.

ધારીવાર આપણાને મનગમતી વાતમાંથી આનંદ મળે છે. આપણાને ધારેલી વસ્તુઓ મળે તો આપણાને આનંદ થાય છે. પરંતુ આવો આનંદ કાયમ ટક્કતો નથી. કોઇ પદાર્થ આપણાને બહુભાવતો હોય તો તે ખાદિએ ત્યાં સુધી તેનો આનંદ રહે. તે કાયમ ટકે નહીં. રમતમાં આનંદ આવતો હોય તો રમત રમીએ ત્યાં સુધી તેનો આનંદ રહે. કોઇકની સાથે રમતમાં વાંધો પડ્યો એટલે તે આનંદ સમાપ્ત થઈ જાય. આમ આ પ્રકારનો આનંદ કાયમ માટેનો નથી, શાશ્વત નથી.

શાશ્વત આનંદ કોણ આપી શકે ? સ્વાભાવિક છે કે તેવો કાયમી આનંદ તેજ આપી શકે જેની પાસે તે અખુટ હોય, જે કેટલો પણ આપતાં તેની પાસે ખુટે નહીં.

આવો આનંદ એક માત્ર ભગવાન જ આપી શકે. કારણ તે પોતેજ આનંદરૂપ છે આનંદનો તેની પાસે ભંડાર ભરેલો છે. ભગવાનને શ્રુતિઓએ ‘પુરીનંદ’ કહ્યા છે. વળી કહ્યું છે પુરીમાંથી પુરી લઈ લો તો પણ પૂરીજ રહે. ગણિતનો પણ આજ સિદ્ધાંત છે. અનંતમાંથી અનંત કાઢીલો તો પણ અનંત જ રહે.

આમ મનુષ્યને કાયમી આનંદની પ્રાપ્તિ ત્યારેજ થાય જ્યારે તે ભગવાનને મેળવે. પોતે જે અનેક પ્રકારના દુઃખો ભોગવે છે અને અનેક યોનીમાં ભટકે છે, તે ત્યારેજ સમાપ્ત થઈ શકે જ્યારે તે ભગવાનને પ્રાપ્ત કરે, જ્યારે ફરીથી તે ભગવાન સાથે જોડાઈ જાય.

ભગવાન સાથે જોડાવું તેને 'મોક્ષ' કહેવાય છે. જન્મ-મરણના ફેરામાંથી બહાર નીકળી જવું એટલે મોક્ષ પ્રાપ્ત થયો તેમ કહેવાય. મોક્ષ એટલે મુક્તિ. આ જન્મ-મરણની વારંવારની ઘટનામાંથી મુક્ત થછ જવું તે મોક્ષ. બીજા શાખામાં કહીએતો ભગવાનને પ્રાપ્ત કરી લેવા, ભગવાનમાં લીન થછ જવું તે મોક્ષ.

દુનિયાના ઘણાં સાંત ભહાત્માઓ, આપણા પ્રાચીન અધિમુનીઓએ તેવિષે ચિંતન કર્યું છે. પોતપોતાના અનુભવોના આધારે અલગ અલગ ચિન્તકોએ અલગ અલગ ઉપાય બતાવ્યા છે. આપણા શાસ્ત્રોએ પણ મોક્ષ પ્રાપ્તિના ઘણાં રસ્તા બતાવ્યા છે.

સૌનું લક્ષ એકજ છે - મોક્ષ પ્રાપ્તિ. પરંતુ રસ્તા જુદા જુદા વિદ્ધાનોએ, શાસ્ત્રોએ જુદા જુદા બતાવ્યા છે. આ વાત સ્વાભાવિક પણ છે. એકજ સ્થળે પહોંચવાના અનેક રસ્તાઓ હોઇ શકે. અલગ અલગ રસ્તા પકડીને પણ સહુ પહોંચે છે-પોતાના અંતિમ લક્ષ ઉપર. જોકે એ વાત જુદી છે કે કોઇ રસ્તો સરળ હોય, કોઇ મુશકેલી વાળો, કોઇ દુંકો હોય. કોઇ લાંબો હોય, તેજ પ્રમાણે ભગવાન તરફ જવાના, મોક્ષ પામવાના પણ ઘણાં રસ્તા બતાવવામાં આવ્યા છે.

ભગવાનને ઇશ્વરના નામે પણ સંબોધન કરાય છે. દુનિયાના વિવિધ ધર્મોએ ઇશ્વરને પોતે પોતાની રીતે ઓળખવાની કોશિષ કરી છે. પરંતુ એક વાત ચોક્કસ છે કે દુનિયાનો લગભગ પ્રત્યેક મનુષ્ય ઇશ્વરીય શક્તિનો સ્થિકાર કરે છે.

આપણા ભારતમાં હિન્દુધર્મનું પ્રાધાન્ય રહેલું છે. હિન્દુધર્મ ઘણો પ્રાચીન છે. તે પ્રમાણે ભગવાનની પ્રાપ્તિના મુખ્ય અણા માર્ગ બતાવવામાં આવ્યા. તે છે (૧) કર્મ માર્ગ (૨) જ્ઞાન માર્ગ (૩) ભક્તિ માર્ગ.

કર્મ માર્ગ મનુષ્ય દ્વારા કરાતા વિવિધ કર્મો એટલે કે

કાર્યો પર આધારિત છે. તેમાં શાસ્ત્રો દ્વારા બતાવેલ જુદા જુદા પ્રકારના યજા, પૂજા, પ્રત, જપ વગેરે કરવાની આવશ્યકતા હોય છે. આ કાર્યો મનુષ્ય કોઇ વિશેષ ઉદેશ્યથી કરે છે તેને 'સકર્મ' કહેવાય છે અને કોઇ ખાસ હેતુ વગાર જે કરે છે તેને 'નિષ્કામ કર્મ' કહેવાય છે. આમ વિવિધ પ્રકારની ઉપાસના દ્વારા મનુષ્ય ભગવાનને મેળવવાની કોશિષ્ઠ કરે છે તેને 'કર્મ માર્ગ' કહેવાય છે, આ માટે મનુષ્યએ ધર્મો કષ્ટ કરવો પડે છે અને લાંબા સમય સુધી પુજા-ઉપાસના વગેરે કરવી પડે છે.,

બીજો જ્ઞાન માર્ગ છે. આ માર્ગ પકડનાર મનુષ્યે ધર્મશાસ્ત્રના ઊંડા અભ્યાસ દ્વારા ઈશ્વરને સમજવા કોશિષ્ઠ કરવી પડે છે. જેમ જેમ તે ઈશ્વર વિશેના જ્ઞાનમાં ઊંડો ઉત્તરતો જાય તેમ તે બધીજ વસ્તુઓને ઈશ્વર સ્વરૂપે જુએ છે અને અંતે મોક્ષ પ્રાપ્ત કરે છે.

બીજો ભક્તિ માર્ગ. તે ઈશ્વરની આરાધનાનો માર્ગ છે. ભક્તિ એટલે ભગવાનની પ્રેમપૂર્વકની સેવા. આમાં મનુષ્ય ભગવાનને આધિન થઈને રહે છે. ભગવાનને સુખ થાય એમ હંમેશાં વિચારે છે. ભગવાનની કથા સાંભળવી, ભગવાનના ભજન-કિર્તન કરવાં, ભગવાનને યાદ કરવા, ભગવાનને વંદન કરવા, પોતે ભગવાનનો દાસ છે તેમ માનીને રહેવું તે ભક્તિમાર્ગના મુખ્ય અંગ છે. આમ વિવિધ પ્રકારની ભક્તિ દ્વારા તે ભગવાનની કૃપા પ્રાપ્ત કરી મોક્ષ પામી શકે છે.

આમ ભક્તિમાર્ગ આ પ્રણોય પ્રકારમાં ભગવાનને પ્રાપ્ત કરવાનો સૌથી સરળ માર્ગ છે.

પરંતુ આ ભક્તિના પણ બે પ્રકાર છે. (૧) મર્યાદા ભક્તિ અને (૨) પુષ્ટિ ભક્તિ. મર્યાદા ભક્તિ મનુષ્યના સાધન ઉપર આધાર રાખે છે. જ્યારે પુષ્ટિ ભક્તિ ભગવાનની પોતાની

કૃપા ઉપર આધાર રાખે છે. માટે પુષ્ટિ ભક્તિનો પ્રકાર સર્વોત્તમ માનવામાં આવ્યો છે. આ પુષ્ટિભક્તિના પ્રકારને બીજા શબ્દોમાં પુષ્ટિમાર્ગના નામથી ઓળખવામાં આવે છે. આ માર્ગ બતાવનાર આચાર્ય શ્રીવલ્લભાચાર્યજી છે. તેમણે અનેક શાસ્ત્રોનો અભ્યાસ કરી, તે સર્વના સાર રૂપ ભગવાનને પ્રાપ્ત કરવાનો સહેલામાં સહેલો માર્ગ પુષ્ટિમાર્ગ બતાવ્યો છે. તે માર્ગ સરળ એટલા માટે છે કે તે મનુષ્યના કોઇ સાધન જપ-તપ-યજ્ઞ વગેરે ઉપર આધાર રાખતો નથી, પરંતુ ભગવાન જેના ઉપર કૃપા કરવા દઈ છે તેને તે મળી શકે છે. -

મહાબ્રહ્મ શ્રીવલ્લભાચાર્યજીએ સમજાવ્યું છે કે મનુષ્ય ભગવાનમાંથી છુટો પડેલો જીવ છે માટે તે તેમનો દાસ છે. દાસ તરીકે તેનું મુખ્ય કાર્ય ભગવાનમાં પ્રેમ રાખી તેમની સેવા કરવાનું છે. તેનું સર્વસ્વ ભગવાનજ છે. જેને તે પોતાનું માને છે તે સર્વ ભગવાનનું છે અને તેનો ઉપયોગ તેમને માટેજ કરવાનો છે. તેનું પોતાનું કાંઈ સામર્થ્ય નથી તેમ સમજુ તેને ભગવાનને આંશ્રિત થવાનું છે. આમ સમર્પણ પૂર્વક ભગવાનની શરણાગતી સ્વિકારી સહજ ભાવે, પોતાની ફરજ સમજુ નિત્ય સ્નેહપૂર્વક ભગવાનની સેવા કરનાર મનુષ્ય જ્યારે ભગવાનમાં એક ચિઠ બની જાય છે, ત્યારે ભગવાન અવશ્ય તેના ઉપર અનુગ્રહ કરી પોતાનો અનુભવ કરાવે છે.

પુષ્ટિમાર્ગમાં ભગવાન પ્રત્યેનો સાહજુક સ્નેહ આવશ્યક છે. ભગવાન પ્રત્યો જો પ્રેમ જાગોતો મનુષ્યાને સાતત તેમના જ વિચારો આવે. હંમેશા તેમને સુખ યાય તોવું આચરણ કરે. પોતાના જીવનના પ્રત્યેક વ્યવહારમાં પોતાના ભગવાન જ કેન્દ્રમાં હોય. તેની દરેક ક્રિયા પોતાના પ્રભુના સુખ માટેજ હોય. એક દાણ પણ તેને તેમના વગર ચાલે નહીં, ગમે નહીં. જ્યારે આવી પરિસ્થિતિ આવે ત્યારે ભગવાન

પણ તેની સાથે ઓતપ્રોત થઇ જાય.

આ પ્રમાણે પુષ્ટિમાર્ગ એ કોઇ અલગ પ્રકારની સાધનાનો માર્ગ નથી. પરંતુ તે મનુષ્યની એક પ્રકારની જીવન શૈલી છે જેમાં માણસ પોતાના ઘરમાં રહી પોતાના કુદુંબ સાથે સામાન્ય જીવન જીવતાં જીવતાં પોતાના પ્રભુની પ્રેમપૂર્વક, ભાવપૂર્વક સમર્પિત થઇ સેવા કરતાં કરતાં ભગવાનની કૃપા મેળવવા ભાગ્યશાળી બની શકે છે. અને આવી કૃપા થતાં તેને ભગવદ્ પ્રાપ્તિ થઇ શકે છે.

આ માર્ગની બીજી એક વિશેષતા એ છે કે તેના દ્વારા કેવળ ભગવાનમાં લીન થઇ મોક્ષ પ્રાપ્તિનું ફળજ નથી મળતું. પરંતુ સાક્ષાત પરખ્રણ પરમાત્માની પ્રત્યક્ષ સેવાનો આનંદ પ્રાપ્ત થાય છે. સ્વયં ભગવાનના સાનિદ્ધયનો આવો ઉચ્ચતમ આનંદ અન્ય કોઇ પણ માર્ગ દ્વારા સંભવ નથી.

આમ પુષ્ટિમાર્ગ, કેવળ કોઇ કિયા માગ નથી, કોઇ દેખાવ કે આડંબર નથી, કોઇ કલ્પિત વિચાર નથી. કોઇના પર પણ કૃપા કરવાના ભગવાન શ્રીકૃષ્ણાની સર્વ સમર્થતા ઉપર આ માર્ગ આધારિત છે, કારણ કે શ્રીકૃષ્ણ પોતે પુરી પુરુષોત્તમ પરમાત્માનું એક માગ સ્વરૂપ હોઇ તેની સ્નેહપૂર્વક દ્રઢ ભાવથી ભક્તિ કરવાની આજ્ઞા આ માર્ગના પ્રણોતા શ્રીમદ્ વલ્લભાયાર્યજીએ કરેલી છે. આપશ્રીની આજ્ઞાનુસાર તેમનામાં વિશ્વાસ રાખી જે અનન્યભાવે ભગવાન શ્રીકૃષ્ણને સેવામાં આવે તો મનુષ્ય જે શાસ્ત્રત આનંદનો અનુભવ કરવા દરછે છે તે અવશ્ય પ્રાપ્ત થઇ શકે છે. આજ છે-પુષ્ટિમાર્ગનું તાત્પર્ય. એટલે તે વિશે વધુ જાણવું આવશ્યક ગણાય.



મહાપ્રભુ શ્રીમદ્ વલ્લભાચાર્યજી

ભારતવર્ષ આદિકાળથી ઘણા સંત, મહાત્મા, વિચારકો અને આચાર્યોને જન્મ આપ્યો છે. સમય સમય પર આ મહાપુરુષોએ મનુષ્યના જીવનના ઉત્કર્ષ માટે વેદ, શાસ્ત્રો, ઉપનિષદોનું દોહન કરી તત્ત્વ ચિંતન કર્યું છે. પાંચ સૈકા પહેલાંનું ભારત મુસ્લિમ આક્રમકોથી પ્રસ્ત થયેલું હતું. તે પહેલાં ભારતમાં બૌધ્ય ધર્મ વિશેષ પ્રમાણમાં ફેલાયેલો હતો, જેના વિચારોનું હિન્દુ ધર્મ ઉપર ભારે આક્રમણ હતું. આઠમી સદીમાં આદિ શંકરાચાર્યજીએ બૌધ્ય ધર્મના શુન્યવાદને રોકવા ઘણો પુરુષાર્થ કર્યો હતો પરંતુ તેમની માયાવાદની વિચાર ધારા, જે ખ્રિસ્તને તો સત્ત્ય માનતી પરંતુ જગત ને ભિન્ના અથવા ભ્રમ માં પ્રતિપાદિત કરતી, તેના કારણે મનુષ્ય પોતાના જીવનમાં તે સિદ્ધાંત આચરવામાં મુશ્કેલી અનુભવવા લાગ્યો. જ્ઞાન અને કર્મ એ સામાન્ય વ્યક્તિ માટે મુશ્કેલ બાબત હતી ત્યારે કેટલાક આચાર્યોએ જ્ઞાનને બદલે ભક્તિમાર્ગનો ઉપદેશ કરેલો જેમાં અગીયાર મી સદીમાં થયેલ શ્રીરામાનુજાચાર્ય, બારમી સદીમાં થયેલ નિભાર્કાચાર્ય, તેરમી સદીમાં થયેલ શ્રીમદ્વાચાર્ય અને પંદરમી સદીમાં થયેલ શ્રીવલ્લભાચાર્યજી અલગ અલગ પ્રકારે ભક્તિમાર્ગના પ્રવર્તક બન્યા.

આવા સંકાલિકાળમાં શ્રીવલ્લભાચાર્યજીનું પ્રાકટય વિશિષ્ટ પ્રકારનું અને વિશિષ્ટ હેતુયુક્ત હતું. તેમના પૂર્વજી આંદ્ર પ્રદેશના

કાંકરવાડ ગામના નિવાસી હતા. તેઓ જ્ઞાતિએ તૈલંગ બ્રાહ્મણ હતા. તેમના પૂર્વપુરુષ શ્રીગોવિંદાચાર્ય વિષણુસ્ત્વામિ સંપ્રદાયના અનુયાયી હતા. શ્રીવલ્લભાચાર્યજુની પૂર્વમાં પાંચમી પેટોએ યજ્ઞનારાયણ ભર્તે સૌ પ્રથમ સોમયજ્ઞ કર્યો જેની ફલશ્રૂતિ રૂપે યજ્ઞની વેદીમાંથી સાક્ષાત ચતુર્ભૂજ ભગવાને પ્રકટ થઈ ભર્તુંને વરદાન આપ્યું કે 'તમારા કુળમાં સો સોમયજ્ઞ પૂરા થયે હું પોતે પુત્ર સ્વરૂપે તમારા વંશમાં અવતાર ધારણ કરીશ'. આ ભગવદ્ આજ્ઞાને પરિણામે શ્રીવલ્લભના પિતા લક્ષ્મણ ભર્તુંને છેલ્લા પાંચ સોમયજ્ઞ પૂરા કરી સોનો આંકડો પૂરો કર્યો એટલે સંવત ૧૫૩૫ ના ચૈત્ર વદ અગ્રીયારસને દિવસો મધ્યપ્રદેશમાં ચંપારણ્ય નામના વનપ્રદેશમાં માતા ઘલ્લામાગારુંની કૂઝે શ્રીવલ્લભનું પ્રાકૃત્ય થયું. લક્ષ્મણ ભર્તું ત્યારે પરિવાર સાથે મુસલમાન બાદશાહના આકુમણને કારણ ભયભીત થઈ કાશીથી વતંન જવા નિકળેલા. રસ્તામાં રાખિના અંધકારમાં પલ્લિને અધુરા માસે પ્રસવ થતાં નિશ્ચેતન માની ગર્ભને વરન્નમાં લપેટી એક વૃક્ષની બખોલમાં મુકી આગળ વધ્યા. રાખે જ્યાં મુકામ કરેલો ત્યાં નિંદ્રામાં સ્વર્ણદ્વારા લક્ષ્મણ ભર્તુંને ભગવાનનો સંદેશ મળ્યો- 'હું તમારે ત્યાં પુત્ર રૂપે પ્રકટ થયો છું.' સાવારે પાછા આવી જોયું તો વૃક્ષની પાસે અગ્નિના કુંડાળા વચ્ચે દિવ્ય નવજ્ઞત શિશુ રમતું હતું. માતા બાલકને લેવા ગયાં તો અગ્નિએ માર્ગ કરી દીધો. આમ આ દિવ્ય આત્માનો પરિચય પ્રકટ થતાં જ લોકોને થઈ ગયો.

સંસ્કૃતમાં વલ્લભનો અર્થ વહાલું થાય. નામ પ્રમાણે તેમના ગુણ હતા. ખુબાજ નાની વયમાંજ તેમણે વેદ, વેદાંત, દર્શાન પુરાણ ઘત્યાદિ અનેક શાસ્ત્રોમાં નિપુણતા મેળવી લીધેલી હતી. તેમણે જૈન, બૌધ્ધ, શૈવ, શાક્ત વગેરે અન્ય ગ્રંથોનો પણ ઉંડો અભ્યાસ કર્યો હતો. બાલ્યાવસ્થામાંજ આવી કુશાગ્ર બુદ્ધિ અને

વિદ્વતા જોઇ પંડિતો તેમને ખુબજ આદરથી 'વાક્પતિ' કહીને સંબોધતા. અગ્રીયાર વર્ષની વચ્ચે તેમણે કાશી અને જગાઝાથ પુરીના વિદ્વાનો સાથે શાસ્ત્રાર્થ કરી તેમના ઉપર વિજય પ્રાપ્ત કરી તેઓ પરમ વિદ્વાન તરીકે પ્રસ્તિદ્ધિ પામ્યા હતા. પોતાના પ્રેમલક્ષણા ભક્તિ અને સાકાર બ્રહ્મવાદના સિદ્ધાંતના વ્યાપક પ્રચારાર્થે તેઓએ તેર વર્ષની વચ્ચે પ્રથમ ભારત યાત્રા કરી સમગ્ર ભારતમાં ઉત્તરમાં બદ્રિકેદાર થી દક્ષિણમાં રામેશ્વર અને પુર્વમાં ગંગાસાગરથી પશ્ચિમમાં દ્વારકા સુધીના અનેક સ્થળોએ ભ્રમણ કરી કૃષ્ણભક્તિનો સંદેશ ભારતના ખુણે ખુણે પહોંચાડયો હતો. આ સમગ્ર યાત્રા તેઓએ ખુલ્લા ચરણે ચાલીને કરેલી. ગામ બહાર કોઇ જળાશયના કિનારે વૃક્ષની છાયામાં તેઓ મુકામ કરતા અને જાતે રસોઇ સિદ્ધ કરી પોતના ઠાકોરજીને ભોગધરી ભોજન કરતા. પોતાના સેવક સિવાય અન્ય કોઇનું કંઈ ગ્રહણ ન કરતાં, વિવિધ સ્થળોએ શ્રીભાગવતજીનું પારાયણ કરતા અને જે તે સ્થળોએ અન્ય મતાનુયાયીઓ સાથે શાસ્ત્રચર્ચા કરી પોતાના મત- 'શુદ્ધાદ્વૈત બ્રહ્મવાદ' નું પ્રતિપાદન કરતા. દૈવીજીવોને શરણે લઇ ભગવત્ સેવાનું માહાત્મ્ય સમજાવતા. પ્રથમ યાત્રા પછી ફરી બે વખત ભારત ભ્રમણ કર્યું હતું. જેમાં કુલ ૨૧ વર્ષ પોતે વિતાવ્યા હતાં. જે જે સ્થળોએ પોતે શ્રીભાગવતજીના પારાયણ કર્યા તે તે સ્થળો આજે પણ આપની બેઠકજીઓના નામે ઓળખાય છે, જે કુલ ૮૪ છે. વૈષ્ણવ શ્રદ્ધાળુઓ આજે પણ આ બેઠકજીમાં શ્રીવલ્લભાચાર્યજી ભાવાત્મક રૂપે બિરાજે છે તેમ માની તેમના દર્શનાર્થે જાય છે.

શ્રીવલ્લભાચાર્યજીએ અનેક સ્થળોએ વિદ્વાનો સાથે શાસ્ત્રાર્થ કરેલો જેમાં જગાઝાથપુરી, ઓડિષા, ઉજબીન, વિજયનગર અને પાટણમાં થયેલ શાસ્ત્રાર્થો ખુબજ જાણીતા છે. જગાઝાથપુરીમાં ત્યાંના રાજાની સભામાં ચર્ચાયેલ ચાર પ્રશ્નોના જવાબ ભગવાન

શ્રીજગન્નાથજી દ્વારા મેળવી આપ્યા હતા. પ્રશ્ન હતા— મુખ્ય શાસ્ત્ર
ક્યું ? મુખ્ય દેવ કોણ ? મુખ્ય મંત્ર ક્યો ? મુખ્ય કર્તવ્ય શું ?
શ્રીજગન્નાથજી પાસે કોરો કાગળ કલમ મુકી દ્વાર બંધ કરી
દેવામાં આવ્યા ત્યારે ઉત્તર ઇપે શ્લોક લખાયેલ મળ્યો. ‘એકં
શાસ્ત્રાં દેવકી પુત્ર ગીતભૂ, એકો દેવો દેવકી પુત્ર એવા,
મંત્રોપ્યેકંસ્તસ્ય નામાનિ યાનિ કર્માપ્યેકં તસ્ય દેવસ્ય સેવા’
અર્થાત ‘શ્રીકૃષ્ણાએ ગાયેલી ગીતા તે મુખ્ય શાસ્ત્ર, દેવકીપુત્ર
શ્રીકૃષ્ણા એ મુખ્ય દેવ, તેના નામનું રટણ તે મુખ્ય મંત્ર અને
તેની સેવા તે મુખ્ય કર્તવ્ય.’ -

મધ્ય પ્રદેશામાં ઓડછામાં ઘટ સરસ્વતિ નામના તાંત્રિક
વિદ્ધાનને હરાવી તેમને કનકાભિષેકનું સાન્માન પ્રાપ્ત કર્યું હતું.
ઉજ્જૈનમાં સેંકડો માયાવાદીઓએ એક સાથે પ્રશ્નોની ઝડી
વરસાવતાં જેટલા બ્રહ્મણો હતા તેટલાં મુખ ધારણ કરી સૌને
એક સાથે ઉત્તર આપી નિરૂપાદન કર્યા હતા. વિજયનગરની
રાજ્યસભામાં માયાવાદી ઓ સાથે અહુાવીસ દિવસ લાગલગાઈ
શાસ્ત્રાર્થ કરી ‘બ્રહ્મવાદ’નું પ્રતિપાદન કર્યું હતું, જેથી ત્યાંના
રાજ કૃષ્ણાદેવે તેમનો કનિકાભિષેક કરી પોતે વૈષ્ણવ ધર્મ સ્થિકાર
કર્યો હતો. કાશીમાં શ્રીકાશીવિશ્વનાથ મહાદેવજીના મંદિરના
દ્વારે તેમને ‘પત્રાવલંબન’ નામના ગ્રંથની રચના કરી લગાડયો
હતો, જેમાં તેમની સાથે શાસ્ત્રાર્થ કરવા છાછનાર વિદ્ધાનોના
મનનું સમાધાન થઇ જતું. પાટણામાં પણ જૈન મુનિઓ સાથેના
શાસ્ત્રાર્થની ઐતિહાસિક નોંધ છે.

બીજુ ભારત યાત્રા દરમ્યાન પઠંરપુરમાં શ્રીવિઠોબા
ભગવાનની આજ્ઞાથી પોતે લગન કરી ગૃહસ્થાશ્રમ સ્થિકાર્યો
હતો. તેનાથી તેમને બે પુત્ર રત્ન પ્રાપ્ત થયેલા જેમાં મોટા પુત્રનું
નામ શ્રીગોપીનાથજી હતું, જેમનો એક પુત્ર પછી વંશ આગામ
ન ચાલ્યો જયારે નાના પુત્ર શ્રી વિઠુલનાથજીને સાત પુત્રો હતા

અને તેઓનો વંશ આજે 'શ્રીવલ્લભકુળ' ના નામથી પ્રસિદ્ધ છે અને શ્રીવલ્લભાચાર્યજી દ્વારા પ્રસ્થાપિત પુષ્ટિમાર્ગની પરંપરાને નિભાવી રહ્યો છે.

એજ સમય દરમ્યાન ગ્રજમાં ગિરિરાજજી ઉપર શ્રીનાથજીના પ્રાકટયના સમાચાર પ્રાપ્ત થતાં પોતે ગ્રજમાં પદ્ધાર્યા અને ત્યાંના ગ્રજવાસીઓ પાસોથી હક્કિત જાણી ગિરિકંદરામાંથી શ્રીનાથજીના સ્વરૂપને મંદિરમાં પદ્ધરાવી તેમનો સેવા પ્રકાર શરૂ કર્યો. શ્રીનાથજીને સાક્ષાત શ્રીકૃષ્ણાનું બાળસ્વરૂપ માનવામાં આવે છે. જે હાલ ઉદેપુર પાસે નાથદ્વારમાં બિરાજે છે. શ્રીનાથજી વૈષ્ણવોના મુખ્ય આરાધ્ય દેવ છે.

વિજયનગરની ચર્ચા સભામાં બ્રહ્મ, જગત, જીવ, સંસાર, માયા ઇત્યાદીના મુળભૂત પ્રશ્નોની છણાવટ થયેલી જેમાં શ્રીવલ્લભાચાર્યજીએ માયાવાદીઓના મતની વિપરીત બ્રહ્મના સત, ચિત અને આનંદ તત્ત્વોનું નિરૂપણ અને તેમાંથી ઉત્પજ્ઞ જડ-ચેતન જગતની સાતત્યતા અને બ્રહ્મ-સાથેની તદ્વુપતા પ્રતિપાદિત કરી 'શુદ્ધાદ્રૈત બ્રહ્મવાદ'ની સ્થાપના કરેલી અને માયાવાદનું ખંડન કરેલું જેના કારણે તે સભામાં હાજર રહેલા અન્ય ધર્મોના વડાઓ અને વિદ્જાનો દ્વારા 'અખંડ ભુમંડલાચાર્ય જગદ ગુરુ મહાપ્રભુ શ્રીવલ્લભાચાર્યજી' તરીકે ઘોષિત કરાયેલા.

શ્રીવલ્લભાચાર્યજીના ભૂતલ ઉપરના અવતરણનો મુખ્ય હેતુ સૂષ્ટિના દૈવી જીવોને શરણે લઇ ભગવતોન્મુખ કરવાનો હતો. પરંતુ કલીયુગના પ્રભાવથી દોષયુક્ત જીવોનો ભગવદ્-સંયોગ કેમ થઇ શકે તે વિશે ચિંતન થતાં ગ્રજમાં ગોકુલમાં સંવત ૧૫૪૮ની શાવણાસ્તુદ અગ્રીયારસો મદ્દારાગિએ સ્વારં શ્રીગોવિદ્ધનનાથજીએ પ્રકટ થઇ જીવોને બ્રહ્મસંબંધ મંત્ર દ્વારા શરણે લેવાની આજ્ઞા કરી જેના દ્વારા જીવોના દોષોની નિવૃત્તિ થઇ તે ભગવદ્, સેવાને યોગ્ય બની શકે. આજ કારણે આજે

પણ પુષ્ટિમાર્ગમાં શ્રીવલ્લભાચાર્યજીના વંશજો દ્વારા બ્રહ્મસંબંધ દિક્ષા આપવાનું વિશેષ મહત્વ છે.

શ્રીવલ્લભાચાર્યજી તેમના બાવન વર્ષના જીવનકાળ દરમ્યાન લગભગ અડધો સમય પર્યટન અને પ્રચારમાં વ્યસ્ત રહેલા હતાં તેમણે અનેક નાનામોટા ગ્રંથો લખ્યા છે જે તેમના ગંભીર અભ્યાસ અને પ્રકાંડ પાંડિત્યનો પરિચય કરાવે છે. તેમણે લખેલ મુખ્ય ગ્રંથોમાં બ્રહ્મસુખ પર અણુભાષ્ય, ભાગવતજીની ટીકા સુખોધિની, તત્ત્વદીપ નિબંધ, દર્શામણકંદ્ઘ નામાવલી, ગ્રિવિધ નામાવલી, 'શિક્ષાશ્લોકાઃ ઈત્યાદી છે તેમના અન્ય ગ્રંથો જે ખોડખ્રંથ તરીકે પ્રસિદ્ધ છે. તેમાં યમુનાષ્ટક અને કૃષ્ણાશ્રય એ સ્તુતિ ગ્રંથો છે, જ્યારે અન્ય બોધગ્રંથો છે. આમ જગતને તત્ત્વ ચિંતનનું વિપુલ સાહિત્ય આપે પીરસ્યું છે. તેમની બાવન વર્ષની ઉંમર થતાં ત્રણ જુદા જુદા સ્થળોએ તેઓને નિજધામમાં પાછા પદ્ધારવાની ભગવદ્ આજ્ઞા થયેલી એટલે છેલ્લા ૪૦ દિવસ દરમ્યાન સંન્યાસ ગ્રહેણ કરી અજ્ઞજ્ઞનો ત્યાગ કરી પ્રભુના વિપ્રયોગમાં બિરાજ્યા અને સંવત ૧૫૮૭ના અષાઢ સુદ બીજના રોજ મધ્યાન્ન સમયે કાશીમાં હનુમાન ધાટ ઉપર ગંગાજીની મદ્ય ધારામાં જઇ પોતે સદેહે ભગવદ્ ધામમાં પદ્ધાર્યા.

પોતાને નામ્રતાપૂર્વક કૃષ્ણાદાસ તરીકે ઓળખાવતા શ્રીવલ્લભાચાર્યજીએ પોતાના મુળ દિવ્ય સ્વરૂપનો પરિચય તેમને રચેલ સુખોધિની નામક ગ્રંથની આરંભમાં આ રીતે આપેલો છે. હું 'વैશ્વાનર અલૌકિક અભિનસ્વરૂપ છું.' વેદ અભિનિને પરમાત્માનું મુખ કરે છે. તેથી અભિન સ્વરૂપ શ્રીવલ્લભ ભગવદ્ મુખાર્વિંદ નો અવતાર હતા. મુખ એ વાણીનું ઉદ્ભવ સ્થાન છે, તેથી તેઓ 'વાક્પતિ' પણ કહેવાય છે.

સતત ત્રણ ત્રણ વખત પરો ચાલી ભારત ભ્રમણ કરી તલ્કાલીન હિન્દુપ્રજાને તેમણે હિંમત આપી, હિન્દુધર્મનું રક્ષણ

કર્યું હતું અને સમયાનુસાર સહજ રીતે ધર્મનું પાલન ધરમાં રહીને ઉત્સાહ અને ઉત્સાહ પૂર્વક થઇ શકે તેવો સેવામાર્ગ બતાવી, વાસ્તવ વાદી તત્ત્વદર્શન સમજાવ્યું હતું.

જગત નિયંતા પરબ્રહ્મ પરમાત્મા, તેના જ્ઞારા રચાયેલ સૃષ્ટિ, તેમાં રહેલ જડ-ચેતન સર્વે પદાર્થો જીવ તથા આત્માનું સ્વરૂપ ઇત્યાદી મનુષ્યના મનને મુંગવતી અનેક બાબતોના ખુલાસા શ્રીમદ્ વલ્લભાચાર્યજીએ પોતાની શુદ્ધાદ્વૈત બ્રહ્મવાદની મૌલિક વિચારધારા જ્ઞારા સ્પષ્ટ રૂપે કરેલા છે. તેમણે વેદના પૂર્વકાંડ પર જૈમિની ભાષ્ય, ઉત્તરકાંડ અને બ્રહ્મસુઅરો પર અણુભાષ્ય નામક ગ્રંથો રચ્યા છે. ગીતાના અર્થને સ્પષ્ટ કરવા શાસ્ત્રાર્થ પ્રકરણ તેમજ પ્રકાશ નામક ટીકા લખી અને શ્રીમદ્ ભાગવતજીનો ગુટ અર્થ પ્રકટ કરવા સુખોધિનીની રચના કરી છે. આમ પોતે પ્રમાણ રૂપ સ્વિકારેલા ચારેય આધાર ગ્રંથો- વેદ, બ્રહ્મસુઅરો, ગીતા અને શ્રીમદ્ ભાગવતના રહણ્યોનો પોતાના ઉપરોક્ત ગ્રંથો જ્ઞારા શુદ્ધાદ્વૈત બ્રહ્મવાદ રૂપે પોતાની વિશિષ્ટ વિચારધારા જગત સામે મુકી છે.



શ્રીમદ્ વલ્લભાચાર્યજી ‘કૃષ્ણાશ્રય’ ગ્રંથમાં આજ્ઞા કરે છે કે આ કલીકાલમાં ધર્મ આચરણ માટે ના સર્વ માર્ગો નષ્ટપ્રાય થયેલા હોવાથી, ચોતરફ પાખાંડ વ્યાપ્ત થવાથી, પવિત્ર તીર્થો પણ દૂષ્ટોના નિવાસથી કલંકિત અને બ્રષ્ટ થયેલ હોવાથી અને કહેવાતા સાધુ-સંતો પણ અહંકારથી મૂટ થઇ ગયેલ હોઇને પોતાના લાભ અને પૂજા માટે પાપાસકત થયેલ છે. તેમજ મંત્રોપાસના માટે આવશ્યક વિધી-વિધાનોના અજ્ઞાનને કારણો તે ફલદાયી નીવડી શકતાં નથી. આવી પરિસ્થિતિમાં કેવળ શ્રીકૃષ્ણનો બીજાસર્તી આશ્રયજ મનુષ્યને માટે ઉપકારક બની શકે છે. ‘કૃષ્ણ એવ ગતિર્ભૂત’.

શ્રીગુસાંઇજી - શ્રીવિહુલનાથજી

પુષ્ટિમાર્ગના પ્રવર્તક આચાર્યચરણ શ્રીમદ્ વલ્લભાચાર્યજીએ તલ્કાલીન દેશકાળની પરિસ્થિતિને લક્ષ્યમાં લઈ વેદ-ગીતા-ભ્રમસુઅ અને શ્રીમદ્ ભગવતજીના તત્ત્વોનું દોહન કરી શુષ્ઠ મનુષ્ય જીવનને ભગતોનુખ બનાવી તેને રસસ્થાવિત કરવાના ઉદેશ્યથી પરબ્રહ્મ પરમાત્મા શ્રીકૃષ્ણાની પ્રેમલક્ષ્યાના ભક્તિનો બોધ આ જગતના સંસારાસકત જીવોને આપ્યો. આપે પુષ્ટિમાર્ગના મૂળભૂત સિદ્ધાંતોનો પાયો નાંખ્યો જ્યારે આપના પછી સ્વયં ભગવાનની ઈચ્છાથી આપને ત્યાં પુત્ર રૂપે જન્મ લેનાર ભગવદ્ અવતાર શ્રીવિહુલનાથજીએ આ માર્ગનો અનેક વિધ વિસ્તાર કરી મનુષ્યના જીવનના સર્વ રસોનો, સર્વ કળાઓનો, બધાજ પ્રકારના શોખો અને વૃત્તિઓનો નિગ્રહ કરી તે સર્વને ભગવદ્ કાર્યોમાં યોજુ, જેથી મનુષ્ય પોતાની સહજવૃત્તિઓનો ત્યાગ કર્યા વગાર ગૃહસ્થાશ્રમમાં રહીને પોતાને અનુકૂળ અને પસંદ હોય તે સર્વ રસોનો પોતાના ઈજ્ઞને વિનિયોગ કરાવી શકે. તેથી મનુષ્યના ચિત્તનો નિરોધ સિદ્ધ થઈ શકે અને તે ભગવાનની સર્વોત્કૃષ્ટ ભક્તિ પ્રાપ્ત કરી શકે.

પંદ્રપુરમાં ભગવાન શ્રીવિઠોબાએ શ્રીમહાપ્રભુજીને લગન કરી ગૃહસ્થ બનવાની આજ્ઞા કરી હતી જેથી પોતે તેમના ત્યાં પુત્ર રૂપે અવતાર લે. તદનુસાર શ્રીમહાપ્રભુજીએ ગૃહસ્થાશ્રમનો સ્વિકાર કરી કેટલોક સમય પુરાણોમાં જેને આધિકૈવીક વૃંદાવન

કહેલું છે, તેવા કાશીની નજુક આવેલ ચરણાટમાં નિવાસ કર્યો હતો જ્યાં સંવત ૧૫૭૨ના માગશાર વદ નવમીને દિવસે તેમને ત્યાં દ્વિતિય પુત્રનું પ્રાકૃટય થયું હતું. શ્રીમહાપ્રભુજીના પ્રથમ પુત્રનું નામ શ્રીગોપીનાથજી હતું. પુત્ર પ્રાકૃટયનો આનંદોત્સવ મનાવાઈ રહ્યો હતો ત્યાં એક બ્રાહ્મણો આવી ભગવાન શ્રીવિહુલનાથજીનું અલોકિક સ્વરૂપ શ્રીમહાપ્રભુજીને આપ્યું. આવા સંયોગીક પ્રસંગાને કારણો પુત્રનું નામ પણ આપે 'વિહુલનાથ' રાખ્યું.

ખુબજ સુંદર મુખાકૃતિ પ્રાપ્ત બાળક વિહુલનો સવા વર્ષની વયમાંજ બોલવા ચાલવાની કિયા શક્તિનો પુરી વિકાસ થયો. બાલ સહજ કોમલ વૃત્તિને ભગવાન પરત્વે યોજવાને માટે પિતાએ બાલકને એક શ્રીબાલકૃષ્ણજીનું સ્વરૂપ ખેલવા માટે આપ્યું હતું. એક સમય ભોગ ધરવા આપેલા ઠોરની આ ભગવદ્ સ્વરૂપ સાથે ખેંચાતાણી નિહાળી શ્રીવલ્લભે પુત્રના દિવ્ય સ્વરૂપને ઓળખી લીધું.

આઠ વર્ષની ઉંમર થતાં યજોપવિત સંસ્કાર પામી શ્રીવિહુલનો વિધાંભ્યાસ શરૂ થયો. અત્ય સમયમાંજ કાશીના વિદ્વાન પંડિત માધવ સરસ્વતી પાસેથી આપે સર્વ શાસ્ત્રોનું ઊંડાણપૂર્વક અધ્યયન કરી પ્રવિષ્ટાતા પ્રાપ્ત કરી લીધી. પિતા પાસેથી સંપુર્ણ સાંપ્રદાયીક ગ્રંથોનું અધ્યયન કરી શ્રીવિહુલેશો શાસ્ત્રાર્થ ક્ષેત્રે તથા સેવા વિધીમાં એક અજોડ સિદ્ધી પ્રાપ્ત કરી લીધી હતી જેના ફળરૂપે આગાળ જતાં તેઓ એક વિલક્ષણ સેવા પ્રવર્તક અને અજોય વિદ્વાન આચાર્ય રૂપે જગતમાં પ્રસિદ્ધ થયા.

પોતાની પંદર વર્ષની વયે પિતૃચરણ શ્રીવલ્લભાચાર્યજી નિત્યલીલામાં પદ્ધારતાં પોતે મોટાભાઈ શ્રીગોપીનાથજીની સહાયતામાં શ્રીનાથજીની સેવામાં અને સાંપ્રદાયના પ્રચારમાં પ્રવૃત્ત બન્યા. તેમનો માતૃપ્રેમ, ભાતૃપ્રેમ અને ભગવત્સેવા પરાયણતા

ઉત્કૃષ્ટ હતા. મોટાભાઇની આજ્ઞાનુસાર પોતે શ્રીગિરિરાજજી ઉપર શ્રીમહાબુજ્જુ દ્વારા પ્રસ્થાપિત શ્રીનાથજીની સેવાનો સર્વ વહિવટ સુચાડું રૂપથી કરતા. શ્રીગોપીનાથજી પણ પ્રત્યેક કાર્યમાં શ્રીવિહુલેશાનેજ આગળ રાખતા કારણ કે તેમની તીવ્ર બુધ્ય અને વ્યવહાર કુશળતા પ્રત્યેક કાર્યમાં ફિલેહમંદ થતી. આથીજ કચારે પણ બજ્જે ભાઈઓ વચ્ચે ગૃહ કલેશ થવા પામ્યો ન હતો. શ્રીનાથજીની સેવા માટે રાખેલ બંગાળીઓ વિશે ઉત્પણ થયેલ બાધાઓને પણ પોતે કુશળતા પૂર્વક દૂર કરી પોતાની વિલક્ષણ કાર્ય શૈલીનું ઉદાહરણ પુરુષ પ્રાડયું હતું.

આપના પ્રથમ લગ્ન શ્રીરૂક્મણીજીની સાથે થયા હતા, જેમનાથી આપને શ્રીગિરિધરજી, શ્રીગોવિંદજી, શ્રીબાલકૃષ્ણજી, શ્રીગોકુળનાથજી, શ્રીરધુનાથજી અને શ્રીયદુનાથજી નામક છ પુત્રો અને શોભા, કુમલા, દેવકા અને યમુના નામના ચાર પુત્રીઓ થયા હતા. પલ્લિના લીલા પ્રવેશ પછી પોતાની સેવક ગઢાની રાણીના અતિઅાગ્રહથી અને ભગવદ્ પ્રેરણાથી પોતે પદ્માવતીજી નામક કન્યા સાથે ફરી ગૃહસ્થાશ્રમ માંડયો અને તેમનાથી શ્રીધનશયામજી નામક પુત્રની પ્રાપ્તિ થઇ હતી.

આપે સ્થાયી નિવાસ અલ્હાબાદ પાસે અડેલમાં કર્યો હતો. પરંતુ ઉત્તરાવસ્થામાં પ્રાય: ગોકુળમાં વાસ કરેલો.

ગોકુલથી આપ નિટ્ય પોતાના સોંટ્યા સવરૂપ શ્રીનવનીતપ્રિયાજીની સેવા પહોંચી ઘોડા ઉપર ગોપાલપુરા (જતીપુરા) શ્રીનાથજીની સેવામાં પદ્મારતા અને રાજભોગ ઇત્યાદી સેવા કરતા. અનોસરના સમયમાં ગ્રંથ અધ્યયન, લેખન કાર્ય ઇત્યાદિ કરતા. બપોર પછી સાયંકાલ પર્યતની સેવામાંથી નિવૃત્ત થઇ પુનઃ ગોકુલ પદ્મારતા. રાત્રે પોતાને ત્યાં આવતા સેવકો સાથે ભગવદ્ ચર્ચા-વાર્તા કરતા.

શ્રીવિહુલનાથજીની વિદ્જતા અને અતિપ્રિય પ્રતિભાને કારણે

અનેક સેવકો આપને શરણે આવેલા. રાજ ટોડરમલ, રાણી દુર્ગાવતી, તાજબીબી, છીતસ્વામિ, ચતુર્ભૂજદાસ, બિરબલ, તાનસેન, રાજ આશકરણ ઇત્યાદી અનેક વિખ્યાત વ્યક્તિઓ પણ આપના ધર્માચરણ અને દિવ્યતાને કારણે તેમના સેવક જન્યા હતા. તે સમયનો દિલ્હીનો બાદશાહ અકબર પણ આપના વ્યક્તિત્વથી પ્રભાવિત થઈ બિરબલના માધ્યમથી આપને શરણે આવેલો અને તેણે આપને ગાયોના રક્ષક તરીકે 'ગૌસાંદ'ની ઉપાધીથી વિભુષિત કર્યા હતા, જેથી આપનું 'શ્રીગુસાંદજી' નામ પ્રસિદ્ધ પાખ્યું હતું. અકબરે ગોકુલમાં આપના નિવાસ માટે તથા ગૌશાળા માટે જમીન આપી હતી અને તેઓ તથા તેમના અનુયાયીઓને રંજાડવામાં ન આવે તે વિશેના ફરમાન બહાર પાડયા હતા. આમ બાદશાહનો શ્રીવિહુલેશ પ્રત્યે અપૂર્વ અનુરાગ હતો. આપે સાત્યિક, રાજસ અને તામસ એમ પ્રણોય પ્રકારની પ્રકૃતિવાળા સેવકોને શરણે લીધા હતા, જેમાંના મુખ્ય રૂપર ભગવદીયોની વાર્તા પ્રસિદ્ધ છે. તેઓને શ્રીગુસાંદજીની કૃપાથી ભગવત् સાક્ષાત્કાર થયો હતો. આપનો એવો નિયમ હતો કે જ્યાં સુધી ઓછામાં ઓછો એક જીવ શરણે ન આવે ત્યાં સુધી ભોજન ન કરવું. શ્રીમહાપ્રભુજીના સેવકો ભક્ત કવિ સુરદાસ, કુંભનદાસ, પરમાનંદદાસ અને કૃષ્ણદાસ એવમ્ પોતાના સેવકો ચતુર્ભૂજદાસ, નંદદાસ, ગોવિંદસ્વામિ અને છિટાસ્વામિના સમૃહને શ્રીઠાકોરજીના અષ્ટસખા ઇપ 'અષ્ટછાપ'ની આપે સ્થાપના કરી પ્રત્યેકને શ્રીનાથજીના વિવિધ સમયની કિર્તન સેવા સોંપી હતી. પોતે સંગીત કલાના ઉચ્ચસ્તરના જાણકાર હોઇ પ્રભુની સેવામાં આ કળાનો ઉત્કૃષ્ટ વિનિયોગ આપે કરાવ્યો હતો. અષ્ટસખા દ્વારા ભગવદ્લીલાની વિવિધ અનુભૂતિઓને વર્ણવેલા કિર્તનો પુષ્ટિમાર્ગની આગાવી ઘરોહર છે, જેનું શ્રેય શ્રીવિહુલેશ પ્રભુને છે. આજે પણ પુષ્ટિમાર્ગની સેવા પદ્ધતિમાં આ અષ્ટસખાના કિર્તનોનું વિશેષ મહત્વ છે.

કલારસિક શ્રીગુસાંઇજુએ રાગ-ભોગ અને શ્રીંગાર એ અણોય કલાઓનું વિશિષ્ટ સંયોજન પુષ્ટિપ્રભુની સેવામાં કર્યું છે. તેના દ્વારા પુષ્ટિભક્ત પોતાની આ પ્રત્યેક કલામાં ઇચ્છિ અને આવડતનો વિનિયોગ ભગવદ્ મિત્યર્થે કરી શકે છે. અદ્તું અદ્તું પ્રમાણોના વિવિધ પાક, ફુલ, ફૂલ, મેવા, મિઠાઈ પ્રભુને આરોગ્યાવવાનું વિદ્યાન પુષ્ટિમાર્ગમાં અઝોડ છે. કદારા પાકશાસ્ત્રની કલાની આટલી વિવિધતા અને તેનો વિકાસ ભાગથેજ અન્યત્ર જોવા મળશે. શ્રીમહાપ્રભુજુએ તો શ્રીનાથજીને ધોતી-ઉપરણા ઇપે વરસ્ત અને મસ્તકે પાગ ઉપર મોર ચંદ્રિકાના શ્રુંગારની શરૂઆત કરેલી. પરંતુ શ્રીવિહુલેશો અનેક પ્રકારના વરસ્તો અને શ્રુંગારનું આયોજન કરી સેવા પ્રકારને અનેક પ્રકારે વૈવિધ્ય પૂર્ણ બનાવ્યો જેથી નિત-નવીન વિવિધ વરસ્ત શ્રુંગારથી શોભતા પ્રભુના અવર્ણાનીય સ્વરૂપની ઝાંખી માત્ર મનુષ્ય મનનો નિચ્છણ કરવામાં સહાયભૂત બને. નંદ-યશોદા દ્વારા જે પ્રકારે વૈભવ ચુક્ત બાલકૃષ્ણાની સ્વનોહૃપૂર્ણ સેવાની દિનચર્યા રહેતી હશે તે પ્રમાણોના સેવા પ્રકારની અદ્ભૂત સંયોજના આપે પુષ્ટિમાર્ગની સેવા પદ્ધતિમાં અપનાવી ભગવદ્ સેવાનો વિસ્તાર કર્યો હતો. એ પરંપરા આટલા વર્ષોથી પુષ્ટિમાર્ગીય મંદિરો એવમ્ ગૃહસેવામાં આજે પણ જળવાઈ રહી છે. ભારમાસના વિવિધ ઉત્સવોનું આયોજન પણ વેદ-શાસ્ત્રોની મર્યાદાનુસાર આપે કર્યું છે, જેના દ્વારા મનુષ્ય એક અલૌકિક આનંદની પ્રાપ્તિ કરી શકે છે.

પિતૃચરણાની પરંપરાને જાળવી રાખવા આપે પણ પુષ્ટિમાર્ગના સિદ્ધાંતોનો બહોળો પ્રચાર કરવા સમગ્ર ભારતની યાત્રા કરી હતી. અનેક વખત ગ્રજયાત્રા પણ વિધીવત રીતે કરી હતી તેમજ ગુજરાત અને ખાસ કરીને દ્વારકાનો પ્રવાસતો આપે સાત વખત કર્યો હતો. ભારતભરમાં આપની ૨૮ બેઠકો પ્રસિદ્ધ છે.

શ્રીગુસાંઇજુનો સાહિત્ય પ્રેમ પણ અદ્વિતીય હતો. આપે નાનામોટા પચાસોક જેટલા સ્વતંત્ર ગ્રંથો રહ્યા છે. જેમાં વિદ્ધનમંડન, નિબંધ પ્રકાશ, સુખોધિનીજુ ઉપર ટિપ્પણી, ભક્તિહંસ, ગ્રાયશ્રીકારીકા, ખોડખગ્રંથ ટીકા, શ્રુંગાર રસમંડન, પુરુષોત્તમ પ્રતિષ્ઠા પ્રકાર ઇત્યાદી ઉલ્લેખનીય છે.

પુષ્ટિ સૃષ્ટિને પ્રભુના વિપ્રયોગાત્મક આનંદના મહત્વને સમજાવવા આપે શ્રીકૃષ્ણાદાસ અધિકારી દ્વારા શ્રીનાથજુની સેવા પ્રતિબંધિત કરાતાં છ માસ સુધી ચંદ્રસરોવર ઉપર વિરહાવસ્થામાં બિરાજુ રોજ શ્રીનાથજુને વિજ્ઞાપ્તિ લખી પોતાના હૃદયની ઉર્મિઓ તેમજ તે સંબંધી વિરહતાપ: કલેશાનંદનો અનુભવ પ્રકટ કર્યો છે.

અંતિમ સમય પહેલાં સંવત ૧૬૪૨માં આપે રસખાન નામના પઠાણના શુદ્ધ પ્રેમને પારખીને તેના ઉપર કૃપા કરી શરણે લીધો હતો અને તેને શ્રીગોકુલની લીલાઓનો સાક્ષાત્કાર કરાવ્યો હતો. વિશુદ્ધ ભગવદ્ પ્રેમ વર્ણ કે જાતિના ભેદથી પર છે તે બતાવતું આવું ઉટામ ચરિત્ર શ્રીવિહૃલેશ પ્રભુનું હતું. નિરંતર ભગવદ્ સુખનોજ વિચાર, કરણામય હૃદય, હિન પતિતોનો ઉદ્ઘાર, પ્રાણીમાં પ્રત્યેની સંવેદનશીલતા ઇત્યાદી અનેક પ્રકારના આપના ચરિત્રો પ્રગટ કરતાં આપશ્રીના જીવનના કેટલાક પ્રેરણાદાયી પ્રસંગો ઉપલબ્ધ છે.

ગોલોક પ્રયાણની તૈયારી પૂર્વે આપે પોતાના સર્વે પુત્ર પૌત્રદિકને શ્રીનાથજુની સમક્ષ બોલાવી પ્રભુને પ્રાર્થના કરી હતી કે ‘આ વંશ આપનોજ છે અતઃ તેની લાજ આપજ રાખશો.’ અંત સમયે પોતે પોતાના પ્રિય સેવક ગોવિંદસ્વામિને સાથે લઈ શ્રીગિરિજાજુની કંદરામાં સદેહે પદ્ધાર્યા હતા.

પુષ્ટિમાર્ગની વિલક્ષણાતા અને વૈવિદ્યપૂર્ણ ભગવદ્ સેવાનો વિસ્તાર અને વિકાસ આવા ભગવદ્ સ્વરૂપ આચાર્યના અલોકિક જીવન ચરિત્ર દ્વારા યથો છે.

※ શ્રીવલ્લભકુળ પરંપરા ※

પુષ્ટિમાર્ગ વેદ પ્રતિપાદિત છે. તેના સિદ્ધાંતો શાસ્ત્રીયત છે, મનુષ્ય જીવન માટે કલ્યાણકાસી છે. વિશેષતઃ કલીયુગના પ્રભાવને કારણે જ્યારે અન્યમાર્ગોની અસરકારકતા ક્ષીણ થઇ રહી છે, ત્યારે એક માત્ર ભગવદ્ કૃપાથીજ નિઃસાધન અને ઈન્દ્ર્ય બનેલો મનુષ્ય જીવનમાં સાચો પરિતોષ અને સુખાનુભૂતિ કરી શકે છે.

પોતાના દ્વારા પ્રસ્થાપિત સેવામાર્ગને અવિચિછ્નિક્ષેપે ચાલુ રાખવા માટે શ્રીમહાપ્રભુજીએ પોતાનું અશોષ માહાત્મ્ય પોતાના કુળમાં સ્થાપિત કર્યું છે. જેના કારણે પાંચસો વર્ષથી વધુ સમય વિતી જવા છતાં આજે પણ પુષ્ટિમાર્ગની પરંપરા યથાવત् છે. તેના દ્વારા શ્રીકૃષ્ણાભક્તિનો વિલક્ષણ સેવા પ્રકાર મનુષ્યને અલૌકિક આનંદ પ્રાપ્ત કરાવવા સક્ષમ છે.

મહાપ્રભુ શ્રીવલ્લભાચાર્યજીના મોટા પુત્ર શ્રીગોપીનાથજીને શ્રીપુરુષોત્તમજી નામે એક પુત્ર થયેલ પરંતુ તેમનો વંશ આગામ ચાલ્યો નહીં.

દ્વિતીય પુત્ર શ્રીવિહુલનાથજી દ્વારા વિસ્તાર પામેલે પુષ્ટિમાર્ગનું સંવર્ધન અને વિકાસ તેમના સાતપુત્રો અને તેમના વંશજો દ્વારા થયેલ છે જે 'શ્રીવલ્લભકુળ'ના નામે ઓળખાતી પરંપરામાં આજે પણ જળવાઈ રહ્યો છે.

શ્રીમહાપ્રભુજી એવમ् ગુસાંદ્જી દ્વારા જે ભગવદ્ સ્વરૂપોને પોતાના સેવકોને માથે સેવાર્થે પદ્ધરાવી આપવામાં આપ્યા હતા

તે કાળકુમે તેમને ત્યાં પાછા પદ્ધારેલા સ્વરૂપોને શ્રીગુસાંદ્ઘજુઅ પોતાના સાતો પુઅ૰ો શ્રીગિરધારજુ, શ્રીગાંદરાયજુ, શ્રીબાલકૃષ્ણાલાલજુ, શ્રીગોકુલનાથજુ, શ્રીરઘુનાથજુ અને શ્રીધનશ્યામજુને માથે કુમશા: શ્રીમથુરાનાથજુ, શ્રીવિહુલનાથજુ, શ્રીદ્વારકાધીશજુ, શ્રીગાંકુલનાથજુ, શ્રીગોકુલચંદ્રમાજુ, શ્રીબાલકૃષ્ણાલાલજુ તથા શ્રીમદનમોહનજુને પદ્ધરાવી આપ્યા હતા. આ સ્વરૂપો નિધી સ્વરૂપો ગણાય છે જે આજે પણ આ સાતે બાળકોના વંશજોને માથે જુદે જુદે ઠેકાણો બિરાજે છે. શ્રીમહાપ્રભુજુનું મુખ્ય સોવ્ય સ્વરૂપ શ્રીનાથજુ અને શ્રીગુસાંદ્ઘજુનું સેવ્ય સ્વરૂપ શ્રીનવનીતપ્રિયાજુ ઉપર સાતે બાળકોના સહિયારા સેવાના અધિકાર રહ્યા છે, જે આજે પ્રથમ પુત્ર ગિરધરજુના વંશજના વર્તનમાન તીલકાયતશ્રીના માથે નાયદ્વારામાં બિરાજે છે.

પ્રારંભના આ સાતે બાળકોના ઘર શ્રીગોકુળમાં હોઇ આ સ્વરૂપોની સેવા ત્યાં સિદ્ધ કરાયેલ ઘરોમાં થતી પરંતુ કાળકુમે અનેક પ્રકારના ઉપદ્રવો અને દેશકાળ પરિસ્થિતિને કારણે આ સ્વરૂપોનું સ્થળાંતર જુદે જુદે ઠેકાણો થયું હતું. હાલ શ્રીમથુરેશજુ કોટામાં, શ્રીવિહુલનાથજુ નાયદ્વારામાં, શ્રીદ્વારકાધીશજુ કાંકરોલીમાં, શ્રીગોકુલનાથજુ ગોકુલમાં, શ્રીગોકુલચંદ્રમાજુ અને શ્રીમદનમોહનજુ કામવાનમાં તથા શ્રીબાલકૃષ્ણાલાલજુ સુરતમાં બિરાજે છે.

શ્રીગુસાંદ્ઘજુના આ સાતે બાળકોના પરિવારનો કુમશા: વિસ્તાર થતાં તેમના સૌથી મોટા બાળકને માથે મુખ્ય નિધિસ્વરૂપ પરંપરાગત રૂપે બિરાજયું અને અન્ય પરિવારજનો દ્વારા અન્ય સ્વરૂપોની સેવા થતી રહી. આમ ભારતભરમાં આજે વિવિધ ઠેકાણો શ્રીવલ્લભવંશજ આચાર્યો નિવાસ કરી પોતાના સેવ્ય સ્વરૂપોની સેવા કરી પુષ્ટિમાર્ગીય પરંપરાને જળવી રહ્યા છે.

શ્રીવલ્લભકુળમાં શ્રીમદ્ વલ્લભાચાર્યજુનો અંશ વિધમાન

હોઇ તેમનું સામર્થ્ય અને પ્રતાપબળ અલોકિક રહ્યું છે. આ પરંપરામાં અનેક આચાર્યોએ પુષ્ટિમાર્ગના સિદ્ધાંતોને ચર્ચાથરપે સમજાવવામાં અને તેનો વ્યાપ વધારવા તથા જન સમૃદ્ધાયમાં પ્રસાદિત કરવામાં ખુબજ મહત્વનો ફાળો આપ્યો છે.

શ્રીગુસાંદજુના સાતે પુત્રોના વંશની પરંપરામાં અનેક આચાર્યોના ચરિત્ર, પુષ્ટિ સંપ્રદાયના વિકાસ માટેના તેમના કાર્યો, તેમની રચનાઓ, તેમની ભગવદ્ સેવા પરાયણતા, તેમના દ્વારા થયેલ સમાજને ભગવતોન્મુખ કરવાના પ્રયત્નો ઇત્યાદિ ઇતિહાસના પાના ઉપર સુવર્ણાંકિત થયેલા છે.

વિશોષ ઉલ્લોખનીય એવા શ્રીહરિરાયજુનો જન્મ શ્રીગુસાંદજુના દ્વિત્ય પુત્ર શ્રીગોવિંદજુની શ્રીજી પેટીએ સંવત ૧૫૮૦માં થયો હતો. આ વિરલ મહાનુભાવે ૧૨૫ વર્ષ પર્યત ભુતલ ઉપર બિરાજુ પુષ્ટિમાર્ગના હાર્દને સમજાવવા અનેક ગ્રંથોની રચના કરી છે. તેમણે સંસ્કૃત, ગ્રંથાધિકારી, ગુજરાતી, પંજાબી તેમજ મારવાડી ભાષામાં પુષ્ટિમાર્ગનું વિપુલ સાહિત્ય સમાજને આપ્યું છે. તેમણે ૧૭૫ જેટલા ગ્રંથો રચેલા હોવાનું કહેવાય છે, જેમાં શ્રીમહાપ્રભુજી દ્વારા પ્રતિપાદિત સિદ્ધાંતોને સ્પષ્ટ રૂપે સમજાવવા ખુબજ સુંદર છણાવટ કરી છે.

પુષ્ટિમાર્ગના સંદર્ભમાં જીવનના મુખ્યોને સમજાવવા તેમના દ્વારા પત્રો રૂપે લખાયેલ શિક્ષાપત્રો પુષ્ટિસંપ્રદાયનો મહામુલો ગ્રંથ ગણાય છે. આ પત્રો તેમણે પોતાના નાનાભાઈ શ્રીગોપેશ્વરજુને તેમની પાત્રિના વિયોગથી ઉત્પણી થયેલ વિખાદમાંથી મનસ્ત્વિતિને સંયમિત રાખવા માટે લખ્યા હતા. જેમાંથી શ્રીગોપેશ્વરજુને ઘણું માનસીક બળ પ્રાપ્ત થયેલું. આ પત્રોમાં ભગવદ્ લીલાનું પ્રયોજન અને તેનો અનુસંગીક મનુષ્યજીવનના ચર્ચાથ દ્રષ્ટિકોણને ખુબ સુંદર અને સંતુલીત રૂપે સમજાવવામાં આવ્યા છે.

તેજ પ્રમાણે શ્રીગુસાંદ્રજીના તૃતીયપુત્ર શ્રીબાલકૃષ્ણજીની ચોથી પેઢીએ જન્મલેનાર શ્રીપુરુષોત્તમજી પણ જ્ઞાનના ભંડાર સમા હતા. તેમણે નવલાખ શ્લોકોના વિપુલ સાહિત્યની રચના કરી હોવાનું કહેવાચ છે. તેમના અથાગ પાંડિત્યને કારણે પોતાના જમાનાના અનેક વિજ્ઞાનો-પંડિતોની સાથે શાસ્ત્રાર્થ કરી પોતે તેમના ઉપર વિજ્ય મેળવ્યો હોઇ પોતે ‘દશ દિગંત વિજ્યી’ કહેવાતા..

સ્વયં શ્રીગુસાંદ્રજીના સાતે બાળકોમાં પ્રથમ પુત્ર શ્રીગિરધરજી ધર્મો સ્વરૂપ અને છાએ બાળકોમાં કુમશઃ ભગવાનના ષડધર્મો ઔદ્ઘર્ય, વિર્ય, યશ, શ્રી, જ્ઞાન અને વૈરાગ્યની વિપુલતા હતી અને માટે પ્રત્યેકનું પ્રતાપ્રબળ અસીમ અને અદ્વિતીય હતું. પુષ્ટિમાર્ગના વિકાસમાં આ પ્રત્યેક આચાર્યનું વિશિષ્ટ યોગદાન રહ્યું છે.

વિશેષત: ચતુર્થપુત્ર શ્રીગોકુલનાથજીનું યોગદાન ઉલ્લેખનીય છે, કારણ કે તે સમયના મુસ્લીમ બાદશાહીના શાસન કાળમાં હિન્દુ પ્રજા સામેના અત્યાચારના વાતાવરણમાં શ્રીગોકુલનાથજીએ તલ્કાલીન બાદશાહ જહાંગીર પાસે ન્યાય પ્રાપ્ત કરી વૈષણવોના મુલ્યવાન અલંકાર માળા અને તીલકનું રક્ષણ કર્યું હતું.

શ્રીમદ્ વલ્લભાચાર્યજીને સ્વયં ભગવાને કરેલ આજી મુજબ જીવોને શરણે લઈ બ્રહ્મસંબંધ દિક્ષા દ્વારા તેમને ભગવત્ સેવા પરાયણ બતાવવાની પરંપરા આજે પણ શ્રીવલ્લભકુળ આચાર્યો દ્વારા અવિરત પણે ચાલુ છે. તેઓ પુષ્ટિમાર્ગના ગુરુ શ્રીમદ્ વલ્લભાચાર્યજી વતી ગુરુદ્વાર તરીકે વૈષણવ સૂષ્ટિને બ્રહ્મસંબંધ કરાવી તેમને પુષ્ટિપુરુષોત્તમ શ્રીકૃષ્ણની પ્રેમલક્ષણા ભક્તિનો ઉપદેશ આપી ભગવાને સ્વયં શ્રીમહાપ્રભુજીને આપેલ આદેશનું કાર્ય પરિપૂર્ણ કરી રહ્યા છે.

ભારતમાં પ્રવર્તતી અન્ય સંપ્રદાયોની ગુરુ શિષ્ય પરંપરાથી વિલક્ષણ એવી આ શ્રીવલ્લભકુળની વંશ પરંપરા અદ્ધ્રિતિય છે. શ્રીગુસાંદ્રજી રચિત શ્રીસર્વોત્તમ સ્તોત્રમાં કરેલ આજ્ઞા મુજબ 'સ્વવંશો સ્થાપિત શેષः' એવું શ્રીમહાપ્રભુજીનું અશેષ માહૃત્મ્ય આ શ્રીવલ્લભકુળના આચાર્યોમાં વિધમાન હોઇ તેમના દ્વારા દીક્ષિત થએ વૈષ્ણવો તેમની પાસે ભગવદ્ સ્વરૂપને પુષ્ટ કરાવી સર્વ સમર્પણ દ્વારા સર્વાત્મભાવથી તેમની સાધનરૂપ સેવા કરતાં ચિત્તનું સંપુર્ણપણે ભગવાનમાં પ્રવણ થતાં ઉત્ત્યતમ એવી પ્રેમલક્ષણા ભક્તિ પ્રાપ્ત કરી શકે છે, જે ભગવદ્ પ્રાપ્તિ રૂપ અંતિમ ફળ અપાવી શકે છે.

અર્વાચિન યુગના અનેક પુષ્ટિભક્તોના આવા પરમફળની પ્રાપ્તિના ઉદાહરણો ઇતિહાસને પાને અંકિત થયેલા છે. આજે પણ શ્રીવલ્લભકુળ પરંપરામાં સ્વયં શ્રીમહાપ્રભુજી બિરાજમાન છે અને પુષ્ટિજીવોને ભગવદ્ લીલાના સાક્ષાત્કારનું ઉત્તમોત્તમ ફળ પ્રાપ્ત કરાવવાનું સામર્થ્ય ધરાવે છે તેની પ્રતિતિ થાય છે.



'જ્યારે જગતના બધા પદાર્થોમાંથી આપણી મમતા છૂટી જાય ત્યારે જગતમાંથી રાગ નાશ પામે. જગતમાંથી રાગ નાશ પામતાં જગત તુચ્છ લાગે. જગતમાંથી છુટેલાં રાગ શ્રીઠાકોરજીમાં લાગતાં શ્રીઠાકોરજીના ચારણાર્વિદમાં સ્નોહ જાગે. આમ જ્યારે શ્રીઠાકોરજીના ચારણાર્વિદમાં સ્નોહ થાય ત્યારે માનવું કે શ્રીઠાકોરજીમાં આપણું મન લાગ્યું છે'.

❖ પુષ્ટિમાર્ગના પ્રમાણ ગ્રંથો ❖

અનુષ્ઠાનિકીના અણા ખુણાનો સરવાળો ૧૮૦ ડીગ્રી થાય છે. એક વર્તુળનું વિભાજન કરી-ઉદ્દો ડીગ્રીમાં વહેચવામાં આવ્યું છે. પ્રત્યેક કાટખુણો ૬૦ ડીગ્રીનો થાય. ભુમિતિના આ સ્વયં સિદ્ધ વિધાન છે. આ વિધાનોનું કંઈ પ્રમાણ હોતું નથી. પરંતુ ગણિત શાસ્ત્રની અન્ય ગણાત્મકીઓ માટે આ વિધાનોને આધારરૂપ ગણીને ચાલવામાં આવે છે.

કોઈ વાતને સમજવી હોયતો કેટલીક મૂળભૂત બાબતોનો આધાર લેવો જરૂરી હોય છે, જે સ્વયં પ્રમાણરૂપ હોય, જેને માટે વિવાદ ન હોય, જેનો ઘણા લોકો સ્વિકાર કરતા હોય, તેમજ જે સત્યના આધારે સ્વિકૃત થયેલ હોય.

ભુમિતિના સ્વયં સિદ્ધ વિધાનોની માફક આવો આધાર સામાન્યતઃ સ્વિકૃત હોવો જોઈએ. વર્તુળના વિભાજનમાં ૩૬૦ ડીગ્રી કેમ તેનો વિવાદ ન હોય. ગણિતશાસ્ત્ર સમજવા માટે આ વિધાનજ એક પાયો છે.

તેવીજ રીતે પુષ્ટિમાર્ગને સમજવો હોય તો તે માટે કંઈક આધાર લેવો જોઈએ. એવો આધાર જેને વિદ્વાનો સ્વિકારતા હોય, જેનો આધાર સત્યતા હોય-સત્યાદ હોય.

સત્ય એ પરમાત્માનો પર્યાય છે. સત્ય એટલે જ ઈશ્વર અથવા ઈશ્વર સત્ય છે. આ સૌ કોઈ જાણો છે અને સ્વિકારે છે.

સત્ય અને ઈશ્વર બે જુદા નથી. તેમાં અદ્વૈતપણું રહેલું છે. પરમાત્માના ભેણ તત્ત્વો સત્ત્વ, ચિંતા અને આનંદમાં સત્ત્વ એટલે સત્યપણું રહેલું છે.

જ્યારે પરમાત્મા અને સત્ય બે અલગા ન હોય તો પરમાત્મા કહે તે સત્યજ હોય. સત્ય સિવાય પરમાત્મા કંઈજ ન કહે. પરમાત્માની વાણી સાચીજ હોય તે નિર્વિવાદ છે. તે કયારેય ખોટું ન કહે માટે તેમની વાણી પ્રમાણભૂત માની શકાય. તેને અન્યથા પ્રમાણિત કરવાની જરૂરત નહોય.

આથી શ્રીમદ્વલ્લભાચાર્યજી પોતાના શાસ્ત્રાર્થ પ્રકરણ ગ્રંથમાં આજ્ઞા કરે છે.

વેદાઃ શ્રીકૃષ્ણા વાક્યાનિ, વ્યાસ સુગ્રાણિયૌવહિ,
સમાધિભાષા વ્યાસસ્ત્રા પ્રમાણં ચતુષ્ટયમ्:

અર્થાત પોતાના સિદ્ધાંતોના પ્રતિપાદન માટે શ્રીમહાપ્રભુજીએ વેદો, ગીતાજીમાં કહેવાયેલ શ્રીકૃષ્ણાની વાણી, મહર્ષિ વ્યાસજી રચિત પ્રભુસુઅં અને શ્રીમદ્ ભાગવતજીની સમાધિ ભાષા એ ચાર પ્રમાણોનો આધાર સ્વિકાર્યો છે.

આ ચારે પ્રમાણો ભગવદ્ વાણી રૂપ છે માટે તે સત્યજ હોય, વિવાદથી પર હોય એટલે તેને સ્વિકારી તેના આધારે શ્રીમહાપ્રભુજીએ પોતાના સિદ્ધાંતો સમજાવ્યા છે.

આ પ્રમાણોને 'પ્રમાણ ચતુષ્ટય' કે 'પ્રસ્થાન ચતુષ્ટય' કહેવામાં આવે છે. પ્રસ્થાનની વ્યાખ્યા કરવામાં આવી છે કે જેના જતાવેલા માર્ગો ઈશ્વર પ્રત્યે, મુક્તિ પ્રત્યે કે જ્ઞાન પ્રત્યે જઇ શકાય તેનું નામ 'પ્રસ્થાન'.

ઉપર કહ્યું તેમ આ ચારેય પ્રમાણોને સ્વયં સ્વિકૃત માનવામાં આવ્યા છે. તેની સત્યતા ઉપર વિવાદ નથી. સર્વે આચાર્યો એ પોત પોતાના મતોના કે વાદના પ્રતિપાદન માટે આ પ્રમાણો

સ્વિકાર્ય છે અને તેના આધારે જ પોતાનું તત્ત્વજ્ઞાન રજુ કર્યું છે. તેજ મુજબ શ્રીવલ્લભાચાર્યજીએ પુષ્ટિમાર્ગનું હાઈ સમજાવવા, 'શુદ્ધાદ્વૈત બ્રહ્મવાદ' નું પ્રતિપાદન કરવા માટે આ ચાર પ્રમાણભૂત શાસ્ત્રોનો આધાર લીધો છે.

વેદ : વેદ એ પરબ્રહ્મ પરમાત્માનું જ સ્વરૂપ છે અને તેથી વેદને પણ 'બ્રહ્મ' શાબ્દથી ઓળખવામાં આવે છે. વેદ અપૌર્વધેય છે. કોઇ માનવી દ્વારા તેની રચના કરવામાં આવી નથી. સ્વયં ભગવાનની તે વાણી છે અને આદિકાળથી પરંપરાગત રીતે અધિમુનિઓ દ્વારા એકથી બીજાને કહેવાતી આવી છે. આમ ભગવાનના નિશ્ચાસ રૂપ વેદનો અક્ષરમાત્ર પ્રમાણ છે, સ્વિકાર્ય છે.

વેદોના અર્થદ્ઘટન વિશે શ્રીમહાપ્રભુજી આજ્ઞા કરે છે-
અલૌકિકોહિ વેદાથ્યો ન યુકૃત્યા પ્રતિપાધતે,
તપસા વેદયુકૃત્યા તુ પ્રસાદાત् પરમાત્મનઃ

અર્થાત : વેદનો અર્થ અલૌકિક છે તેને લૌકિક યુક્તિઓ વડે જણી શકાતો નથી પણ તપ, વૈદિક યુક્તિ અને પરમાત્માની કૃપાથીજ તે જણી શકાય છે.

વેદો અને તેના સાર રૂપ રચાયેલ ઉપનિષદોમાં બ્રહ્મ, જીવ-જગત ઇત્યાદી વિષયો ને સ્પષ્ટ કરવામાં આવ્યા છે. ઇશાવાસ્યોપનિષદમાં કહેવાયું છે:

ॐ પૂર્ણામદः પૂર્ણામિદं, પૂર્ણાત્પૂર્ણામુદર્યાતો,
પૂર્ણાસ્ત્રા પૂર્ણામાદાય, પૂર્ણામોલાવશિષ્યાતો.

પરબ્રહ્મ પરમાત્માના પૂર્ણ પુરુષોત્તમત્વનું આમ પ્રતિપાદન કરે છે.

ઔતરયોપનિષદમાં કહેવાયું છે- આ જગતની ઉત્પત્તિ પૂર્વે એક આત્મા (પરમાત્મા)નું જ અસ્તિત્વ હતું. અન્ય કાંઈ ન હતું. એ આત્માએ વિચાર્ય 'ચાલ હું ભિન્ન ભિન્નનું સર્જન કરું'

અને આ રીતે વિભિન્ન લોકોનું સર્જન થયું.

છાંદોગ્યોપનિષદમાં કહ્યું છે- ‘જે આત્મા પાપરહિત, વૃધ્યાવસ્થારહિત, મૃત્યુરહિત, શંકારહિત, શ્રદ્ધારહિત, તૃષારહિત અને સત્ય ભોગવાળો તથા સત્ય સંકલ્પવાળો છે તે જાણવાયોગ્ય છે.’

મુંડકોપનિષદ કહે છે- ‘જેમ સારી રીતે સળગી ઉઢેલા અનિનમાંથી હજાંરોની સંખ્યામાં એક સરખા તણાખા ઉત્પન્ન થાય છે તે પ્રમાણે અક્ષરબ્રહ્મમાંથી અનેક પ્રકારના સત્ય જન્મ પામે છે અને પાછા તેમાં સમાઇ જાય છે...’. આજ વાત બૃહદારણ્યક ઉપનિષદ માં આ રીતે સમજાવી છે- ‘જે પ્રમાણે કરોળિયો મોટામાંથી લાળ કાઢે છે, જે પ્રમાણે અનિનમાંથી નાના નાના તણાખા નીકળી આવે છે તે પ્રમાણે જ આ આત્મામાંથી બધા પ્રાણ બધી દુનિયાઓ, બધા દેવો, બધા જડ ચેતન ભૂત પ્રાણીઓ નીકળી આવે છે.’

છાંદોગ્ય ઉપનિષેદ કહે છે- ‘સર્વ ખલ્લિદં બ્રહ્મ’. આ સર્વકંદ છે તે બ્રહ્મજ છે અથવા બ્રહ્મનું રૂપ છે. વળી તૈતરીય ઉપનીષદ સમજાવે છે- ‘બ્રહ્મ વિદ् આપનોતિ પરં’, બ્રહ્મને જાણારો પરબ્રહ્મને પામે છે.

તૈતરીય ઉપનિષદ સ્પષ્ટતા કરે છે- ‘પૂર્વ આ અવ્યક્ત હતું, એમાંથી વ્યક્તનો વિકાસ થયો. એ સત તત્વે પોતે પોતાનો વિકાસ કર્યો.’ છાંદોગ્ય ઉપનિષદ આ વાતની પુષ્ટિ કરતાં કહે છે- ‘પૂર્વ એક માત્ર અભિતિય હતું. તેને છચ્છા કરી હું બહુ થાઉં વિકાસ કરું.’ બૃહદારણ્યક ઉપનિષદ પણ આજ વાત કરે છે- ‘એ કદી રમ્યો ન હતો, આમ એકલો રમતો નથી, એણે બીજાની છચ્છા કરી, એ આવડો (જેમાં જડ જગત અને ચેતનજીવો) થયો.’

ગોપાલતાપનીયોપનિષદ માં કૃષ્ણાના સ્વરૂપને સમજાવતા કહ્યું છે- ‘કૃષિભૂવાચકઃ શાબ્દો એશ્ચ નિર્વૂતિવાચકઃ, તયોરૈકયં પરં ખ્રલું કૃષ્ણ ઇત્યભિધીયતે’ અર્થાત ‘કૃષ્ણ’ એ સત્તાવાચક શાબ્દ છે અને ‘એઃ’ આનંદ (સુખ) વાચક છે. તે બેનું ઐકય-પરખ્રલું સાદાનંદ કહેવાય છે. આમ વેદમાં પરખ્રલું કૃષ્ણાનું પ્રતિપાદન કરવામાં આવ્યું છે.

ઉપરોક્ત સર્વ તથ્યો વેદ પ્રતિપાદિત છે જેનો આધાર શ્રીમહાપ્રભુજી એ પુષ્ટિમાર્ગના સિદ્ધાંતોને સમજાવવા કર્યો છે.

શ્રીગીતાજી (કૃષ્ણવાક્યાની) :- પ્રત્યેક કલ્યમાં પરખ્રલું પરમાત્માએ શ્રીકૃષ્ણાના સ્વરૂપે અવતાર ધારણ કર્યો છે. પરંતું સારસ્વત કલ્યમાં પરખ્રલું પરમાત્મા સ્વયંજ શ્રીકૃષ્ણ રૂપે ભૂતલ ઉપર અવતરીત થયા અને અનેક લીલાઓ કરી હતી. આમ આ કલ્યમાં પ્રકટ થયેલ શ્રીકૃષ્ણ એ પરમાત્મા પોતેજ સાક્ષાત સ્વરૂપે હતા. મહાભારતના યુદ્ધ સમયે અર્જુનને થયેલ મોહનો નાશ કરવા રણભૂમિમાં ભગવાન શ્રીકૃષ્ણાએ ઉપદેશ આપ્યો છે. તે સમયે અર્જુનને નિમિત્ત બનાવી પોતાના સ્વરૂપ વિશે તેમજ જીવ-જગત ઇત્યાદી વિષયોની સ્પષ્ટતા તેમણે કરી છે. આ ભગવાનના સ્વમુખની વાણી હોઇ શ્રીમહાપ્રભુજી એ તેનો પણ એક આધારભૂત પ્રમાણના રૂપમાં સ્વિકાર કર્યો છે. આ વાક્યોમાં પણ ઉપરોક્ત વેદોના વચનોની પુષ્ટિ મળે છે.

શ્રીકૃષ્ણ સ્વયં ઉપરોક્ત વાક્યોની પુષ્ટિ કરતાં કહે છે- ‘વેદેશ્ચ સર્વેરહમેવ વેધઃ’ બધા વેદોથી હુંજ વૈધ છું, બીજું કોઇ નહીં. ‘યદાદિત્ય ગતં તેજો, જગદ્ ભાસયતેડભિલમ, યરચંદ્રમસિ યરચાગનૌ તતો જે વિદ્ધિમામકમ्’ સુર્યમાં રહેતું તેજ જે આખા જગતને ઉજાળે છે, જે ચંદ્રમાં, જે અગ્નિ છે તે તેજને મારું અલ્યાંશ જાણા.

વળી કહે છે ‘યस્માત् ક્ષરમતી તોહ મક્ષરાદપિ ચોતામઃ, અતોસ્મિ લોકે વેદે ચ પ્રથિતઃ પુરુષોત્તમઃ’ ‘અને તેથી ક્ષરથી પર હું અક્ષરથી પણ ઉત્તમ છું. આથી લોકમાં અને વેદમાં પ્રસિદ્ધ છું, પુરુષોત્તમ છું.’

‘મમૈવાંશો જીવ લોકે જીવ ભૂતઃ સનાતન-’ ‘જગતમાં જીવરૂપે રહેલો આત્મા મારો જ અંશ છે.’ એ રીતે જીવ એ પરમ તત્ત્વનો જ એક અંશ-ભાગ છે તેવી સ્પષ્ટતા કરે છે.

જડ-ચેતનાત્મક સૂદ્ધિને સ્પષ્ટ કરવા બીજા અદ્યાયમાં કહે છે ‘જેમાંથી આ સમગ્ર જડ-ચેતનાત્મક જગતનો વિસ્તાર થયો છે તે તત્ત્વ અવિનાશી છે. સમગ્ર જડ-ચેતનાત્મક મહાભૂતો આરંભે અવ્યક્ત હતાં. એનો આવિર્ભાવ થતાં એ વ્યક્ત થયાં અને તિરોભાવ થતા પાછા અવ્યક્ત થઇ જાય છે.’

ભક્તિનું માહાત્મ્ય સમજાવતાં શ્રીકૃષ્ણા કહે છે ‘મારામાં મનપરોવી પરમ શ્રદ્ધા કરી જેઓ સતત મને ભજુ રહેલા છે તેઓ મને સૌથી વધુ પ્રિય છે.’

તેઓ આગળ જતા સમજાવે છે. મારામાં બધા કર્મોનો વિનિયોગ કરી, મારામાંજ એકતાન થઇ, અનન્ય યોગો કરી મારું દ્યાન કરે છે અને ભજે છે તેવા જેઓએ મારામાંજ ચિંતાને પરોવી દીધું છે તેવા ભક્તોનો સંસાર સાગરમાંથી તરતજ ઉદ્ઘાર કરનારો હું છું... બધા પ્રાણીઓ તરફ દેખ ન રાખનાર બધાનો મિત્ર, બધામાં દયા રાખનાર, મમતા વિનાનો, અહંકાર વિનાનો દુઃખ અને સુખમાં સમાન ક્ષમાવાળો, સંતોષી, પ્રભુમાં સતત જોડાઈ રહેલો, નિયમમાં છે જેનો આત્મા તેવો, દંટ નિશ્ચયવાળો મને વધુ વહાલો છે.

શરણાગતિનો બોધ આપતા શ્રીકૃષ્ણા અટારમાં અદ્યાયમાં કહે છે ‘સર્વ ધર્માન્ન પરિતજ્ય મામેકં શરણં ગ્રજ, અહું ત્વાં સર્વ

પાપેન્યો મોક્ષ દર્શયામિ ભા શુચ'. 'હે અર્જુન, તું તારા સર્વ ધર્મોનો ત્યાગ કરી એક માત્ર મારા શરણે આવ (મારું શરણ સ્વિકાર), હું તને સર્વે પ્રકારના પાપમાંથી મુક્તિ અપાવીશ, તું શોક કરીશ નહીં.'

ભગવાનના આવા અનેક વાચનોનો આધાર લઇ શ્રીમહાપ્રભુજીએ બ્રહ્મનું, જીવ-જગતનું સ્વરૂપ, ભક્તિનું પ્રાધાન્ય અને શરણાગતિનો સિદ્ધાંત સમજાવ્યો છે.

બ્રહ્મ સુત્રો : ભગવાન શ્રીકૃષ્ણા દૈપાયન વ્યાસજીએ વેદાંતની સમીક્ષા કરવા માટે, તેના અંથોને વધુ સ્પષ્ટ કરવા માટે 'બ્રહ્મસુત્રો'ની રચના કરી છે. આને 'વ્યાસસુત્રો' પણ કહેવાય છે. બ્રહ્મસુત્રોના ચાર અધ્યાય છે.

આ ચાર અધ્યાયમાં વેદાંત વાક્યોનો સમન્વય સાધેલો છે. તેમાં શ્રૂતિ તથા સ્મૃતિના વાક્યોનો અવિરોધ અથવા એકરૂપતા પ્રતિપાદિત કરેલી છે, બ્રહ્મજ્ઞાન, બ્રહ્મધર્મો, બ્રહ્મફુલક, સર્વાત્મભાવ ઇત્યાદીનું સ્પષ્ટિકરણ કરવામાં આવેલું છે. તેમાં સરિયાનંદ બ્રહ્મનું આનંદમય સ્વરૂપ અને તેની લીલાનિત્યતાનું પ્રતિપાદન કરવામાં આવ્યું છે. આ ચારેય અધ્યાય પ્રમાણ, પ્રમેય, સાધન અને ફુલરૂપ છે.

સંક્ષિપ્તમાં બ્રહ્મસુત્રોનો સાર આ પ્રમાણો છે.

- ૧) આ દ્રશ્ય અને શ્રૂત જગતનું મુળ કારણ સર્વ શક્તિમાન પૂર્ણ સર્વજ્ઞ બ્રહ્મ છે. જગતનું નિમિત્ત કારણ એ બ્રહ્મજ છે. વળી બ્રહ્મની બહાર એનું અસ્તિત્વ નથી. બ્રહ્મ જગતરૂપે થવા છતાં તે નિર્વિકાર છે. મોક્ષની દરછા રાખનારા સાધકો આ બ્રહ્મને પ્રાપ્ત કરે છે.
- ૨) અવિકારી આ બ્રહ્મના બે સ્વરૂપ છે. એક 'કાર્ય બ્રહ્મ' જે જગત ઉપર અધ્યક્ષરૂપે છે અને 'કારણ બ્રહ્મ' જેનાથી જીવો ઐશ્વર્યાદિના ભોક્તા બને છે.

- ૩) જગતએ બ્રહ્મનું કાર્ય છે, જ્યારે જીવ સાથે તેનો સંબંધ અંશ-અંશીનો છે. બ્રહ્મથી છુટા પડવાથી જીવના સ્વાભાવિક ધર્મ ટંકાયેલ રહે છે અને તે કર્મને વશ બની જાય છે. દેહધારી જીવાત્મા સાથે પરમાત્મા અંતયાર્મી સ્વરૂપે રહે છે, જે તેના કર્મોનો પ્રેરક રહે છે.
- ૪) ચૈતન્યરૂપ પરબ્રહ્મની બે અવસ્થા છે- નિર્વિશોષ અને સાધિશોષ.

શ્રીમદ્ ભાગવત (સમાધી ભાષા) :- સામાન્યતઃ અન્ય આચાર્યાંએ ઉપરના પ્રમાણોને જ સ્વિકાર કર્યા છે. પરંતું શ્રીવલ્લભાચાર્યજીએ શ્રીમદ્ભાગવતને મુખ્ય પ્રમાણ રૂપ માન્યું છે.

શ્રીમદ્ ભાગવતએ વેદ કલ્પતરણનું રસમય પરિપક્વ ફુલ છે જેને કારણે તે વેદ તુલ્ય પણ છે અને ફુલરૂપ પણ છે માટે તેનું મહત્વ ઘણું વધી જાય છે.

જેને વેદોમાં ‘બ્રહ્મ’ના નામથી અને શ્રુતિઓમાં ‘પરમાત્મા’ના નામથી વર્ણવવામાં આવ્યા છે તેને શ્રીભાગવતજીમાં ‘ભગવાન’ કહ્યા છે. શ્રીભાગવતજી કહે છે ‘કૃષ્ણસ્તु ભગવાન સ્વયમ्’ શ્રીકૃષ્ણા સ્વયં ભગવાન છે.

ભગવાનના પૂર્ણ જ્ઞાનાવતાર શ્રીકૃષ્ણા દૈપાયન વેદ વ્યાસજી છે તેમનો અવતાર ભક્તિ પ્રવર્તન માટે થયેલ છે. બ્રહ્મસુઅરોની રચનાથી પણ પૂર્ણ સંતોષ ન થતાં નારદજીના સૂચનથી તેમણે સમાધિમાં ભગવદ્ લીલાનું અનુસ્મરણ કર્યું જેથી શ્રીવ્યાસજીને સમાધિમાં ભક્તિયોગ હારા ભગવાનની વિવિધ લીલાઓના દર્શન થયાં જેનું વ્યક્તતરૂપ તે શ્રીમદ્ ભાગવતજી છે. તે ભગવાનનું વાંગમય સ્વરૂપ છે.

ભાગવતજીના બીજા સ્કર્ણના નવમા અદ્યાયમાં ભગવાન સ્વયં કહે છે :

- ૧) હું શ્રીકૃષ્ણા પહેલાં હતો, બીજું કાંઈ ન હતું. આ જે જગત દેખાય છે, તે હુંજ છું. પ્રલય પછી બાકી રહેશે તે પણ હુંજ હોઇશા.
- ૨) આત્મામાં જે છે તે દેખાતું નથી અને જે નથી તેની પ્રતિથાય છે. તે ભાયાના કારણે ઉર્પણાના આભાસની માફક છે.
- ૩) ભગવાન બધામાં હોવા છતાં તેનું અલગ અસ્તિત્વ છે.
- ૪) બ્રહ્મ સર્વ રૂપ હોવા છતાં સર્વથી અલગ રહીને પણ બધેજ હોય છે.

ભગવાન સ્વયં શ્રીકૃષ્ણાના રૂપમાં અવતરીત થવાના અને તેમના દ્વારા ભક્તિની ઉત્કૃષ્ટતા વ્યક્ત થયાના અનેક પ્રમાણો શ્રીમદ્ ભાગવતજ્ઞમાં પ્રાપ્ત થાય છે.

આ પ્રમાણો શ્રીમહાપ્રભુજીએ વેદ, શ્રીકૃષ્ણા વાક્ય ગીતા, વ્યાસ સુત્રો અને સમાધિભાષા રૂપ ભાગવતને પ્રમાણા રૂપ સ્થિકારી પોતાના ‘શુદ્ધાદ્વૈત બ્રહ્મવાદ’ના સિદ્ધાંતોના આધારે પુષ્ટિમાર્ગને એક પ્રમાણિત માર્ગ તરીકે પ્રતિપાદિત કર્યો છે.

આ શાસ્ત્રોના આધારે કેવળ શ્રીકૃષ્ણજ પરબ્રહ્મ પરમાત્માનું સાક્ષાત્સ્વરૂપ હોઇ એક માત્ર તેનીજ સેવા માટે આગ્રહ રાખ્યો છે અને તેની સહજરૂપ દાસભાવથી સર્વ સમર્પણ કરી સેવા કરતાં કરતાં ઉત્સ્વતમ કોટીની પ્રેમલક્ષણા ભક્તિ સિદ્ધ થતાં ભગવદ પ્રાપ્તિ કરવાના રાજમાર્ગ-પુષ્ટિમાર્ગને પ્રસ્થાપિત કર્યો છે.



‘દાર્મ અને જ્ઞાન સાધાન છે. ભગવાનનો આવિભાવ સાધ્ય છે. ભગવાનનો આવિભાવ થયા પછી ભગવાનમાં પ્રવેશ અર્થાત તેમની પ્રાપ્તિ એ ફલ છે. આ સર્વ ભાગવતમાંથી પ્રાપ્તિ થાય છે. તેથી ભાગવત ઉઠામ ફલ્યવૃક્ષ છે’.

❖ વૈષ્ણવ ધર્મ ❖

વિષ્ણુપુરાણમાં વૈષ્ણવની વ્યાખ્યા આ પ્રમાણે કરવામાં આવી છે.

ન ચલતિ નિજવર્ણધર્મતો યઃ - સામભતિરાત્મ સુહંદ્રિપક્ષ પક્ષે ।
ન ચ હરતિ ન ચ હંતિ કિંચિદુચ્ચૈર્જિતમનસં તમવેહિ વિષ્ણુભક્તં ॥

અર્થાતઃ જેનામાં બાધ્ય અને અભ્યંતર વૈષ્ણવધર્મ દેખાતા હોય અથવા જેને વૈષ્ણવ ગુરુ પાસેથી વિદ્ધિપૂર્વક વૈષ્ણવમંત્રની દીક્ષા પ્રાપ્ત થછ હોય અને જે પોતાના વર્ણાશ્રમ ધર્મમાંથી ચલાયમાન ન થાય, જે શાત્રુ-મિત્રને સમાન દેખે, જે કોઇની વस્તુ ન ચોરે, કોઇ પણ પ્રાણીની હિંસા ન કરે, કોઇના ઉપર ગુસ્સે થાય નહીં, પ્રાણીમાં ઉપર દયા રાખે અને જેને પોતાના મનને જીત્યુ છે તથા જેને ગુરુ અને દશ્શરમાં દ્રઢ ભક્તિ હોય. તેને 'વિષ્ણુભક્ત' અથવા 'વૈષ્ણવ' કહેવો.

વૈષ્ણવ શબ્દ વિષ્ણુ ઉપરથી આવ્યો છે. વિષ્ણુ શબ્દ વેદમાં પરભૂતિ, પરમાત્મા, પરમેશ્વરના અર્થમાં વપરાયો છે. જે આ જગતના અણુયે અણુમાં વ્યાપ્ત છે તે વિષ્ણુ. આવા પરમાત્મા વિષ્ણુની ભક્તિ કરનાર ભક્તને વૈષ્ણવ કહેવાય છે.

ઉપરના શ્લોકમાં આવા વૈષ્ણવના લક્ષણ અને ગુણો બતાવવામાં આવ્યા છે. બીજા અર્થમાં કહીયે તો જે ઉપરોક્ત ગુણોને આચરણમાં મુકે તે વૈષ્ણવ અને તે ગુણોને આચરવા તે 'વૈષ્ણવધર્મ' કહેવાય.

અહિં વિષ્ણુના સ્વરૂપને સ્પષ્ટ રીતે સમજવાની આવશ્યકતા છે. પરબ્રહ્મ પરમાત્માના અનેક નામો છે. તેમાનું એક નામ વિષ્ણુ પણ છે. આમ વિષ્ણુ શાંદ એ પરમાત્માનો પર્યાયવાચી શાંદ કહી શકાય.

પરમાત્માએ આ સૃષ્ટિની રચના માટે રાજ્ય, સાત્ત્વિક અને તામસ એ ગ્રણ ગુણ યુક્ત ગ્રણ દેવતા બ્રહ્મા, વિષ્ણુ અને મહેશને પોતાનામાંથી પ્રકટ કર્યા છે. તેમના દ્વારા સૃષ્ટિના સર્જન, પાલન અને લયની પ્રક્રિયા અવિરત ચાલે છે. પરમાત્મા સ્વરૂપ વિષ્ણુ અને બ્રિદેવ પૈકિના એક દેવ વિષ્ણુ બજ્ઞેના સામર્થ્ય અને ગુણોમાં ભેદ હોવા છતાં બજ્ઞેના ઉપાસક વૈષ્ણવ કહેવાય છે. ભગવાન વિષ્ણુના અનેક અવતારો થયા છે. એ સર્વે અવતારોના ઉપાસક પણ વૈષ્ણવ કહેવાય. પરબ્રહ્મ પરમાત્માનું આકાર સ્વરૂપ કૃષ્ણા એ પુર્ણાનંદ છે, સર્વ ગુણ યુક્ત છે અને પરમાત્મા વિષ્ણુનું જ સ્વરૂપ છે. માટે શ્રીકૃષ્ણાના ભક્તો પણ વૈષ્ણવ જ કહેવાય છે. આમ વૈષ્ણવની વ્યાખ્યા ઘણી વ્યાપક છે.

શ્રીવલ્લભાચાર્યજી એ પરબ્રહ્મ પરમાત્મા સ્વરૂપ શ્રીકૃષ્ણાની ભક્તિનું પ્રતિપાદન કર્યું છે. તેઓ પુર્ણપુરુષોત્તમ હોદ્ધ તેમનીજ સોલાનો આપે નિર્દેશ કર્યો છે માટે શ્રીવલ્લભના સોલકો, પુષ્ટિમાર્ગાના અનુયાયીઓ ‘વૈષ્ણવ’ કહેવાય છે. અન્ય વૈષ્ણવોથી અલગ ઓળખ રાખવા. તેઓ પુષ્ટિમાર્ગીય વૈષ્ણવ કે વલ્લભીય વૈષ્ણવ પણ કહેવાય છે અને તેમના દ્વારા આચરણ કરાતો ધર્મ એ ‘વૈષ્ણવ ધર્મ’ અથવા ‘ભાગવત ધર્મ’ તરીકે ઓળખાય છે.

શ્રીમહાપ્રભુજીએ ભક્તિના પ્રકારમાં રૂચી અને અધિકાર અનુસાર દૈવીજીવોને બે વિભાગમાં વહેંચ્યા છે. (૧) મર્યાદા ભક્ત અને (૨) પુષ્ટિ ભક્ત. મર્યાદા ભક્ત શાસ્ત્રોના નિયમ અનુસાર જપ, તપ, દાન ઇત્યાદી સાધનો દ્વારા પ્રભુની ઉપાસના કરે છે, જ્યારે પુષ્ટિ ભક્ત શુદ્ધ નિષ્કામ એવી પ્રેમલક્ષણા

ભક્તિને અનુસરે છે.

પુરાણોમાં અનેક મર્યાદા ભક્તોના ચરિત્રો પ્રાપ્ત થાય છે. પ્રલ્હાદજી, ધ્રુવજી વગેરે અને અર્વાચિન યુગાના નરસિંહ મહેતા, મીરાંબાઈ, સંત તુકારામ વગેરે આ કક્ષાના વૈષ્ણવો હતા. તેમણે વૈષ્ણવતાના ઉચ્ચ શિખરો સર કર્યા હતાં. નરસિંહ મહેતાએ પોતાના ભજન ‘વैષ્ણવજ્ઞન તો તેને કહિયે’ માં ઉત્તમ વૈષ્ણવોના લક્ષણોનું નિરૂપણ કર્યું છે., જે આ પ્રમાણો છે : - (૧) પારકાના દુઃખ પ્રત્યે સંવેદનશીલતા (૨) બીજાના ઉપર ઉપકાર કરનાર (૩) ઘંભડ રહિત (૪) સર્વને વિનભ્રભાવે વંદન કરનાર (૫) કોઇની પણ નિંદા ન કરનાર (૬) મન, વચન અને વર્તનમાં એકરૂપ રહેનાર (૭) મિત્ર તથા શાત્રુને સમાન દ્રષ્ટિથી જોનાર (૮) દ્રષ્ટા ભોગવાની વૃત્તિનો ત્યાગ કરનાર (૯) પરદારી પ્રત્યે માતા સમાન ભાવ રાખનાર (૧૦) કદી અસત્ય ન બોલનાર (૧૧) પ્રામાણિક અને નિતિવાન (૧૨) સંસારી સુખ પાછળ ન દોડનાર (૧૩) સંસારાસક્તિ વગારનો (૧૪) સેવા સત્સંગ અને સ્મરણનો આગ્રહી. (૧૫) તીર્થો સમાન પવિત્ર (૧૬) કોઇપણ પ્રકારના લોભ વગારનો (૧૭) દંભ અને પાખંડ રહિત અને (૧૮) કામ અને કોધના ઉપર વિજય મેળવનાર.

ઉપરના સર્વે ગુણો બહિરંગ વૈષ્ણવતાના લક્ષણો છે, જે કોઇ પણ પ્રકારના વૈષ્ણવાવે આત્માસાત કરવા આવશ્યક છે. આ બધા ગુણો હોવા તે ‘વैષ્ણવ ધર્મ’ ની અનિવાર્યતા ગણાય અને ચાહે તે સામાન્ય વૈષ્ણવ હોય, મર્યાદા ભક્ત હોય કે પુષ્ટિ ભક્ત એટલે કે પુષ્ટિમાર્ગીય વૈષ્ણવ હોય તેનામાં આ પાયાના ગુણ ધર્મો વિધમાન હોવા અત્યંત આવશ્યક ગણાય.

બહિરંગ વૈષ્ણવતાના ઉપરોક્ત લક્ષણો ઉપરાંત અંતરંગ વૈષ્ણવતાના લક્ષણો પણ બતાવવામાં આવ્યાં છે, જે પુષ્ટિ ભક્તો માટે આવશ્યક છે. પ્રત્યેક પુષ્ટિમાર્ગીય વૈષ્ણવે આ ગુણો ધારણ

કરવા જોઈએ.

- ૧) પોતાના સ્વામી પુર્ણપુરુષોત્તમ શ્રીકૃષ્ણનોજ દ્રટાશ્રય રાખવો.
- ૨) પ્રાણી માત્ર ઉપર દયા રાખવી.
- ૩) વૈષ્ણવી વર્તનને અનુરૂપ આચરણ કરવું અર્થાત ચિત્તની પ્રસાક્ષતા, ભગવદ્ ધર્મામાં આસ્થા, સત્સંગનો આગ્રંહી સતત ભગવદ્ સ્મરણ કરનાર, પોતાના દ્વારાનો ભગવદ્ કાર્યમાં વિનિયોગ, ભગવદ્ વાર્તા કિર્તન કરનાર, અન્ય કોઇનું પણ અહિત ન ધર્મનાર, કોઇનો પણ અનાદર ન કરનાર, કટુવાણી ન બોલનાર, આ સર્વે ગુણો તેનામાં હોવા જોઈએ.
- ૪) હરિ ગુરુ વૈષ્ણવની સમાનભાવથી સેવા કરવી.
- ૫) વૈષ્ણવો પ્રત્યે સદ્ભાવ રાખવો, ભગવદીયોમાં પ્રેમ રાખવો.
- ૬) સ્વમાર્ગીય ગ્રંથોનો સ્વાધ્યાય કરવો.
- ૭) વિવિધ અપરાધોથી બચવું.
- ૮) સેવા, સત્સંગ, સ્મરણામાં આળસ ન કરવી.
- ૯) પ્રભુને સમર્પિત વસ્તુઓનોજ ઉપયોગ કરવો.
- ૧૦) બહિર્મુખ કે અવૈષ્ણવનો સંગ ન કરવો.
- ૧૧) સેવામાં દંભ કે પાખંડનું આચરણ ન કરવું.
- ૧૨) આવશ્યક આચાર વિચારનું આગ્રહપૂર્વક પાલન કરવું.

પુષ્ટિ પ્રભુની સેવા, કૃપા અને તેમની પ્રાપ્તિ માટે પ્રત્યેક વૈષ્ણવે ઉપરોક્ત સર્વે ધર્મોની આવશ્યકતા ને સમજુ તેને અનુસરવા જોઈએ. કેવળ અંતરંગ વૈષ્ણવતાના લક્ષણોને ધારણ કરવામાં આવે અને બહિરંગ લક્ષણો તેનામાં ન હોય તો તે સાચો વૈષ્ણવ કહી શકાય નહીં. વૈષ્ણવ બનતા પહેલા સૌજન્યશીલ મનુષ્ય બનવું અત્યંત આવશ્યક ગણાય. સદાચાર યુક્ત માણસ

બન્યા પછીજ કોઇપણ વ્યક્તિ વૈષ્ણવ તરીકે નો દરજો પ્રાપ્ત કરી શકે છે અને 'પુષ્ટિમાર્ગીય વૈષ્ણવ' તો તેની પરમ કક્ષા છે.

શ્રીહરિરાયજુએ નીચે પ્રમાણે વૈષ્ણવતાના સોપાનો બતાવ્યા છે. કોઇ પણ વ્યક્તિ સીધેસીધો ભગવદીય કે તાદ્દી વૈષ્ણવ બની શકતો નથી. તેના વ્યક્તિત્વનો વિકાસ તબક્કાવાર થાય છે અને એક પછી એક પગથીયા ચઢી તે તાદ્દી વૈષ્ણવતાના શિખરે પહોંચે છે. આ સોપાનો નીચે મુજબના છે.

૧) દાસ : આ પહેલી કક્ષા છે. ભક્ત બ્રહ્મસંબંધની દીક્ષા લઈ ભગવાનના દાસ હોવાની કબુલાત કરી ગુરુની આજ્ઞા પ્રમાણે સેવામાં તત્પર બને છે. દાસ તરીકે ગુરુની આજ્ઞા માં વિશ્વાસ રાખી તે મુજબનું આચરણ કરે છે. આ કક્ષામાં તેને પ્રભુ પ્રત્યેનો પ્રેમ દ્રઢ થયેલ હોતો નથી.

૨) સેવક : જે સ્નેહપુર્વક સેવા કરે તેને સેવક કહેવાય. દાસ ભાવથી ગુરુની આજ્ઞા પ્રમાણે સેવા કરતાં કરતાં શ્રીઠાકોરજુમાં તેને સ્નેહ જાગો છે. પ્રભુના સુખના વિચારો આવે છે અને સેવામાં ચિત્તને પરોવી સેવા કરવા લાગે છે. આ કક્ષા દાસ કરતાં વિશોધ છે.

૩) ભગવદીય : સેવક તરીકે સ્નેહપુર્વક સેવા કરતાં પ્રભુમાં આસક્તિ થાય, પ્રભુ વગાર ન રહેવાય તેવી ચિત્રવૃત્તિ થઈ જાય ત્યારે તેને 'ભગવદીય' કહેવાય. આ અવસ્થામાં કચારે પ્રભુ તેના ઉપર ફૂપા કરી તેને પોતાનો સાક્ષાત અનુભવ પણ કરાવે છે. તેનામાં ભગવાનના ઘડગુણો પૈંકિના ધર્મો પ્રગાટ થાય છે માટે તે ભગવદીય કહેવાય છે.

૪) તાદ્દી : વૈષ્ણવતાની આ પરમ કક્ષા છે ભક્તાનો શ્રીઠાકોરજુનું વ્યસન થઈ જાય છે. તેને પરમ ફળરૂપ માનસી સેવા સિદ્ધ થઈ જાય છે. તેના અંત:કરણમાં

શ્રીઠાકોરજુની લીલાઓનો સાક્ષાત અનુભવ થવા માંડે છે. પ્રભુ સાથે ભક્તની એવી તાદીમ્યતા સધાઈ જાય છે કે ભગવાન પણ તે ભક્ત વિના રહી શકતા નથી. તાદીશનો અર્થજ થાય 'તેના જેવા'. આમ તાદીશી વૈષ્ણવ એ ઉચ્ચતમ કક્ષા છે.

શ્રીમહાપ્રભુજી, તેમજ શ્રીગુસાંદ્યજુના સોલકો-૮૪-૨૫૨ ભગવદીયો આવી ઉચ્ચતમ કક્ષાએ પહોંચ્યા હતાં. તેથી તેઓને પ્રભુની વિવિધ લીલાઓનો સાક્ષાત અનુભવ થતો હતો. પ્રભુ તેમની સાથે વાતો કરતાં, માંગમીને આરોગ્યા, અનેક પ્રકારની અનુભૂતિ કરાવતા. આ ભગવદીયોના ચરિત્રોમાં પુષ્ટિભક્તોની વૈષ્ણવતાના ઉચ્ચ આદર્શોની પ્રતિતી થાય છે.

ભક્ત કવિ દ્યારામ ભાઈ એ વૈષ્ણવતાની સાચી કસોટી નો માપદંડ પોતાની કવિતા 'વૈષ્ણવ નથી થયો તુંરે, શીદને ગુમાનમાં ધૂમે' માં બતાવ્યા છે. સેવા સત્સંગના બાધ્યાયરણ થીજ સાચી વૈષ્ણવતા માપી શકતી નથી. આપણા વિવિધ દોષોની આંતર્ખર્જ કરી જ્યાં સુધી તેનું નિવારણ ન કરવામાં આવે ત્યાં સુધી આપણી વૈષ્ણવતા અધુરી ગણાય.

દ્યારામ ભાઈએ કહેવાતા વૈષ્ણવોના દોષો નીચે પ્રમાણે વર્ણાવ્યા છે.

- ૧) અન્ય વૈષ્ણવને જોઇ તેનું હૈયું ન હરખે.
- ૨) પ્રભુના ગુણગાન ગાંતા તેનું હૃદય દ્રવે નહીં.
- ૩) પૈસા કમાવવા પાછળ આંધળી દોટ ચાલુ હોય.
- ૪) વારંવાર કોધ આવતો હોય.
- ૫) પોતાના સંગનો રંગ બીજાને લાગી તે વૈષ્ણવ ન બને.
- ૬) અન્યના દુઃખ જોઇ તે સંવેદનશીલ ન બને.
- ૭) પારકાની નિંદા કર્યા કરે.

- ૮) પ્રભુ પ્રત્યે તેને સાચો સ્નેહ ન હોય.
- ૯) તેના મનમાં ખુબજ અભિમાન હોય.
- ૧૦) તે કોઇપણ વાતની હઠ ન મુકે.
- ૧૧) પરોપકાર કરવાની વૃત્તિ ન હોય.
- ૧૨) પ્રત્યેક બાબતમાં પોતાનોજ સ્વાર્થ જુએ.
- ૧૩) વિચારો અને આચારોમાં એકરૂપતા ન હોય.
- ૧૪) સેવા માટે નો નિશ્ચય અને ઇચ્છિ ન હોય.
- ૧૫) પ્રભુમાં દ્રઢ વિશ્વાસ ન હોય.
- ૧૬) અનેક જણ પાસે વિવિધ પ્રકારની આશા સેવતો હોય.
- ૧૭) સાંસારીક જીવોને ગુરુ માની તેનું દાસત્વ સ્વિકાર્યુ હોય.
- ૧૮) શાસ્ત્રોના વિધાનો પર શ્રદ્ધા ન હોય.

આપણો આપણી જાતને ઉપરની કસોટીએ કસવી જોઈએ ત્યારેજ આપણી સાચી વૈષ્ણવતાનું મુલ્યાંકન થએ શકે અને ત્યારેજ આપણો આપણા અવગુણોને દુર કરવા પ્રયત્નશીલ થએ શકીએ.

વૈષ્ણવ ધર્મ અંગીકાર કર્યા પછી આપણો વૈષ્ણવી જીવન વ્યવહાર કરવો આવશ્યક ગણાય. જ્યાં સુધી આપણા દૈનીક આચરણમાં શ્રીમહાપ્રભુજીના સિદ્ધાંતો વણાઈ ન જાય ત્યાં સુધી તે સિદ્ધાંતોનું જ્ઞાન કારગત નિવડી શકે નહીં. પ્રત્યેક વૈષ્ણવે નીચે મુજબનો નિત્યકુમ રાખવો આવશ્યક ગણાય.

વૈષ્ણવ તરીકે સવારે ઉઠિતાંની સાથેજ પથારીમાં બેઠા બેઠા જ શ્રીનાયજી, શ્રીયમુનાજી, શ્રીમહાપ્રભુજીના ચિત્રોને બે હાથ જોડી દર્શન કરવા જોઈએ. તેમને વંદન કરવા જોઈએ. પ્રાતઃસ્મરણના શ્લોકો બોલી તેમનું સ્મરણ કરવું જોઈએ. ગળામાં પહેરેલી તુલસીની કંઠીને હાથમાં લઇ, દર્શન કરી, આંખે લગાડવી

જોઇએ. તે પછીજ પથારીમાંથી ઉઠી નિત્યકર્મમાં પ્રવૃત્ત થવું જોઇએ. દૈનિક જીવનમાં શુદ્ધિ અને પવિત્રતાનો આગ્રહ રાખવો જોઇએ. જ્ઞાન કરી શુદ્ધ ધોયેલા વસ્ત્ર ધારણ કરી ચરણામૃત લેવું અને કપાળે તિલક કરવું આવશ્યક છે. ચરણામૃત, શ્રીઠાકોરજીના ગારીજીનું પ્રસાદી જળ, પ્રસાદી તુલસી લેવાથી દેહ, ધન્દ્રિયો, મન પવિત્ર બને છે. બ્રહ્મસંબંધ કરેલા વૈષ્ણવે ગળામાં બે તુલસીમાળા સતત્ પહેરી રાખવી જોઇએ.

તે પછી ભગવદ્ સેવાનો જે પણ કુમ અનુકૂળ હોય તે ગુરુદેવની આજ્ઞા મુજબ કરવો જોઇએ. શ્રીમહાપ્રભુજીએ આપણી શક્તિ મુજબ ભગવદ્ સેવાની આજ્ઞા કરી છે. આપણે બ્રહ્મસંબંધ કરતી વખતે પ્રભુને આપણું સર્વ સમર્પણ કર્યું છે માટે યથાસંભવ બહારના ખાન-પાનનો ત્યાગ અને પ્રભુના પ્રસાદ દ્વારા ક્ષુદ્રા-શાંતિ કરવી જોઇએ. અસમર્પિત ત્યાગ એ વૈષ્ણવી જીવનનું આવશ્યક અંગ છે.

રાત્રે સુતાં પહેલાં પણ થોડોક સમય સત્સંગ, ગ્રંથોનું વાંચન ઇત્યાદીનો નિયમ રાખવો જોઇએ. સુતીવખતે હાથ-પગ ધોઇ, ચરણામૃત લઇ, પ્રભુના ચિત્ર દર્શાન કરી અષ્ટાક્ષરનો જપ કરતાં કરતાં નિંદ્રાધીન થવું જોઇએ.

આપણા ધંધા-રોજગારમાં પણ સત્યપરાયણાતા અને નિતીયુક્ત આચરણનો આગ્રહ સેવવો જોઇએ.

‘વૈષ્ણવ ધર્મ’ એ કેવળ બાહ્ય આડંબર ની કે અમુક સમય આચરવાની પ્રક્રિયા નથી પરંતું આપણા સમગ્ર જીવન વ્યવહારનો એક અનોખો પ્રકાર છે, જે મુજબનું આચરણ કરતાં ભગવદ્ પ્રાપ્તિ ના પંથે અગ્રેસર થઇ શકાય છે.



ભક્તિમાર્ગ

પ્રત્યેક ધર્મ ઈશ્વર ને પ્રાપ્ત કરવાનો, તેનો સાક્ષાત્કાર કરવાનો માર્ગ બતાવે છે. હિન્દુધર્મ પણ મનુષ્યને ઈશ્વર તરફ અભિમુખ કરે છે. હિન્દુધર્મ સનાતન છે. તે કોઇ વ્યક્તિએ કે વર્ગ કે કોઇ પ્રદેશ અથવા સ્થળ પુરતો મર્યાદિત નથી. તેનું આચરણ પણ કેવળ પ્રાસંગિક નથી માટે તે સનાતન છે.

ઈશ્વર પ્રાપ્તિ માટે હિન્દુધર્મની અનેક વિચાર ધારાઓ છે. જેમાં પ્રણા વિશોષ છે.

- ૧) આ જગતનું સંચાલન પુરખ અને પ્રકૃતિ દ્વારા ચાલે છે. મનુષ્ય તેના કર્મ પ્રમાણે ફળ પ્રાપ્ત કરે છે. ઈશ્વરના વैશિષ્ટ્યને તે સ્થિકારતો નથી. આને 'સાંખ્ય દર્શાન' કહેવાય છે.
- ૨) ઈશ્વર એક નિર્ગુણ નિરાકાર પરમ તત્ત્વ છે. મનુષ્ય જ્ઞાન દ્વારા જગતને સર્વત્ર પરમાત્માના રૂપે જુઓ છે અને નિરાકાર ઈશ્વરનો સાક્ષાત્કાર કરી તેમાં લય પામે છે. આને 'જ્ઞાનમાર્ગ' કહેવાય છે.
- ૩) ઈશ્વર પોતાની ઈચ્છાનુસાર સ્વરૂપ ધારણ કરવાની ક્ષમતા ધરાવે છે. મનુષ્યાકાર રૂપ ભગવાનના સ્વરૂપની આરાધના દ્વારા પરમાત્માની પ્રાપ્તિ કરી શકે છે. આ વિચારધારા 'ભક્તિમાર્ગ' નામે ઓળખાય છે.

ગीતાજુમાં પણ ભગવાન શ્રીકૃષ્ણો મુખ્ય પ્રણ પ્રકારના માર્ગનો નિર્દેશ કર્યો છે. (૧) કર્મમાર્ગ (૨) જ્ઞાનમાર્ગ (૩) ભક્તિમાર્ગ.

- ૧) કર્મમાર્ગમાં કર્માના બો પ્રકાર છે. (૧) સકામ કર્મ (૨) નિષ્કામ કર્મ. ચોક્કસ પ્રકારના ફળની અપેક્ષા રાખી કરવામાં આવતું કર્મ 'સકામ કર્મ' કહેવાય છે. જ્યારે કોઇ પણ પ્રકારના ફળની આશા રાખ્યા વગાર જે કેવળ સહજ ધર્મ તરીકે કરવામાં આવે તેને 'નિષ્કામ કર્મ' કહેવાય છે. ભગવાને ગીતાજુમાં આજ્ઞા કરી છે કે ફળની સ્પૃહી વગાર કેવળ કર્મ કરવું તેજ મનુષ્યનો ધર્મ છે. યજ્ઞ, પૂજા, પ્રત, જપ, તપ, દાન, તીર્થયાત્રા વગેરે કાર્યો કર્મમાર્ગના સાધકો માટે આવશ્યક મનાયા છે.
- ૨) જ્ઞાનમાર્ગના સાધકો માટે ત્યાગ અને વૈરાગ્યને વધુ મહત્વ આપવામાં આવ્યું છે. મનુષ્ય પોતાનામાં રહેલ 'હું' અને 'મારા પણા'ની ભાવનાનો ત્યાગ કરી ધર્મશાસ્ત્રો ના અધ્યયન દ્વારા સર્વત્ર દર્શાવના અસ્તિત્વનો અનુભવ કરે છે. પ્રાણી માત્રને દર્શાવનું રૂપ સમજે છે. પોતાના શારીર પ્રત્યે સભાન ન રહેતાં પોતાના આત્મામાં ઓતપ્રોત બને છે અને અંતે મોક્ષ પામે છે. આ માર્ગમાં મનુષ્યે ગૃહુસ્થાશ્રમ છોડી સંન્યાસ ગ્રહણ કરવો આવશ્યક છે.
- ૩) ભક્તિમાર્ગ એ સાધનાનો માર્ગ નથી પરંતુ આરાધનાનો માર્ગ છે. સાધના કરવા ચોક્કસ નિયમોનું પાલન કરવું પડે છે જ્યારે આરાધનામાં પ્રેમ આવશ્યક છે. ભગવાનની પ્રેમ પૂર્વક સેવા કરવી તેનું નામ ભક્તિ. ભગવાનના મહાત્મ્યનું, તેમના ઔદ્ઘર્યનું જ્ઞાન મેળવી તેમનામાં દ્રઢ ભાવ રાખી તેમનામાં સૌથી વિશેષ પ્રેમ રાખવો તેનું નામ ભક્તિ. જ્યારે મનુષ્ય આ પ્રમાણે પ્રેમ પૂર્વક ભગવાનની

સેવા કરે ત્યારે તે તેમની કૃપા મેળવવા સૌભાગ્યશાળી બને છે.

ભગવદ્ ગીતામાં ભગવાને પોતે કહ્યું છે કે 'મારામાં મનને એકાગ્ર કરીને નિરંતર મારા ભજનમાં લાગી રહેલા જે ભક્તો મારામાં સંપુર્ણ શ્રદ્ધા રાખી મારા સાકાર એટલેકે આકૃતિમય સ્વરૂપને ભજે છે તેઓ ઉત્તમ ભક્ત છે.'

વળી તેમણે 'અમ પણ કહ્યું છે કે 'જે ભક્ત મારા નિરાકાર સ્વરૂપને એટલે કે એક તત્ત્વના, એક ચૈતન્ય શક્તિના, રૂપમાં ભજે છે તેઓ પણ મનેજ પામે છે. પરંતુ તેના કરતાં મારા સાકાર સ્વરૂપની ભક્તિ કરનાર ભક્ત ઉત્તમ છે, કારણ તે મારો પ્રત્યક્ષ અનુભવ કરી શકે છે.' ભગવાનના વ્યક્ત સ્વરૂપની આરાધના ભક્તને કાયમ માટે તેમનું સાનીદ્ય અને સેવા પ્રાપ્ત કરાવે છે.

શ્રીમહાપ્રભુજીએ સમજાવ્યું છે કે પ્રભુનું માહાત્મ્ય એટલે કે તેમનું સામર્થ્ય, તેમના લક્ષણા, ગુણો વગેરે જાણીને તેમનામાંથી ડગો નહીં તેવો અન્ય સર્વેથી વિશેષ સ્નેહ ઉત્પન્ન થાય તેનું નામ ભક્તિ.

આમ ભક્તિ માટે પ્રણા બાબતો મહત્વની છે. (૧) ભગવાનના માહાત્મ્યનું જ્ઞાન (૨) જગતના અન્ય સર્વે પદાર્થો, વ્યક્તિઓ કે સ્વયં પોતાના આત્માથી પણ વધુ તેમનામાં સ્નેહ એટલે કે પ્રેમ અને (૩) સારી રીતે દ્રઢ થયેલો, કોઇપણ સ્થિતિમાં ડગો નહીં તેવો પ્રેમ. સાચો પ્રેમજ અનું નામ કે જે દરેક સ્થિતિમાં એક સરખો રહે.

એક સર્વ સાધારણ બાબત છે કે કોઇના ઉપર આપણાને પ્રેમ હોય એટલે સહજ રીતે તેની સેવા કરવાનું મન થાય. આવી સ્નેહપૂર્વકની ભગવાનની સેવાથી તેમને સહેલાદ્યી પ્રસંગ

કરી શકાય છે, તેમને પ્રાપ્ત કરી શકાય છે. આ પ્રકારનો ભગવાનને પ્રાપ્ત કરવાનો માર્ગ તે 'ભક્તિમાર્ગ' જે આગળ કહેવાયેલ કર્મમાર્ગ અને જ્ઞાનમાર્ગ કરતાં ઉત્તમ છે, સરળ છે, સહજ છે.

જ્ઞાનમાર્ગ અને કર્મમાર્ગની સાધના માટે કેટલાક કડક નિયમોના પાલનની આવશ્યકતા રહે છે. શાસ્ત્રોમાં તે વિશે કેટલાક વિધી નિષેધો બતાવેલા છે. અમૃક વર્ણ કે વર્ગને શાસ્ત્રોમાં જ્ઞાનમાર્ગ કે કર્મમાર્ગની સાધનાથી પ્રતિબંધિત કરેલા છે. આ માર્ગોની સાધના માટે ચોક્કસ પદ્ધતિ અપનાવવી પડે છે. તેમાં દેશ, કાળ, કર્મ, કર્તા, દ્રવ્ય, મંત્ર ઇત્યાદી તદ્દન શુદ્ધ હોય તો જ તેનું ફળ પ્રાપ્ત થાય છે. જ્ઞાનમાર્ગ અને કર્મમાર્ગના પાયામાં આચાર શુદ્ધિ અને દેહદમનનો પણ ઘણો આગ્રહ હોય છે.

આ સર્વે આવશ્યકતાઓની તુલનામાં ભક્તિમાર્ગ ઘણો સુગમ છે. કોઇપણ જાતિ, વર્ગ કે વર્ણ કોઇ પણ પ્રકારના ભેદભાવ વગર ભક્તિમાર્ગ ચાલીને ભગવાનને પ્રાપ્ત કરી શકે છે. તેમાં કોઇ ચોક્કસ પ્રકારના નિયમોનું પાલન કરતાં ભગવાન પ્રત્યેનો અક્ષુણણ પ્રેમ મહત્વનો હોય છે. ભક્તિમાર્ગમાં દેહદમનનું વિશેષ મહત્વ હોતું નથી. ભક્ત પોતાના કુદુંબ સાથે ઘરમાં રહીને ગૃહસ્થ તરીકેની ફરજો બજાવતાં બજાવતાં ભક્તિ કરી શકે છે. એ ભક્તિમાર્ગની વિશેષતા છે. ભક્ત પોતાના ઈષ્ટની ભક્તિમાં તન્મય અને તત્પર બની જાય છે. તેથી જગતનાં સુખઃદુખ તેને સ્પર્શી શકતાં નથી. તેનું સમગ્ર જગત ભગવાનમાં જ કેન્દ્રિત યદ જાય છે, જેને કારણે તે જગતના કોઇ અભાવ થી પીડાતો નથી. તેનું મન શાંત, સ્વસ્થ અને સુખી હોય છે. મીરાંબાધ, નરસિંહ મહેતા ઇત્યાદિ ભક્તો આનું તાદેશ્ય ઉદાહરણ છે. ભક્તિમાર્ગનું આ વિશિષ્ટ લક્ષણ છે.

શાસ્ત્રો એ ભક્તિના નવ પગથિયાં બતાવ્યા છે. (૧)

શ્રવણ (૨) કિર્તન (૩) સ્મરણ (૪) પાદસેવન (૫) અર્થન (૬)
 વંદન (૭) સખ્ય (૮) દાસ્ય (૯) આત્મનિવેદન. ભક્ત કુમશા:
 એક પછી એક પગાયિયાં ચઢી નવમાં પગાયિયે પહોંચે ત્યારે
 તેને આત્મનિવેદન ભક્તિ પ્રાપ્ત થાય છે. પુરાણોમાં આ વિવિધ
 પ્રકારની ભક્તિ પ્રાપ્ત થયેલા અનેક ભક્તોના ચરિત્રો આપણાને
 પ્રાપ્ત થાય છે. શ્રવણ ભક્તિ દ્વારા રાજી પરિક્રિતે, કિર્તન
 ભક્તિ દ્વારા શ્રીશુક્રદેવજીએ, સ્મરણ ભક્તિ દ્વારા પ્રહૃલાદજીએ,
 પાદસેવન દ્વારા શ્રીલક્ષ્મીજીએ, અર્થન ભક્તિ દ્વારા પૃથુરાજાએ,
 વંદન ભક્તિ દ્વારા અઙ્ગુરજીએ, દાસ્ય ભક્તિદ્વારા શ્રીહનુમાનજીએ, સખ્ય ભક્તિદ્વારા અર્જુને અને આત્મનિવેદન
 દ્વારા બલીરાજાએ ભગવાનને પામ્યાના ઉદાહરણો આપણી સમક્ષ
 છે. આત્મનિવેદન ભક્તિની કક્ષા એ પહોંચતા ભક્ત સમજતો
 થાય છે કે પોતાના દેહ, પ્રાણ, ઈંદ્રિયો, અંતઃકરણ, તેના ધર્મો,
 ધર, કંદુંબ, ધન ઈત્યાદિ સર્વે પ્રભુનું આપેલું છે અને તેથી તે
 સર્વાત્મ ભાવથી પ્રભુને સર્વ સમર્પણ કરી દે છે. ત્યારે તે ભક્ત
 પ્રેમલક્ષણા નામની ઉચ્ચતમ ભક્તિ પામવાને અધિકારી બને છે.

ગીતાજીમાં ભગવાને સ્વયં કહ્યું છે કે 'મારી ભક્તિ
 કરનારના હૃદયમાં મારું સ્વરૂપ રમે છે તો મારો ભક્ત મારા
 હૃદયમાં વસે છે.' સામાન્ય લૌકિક વ્યવહારમાં પણ સ્નેહ કોઇના
 ગુણાદોષનો વિચાર કરતો નથી. તે સ્નેહીના સ્નેહનેજ જુએ
 છે. પ્રભુ પણ ભક્તની ભક્તિનેજ જુએ છે અને તેને જ વશ
 થાય છે. ભગવાન ભક્તના ઉપર કૃપા કરવા તેની કોઇ
 મર્યાદાઓનો કે ગુણાદોષનો વિચાર કરતા નથી. તે કેવળ ભક્તની
 પોતાના પ્રત્યેની અનન્ય ભક્તિનેજ જુએ છે. પાંચ વર્ષના દ્રુવજી
 પ્રભુને પામી શક્યા હતા. નિષ્ઠિકન મિત્ર સુદામા પ્રત્યેનો
 ભગવાનનો સાખ્યભાવ અદ્વિતીય હતો. વાંકી કુળજાની સોવાયી
 પ્રભુ પ્રસાદ થયા હતા. આ બધાં ઉદાહરણો ભક્તિમાર્ગની

સર્વોચ્ચતા સમજાવે છે. આ કારણાથી ભક્તિમાર્ગના વિવિધ આચાર્યો શ્રીરામાનુજ્જાચાર્ય, શ્રીમદ્ધાચાર્ય, શ્રીનિમ્બાક્રાચાર્ય, શ્રીચૈતન્ય, શ્રીસહૃજનંદ, શ્રીવલ્લભાચાર્યજી વગેરેએ ભક્તિમાર્ગનો જ બોધ પોતાના અનુયાયીઓને કર્યો છે.

પુષ્ટિમાર્ગનું પ્રતિપાદન કરનાર શ્રીમદ્ વલ્લભાચાર્યજી એ ઉપરોક્ત નવ પ્રકારની ભક્તિને ‘મર્યાદા ભક્તિ’ કહી છે અને પોતે તેથી વિશેષ એવી સર્વોત્તમ પ્રેમલક્ષણા ભક્તિનો દ્રષ્ટિકોણ જગતને આપ્યો છે, જે ‘પુષ્ટિ ભક્તિ’ કહેવાય છે.

મર્યાદા ભક્તિ માર્ગમાં ભક્તિની વિધી શાસ્ત્રોમાં બતાવ્યા પ્રમાણે પુષ્પ, તુલસી, કંકુ, ચંદન ઇત્યાદી જુદા જુદા દ્રવ્યોના અર્થાનથી થાય છે. એમાં છાદ સ્વરૂપના સુખ કરતાં શાસ્ત્રોના નિયમોનું પાલન આવશ્યક હોય છે. જ્યારે પુષ્ટિભક્તિમાં શાસ્ત્રોક્ત વિચારને સ્વિકારવા છતાં પ્રભુના સુખનોજ વિચાર કરવામાં આવે છે. તેમાં પ્રભુની કોઇ મુર્તિની પુજા થતી નથી, પરંતુ છાદદેવના સ્વરૂપમાં સાક્ષાત પરમાત્માનો ભાવ રાખી તેના સુખનો વિચાર કરી તેની સેવા થાય છે. મર્યાદા ભક્તિ એ એક નૈમિત્તિક દૈનિક કાર્યક્રમ હોઇ શકે છે, પરંતુ પુષ્ટિ ભક્તિએ ભક્તિનો સમગ્ર જીવન વ્યવહાર છે, તે એક જીવન જીવવાની શૈલી છે. તેમાં ભક્ત હંમેશા પોતાના છાદદેવને નિમિત્તોજ પોતાના સર્વે કાર્ય કરતો હોય છે. મર્યાદા ભક્તિ ભક્તિને મોક્ષની પ્રાપ્તિ કરાવી શકે છે એટલે કે જન્મ મરણના ફેરામાંથી ભક્તિને મુક્તિ અપાવી શકે છે. પરંતુ પુષ્ટિભક્તિ એથી આગળ વધી ભક્તિને પરમકુળ રૂપ પ્રભુના સ્વરૂપાનંદની પ્રાપ્તિ કરાવે છે.

પુષ્ટિભક્તિ માટે ભક્તે જગતનો કે ગૃહસ્�ાશ્રમનો ત્યાગ કરવાની આવશ્યકતા હોતી નથી. તેણોતો તેના માની લીધેલા મિથ્યા અહંતા-મમતારૂપ સંસારનો ત્યાગ કરવાનો છે. બ્રહ્મસંબંધની દિક્ષા દ્વારા તે પોતાનું કહેવાતું સર્વકાંદ પ્રભુને

સમર્પણ કરી દઇ પોતે ભગવાનનો દાસ છે તેમ સ્વિકારે છે. પોતે ભગવાનનો છે તેમ કબુલ કરે છે. પોતે ભગવાનને સમર્પિત પ્રસાદી વસ્તુઓથી પોતાનો ગૃહસ્થાશ્રમ ચલાવે છે. સ્વસ્તુખનો ત્યાગ અને તત્સુખનો વિચાર એટલે કે પ્રભુના સુખનો વિચાર એ પુષ્ટિભક્તિની પ્રથમ શરત છે.

શ્રીમહાપ્રભુજીએ સમજાવ્યું છે કે પુષ્ટિભક્તિ માટે દ્વારા પ્રભુ શ્રીકૃષ્ણનું માહાત્મ્યજ્ઞાન થવું જોઈએ. તેમના સ્વરૂપ, ગુણો અને લીલાઓની સમજણા કેળવવી જોઈએ જે શ્રવણ અને કિર્તન દ્વારા તથા ભગવદીયોના સર્લસંગ દ્વારા પ્રાપ્ત થઇ શકે.

જ્યારે ભક્તને પ્રભુનું માહાત્મ્યજ્ઞાન થાય ત્યારે ઉટારોતર તેમનામાં પ્રેમ જાગો. તેમના પ્રત્યે આસક્તિ થાય અને અંતે વ્યસન અવસ્થા અથવા તન્મયતા પ્રાપ્ત થતાં ભક્તનું ચિઠ્પણ સતત પ્રભુ સાથે જોડાઈ જાય છે અને તેને જગતનું ભાન રહેતું નથી. આવી અવસ્થાને સર્વાત્મભાવની સ્થિતિ પણ કહેવામાં આવે છે, જે પુષ્ટિભક્તિનું પરમફળ છે. પ્રેમલક્ષ્યાના ભક્તિની આ ચર્મસીમા છે.

પુષ્ટિભક્તિ પ્રાપ્ત કરવા કેટલીક શરતો સ્વિકારવી આવશ્યક ગણાય.

- 1) પુષ્ટિભક્તિ કેવળ નિષ્કામભાવથી જ કરવાની હોય છે. તેનો હેતુ આ લોક કે પરલોકના દુઃખો દૂર કરવા કે સ્વાર્થવશ કોઈ વસ્તુ પ્રાપ્ત કરવા માટે હોઈ શકે નહીં. પુષ્ટિભક્તિ આત્મધર્મ તરીકે સમજુ કેવળ ભગવદ્ સુખને માટેજ કરવાની હોય છે. પ્રભુ અંતર્યામી છે માટે તેની પાસે કોઈ પણ પ્રકારની માંગાણી કરવી જોઈએ નહીં.
- 2) પુષ્ટિભક્તિમાં અનન્યતા આવશ્યક છે. પોતાના આરાધ્યદેવ પુરી પુરુષોત્તમ શ્રીકૃષ્ણ સિવાય અન્ય દેવની ઉપાસના

કરવી કે તેની બાધા-આખડી રાખવી જોઈએ નહીં. પુષ્ટિ-
ભક્તિમાં અન્યાશ્રય વર્જિંત છે.

- ૩) પુષ્ટિભક્તિનો પાયો દ્રઢ શરણાગતિ અને સંપૂર્ણ સમર્પણનો
છે. કોઇપણ સ્થિતિમાં પ્રભુનો આશ્રય છોડવો જોઈએ નહીં
અને પ્રભુ જે કરે તે યોગ્યજ કરશે તેમ માની નિશ્ચિંત
રહેવું જોઈએ. જીવનની પ્રત્યેક ક્ષિયાઓમાં અને પ્રવૃત્તિઓમાં
પ્રભુને કેન્દ્ર સ્થાને રાખવા જોઈએ. સર્વ પદાર્થો પ્રભુને
અંગીકાર કરાવી-સમર્પિત કરી પછીજ પોતાના ઉપયોગમાં
લેવા જોઈએ.
- ૪) પુષ્ટિભક્તિ વેદ પ્રતિપાદિત હોઇ વેદોકૃત કર્મો કરવા જોઈએ.
પુષ્ટિભક્તે વૈદિક કાર્યો ઉપરાંત સેવા, સત્સંગ અને સ્મરણ
કરવાના છે.

આમ શ્રીવલ્લભાચાર્યજી દ્વારા નિર્દિષ્ટ વિશિષ્ટ પ્રકારનો
ભક્તિમાર્ગ જે પ્રેમલક્ષણા ભક્તિનો-પુષ્ટિભક્તિનો માર્ગ છે તે
પુષ્ટિમાર્ગ છે જેને અનુસરતાં અને જેના સિદ્ધાંતો મુજબનું
આચરણ કરતાં મનુષ્ય ભગવદ્ કૃપા મેળવવાને યોગ્ય બને છે
ત્યારે પ્રભુ સ્વયં પોતાના અનુઘ્રહ દ્વારા તેને પોતાના
સ્વરૂપાનંદનનું ઉત્તમોત્તમ દાન કરે છે, જે પ્રજવનિતાઓને પ્રાપ્ત
થયું હતું.

પુષ્ટિમાર્ગની આ વિલક્ષણતા છે.



‘હરિ ભગવાન પરબ્રહ્મના ચરણની ભક્તિમાર્ગ પ્રમાણે સેવા
કરવી એ જીવનો સ્વાભાવિક ધર્મ છે’.

‘ભક્તિ, જ્ઞાન અને ઉત્સવ વિના લોકમાં જીવન વૃથાજ છે. શ્રીકૃપામાં
ચિટાની એકાગ્રતા મુક્તિથી પણ અધિક મનાએલ છે’.

※ પુષ્ટિમાર્ગ ※

ભગવાનની આરાધનાનો માર્ગ એટલે ભક્તિમાર્ગ. તે જ્ઞાનમાર્ગ અને કર્મમાર્ગથી ભિન્ન છે. ભક્તિમાં ભગવાન પ્રત્યેના પ્રેમનું પ્રાધાન્ય છે. પ્રેમપૂર્વકની સેવા એટલે ભક્તિ.

ભક્તિના બે પ્રકાર છે. મર્યાદાભક્તિ અને પુષ્ટિભક્તિ. મર્યાદાભક્તિ માં ભગવાનના માહાત્મ્ય સ્વરૂપને સ્થિકારી શાસ્ત્રોક્ત પદ્ધતિથી તેમનું પૂજન, અર્ચન ઇત્યાદી કરવાનું વિધાન છે. તે મુજબ કરાતી ભગવાનના કોઇ પણ ઈષ્ટ સ્વરૂપની ઉપાસના એ મર્યાદાભક્તિનો પ્રકાર છે. આ માર્ગ ચાલી મનુષ્ય વધુમાં વધુજ મોક્ષ પ્રાપ્ત કરી શકે છે.

બીજો પ્રકાર પુષ્ટિભક્તિનો-પ્રેમલક્ષણા ભક્તિનો પ્રકાર છે. ભગવાનની પ્રાપ્તિના આ માર્ગને પુષ્ટિમાર્ગ કહેવામાં આવે છે. આ માર્ગની સ્થાપના શ્રીમદ્ વલલભાયાર્થજીએ કરી છે.

‘પુષ્ટિ’ શાબ્દની વ્યાખ્યા કરતાં શ્રીમહાપ્રભુજી સમજાવે છે કે પુષ્ટિ એટલે પોષણ. તેનો એક અર્થ ‘અનુગ્રહ’ થાય છે. અનુગ્રહ એટલે કૃપા. આમ પુષ્ટિ એટલે ભગવાનની કૃપા અને ભગવાનની કૃપા મેળવવાનો માર્ગ તે ‘પુષ્ટિમાર્ગ’.

કૃપા એ ભગવાનની વિશિષ્ટ શક્તિ છે અથવા તેમનો સહજ સ્વભાવ છે એટલે તેઓ હંમેશા કૃપા કરવા તત્પર હોય છે. માટે પુષ્ટિમાર્ગમાં પ્રભુને ‘પુષ્ટિસ્થ’ કહ્યા છે.

પુષ્ટિસ્થ એવા પ્રભુએ પૃથ્વી ઉપરના જીવો ઉપર કૃપા કરવા અને તેમનો અંગીકાર કરવા પોતાના મુખાર્વિંદ સ્વરૂપ શ્રીવલ્લભાનો ભૂતાલ ઉપર મોકલ્યા અનો પોતો પણ શ્રીગોવર્ધનનાથજીના સ્વરૂપે પ્રગાટ થયા. આમ શ્રીગોવર્ધનનાથજી સ્વામી સ્વરૂપે અને શ્રીમદ્ વલ્લભાચાર્યજી સેવક સ્વરૂપે એટલા માટે પ્રગાટ થયા કારણ કે 'સેવામાર્ગ' પ્રગાટ કરવો હતો. સ્વામી-સેવક ભાવની સેવા દ્વારા આમ પ્રભુએ અનુગ્રહ પ્રગાટ કર્યો અને જીવોનો ઉદ્ઘાર કર્યો.

પુષ્ટિમાર્ગની આ વિશેષતા છે. પ્રભુ સ્વયં જીવ ઉપર કૃપા કરવા સામે ચાલીને આવે. માટેજ પુષ્ટિમાર્ગમાં અનુગ્રહ નિયામક છે. મર્યાદા ભક્તિમાર્ગમાં જીવે પ્રભુને પામવા પોતે વેદ પ્રતિપાદિત સાધનોનો આશ્રય લેવો પડે છે. જ્યુ-તપ-દાન, તીર્થયાત્રા ઇત્યાદિ માધ્યમો દ્વારા જીવ પ્રભુની ભક્તિમાં જોડાય છે. ત્યારે કાળજીમે તે ભક્તિ સિદ્ધ થઇ તેને મોક્ષની પ્રાપ્તિ થઇ શકે છે. આમાં ભગવાનનું કાંઈ કર્તૃત્વ હોતું નથી. જીવના સાધન ઉપર તે અવલંબિત છે. પરંતુ પુષ્ટિમાર્ગમાં ભગવાન સામે ચાલી જીવ ઉપર કૃપાનું દાન કરે છે અને પોતાની ભક્તિ આપે છે. ભક્તના રક્ષણની જવાબદારી પોતે ઉપાડે છે. ભક્તે તો દ્રઢ વિશ્વાસ સાથે પ્રભુનું શરણ સ્વિકારી લેવાનું હોય છે. આથી પુષ્ટિમાર્ગને 'પૃથક્ષરણમાર્ગ' પણ કહ્યો છે.

ભગવાન કૃપા કરવા જીવની યોગ્યતા કે ગુણ અવગુણનો વિચાર કરતા નથી કારણ કે તે સર્વતંત્ર સ્વતંત્ર છે. તે કોના ઉપર કૃપા વરસાવસે તે કહી શકતું નથી. પાપીમાં પાપી મનુષ્ય ઉપર પણ ભગવાનની કૃપા થઇ શકે છે અને મોટામાં મોટો યોગી પણ કચારેક ભગવાનની કૃપા પામી શકતો નથી. ભગવાન દરદ્દે તેના ઉપર સ્વયં ચાલી કૃપા વરસાવે અને તેનો ઉદ્ઘાર કરે તેનું નામ 'પુષ્ટિમાર્ગ' છે.

આમ પુષ્ટિમાર્ગ એટલે ભગવાનની કૃપા મેળવવાનો માર્ગ. આપણાને સહજ સવાલ ઉદ્ભવે કે કૃપા કરવી એ ભગવાનની સ્વયંની ઈચ્છાધિન છે, તો તેને કષ રીતે મેળવી શકાય. આ બાબત સમજવી જરૂરી છે.

જીવ એ ભગવાનનો અંશ છે. તેથી તે ભગવાનનો દાસ છે. દાસનું કર્તવ્ય છે પોતાના સ્વામીની પ્રેમપૂર્વક સેવા કરવી તે. આમ ભગવદ્ સેવા એ જીવનું સહજ કર્તવ્ય છે. જેમ કૃપા કરવી તે ભગવાનનો સ્વભાવ છે, તેમ પ્રેમ કરવો તે જીવનો સ્વભાવ છે. પ્રેમસ્વરૂપ ભગવાનને સૌથી પ્રિય પોતાના ભક્તનો પ્રેમ છે. તેથી ભક્તના પ્રેમને વશ થઈ ભગવાન એના ઉપર કૃપા કરે છે. શ્રીમહાપ્રભુજીએ પ્રેમલક્ષ્મા ભક્તિનો માર્ગ આપણાને બતાવ્યો છે. આ માર્ગ ચાલતાં ભક્તને ભગવાનની કૃપા મેળવવાનું સૌભાગ્ય પ્રાપ્ત થાય છે.

આ વાત લૌકિક ઉદાહરણાથી પણ સમજુ શકાય. આપણે ત્યાં પ્રણોક્ત પટાવાળા નોકરી કરતા હોય. તેમાં એક એવો છે, જે નોકરીના સમયે મોડો વહેલો પણ આવે, બરાબર કામ કરે નથી, જેમ તેમ નોકરીનો સમય પૂરો કરે. બીજો છે જે સમયનો પાંખંડી હોઇ સમયસર નોકરીએ આવી સમય પૂરો થતાં તરત જતો રહેશે. પોતાને સોંપેલું કામ હશે તેટલુંજ કરશે. વળી બીજો એમ સમજે છે કે વધુમાં વધુ મારા સાહેબને સગવડ આપવી તે મારી ફરજ છે. સાહેબ મોડા સુધી બેસસે તો તે પણ બેસી રહેશે. પોતાનું કામ ખુબ ચીવટ પૂર્વક કરશે. કચ્ચારેક ન બતાવેલું કામ પેંણ સાહેબને સુખ થાય, મદદ મળે તેમ વિચારી કરશે. તેનું લક્ષ છે કેવળ સહજ ભાવે પોતાના સ્વામીની સેવા. હવે જ્યારે આપણે આ પ્રણામાંથી કોઇ એકને પ્રમોશન આપવાનું હશે ત્યારે સ્વાભાવિક રીતેજ આપણે બીજા ઉપર આપણી પસંદગી ઉતારીશું કારણ કે તે આપણી સેવા ખુબ સહજભાવે પ્રેમપૂર્વક કરતો રહ્યો છે.

આજ પ્રમાણે ભગવદ્ સેવા નિર્જામ ભાવે આપણી સહજ ફરજ સમજુ કરવાની આજા શ્રીમહાપ્રભુજુએ કરી છે. આપે સેવાની વ્યાખ્યા કરતાં સમજાવ્યું છે કે 'માહાત્મ્યજ્ઞાનપૂર્વક સુદ્રટ અને સૌથી અધિક સ્નેહનું નામ સેવા'. સેવા અથવા ભક્તિના યર્થાથરૂપ માટે પ્રભુ વિશેનું માહાત્મ્યજ્ઞાન અને તેમનામાં ખુબજ દ્રટ થયેલો અને અન્ય સર્વ વર્ષા-પદાર્થ કે વ્યક્તિ કરતાં અધિક સ્નેહ આવશ્યક છે. પ્રેમલક્ષ્ણા ભક્તિનું આ સ્વરૂપ છે.

આમ પુષ્ટિમાર્ગમાં ભગવદ્ સેવાનું પ્રાધાન્ય છે. ભગવદ્ સેવાએ પુષ્ટિમાર્ગનું આવશ્યક અંગ છે, કારણ કે પ્રારંભિક અવસ્થામાં જીવના સહજ ધર્મ તરીકે કરાતી સાધનરૂપા સેવા જ્યારે ચિત્ત ભગવાનમાં પરોવાએ જાય ત્યારે ફળરૂપ સેવા બની જાય છે. ભગવાનના સાક્ષાત સ્વરૂપની સેવા, ભગવાનના સ્વરૂપાનંદની પ્રાપ્તિ એજ પુષ્ટિસેવાનું અંતિમ ફળ છે. માટે પુષ્ટિમાર્ગમાં સેવા એજ સાધન છે અને ફળ પણ એજ છે.

પુષ્ટિમાર્ગએ નિર્ગૃહી ભક્તિનો માર્ગ છે. શાસ્ત્રોએ ભક્તિના બે પ્રકાર બતાવ્યા છે. સાગુણાભક્તિ અને નિર્ગૃહીભક્તિ.. સાગુણાભક્તિ એ ભર્યાદાભક્તિનો પ્રકાર છે. તેમાં પૂર્ણપુરુષોત્તમ ભગવાનના વિવિધ અંશ, કળા તથા વિભૂતિ રૂપોની પૂજા-ઉપાસના કરવામાં આવે છે. આવી ભક્તિ મોક્ષ પ્રાપ્ત કરવા અથવા કાંઈક લૌકિક ફળ પ્રાપ્ત કરવાની આકાંક્ષાથી કરાય છે.

શ્રવણ, કિર્તન, સ્મરણ, પાદસેવન, અર્થન, વંદન, દાસ્ય, સાખ્ય અને આત્મનિવેદન એ શાસ્ત્રોમાં બતાવેલ નવધાભક્તિના સોપાનો સાગુણાભક્તિના પ્રકાર છે, કારણ કે તે સર્વ પૂર્ણપુરુષોત્તમના વિભૂતિ અંશ કે કલાને અનુલક્ષીને કરાતી ભક્તિ છે, જેમાં ફળ પ્રાપ્તિ સીમિત હોય છે. આવી ભક્તિ કરનાર જીવને પ્રભુમાં શુદ્ધ પ્રેમ હોતો નથી. તેની સકામ બુદ્ધિ હોય છે.

પરંતુ સર્વે પ્રકારની ભક્તિના શીરમોર સમી પ્રેમલક્ષણા। ભક્તિ એ સર્વોચ્ચ છે. કારણ કે તેમાં ભક્તનો નિર્વાજ પ્રેમ, પ્રભુ પ્રત્યેનો કોઇપણ પ્રકારની અપેક્ષા વગરનો શુદ્ધ સ્નેહ નિયામક હોય છે અને આવી ભક્તિ દ્વારા પ્રભુના સ્વરૂપાનંદનની પ્રાપ્તિ થઈ શકે છે, જે પ્રજની ગોપીજનોને થઈ હતી. આ નિર્ગુણ ભક્તિનો પ્રકાર છે.

જેમ હિન્દુધર્મના અન્ય સંપ્રદાયો વેદપ્રતિપાદિત વિશિષ્ટ તત્વજ્ઞાન ઉપર આધારીત છે તેમ પુષ્ટિમાર્ગનો આધાર પણ શ્રીમદ્ વલ્લભચાર્યજી પ્રતિપાદિત શુદ્ધાદ્રોત બ્રહ્મવાદ છે. શ્રીમહાપ્રભુજીએ વેદ ઇત્યાદી ધર્મગ્રંથોના પાયા ઉપર પુષ્ટિમાર્ગની રચના કરી છે માટે શાસ્ત્રોની મર્યાદાઓ અને વિધાનોને આ માર્ગના આચરણમાં વણી લીધેલા છે.

શ્રીહરિરાય મહાપ્રભુએ પુષ્ટિમાર્ગના મુખ્ય લક્ષણો આ પ્રમાણે બતાવ્યા છે.

- ૧) પુષ્ટિભક્તિના માર્ગ ચાલનાર ભક્તે લૌકિક કે અલૌકિક ફળ પ્રાપ્ત કરવા કોઇ પણ સાધન કરવાના હોતા નથી.
- ૨) પુષ્ટિમાર્ગમાં સર્વકાંદ્ય ભગવાનની કૃપાથીજ સિદ્ધ થાય છે.
- ૩) ભગવાન જ્યારે જીવાત્માનું વરણ કરે છે ત્યારે તે તેની યોગ્યતાનો વિચાર કરતો નથી.
- ૪) પુષ્ટિમાર્ગમાં પ્રભુને પામવામાં કાંદ્ય પણ બાધક હોય તેનો ત્યાગ કરી પ્રભુમાં એક ચિત્ત થવું જરૂરી છે.
- ૫) પુષ્ટિમાર્ગમાં પુર્ણપુરુષોત્તમ શ્રીકૃષ્ણાની સર્વ પ્રકારની લીલાઓને ઉત્તમ ગણવામાં આવી છે.
- ૬) પુષ્ટિમાર્ગમાં લોક અને વેદમાં નિષ્ઠા રાખવાને બદલે કેવળ પ્રભુના સુખનેજ પ્રાધાન્ય આપવામાં આવ્યું છે.

- ૭) પ્રભુ જીવના સાધનોનો વિચાર કર્યા વગાર પોતાની છચ્છાથી તેને ફળ આપે છે.
- ૮) વિપ્રયોગ અવસ્થામાં પ્રેમથી કરાતા શરૂઆત-કિર્તાન ભગવાનની લીલા સુખનો અનુભવ કરાવે છે.
- ૯) પુષ્ટિભક્તના દેહ ઇન્દ્રિયાદિના બધા સંબંધો ભગવાન સાથે જોડાયેલ હોય છે.
- ૧૦) પુષ્ટિમાર્ગમાં સેવાના બદલામાં કાંઈ પણ પ્રકારની અપેક્ષા રહ્યાતી નથી. પ્રભુની સેવા જ શ્રેષ્ઠ ફળરૂપ છે.
- ૧૧) પુષ્ટિમાર્ગ વિરહુ તાપ-કલેશનો માર્ગ છે.
- ૧૨) પુષ્ટિમાર્ગમાં દિનતા અને નિઃસાધનતાને ખુબ મહત્વ આપવામાં આવ્યું છે.
- ૧૩) પુષ્ટિમાર્ગમાં ભગવાન સાથે સંબંધ રાખનારા વૈષ્ણવોમાં પણ ભગવદ્ બુદ્ધિ રાખવામાં આવે છે.
- ૧૪) પુષ્ટિભક્ત તેના દેહ, ઇન્દ્રિય, પ્રાણ અને અંત:કરણમાં મમતા રાખતો નથી.
- ૧૫) પુષ્ટિમાર્ગમાં સંયોગ અવસ્થા કરતાં વિપ્રયોગ અવસ્થામાં વિશેષ સુખ માનવામાં આવ્યું છે.
- ૧૬) પુષ્ટિમાર્ગમાં સાધન અને ફળ એકજ છે. પુષ્ટિમાર્ગીય ચારેય પુરુષાર્થો પણ ભગવાનજ છે.
- ૧૭) પુષ્ટિમાર્ગમાં લૌકિક વિષયોના ત્યાગ આવશ્યક છે.
- ૧૮) પુષ્ટિમાર્ગમાં વિષયવાસના સેવનનો ત્યાગ આવશ્યક છે કારણ કે તે વિના હૃદયમાં ભગવદાવેશ સંભવ નથી.
- ૧૯) પુષ્ટિભક્તને તનુનવત્વની પ્રાપ્તિ થઇ શકે છે અને તેથી આ દેહથી આ જન્મમાં પણ ભગવાનનો સાક્ષાત્કાર સંભવે છે.

*

❖ પુષ્ટિમાર્ગીય દિક્ષા ❖

કોઇ પણ ધર્મના અનુયાયી બનવા માટે દિક્ષા લેવી આવશ્યક હોય છે. ધર્મ ગુરુ પોતાના શિષ્યને મંત્ર છારા દિક્ષા આપે છે.

મંત્ર એ કાનમાં કહેવામાં આવતું ભગવાનના કોઇ વિશિષ્ટ નામનું ઉચ્ચારણ છે. મંત્રમાં ભગવાનનું દિવ્યરૂપ અને અલૌકિક સામર્થ્ય રહેલાં હોય છે. માટે મંત્ર છારા ભગવાનનો અનુભવ કરી શકાય છે.

પુષ્ટિમાર્ગમાં મહાપ્રભુ શ્રીવલ્લભાચાર્યજી ગુરુ છે. તેમણે ભક્તિમાર્ગો ચાલવા ઈચ્છુક જીવો માટે પ્રભુની શરણાગતિનો માર્ગ બતાવ્યો છે. પરબ્રહ્મ પરમાત્મા શ્રીકૃષ્ણાની શરણાગતિ સ્વિકારી મનુષ્ય પુષ્ટિમાર્ગો પ્રસસ્થ થઇ શકે છે. તેથી આપશ્રીએ આ માર્ગની દિક્ષા રૂપે શરણમંત્ર આપ્યો છે. આ મંત્રને અષ્ટાક્ષરમંત્ર કહેવામાં આવે છે. કારણ કે તેમાં આઠ અક્ષરો છે. આ મંત્ર છે ‘શ્રીકૃષ્ણઃ શરણં મમ.’

પુષ્ટિમાર્ગમાં બે પ્રકારની દિક્ષા આપવામાં આવે છે.

૧) નામ મંત્ર અથવા અષ્ટાક્ષર મંત્ર છારા દિક્ષા.

૨) નિવેદન મંત્ર અથવા બ્રહ્મસંબંધ મંત્રની દિક્ષા.

પ્રથમ પ્રકારએ શરણાગતિની દિક્ષાનો પ્રકાર છે. ‘શ્રીકૃષ્ણઃ શરણં મમ’ ને નામ મંત્ર પણ કહેવામાં આવે છે, કારણ કે તેમાં પ્રભુનું નામ રહેલું છે. આ મંત્રનું પ્રાગાદ્ય પ્રભુની નિત્યલીલામાં

થયેલું છે. એક સમયે શ્રીઠાકોરજુથી શ્રીસ્વામિનીજુએ માન કર્યું અને પોતાની નિઝુંજમાં બિરાજુ ગયાં. બજે સ્વરૂપોના પરસ્પરના વિરહ ને કારણે ઉભયનો વિરહ ભાવાત્મક રૂપે બહાર પ્રગાટ થયો તે સ્વરૂપ શ્રીમહાપ્રભુજુનું હતું. આપે દિનતાપૂર્વક શ્રીસ્વામિનીજુ ને મનાવી શ્રીઠાકોરજુ પાસે પદ્ધરાવ્યા. યુગાલસ્વરૂપને વંદન કરી આપે કહ્યું, ‘શ્રીકૃષ્ણાઃ શરણં ભમ’. આમ સાહજરૂપે આ મંત્ર ઉદ્દેખ્યો. આ મંત્ર દ્વારા જીવને ભગવાનનું શરણ અથવા આશ્રય સિદ્ધ થાય છે. ભગવાનની પ્રાપ્તિ થાય છે. માટે પુષ્ટિમાર્ગની પરંપરામાં શરણે આવતાં કોઇપણ જીવને સૌ પ્રથમ આ મંત્રનું દાન કરવામાં આવે છે.

હાલ પુષ્ટિમાર્ગમાં શ્રીવલ્લભકુળ સ્વરૂપે શ્રીવલ્લભાચાર્યજુ બિરાજે છે માટે ગુરુ દ્વાર તરીકે શ્રીવલ્લભવંશજ આચાર્ય દ્વારા આ શરણમંત્રની દીક્ષા આપવામાં આવે છે. આ મંત્રની દીક્ષા વિધી અત્યંત સરળ છે. દીક્ષાર્થી અથવા તેના વડીલો શ્રીવલ્લભ વંશજ આચાર્ય પાસે જઈને આ દિક્ષા માટે વિનંતી કરે છે ત્યારે તે આચાર્ય દીક્ષાર્થીના જમણા કાનમાં પ્રણ વખત અષ્ટાક્ષર મંત્ર ‘શ્રીકૃષ્ણાઃ શરણં ભમ’ બોલે છે. દીક્ષાર્થીની ઉંમર તે મંત્રનો ઉત્ત્યાર કરવા જેટલી હોયતો તેની પાસે પણ પ્રણ વખત આ મંત્રનો ઉત્ત્યાર કરાવવામાં આવે છે. પછી ગુરુદેવ પ્રસાદી તુલસીમાળા દીક્ષાર્થીના કંઠમાં પહેરાવે છે. આ પ્રક્રિયાથી દીક્ષાર્થી વૈષ્ણવ બને છે અને તે શ્રીઅષ્ટાક્ષર મંત્રનો જ્પ કરવાનો અધિકારી પણ બને છે.

અષ્ટાક્ષર મંત્ર ‘શ્રીકૃષ્ણાઃ શરણં ભમ’ નો અર્થ એમ થાય છે કે ‘શ્રીકૃષ્ણા’ મારું શરણ છે અથવા હું શ્રીકૃષ્ણાનું શરણ સ્વિકારું છું. શ્રીકૃષ્ણ સર્વ સમર્થ હોઇ એક માત્ર તેનો આશ્રય મનુષ્યને સુરક્ષિત અને નિર્ભય બનાવે છે. આ મંત્ર સિદ્ધ થતાં સાક્ષાત્ ભગવાનનો રસાનુભવ પ્રાપ્ત થાય છે.

આ ભંગમાં આઈ અક્ષરો છે. તે માત્ર જડ મુળાક્ષરો નથી, પરંતુ પ્રલ્યોક અક્ષર દિવ્ય અને અલૌકિક હોઇ મહાન સિદ્ધિ આપુનાર છે. આ દરેક અક્ષરનો ગુટ ભાવાર્થ છે જે નું નિરૂપણ શ્રીગુસાંદ્રજીએ ‘અષ્ટાક્ષર વિવરણ’ નામક ગ્રંથમાં નીચે મુજબ કર્યું છે.

શ્રી સૌભાગ્યની પ્રાપ્તિ કરાવે છે, ધનવાન અને રાજાને પ્રિય બનાવે છે.

કૃ પાપનો નાશ કરે છે. -

ષણઃ આધિભૌતિક, આધ્યાત્મિક અને આધિદૈવિક એ ત્રણે દુઃખનો નાશ કરે છે.

શ જન્મ-મરણનું દુઃખ દૂર કરે છે.

ર પ્રભુ સંબંધી જ્ઞાન આપે છે.

ણં કૃષ્ણમાં ભક્તિ દ્રઢ થાય છે.

મ કૃષ્ણ રૂપી રત્ન બતાવનાર ગુરુમાં પ્રીતિ થાય છે.

મ શ્રીહરિની સાથે સાયુજ્ય થાય છે. જીવનો પુનર્જન્મ થતો નથી. આ ભક્તિમાર્ગનું સાયુજ્ય જ્ઞાન માર્ગના સાયુજ્ય કરતાં ઉત્તમ છે.

શ્રીગુસાંદ્રજીએ આ મંત્રનું મહત્વ સમજાવતાં કહ્યું છે કે જે મનુષ્ય શ્રદ્ધા અને ભક્તિથી આ મંત્રનો જપ કરે છે તેને વૈરાગ્ય પ્રાપ્ત થએ લોકિક અને અલૌકિક અષ્ટ સિદ્ધિ અને નવનિધી પ્રાપ્ત થાય છે. શ્રીપુર્ણપુરુષોત્તમની પુષ્ટિભક્તિ પ્રાપ્ત થતાં અલૌકિક પરમાનંદનો અનુભવ થાય છે. આ મંત્રના પ્રભાવથી ભૂત-પ્રેત પિશાચ આદિનો ભય રહેતો નથી. તેના હૃદયની ભલિનતાઓ દૂર થએ શ્રીઠાકોરજી સદા તેના હૃદયમાં બિરાજે છે.

અષ્ટાક્ષર મંત્રનો જપ કરવા માટે કોઇ ચોક્કસ વિધાન નથી. કોઇપણ પરિસ્થિતિમાં અષ્ટાક્ષર મંત્રનો જપ કરી શકાય છે. શ્રીમહાપ્રભુજીએ આજ્ઞા કરી છે કે આ મંત્રનો જપ હંમેશા રાત-દિવસ કરવો જોઈએ. આ મંત્ર હંમેશા ફળદાયીજ રહે છે. કચારે પણ તેની વિપરીત અસર થઇ શકતી નથી. તેને માટે એક માગ નિયમ શુદ્ધ અને પવિત્ર મન અને ચિત્તની એકાગ્રતા આવશ્યક છે.

અષ્ટાક્ષર મંત્રનો જપ કોઇ પણ સ્વાર્થ કે લૌકિક કામનાઓ માટે કરવો જોઈએ નહીં. જો તેનું ફળ મેળવવા અને ભોગવવાના આશાયથી તે કરવામાં આવે તો તે સકામ ભક્તિનો પ્રકાર છે. પુષ્ટિભક્તે તો શ્રી એટલે શ્રીસ્વામિનીજી અને કૃષ્ણા એટલે પુર્ણપુરુષોત્તમ એ યુગાલ સ્વરૂપનું ધ્યાન કરતાં આ મંત્રના જપ દ્વારા તેમની શરણાગતિનું જ નિષ્કામ ભાવે ચિંતન-મનન કરવાનું હોય છે.

માટેજ શ્રીમહાપ્રભુજી આજ્ઞા કરે છે કે
તસ્માત् સર્વાત્માના નિત્યાં, શ્રીકૃષ્ણાઃ શરણાં મમ ।
વદ્દભિરેવ સતતાં સ્થોયમિત્યોવ મે મતિઃ ॥

અર્થાત તેથી સર્વાત્મભાવપૂર્વક હંમેશા શ્રીકૃષ્ણાઃ શરણાં મમ સતત બોલતાં રહેવું એવો મારો (શ્રીમહાપ્રભુજીનો) અભિપ્રાય છે.

પુષ્ટિમાર્ગમાં બીજા પ્રકારની દિક્ષા એ ‘નિવેદન મંત્ર’ અથવા ‘બ્રહ્મસંબંધ મંત્ર’ની દિક્ષા છે. આ દિક્ષાને ‘સમર્પણાની દિક્ષા’ પણ કહેવામાં આવે છે, કારણ કે આ દિક્ષા લેતાં જીવ પોતાના સર્વસ્વના સમર્પણાની કબુલાત ભગવાન સમક્ષ કરે છે.

શ્રીમહાપ્રભુજીનું ભૂતલ ઉપર પ્રાગાટય દૈવી જીવોના ઉદ્ઘાર માટે થયું છે. આપે પ્રથમ પૃથ્વી પરિક્રમા કરતાં ઠેક ઠેકાણે

જેયું કે ભૂતલ ઉપર ભટકતાં દૈવીજીવોને પોતાના મૂળ સ્વરૂપની સ્મૃતિ રહી નથી. જીવનો સ્વભાવ તો દુષ્ટ છે. તેથી તેઓ અનેક પ્રકારના દોષોથી દોષિત થયેલા છે. તેઓનો પ્રભુ સાથે ફરી સંબંધ કેવી રીતે થઇ શકે ? તદુપરાંત આ કલિકાલમાં વેદમાં બતાવેલ કર્મમાર્ગ અને જ્ઞાનમાર્ગ દ્વારા ભગવદ્ પ્રાપ્તિ થવી અતિ દુર્લભ છે. આપને સતત આ વિશે મનમાં ચિંતા રહેતી.

સંવત ૧૫૪૮માં જ્યારે આપ પ્રથમ વખત શ્રીમદ્ ગોકુલ પદ્ધાર્યા ત્યારે શ્રીમહુનાજુના કિનારે ઠકુરાણી ઘાટ ઉપર રાત્રિના સમયે પોઢ્યા હતા. યોડેક દુર આપના સેવક દામોદરદાસ હરસાની પણ સુધ ગયા હતાં. તે દિવસ શ્રાવણ સુદ અગિયારસનો હતો અને મદ્ય રાત્રિ થઇ. મનમાં દૈવીજીવોના ઉદ્ઘાર વિશેનું ચિંતન ચાલુ હતું. ત્યાં અચાનક કોટીકંદર્પથી પણ ચાટી જાય તેવા દેદીઘ્યમાન સાક્ષાત પરખ્રષ્ટ પરમાત્મા શ્રીગોકુલયંદ્રમાજુ સ્વરૂપે પ્રકટયા. શ્રીમહાપ્રભુજી અનિમેષ નજરે આપને નિહાળી રહ્યાં. ભગવાને મૃદુહાસ્થ સાથે આજ્ઞા કરી ‘વલ્લભ, આપ કોઇ વાતની ચિંતા કરશો નહીં. હું જે મંત્ર આપને આપું છું તે મંત્ર આપ દૈવી જીવોને આપજો તેનાથી તેઓ દોષ મુક્ત થશો અને હું અવશ્ય તેમનો અંગીકાર કરીશ. તે જીવોનો હું કદાપી ત્યાગ કરીશ નહીં.’ આમ કહી પ્રભુએ શ્રીમહાપ્રભુજુને ખ્રષ્ટસંબંધનો મંત્ર આપ્યો. આથી શ્રીમહાપ્રભુજી અત્યંત પ્રસન્ન થયા. શ્રાવણ સુદ અગિયારસ એટલે પવિત્રા એકાદશી. આપશ્રીએ સુતરના ૩૬૦ તારને કેશરમાં રંગી સ્વહસ્તે સિદ્ધ કરેલું પવિત્રું તે સમયે સાક્ષાત શ્રીઠાકોરજુને ધરાવી, મિશ્રીનો ભોગ ધર્યો અને તે અદ્ભુત અલૌકિક સ્વરૂપનું વર્ણન કરતું મધુરાષ્ટક સ્તોત્ર આપના મુખાવિંદમાંથી શ્રવી પડ્યું. તે સાથે પ્રભુ અર્તદ્યાન થઇ ગયા.

શ્રીવલ્લભે પાસો સુતેલા અંતરંગ શિષ્ય દામોદરદાસ હરસાનીને જગાડી પુછ્યું, 'દમલા તે કાંઈ સાંભળ્યું ?' સેવકે દિનતા પુર્વક જવાબ આપ્યો, 'મહારાજ, સાંભળ્યું તો ખરું પણ સમજણાન પડી.' સવાર પડતાં શ્રીમહાપ્રભુજીએ સ્નાનાદિક પછી સર્વ પ્રથમ શ્રીદામોદરદાસને પોતાના સેવ્ય સ્વરૂપ શ્રીમુકુંદરાયજી સન્મુખ બ્રહ્મસંબંધ મંત્ર આપ્યો અને સિદ્ધાંત રહ્યું ગ્રંથ રચી તેનું તાત્પર્ય સમજાવ્યું.

તે દિવસ એટલે કે શ્રાવણ સુદ ૧૨ એ પુષ્ટિમાર્ગના પ્રાકૃત્ય દિન તરીકે મનાવાય છે.

બ્રહ્મસંબંધ મંત્રને ગાધ મંત્ર પણ કહેવામાં આવે છે કારણ કે તે શ્લોકના રૂપમાં નથી પરંતુ ગાધના સ્વરૂપમાં છે. આ મંત્ર સંસ્કૃત ભાષામાં છે, જેમાં કુલ ૮૪ અક્ષરો છે. તેનો ભાવ એવો છે કે ચોર્યાસી લાખ યોનિમાં ભટકતો જીવાત્મા આ મંત્ર દિક્ષા લઇ, તે મુજબ સમર્પિત જીવન જીવે, તો તેજ જન્મમાં તેનો ઉદ્ઘાર થાય. પછી તેને જીજો જન્મ લેવો ન પડે.

આ મંત્રનો ગુજરાતી અનુવાદ નીચે મુજબ છે.

ભગવાન કૃષ્ણાથી વિખુટા પડે હજરો વર્ષોનો સમય વીતી ગયો છે. તેને કારણે કૃષ્ણાના વિયોગનો જે, તાપ અને કલેશ રૂપ આનંદ રહેવો જોઈએ તે જેને તિરોહિત થયો છે, એવો હું જીવ, ભગવાન કૃષ્ણા (શ્રીગોપીજન વલ્લભ)ને મારો દેહ, ઇન્દ્રિય, પ્રાણ, અંતઃકરણ, તેના ધર્મો, સત્ત્વ, ધાર, પુત્ર, કુટુંબ, ધન, આલોક અને પરલોક આત્મા સહિત સમર્પણ કરું છું. હું દાસ છું. હે કૃષ્ણા ! હું તમારો છું.

આ મંત્રના છેલ્લા પાંચ અક્ષરને પંચાક્ષર મંત્ર કહેવાય છે. તે આખા મંત્રનો સાર છે. તે જીવાત્માની ભગવાન સાથેની તાદ્યાભ્યતા વ્યક્ત કરે છે. હું દાસ છું. 'હે કૃષ્ણા ! હું તમારો છું.'

· બ્રહ્મસંબંધનું તાત્પર્ય સમજાવતાં શ્રીમહાપ્રભુજી આજા કરે છે. કે જીવ ભગવાનનો અંશ છે છતાં હજારો વર્ષથી તેમનાથી છુટો પડતાં તેમાંથી આનંદ તત્ત્વ તિરોહિત થઈ ગયું. તે ભગવાનને ભુલી ગયો અને અવિધાને કારણે અહૃતા—મમતામાં ફૂસાયો. બધું ‘હું કરું છું’ તેમ માનવું તે અહૃતા અને ‘બધું મારું છે.’ તેમ માનવું તે ‘મમતા’. જીવ જ્યાં સુધી પોતાની આવી ખોટી ભ્રમણાને વળગી રહે ત્યાં સુધી ન તો તે પોતાના સ્વરૂપને ઓળખી શકે ન પરમાત્માના સ્વરૂપને જાણી શકે. તેને પોતાના સાચા કર્તવ્યનું પણ જ્ઞાન ન થાય અને તે જન્મ મરણની ઘટમાળમાં કાયમ અટવાયેલો રહે.

આમાંથી છુટવા તેને અહૃતા અને મમતાનો ત્યાગ કરવો આવશ્યક છે. તે ત્યારેજ થઈ શકે કે પોતે એવું વિચારે કે ‘હું ભગવાનનો છું અને ભગવાન મારા છે. મારું જે કાંઈ પણ હું માનું છું તે સર્વ ભગવાનનું જ છે.’ આમ પોતાનું માની બેઠેલી સર્વ વસ્તુઓનું ભગવાને સમર્પણ કરી દે. પોતાના દેહ, ઇન્દ્રિય, પ્રાણ, અંતઃકરણ સાથે ધન-દોલત, ધર-બાર સર્વસ્ય જ્યારે ભગવાનને સમર્પિત કરી દે અને તે ભગવાનનું દાસત્વ સ્થિકારે ત્યારે તેની અહૃતા અને મમતા છુટી શકે છે.

બ્રહ્મસંબંધ મંત્રની દિક્ષા છારા મનુષ્ય ભગવાન કૃષ્ણ પરત્વે અભિમુખ થઈ તેને પોતાનું સર્વસ્ય સમર્પણ કરી કરું છે ‘હે કૃષ્ણ હું તમારો છું.’ આમ પોતે નિવેદિત થઈ પ્રભુને સર્વ સમર્પણ કરવાની પ્રતિબદ્ધતા એ બ્રહ્મસંબંધ મંત્રનું તાત્પર્ય છે.

શ્રીમહાપ્રભુજી સમજાવે છે કે આ મંત્રની દિક્ષા લેવાથી જીવના પાંચે પ્રકારના દોષો જે સ્થભાવ જન્ય છે, સ્થળ જન્ય છે, સમય જન્ય છે, સંસાર જન્ય છે અને સ્પર્શ જન્ય છે તે સર્વ નાશ પામી તે પ્રભુની સેવાને લાયક શુદ્ધ બને છે.

આવી રીતે શુદ્ધ બનેલા જીવે સર્વાત્મભાવે પ્રભુની સેવા અને જીવન પર્યત પોતાના પ્રભુને સમર્પિત બની રહેવું એજ એક માગ્ર કર્તવ્ય બને છે. ખ્રદ્યસંબંધ લીધા પછી અસમર્પિત અને અન્યાશ્રયનો ત્યાગ એ વૈષ્ણવી જીવનનું મહત્વનું અંગા છે.

ખ્રદ્યસંબંધ મંત્રની દિક્ષા કોઇપણ શ્રીવલ્લભફુળ આચાર્યને વિનંતી કરી તેમની પાસેથી લેવાતી હોય છે. અગાઉના દિવસે ઉપવાસ થી દેહ શુદ્ધ કરી, અપરસમાં જ્ઞાન કરી રેશમી અથવા કોરા વસ્ત્ર પહેરી શ્રીગુરુદેવ પાસે જવાનું હોય છે. તેઓ પોતાના સેવ્ય સ્વરૂપ ચાસે બેસાડી હાથમાં તુલસીદળ આપી ખ્રદ્યસંબંધનો મંત્ર બોલાવે છે. તે પછી તે તુલસીદળને શ્રીઠાકોરજુના ચરણારવિંદમાં ધરી દેતાં ખ્રદ્યસંબંધની દિક્ષા થઈ કહેવાય છે. દિક્ષા લેનારે શ્રીઠાકોરજુના અને દિક્ષા આપનાર ગુરુદેવને દંડવત કરવા જોઈએ.

આ પ્રકારે દિક્ષા લઇ ભગવદ્ પરાયણ થઈ સમર્પિત જીવન વ્યતિત કરવાથી ભગવદ્ અનુગ્રહ પ્રાપ્ત થાય છે.

*

‘હે જીવ, તને તારા સ્વરૂપની વિસ્મૃતિ થવાથી તું હજારો વર્ધથી પ્રભુથી વિમુખ થયો છે. હું અને મારાપણાના ભાવથી ઘણા કાળથી તું જન્મ મરણ પામ્યા કરે છે. પરખ્રદ્ય પરમાત્મા ગોપીજન વલ્લભ શ્રીકૃષ્ણા અભિલ વિશ્વના સ્વામી છે અને તું તેનો અંશ છે. તે પ્રભુના ચરણમાં હૃદય પૂર્વક મન જોડી તેનું શરણ સ્વિકારી દાસભાવે તેમની સેવા એજ તારા જીવનનું પરમ કર્તવ્ય છે. માટે તારો દેહ, ઇન્દ્રિયો પ્રાણ અંત:કરણ ઇત્યાદી સર્વ કાંઈ જેને તું તારું માની બેઠો છે, તેનું સર્વ સમર્પણ કર. એજ પ્રભુ તારો ઉદ્ઘાર કરી તારું લૌકિક-અલૌકિક સર્વ સિદ્ધ કરશો’.

✿ સમર્પણ િ✿

સંસારના પદાર્થો ભક્તને માટે ભક્તિમાં બાધક થાય છે માટે શ્રીમદ્ વલ્લભાચાર્યજીએ. તેમનો ત્યાગ કરવાનું કહ્યું છે. પરંતુ તેઓ કહે છે કે વ્યર્थ ત્યાગ કરતાં ભગવાનને સમર્પણ કરવું ઉત્તમ છે. તેથી પોતાના માનેલાં સર્વે પદાર્થોનો ભગવાનની સેવામાં વિનિયોગ કરવો. આમ કરવાથી પ્રભુ પ્રસંગ થાય છે અને ભક્તને તે પદાર્થોમાંથી આસક્તિ દુર થઇ જાય છે. જેમ જેમ સંસાર આસક્તિ દુર થઇ જાય તેમ તેમ શ્રીકૃષ્ણમાં આસક્તિ વધતી જાય છે.

આ કારણથી પુષ્ટિમાર્ગમાં ખ્રબસંબંધ કરતી વખતે ભક્ત જે કાંઈ પોતાનું માની બેઠો છે તે દેહ, ધન્દિય, પ્રાણ, અંતઃકરણ, તેના ધર્મ, રત્ની, પુત્ર, ઘરબાર, ધન ઇત્યાદી સર્વ કાંઈ પ્રભુને સમર્પણ કરી દે છે. આમ, તે પછી ભક્ત સમજતો થાય છે કે હવે મારું કાંઈ નથી, સર્વ કાંઈ પ્રભુનું છે. આ સમર્પણાનો ભાવ છે. સર્વનું સમર્પણ થતાં જીવની કોઇ સત્તાકે સ્વામીત્વ રહેતું નથી.

આપણો જ્યારે કોઇક વ્યક્તિને કાંઈ વસ્તુ સ્વેચ્છાએ આપીએ ત્યારે તે તેને દાન કર્યું એમ કહેવાય. આપણો જ્યારે કોઇ વસ્તુ દાનમાં આપીએ ત્યારે આપણો તે વસ્તુના માલીક મટી જઈએ છીએ અને તેને સ્વિકારનાર તેનો માલીક બની જાય છે. આમ જ્યારે કોઇ વસ્તુનું દાન કરીએ ત્યારે આપણો

તેના ઉપરનો માલીક તરીકેનો હક્ક આપણે બીજાને આપી દઈએ છીએ. તે પછી આપણાથી તે વસ્તુનો ઉપયોગ કરી શકાતો નથી.

એજ પ્રકારે જ્યારે આપણે આપણી કોઇ વસ્તુ કોઇ દેવી-દેવતાને આપી દઈએ ત્યારે તેને અર્પણ કર્યું એમ કહેવાય. જ્યારે આપણે અર્પણ કરીએ ત્યારે તે વસ્તુના માલીક આપણે રહેતા નથી, પરંતુ જેને આપણે અર્પણ કરીએ છીએ તે તેના માલીક બની જાય છે. આમ જ્યારે કોઇ દેવને કોઇ વસ્તુ અર્પણ કરવામાં આવે ત્યારે આપણે તેનો ઉપયોગ કરી શકીએ નહીં. ખરેખર તો દાન અને અર્પણનો ભાવ એકજ પ્રકારનો છે. બજે બાબતમાં કોઇ વસ્તુમાંથી આપણે તેના ઉપરનો માલીકી હક્ક છોડી દઈએ છીએ અને તે વસ્તુ અન્ય કોઇની અથવા દેવી-દેવતાની બની જાય છે. અર્પણ કર્યા પછી તે વસ્તુ દેવ દ્વય કહેવાય છે, જેનો ઉપયોગ આપણે પોતાના માટે કરી શકીએ નહીં કારણ કે તેની માલીકી તે દેવ-દેવીની બની જાય છે.

પરંતુ પુષ્ટિમાર્ગમાં દાન કે અર્પણનો પ્રકાર નથી. આપણે જ્યારે બ્રહ્મસંબંધ કરતી વખતે પ્રતિજ્ઞા કરીએ છીએ ત્યારે આપણું જે કાંઈ છે તેનું સમર્પણ કરીએ છીએ. સમર્પણનો અર્થ છે-આપણી માલીકીનું જે કાંઈ છે તે આપણા સ્વામી શ્રીપ્રભુને અંગીકાર કરાવીને આપણા માટે ઉપયોગમાં લેવું. અહીં આપણે આપણી વસ્તુઓ પ્રભુને અર્પણ કરતા નથી. આપણે બ્રહ્મસંબંધ દ્વારા શ્રીપ્રભુ સાથે દાસભાવથી બંધાયા છીએ. જેમ એક દાસ પોતાના સ્વામીની સેવા કરે તેમ આપણે શ્રીઠાકોરજુની સેવા કરીએ છીએ. દાસની સેવાના બદલામાં સ્વામી પોતાના ઉપયોગમાં લીધેલી વસ્તુઓ દાસને તેના જુવનનિર્વાહ માટે આપે તે સ્વામીનો પ્રસાદ કહેવાય. તેવી રીતે આપણે આપણા સ્વામી શ્રીઠાકોરજુની

સાથે રહીએ, આપણી માલીકીની વસ્તુઓથી તેમની સેવા કરીએ અને તેમણે અંગીકાર કરેલી વસ્તુઓથી આપણે જીવન જીવીએ તેને સમર્પણ કરેવામાં આવે છે.

બ્રહ્મસંબંધ કર્યા પછી શ્રીઠાકોરજુને પદ્ધરાવી તેમની સેવાને મુખ્ય ગણી સેવામય જીવન જીવવું તેનું નામ 'સમર્પણ' છે. ત્યારે આપણામાં 'શ્રીઠાકોરજુ મારા છે અને હું શ્રીઠાકોરજુનો છું' તેવો ભાવ રહે છે અને તે પ્રમાણે શ્રીઠાકોરજુ માટે આપણે જીવીએ તેને 'સમર્પિત જીવન' કરેવાય છે.

સમર્પણનો સિદ્ધાંત પુષ્ટિમાર્ગની વિલક્ષણતા છે. અન્ય સંપ્રદાયમાં મર્યાદા ભક્તિનો પ્રકાર છે, જેમાં પૂજા-ઉપાસના આદિનું મહત્વ છે. પરમાત્માના માહાત્મ્યજ્ઞાનને લઈને તેમનો આદર સંભાન થાય છે. પરંતુ સનેહની અભિવ્યક્તિ અનિવાર્ય હોતી નથી. જ્યારે પુષ્ટિભક્તિના પ્રકારમાં શ્રીમહાપ્રભુજીએ બ્રહ્મસંબંધ કરાવી કશ્યું કે 'હવે તમે પ્રભુને સમર્પિત થયા છો તેથી તમારા ઘરમાં શ્રીઠાકોરજુને પદ્ધરાવી તમે સેવા કરારા તમારા સંપુર્ણ સનેહની અભિવ્યક્તિ તેમના તરફ કરો. તેમને સમર્પિત થઈને રહો. જે સ્વરૂપ તમારા માથે તમારા ઘરમાં બિરાજ્યું, તેને જ તમારું સર્વસ્વ માનો. એને જ સમર્પિત બનો, એનાં જ સેવા સ્મરણ કરો, એનામાં જ તમારા ચિત્તની એકાગ્રતા કરો'. આ કારણે જ પુષ્ટિમાર્ગમાં ગૃહસેવાની પ્રાધાન્યતા છે.

સમર્પણ કરવાથી જીવનો મદ-અહંકાર ઓગળી જાય છે. તેનામાં નિઃસાધનતા અને દીનતા આવે છે. તેનો દાસભાવ જાગ્રત થાય છે. સમર્પણ કરતાં જીવને જ્ઞાન થાય છે કે વાસ્તવમાં મારું તો કાંઈ છે જ નહીં અને જે મળ્યું છે તે પ્રભુની કૃપાથી મળેલું છે. પ્રભુએ તે સર્વ મને પ્રભુના સુખ માટે, તેમની સેવામાં વાપરવા આપ્યું છે. તેથી હું પ્રભુને તે અંગીકાર કરાવીશ. પ્રભુ તેનો અંગીકાર કરતાં તે પ્રભુનો પ્રસાદ બને છે. જેને પ્રભુના

શ્રીઅંગ અને મુખનો સ્પર્શ થાય તે આપણા ઉપયોગમાં આવતા, આપણો દેહ, ઇન્દ્રિય, પ્રાણ અને અંતકરણ પણ નિર્દોષ અને પ્રભુને લાયક બને છે.

માટે શ્રીમહાપ્રભુજીએ સિદ્ધાંત રહુસ્ય ગ્રંથમાં આજી કરી છે કે બ્રહ્મસંબંધ કરનાર મનુષ્યે કદાપિ અસમર્પિત પદાર્થોનો ઉપયોગ કરવો જોઈએ નહીં. પ્રભુને પ્રત્યેક પદાર્થ સમર્પિત કરવાની જે પ્રતિજ્ઞા લીધી છે, તેનું નિષ્ઠાપુર્વક પાલન કરવું જોઈએ.

બ્રહ્મસંબંધ કરવાથી જીવના પાંચ પ્રકારના દોષોની નિવૃત્તિ થાય છે એમ શ્રીમહાપ્રભુજીએ આજી કરી છે. આ દોષોનું પુનરાવર્તન ન થાય માટે અસમર્પિત એટલે કે પ્રભુને જે પદાર્થો અંગીકાર કરાવવામાં ન આવ્યા હોય તેનો ત્યાગ એ અત્યંત આવશ્યક છે.

સમર્પિત જીવન માટે કેટલીક શારતો આવશ્યક છે.

- ૧) આપણો આપણા શ્રીઠાકોરજી સાથે અનન્યતાનો દ્રટ સંબંધ હોવો જોઈએ. આપણા ઠાકોરજી સિવાય અન્ય કોઇનો પણ આપણો વિચાર ન કરવો જોઈએ.
- ૨) આપણા શ્રીઠાકોરજીમાં આપણી સંપુર્ણ શ્રદ્ધા અને નિષ્ઠા હોવી આવશ્યક છે. શ્રીઠાકોરજી મારા સ્વામી છે અને હું તેમનો દાસ છું એવી અનન્ય નિષ્ઠા આપણો રાખવી જોઈએ.
- ૩) આપણા શ્રીઠાકોરજીમાં આપણો સૌથી વિશેષ સ્નેહ હોવો આવશ્યક છે. કેવળ નિઃસ્વાર્થ ભાવ રાખી સંપુર્ણ સ્નેહ સાથે શ્રીઠાકોરજીની સેવા કરવી જોઈએ. સાચો સ્નેહ એ સમર્પણનો મુખ્ય પાયો છે.
- ૪) આપણા શ્રીઠાકોરજીની ખૂબજ અનન્યભાવથી સેવા કરવી આવશ્યક છે. કેવળ ભાવ રાખીએ, શ્રદ્ધા રાખીએ, નિષ્ઠા

રાખીએ કે સ્નેહ રાખીએ પરંતુ જો શ્રીઠાકોરજુની સેવા ન કરીએ તો સંપુર્ણ સમર્પણ થઇ શકતું નથી. શ્રીઠાકોરજુ પ્રત્યેના આપણા સ્નેહની અભિવ્યક્તિ તેમની સેવા દ્વારાજ થઇ શકે છે માટે સેવાએ સમર્પણની પુર્વશરૂત ગણાય.

સેવા દ્વારા પ્રત્યેક પદાર્થ પ્રભુને સમર્પિત થઇ શકે છે. માગ્ર પ્રભુનો પ્રસાદ લેવાથી પુરું સમર્પણ થતું નથી. સંપુર્ણ જીવન પ્રભુ કાજે, પ્રભુના સુખ માટે, પ્રભુની સેવા માટે જીવાય ત્યારેજ સંપુર્ણ સમર્પણ થયું કહેવાય.

*

'સ્નેહનું લક્ષણ સંગ્રહ નથી, સમર્પણ છે. પ્રેમનો સહજ સ્વભાવ છે કે તે આપીને રાજુ થાય છે. પ્રેમની પરાકાષ્ટા તો પોતાની વસ્તુઆજ માગ નહીં, પરંતુ પોતાને પણ સમર્પિત કરી દેવામાં છે. સમુદ્રને મળતી વખતે સરિતા પોતાના નામ અને ઝૂપ બજોનું સમર્પણ કરી દે છે. ત્યારે સાગાર પણ સરિતાને પોતાની અંદર સમાવિષ્ટ કરી પોતાની અગાધતાનું દાન કરે છે. સરિતાના સર્વ સમર્પણના કારણોજ સાગાર તેનો સ્થિકાર કરે છે. સરિતા સાગારની ખારાશનો વિચાર નથી કરતી, સાગાર સરિતાની અલ્પતાનો વિચાર નથી કરતો. સર્વ સમર્પણનું શ્રેષ્ઠ ઉદાહરણ આથી વિશોધ શું હોય શકે. ભક્તે ભગવાનને સમર્પિત થતાં આવાજ ભાવથી વિચાર કરવો જોઈએ. જીવ જો પોતાની અહૃતા અને ભમતાનો ત્યાગ કરી જેને પોતાનું માની બેઠો છે, તે સર્વકાંદિનું સમર્પણ પ્રભુમાં કરી પોતે સ્વયં પણ તેને સમર્પિત થઇ જાય, પોતાની સર્વ પ્રકારની વૃત્તિઓને પ્રભુમાં યોજુ દે, તો પરમ કૃપાળુ પરમાત્મા પણ તેને પોતાનામાં એકરૂપ કર્યા વગાર, પોતાના સ્વરૂપાનંદનું દાન કર્યા વગાર રહી શકે ખરો ?'.

❖ શરણાગતિ ❖

જે કાર્ય આપણે જાતે ન કરી શકીયે ત્યારે તે માટે અન્યની મદ્દ લઈએ છીએ. ત્યારે આપણે તે વ્યક્તિનું શરણ સ્વિકાર્યું છે તેમ કહેવાય. આમ શરણ સ્વિકારવું એટલે બીજા પર આધાર રાખવો અથવા બીજાના આશ્રિત બન્યા તેમ કહેવાય.

મનુષ્યની શક્તિ સીમિત છે. માટે તેને બીજાનો આશ્રય લેવાની આવશ્યકતા રહે છે. આપણે હુંમેશા એવું દર્શાવે છીએ કે આપણે એવા કોઇ જે સહૃદ્યી શક્તિશાળી હોય તેનો આશ્રય લઈએ. તો બધાથી વધુ સામર્થ્યવાળા કેવળ ભગવાન છે. તેમનામાં સર્વ કંઇ કરવાની શક્તિ છે. તે સર્વથી ઉપર છે. જગતમાં બધાંજ તેમના આશ્રિત છે. માટે આપણે કેવળ ભગવાન અથવા પરમાત્માનું જ શરણ સ્વિકારવું જોઇએ. ત્યારે એમ કહેવાય કે આપણે પરમાત્માની શરણાગતિનો સ્વિકાર કર્યો છે.

શરણાગતિ બે પ્રકારે સિદ્ધ થાય છે. (૧) સાધન દ્વારા અને (૨) ફળ દ્વારા. જ્યારે આપણે પ્રભુનું શરણ મેળવવા આપણી શક્તિનો ઉપયોગ કરી કોઇ પ્રકારનું સાધન કરીએ જેવા કે જਪ, તપ, દાન, ચાપ્રા, પૂજા વગેરે અને તે સાધનોના બદલામાં આપણે દર્શાવે કે પરમાત્મા મારું રક્ષણ કરે ત્યારે તેને ‘સાધનરૂપ શરણાગતિ’ કહેવાય. આને ‘મર્યાદા શરણાગતિ’ પણ કહેવાય છે. આ પ્રકારની શરણાગતિમાં આપણા સાધનોનું

મહત્વ રહેલું હોય છે અને તેથી આપણા સાધન દ્વારા પ્રભુની શરણાગતિ પ્રાપ્ત થાય છે. વાંદરીના બરચ્ચાના ઉદાહરણથી આ બાબત સ્પષ્ટ થઇ શકે. જેમ એક વાંદરીનું બરચ્ચું તેની માને વળગી રહે અને વાંદરી એક વૃક્ષથી બીજા વૃક્ષ ઉપર કુદે. તે સમયે વાંદરીનું બરચ્ચું તેની માને પકડી રાખે છે. તેમાં વાંદરી કશું કરતી નથી. આમ વાંદરીના બરચ્ચાના પ્રયત્ન દ્વારા તેને તેની માનું શરણ પ્રાપ્ત થાય છે. આવી શરણાગતિ તે 'મર્યાદા શરણાગતિ' કહેવાય છે. આ પ્રકારની શરણાગતિ મનુષ્યના પોતાના સાધનઉપર આધાર રાખે છે. જો મનુષ્ય સાધન છોડી દે તો પ્રભુની શરણાગતિ પણ છુટી જાય.

ગીતાજુમાં ભગવાને અર્જુનને ૧૭મા અદ્યાયો સુધી પરમાત્માને પામવાના અનેક સાધનો બતાવ્યા છે. કર્મમાર્ગ, જ્ઞાનમાર્ગ, સાંખ્ય દર્શન દૃત્યાદી અનેક બાબતોના ખુલાસા પોતે કર્યા પરંતુ આમાંથી કયા સાધનનો ઉપયોગ કરવો તે અર્જુન નક્કી કરી શક્યો નહીં. ત્યારે છેવટે ભગવાને કહ્યું 'સર્વ ધર્માન પરિત્યજ્ય મામેકં શરણં ગ્રજ' હવે તું બધા પ્રયત્નો છોડી દઈને માત્ર મારું શરણ સ્વિકારી લે, બાકીનું બધું હું સંભાળી લઇશ.

જ્યારે ભગવાન સામે પગાલે જીવને રક્ષણ પુરુ પાડે અને તેની બધી જવાબદારી પોતાના માથે લઇ લે ત્યારે તે 'પુષ્ટિ-શરણાગતિ' કહેવાય. પુષ્ટિ શરણાગતિ એ ફળરૂપ છે. કારણ કે તેમાં મનુષ્યે કોઇ સાધન કરવાના હોતા નથી. પરમાત્મા પોતેજ તેની જવાબદારી ઉપાડી લે છે. મનુષ્યે તો પોતે સાચા હૃદયથી પરમાત્માનું શરણ સ્વિકારી લેવાનું હોય છે અને કહી દેવાનું હોય છે કે આપને જેમ યોગ્ય લાગે તેમ મને રાખો.

આ વાત સમજવા આપણે બિલાડીના બરચ્ચાનું ઉદાહરણ જોઈએ.

જે પ્રકારે એક બિલાડી પોતાના બરચ્યાને મોંથી પણ્ઠડી એક સ્થાનેથી બીજા સ્થાને લઇ જાય છે ત્યારે બરચ્યાએ કોઈ પ્રયત્ન કરવાનો હોતો નથી. બિલાડી પોતેજ બરચ્યાને સાચવીને તેને ઇજા ન થાય તેમ પણ્ઠડી રાખે છે અને સ્થળાંતર કરે છે. બરચ્યાનો તેમાં કાંઈ પ્રયત્ન હોતો નથી. તેની જવાબદારી બિલાડીને માથે હોય છે. આજ પ્રકારે પુષ્ટિ શરણાગતિમાં જીવે કોઈ પ્રયત્ન કરવાનો હોતો નથી. પરંતું પરમાત્માના ચરણમાં અનન્યતાપૂર્વક દ્રઢ આશ્રય રાખવાનો હોય છે. પરમાત્મામાં દ્રઢ વિશ્વાસ રાખી રહેવાનું હોય છે. તેનામાં એવો અટલ ભાવ રાખવો જોઈએ કે તે જે કાંઈ કરશે તે આપણા હિતમાંજ હશે, તે યોગ્યજ કરશે. આપણે બ્રહ્મસંબંધ લેતી વખતે પ્રભુને સર્વ સમર્પિત કરી તેમની શરણાગતિ સ્વિકારી કહીએ છીએ કે હે પ્રભુ હું આપનો છું. એટલે પછી સર્વ જવાબદારી પ્રભુની રહે છે. આપણે હંમેશા અનન્યતાપૂર્વક તેમનો આશ્રય રાખીને રહેવું જોઈએ.

આપણે જ્યારે નામમંત્રની દીક્ષા લઇએ છીએ ત્યારે આપણે પ્રભુની આ પુષ્ટિશરણાગતિ સ્વાક્ષારીએ છીએ. જ્યારે આપણે અષ્ટાક્ષર મંત્ર શ્રીકૃષ્ણાઃ શરણાં મમ: બોલીએ ત્યારે એમ કહીએ છીએ કે શ્રીકૃષ્ણા મારું શરણ છે અથવા હું શ્રીકૃષ્ણાનું રક્ષણ સ્વિકારું છું. આમ પુષ્ટિ શરણાગતિનો સ્વિકાર કરીએ ત્યારે મન સાથે દ્રઢભાવથી વિચારવાનું હોય છે કે પુર્ણ પુરુષોત્તમ શ્રીકૃષ્ણાજ એક માત્ર મારો સ્વામી છે. તેમનામાં મને સંપૂર્ણ વિશ્વાસ છે. તે જે કરશે તે મારા હિતમાં જ હશે અને તે જેમ રાખશે તેમ રહેવાની મારી તૈયારી છે.

આવો અટલ વિશ્વાસ રાખીએ તો પુષ્ટિ શરણાગતિ સિદ્ધ થાય.

આચાર્યચરણ શ્રીમહાપ્રભુજીએ ભગવદ્ પ્રાપ્તિનો આવો

બિનશરતી શરણાગતિનો ઉત્તમમાર્ગ બતાવ્યો છે. શરણાગતિએ માત્ર દુઃખી જીવોનું સાધન નથી પરંતુ જેઓ સર્વ ઉપાધિથી મુક્ત હોય તેણે પણ હંચિના શરણે જવું એમ આપશ્રીએ આજ્ઞા કરી છે. શ્રીહંચિરાયજુએ પણ આજ વાત કરી છે કે 'આપણું તો સંપત્તિ અને વિપત્તિ બજે સ્થિતિમાં સાધન તેમજ સાધ્ય બજે એકજ છે અને તે શ્રીકૃષ્ણાઃ શરણાં ભમ શરણાભાવ ધરાવતો મહામંત્ર છે.'

વિવેકધૈયાશ્રય ગ્રંથમાં શ્રીમહાપ્રભુજીએ પુષ્ટિશરણાગત જીવને માટે પ્રણામ ઉપદેશ આપ્યા છે. (૧) તેણે પુષ્ટિપ્રભુ સિવાય અન્ય દેવ-દેવીઓ પાસે પોતાની ઈચ્છાથી જવું નહીં (૨) અન્ય દેવ-દેવીની પુજા કે ઉપાસના કરવી નહીં (૩) પુષ્ટિપ્રભુ કે અન્ય કોઇની પણ પાસે કોઇ પ્રકારની માગણી કરવી નહીં. શરણાગતિની આ પૂર્વશરતો આપણે ધ્યાનમાં રાખવી જોઈએ.

પંચશ્લોકી ગ્રંથમાં આપશ્રીએ શરણાગતિના છ પગાથીયા બતાવ્યા છે. જો આ બાબતોને નિષ્ઠાપૂર્વક અમલમાં મુક્તીએ તો આપણી પ્રભુમાં દ્રઢ શરણાગતિ થઇ શકે.

- ૧) પ્રભુને સર્વ પ્રકારે અનુકૂળ થઇને રહેવું જોઈએ. અર્થાત હંમેશા દાસભાવથી કેવળ પ્રભુના સુખનો વિચાર જ આપણી પ્રત્યેક ક્રિયામાં મુખ્ય હોવો જોઈએ.
- ૨) પ્રભુભક્તિમાં જે કાંઈ બાબતો કે વ્યક્તિએ બાધારૂપ હોય તેનો ત્યાગ કરવો. જે વસ્તુ કે પદાર્થ પ્રભુને સુખ ન આપે તેનો ઉપયોગ આપણે ન કરવો જોઈએ.
- ૩) પ્રભુ હંમેશા આપણા હિતમાં જે હશો તેજ કરશો તેવો દ્રઢ વિશ્વાસ તેમનામાં રાખવો અતિ આવશ્યક છે.
- ૪) બ્રહ્મસંબંધ કરવાથી પ્રભુએ આપણું વરણ કર્યું છે, આપણો હાથ ઝાલ્યો છે, તો કયારેય પણ તે આપણો ત્યાગ નહીં

કરે તેવો દ્રઢ વિશ્વાસ રાખવો જરૂરી છે. આપણે હંમેશાં
પ્રભુના બનીને રહેવું જોઈએ.

- ૫) ખ્રિસ્તસંબંધ કરતી વખતે આપણે પ્રભુ આગળ કબુલાત
કરી છે કે 'હે પ્રભુ હું તમારો દાસ છું,' આ પ્રતિજ્ઞા હંમેશાં
યાદ રાખી પ્રભુના સ્વામીત્વનો કાયમ માટે સ્થિકાર કરવો
જોઈએ.
- ૬) પ્રભુને સમર્પિત બનીને જીવન વ્યતિત કરવું જોઈએ.

આ છ બાળતો દ્વારાનમાં રાખી પ્રભુની દ્રઢતા પૂર્વક
શરણાગતિ સ્થિકારીએ તો જ પુષ્ટિભક્તિનું પરમફળ આપણે
પામી શકીએ.



'મનુષ્યને અનેક પ્રકારના ભય સત્તાવે છે. કાળ, મૃત્યુ, શાત્રુ,
રોગ, રાજા અને દૂષ્ટજનો જેવા અનેક ભયજનક પરિબળોથી
મનુષ્ય હંમેશાં ભયભિત રહે છે. દૈવી સંકટ. ભૌતિક ઉપદ્રવો
અને પોતાના કર્મથી અને સ્વભાવથી ઉત્પન્ન થયેલા દુઃખોનો
પણ તેને ભય રહે છે. આ સર્વ પ્રકારના ભયથી મુક્તિ પામવાનું
એક માત્ર સાધન અનન્ય ભાવથી પરબ્રહ્મ પરમાત્માની બીનશરારતી
શરણાગતિ સ્થિકારવી તે છે. જીવ જ્યારે ભગવાનની શરણાગતિ
સ્થિકારી કરે છે - 'શ્રીકૃષ્ણા: શરણં મમ' ત્યારે તેના ભયના
નિવારણની જવાબદારી ભગવાનની થાદ જાય છે અને જીવ
નિશ્ચિત બની શકે છે. આર્તનાદ સાંભળી ગજરાજને મગારથી
છોડાવવા ભગવાન શ્રીબિષ્ણુ ગરૂ પર સવાર થાદ દાસી આવ્યા
હતાં અને દ્રૌપદીની વીનવણી સુનતાંજ શ્રીકૃષ્ણા તેના ચિર
પૂર્વવા દોડી ગયા હતાં, તે મર્યાદા શરણાગતિના જવલંત ઉદાહરણ
છે. પુષ્ટિપુરુષોત્તમ માં પ્રત્યેક સંજોગોમાં અનન્ય અને અવિચલિત
અદ્ધા એ પુષ્ટિશરણાગતિની પૂર્વ શરત છે'.

❖ અનન્યાશ્રય - અન્યાશ્રય ❖

પ્રત્યેક મનુષ્ય દુનિયામાં બે બાબતો માટે બધી પ્રવૃત્તિઓ કરતો હોય છે. તે સર્વ પ્રકારના દુઃખોમાંથી છુટવાની દરછા રાખે છે. સાથે સાથે તે આલોક અને પરલોકના બધા સુખો મેળવવાની દરછા રાખે છે. આમ માણસનું જીવન દુઃખ નિવૃત્તિ અને સુખની પ્રાપ્તિ માટે હુંમેશાં પ્રવૃત્ત હોય છે. પરંતુ મનુષ્યની શક્તિ ભર્યાદિત છે. તે પોતાની બુદ્ધિ અને શક્તિથી દુઃખોમાંથી મુક્તિ મેળવી શકતો નથી કે સુખની પ્રાપ્તિ કરી શકતો નથી. આને કારણ મનુષ્ય અન્ય કોઇનો આશ્રય શોધે છે.

આપણે કોઇ કામ માટે બીજાનો આધાર લઈએ તેને તેનો આશ્રય લીધો એમ કહેવાય. જ્યારે કોઇ કામ આપણાથી ન થાય ત્યારે આપણે બીજાની મદદ લઈએ છીએ અથવા આશારો લઈએ છીએ. બીજા અર્થમાં આને અન્યનો આશ્રય કર્યો કહેવાય. આપણે નાના હોઈએ ત્યારે આપણા માતા-પિતાનો આશ્રય લઈએ છીએ. વૃદ્ધ માતા-પિતા પોતાના સંતાનોનો આશ્રય લે છે.

આપણે જાણીએ છીએ કે ભગવાન સર્વથી વધુ સામર્થ્યવાન છે માટે જો એક માત્ર તેનો જ આશ્રય અનન્યતાપૂર્વક કરીએ તો તે આપણું અવશ્ય રક્ષણ કરશો.

આપણે વૈષ્ણવ છીએ. આપણે બ્રહ્મસંબંધ લેતી વખતે આપણું સર્વસ્ત્વ આપણા ગોપીજન વલ્લભ શ્રીકૃષ્ણાને સૌંપી દીધું છે. આપણે તેમને કહ્યું છે 'કૃષ્ણ હું તમારો છું. આમ આપણે શ્રીકૃષ્ણાનું

શરણ સ્વિકાર્યુ છે,' તેમની સાથે અનન્ય પ્રેમનો નાતો બાંધ્યો છે. શ્રીકૃષ્ણ પરબ્રહ્મ પરમાત્મા છે. તે પુર્ણપુરુષોત્તમ છે; સર્વ કાંઈ કરવાને શક્તિમાન છે. આપણો એ પણ જાણીએ છીએ કે અન્ય દેવી-દેવતાઓ તેમની કળા કે અંશ રૂપ છે. તે બધા સર્વશક્તિમાન નથી. માટે આપણો આપણા ઇષ્ટદેવ શ્રીકૃષ્ણનો જ અનન્ય આશ્રય કરવો જોઈએ. તેમના સિવાય અન્ય દેવી-દેવતાઓનો કે બીજા કોઇનો પણ આશ્રય કરીએ અથવા તેમની મદદ માંગીએ તેને અન્યાશ્રય કર્યો કહેવાય.

પુષ્ટિમાર્ગ એ પ્રેમલક્ષ્માભક્તિનો માર્ગ છે. તેમાં અનન્ય પ્રેમનું વિશોષ મહત્વ છે. ભક્તે પોતાના ઇષ્ટમાં અનન્ય પ્રેમ રાખવો આવશ્યક છે. અન્ય સર્વ પ્રત્યે આદર-સન્માન હોઇ શકે પરંતુ પ્રેમને વ્યાપક રૂપ આપી શકાય નહીં. એ લૌકિક સંદાચાર છે. પ્રેમમાં અનન્યતા આવશ્યક ગણાય.

શ્રીમહાપ્રભુજીએ આપણાને સમજાવ્યું છે કે પરબ્રહ્મ પરમાત્મામાં શ્રીકૃષ્ણામાં જ સંપૂર્ણ વિશ્વાસ રાખવો જોઈએ, કારણ કે આ જગતના સર્વ હૃતીકર્તા તેઓજ છે. તેમના સમાન સામર્થ્યવાન બીજું કોઇ નથી. તેઓની ઇષ્ટા પ્રમાણોજ જગતનો બધો વ્યવહાર ચાલે છે. જે કાંઈ તેઓ કરી શકશે તે કાર્ય અન્ય દેવી-દેવતાઓ કરી શકશે નહીં. માટે આપણો અનન્યતાપૂર્વક કેવળ શ્રીકૃષ્ણનોજ દ્રઢ આશ્રય રાખવો જોઈએ. તેને છોડી કદી અન્ય કોઇનો પણ આશ્રય કરીએ તો તેને અન્યાશ્રય કર્યો કહેવાય. પુષ્ટિમાર્ગમાં અન્યાશ્રય મહાબાધક છે.

ભગવાને ગીતાજીમાં કહ્યું છે કે 'જોઓ અનન્ય ભાવે મારું ચિંતન કરતાં મને ઉત્તમ રીતે ઉપાસે છે તે નિત્ય સંયુક્ત એવા ભક્તોના યોગ (અપ્રાપ્તની પ્રાપ્તિ) અને ક્ષેમ (પ્રાપ્તિની રક્ષા) નો ભાર હું ઉઠાઉં છું.'

ભક્તિની દ્રઢતા અને ઉત્તમતા અનન્યતામાં રહેલી છે. સ્વામી પ્રત્યે સેવકની અનન્ય ભક્તિ હોવી જોઈએ. ભક્ત જો એવી અનન્યતા સ્વામીમાં કેળવે તો પ્રભુ પણ તે ભક્તની સંપૂર્ણ જવાબદારી પોતાના શીરે લઇ લે છે.

ભગવાને અજૂનને સંબોધી એમ પણ કહ્યું છે કે 'હે અજૂન ! જે બીજામાં ચિત્ત ન રાખતાં નિરંતર નિત્ય મારું સ્મરણ કરે છે તે નિત્યયુક્ત યોગીને હું સુલભ થાઉં છું.' અહિં પણ ભગવાને પોતાનો અનન્યાશ્રય કેળવવાનો બોધ આપ્યો છે.

ચાતક પક્ષી કેવળ સ્વાતિ નક્ષત્રમાં વરસતા વરસાદનું જલપાન કરે છે. તે ભગવાનમાં અટલ વિશ્વાસ રાખી અન્ય કોઇ પણ પ્રકારના જળની અપેક્ષા સેવતું નથી. આપણી એવીજ અનન્યતા આપણા પ્રભુમાં હોવી જોઈએ.

એવોજ અનન્યાશ્રય પોતાના છાટદેવ શ્રીકૃષ્ણનો કરવો જોઈએ.

ઘણી વખત આપણે જોઈએ છીએ કે જો આપણે કોઇ એક વ્યક્તિ ઉપર પાકો વિશ્વાસ રાખી તેનો આશરો લઇને રહીએ તો તે તેનાથી બનતી રીતે આપણા બધા દુઃખ દુર કરી શક્ય એટલું આપણાને સુખ આપે છે. પરંતુ જો એકજ કામ માટે આપણે અનેકનો આશ્રય લેવા જઇએ તો કોઇ આપણી મદદ આવતું નથી. દરેક જણ એમ માને છે કે 'તેને ઘણાની પાસે મદદ માગી છે, તો હું તેને સહાયતા નહીં કરું તો ચાલશો.' અંતે કોઇની પણ મદદ મળતી નથી. આજ કારણથી આપણા એકમાત્ર સ્વામી શ્રીકૃષ્ણનો અનન્યાશ્રય કેળવવો આવશ્યક છે.

પરબ્રહ્મ પરમાત્મા શ્રીકૃષ્ણની તુલનામાં અન્ય દેવી-દેવતાઓના સામર્થ્યની સીમાના અનેક ઉદાહરણો આપણાને પુરાણોમાં પ્રાપ્ત થાય છે. ભલભલા દેવોએ પણ શ્રીકૃષ્ણની

સર્વોપરીતા સ્વીકારી છે. ગોવર્ધન લીલાના પ્રસંગમાં છન્દ્રએ દંડવત કરી શ્રીકૃષ્ણની ક્ષમાયાચના કરી હતી. વૃંદાવનમાં ખણાજું શ્રીકૃષ્ણના પ્રસાદનો એક કણ મેળવવા યમુનાજળમાં માછલું બનીને રહ્યા હતા. મહાદેવજું બાલકૃષ્ણના દર્શાને જોગી બની નંદરાયજુના દ્વારે આવ્યા હતા. સ્વર્ગના દેવો ગોપબાલકો બનીને પ્રજમાં પ્રગટ થયા હતા. વેદની શ્રુતિઓ અને રામાવતારના અધિક્ષુમારો પ્રજમાં ગોપિકાઓ બનીને જન્મ્યા હતા. આ સર્વે હકીકતો એ પુરવાર કરે છે કે આ સૌ દેવ-દેવીઓ પણ પોતાના ઇજ તરીકે ભગવાન શ્રીકૃષ્ણને સ્વીકારે છે અને તેમની ભક્તિ કરે છે માટે આપણે પણ અનન્યતાપૂર્વક શ્રીકૃષ્ણનો દ્રદ આશ્રય રાખવો જોઈએ. તેથી જ શ્રીમહાપ્રભુજુએ સમજાવ્યું છે કે 'અન્ય દેવ-દેવી ભગવાન કરતાં વધારે કાંઈ આપી શકતાં નથી, માટે તેમનો આશ્રય કરવો યોગ્ય નથી.' અન્ય દેવોના મંદિરોમાં આપણે જાતે સામે ચાલીને જવું ન જોઈએ, તેમની પૂજા કે ઉપાસના કરવી જોઈએ નહીં, તેમજ તેમની પાસે કાંઈ પણ માંગાવું જોઈએ નહીં. કારણકે ભગવાન શ્રીકૃષ્ણ સર્વસમર્થ છે. શ્રીકૃષ્ણનાંજ દર્શાન કરવા, શ્રીકૃષ્ણનાંજ ગુણગાન ગાવાં અને તેમનોજ દ્રદ આશ્રય રાખવો જોઈએ, જેથી અન્યોશ્રયથી બચી શકાય.

આનો અર્થ એવો નથી કે આપણે અન્ય દેવી દેવતાઓનો અનાદર કરવો. આપણે જો આપણાથી મોટા વડીલોને, ગુરુજનોનો આદર સહ્કાર કરીએ છીએ તો દેવી-દેવતાઓની કક્ષા તો તેથી ઉંચી છે. તેમને આપણે પુરેપુરો આદર અને સંભાન આપવું જોઈએ. પરંતુ જો સામે ચાલીને તેમના મંદિરોમાં કોઇ પ્રકારની માંગણી સાથે જઈએ અથવા અન્ય કોઇનામાં પણ આપણા ઇજદેવ કરતાં વધુ વિશ્વાસ મુકીએ તો આપણે અન્યાશ્રય કર્યો એમ કહેવાય. કયારેક કોઇક કારણસર આપણે દેવાલયમાં જવું પણ પડે તો તેમની પીઠ ન કરાય, તેમનું અપમાન ન

કરાય કે તેમના વિશો કાંઈ અપશબ્દ ન કહેવાય. વૈખણાવ તરીકે આપણો આવો વિવેક સાચવવો જરૂરી છે.

આમ આપણો અનન્ય ભાવ કેવળ આપણા ઇષ્ટદેવ શ્રીકૃષ્ણમાંજ રાખવો જોઈએ અને અન્ય દેવ-દેવીઓમાં અથવા મનુષ્યોમાં આપણો ઉદાર આદરભાવ રાખી રહેવું જોઈએ.

અન્યાશ્રયથી બચવા માટે આપણો બ્રહ્મસંબંધ કરતી વખતે જે પ્રતિજ્ઞા કરીએ છીએ તેનો હંમેશા ખ્યાલ રાખવો જોઈએ અને તે પ્રતિજ્ઞાનું દ્રઢતાપૂર્વક પાલન કરવું જોઈએ. આપણા પ્રભુમાં દ્રઢ વિશ્વાસ રાખવો જોઈએ. ગમે તેટલું દુઃખ આવી પડે પણ તે સહન કરવાની શક્તિ કેળવવી જોઈએ. કાંઈક પ્રકારના ભૌતિક સુખ માટે કોઇની પણ પાસે ઢોડી ન જવું જોઈએ. હંમેશા શ્રીકૃષ્ણાશ્રયનો પાઠ અથવા તેના અર્થનું ચિંતન કરતાં રહીએ તો આપણો અન્યાશ્રયના દોષમાંથી મુક્ત રહી શકીયે.



‘શ્રીકૃષ્ણાનો આશ્રય છોડીને અન્યનો આશ્રય કરવો તે ગંગાજીના પવિત્ર જળનો પરિત્યાગ કરીને કુવાનાજલના પાન કરવા બરાબર છે. કોઇ ભ્રમર એવો હોય કે જેણો કુમળનો રસાસ્વાદ મેળવ્યા પછી કેરડાંનો તુચ્છ સ્વાદ લેવાનો વિચાર કર્યો હોય ! જે કોઇ કામધેનુ ગાયને છોડી બકરી દોહવાનું વિચારે એ જેટલો મુર્ખ છે એટલોજ સર્વસામર્થી, પૂર્ણપરમાત્મા, પરબ્રહ્મ પુર્ણાવતાર સાચ્ચિદાનંદરૂપ, દેવાધિદેવ વિશ્વાત્મા, સાર્વત્મા ભક્તવત્સલ ભગવાન શ્રીકૃષ્ણાનો આશ્રય તજીને તુચ્છ વસ્તુઓ, વ્યક્તિઓ કે દેવોનો આશ્રય કરનારો મુર્ખ છે’.

❖ પુષ્પ-આચાર ❖

ધર્મ શાસ્ત્રોમાં તેણા પ્રકારના આચાર બતાવવામાં આવ્યા છે. સંદાચાર, આચાર અને અનાચાર. આચાર એટલે આચરણ. મનુષ્ય જે પ્રકારે વર્તે છે તે તેનું આચરણ અથવા 'આચાર' કહેવાય.

શાસ્ત્રોની આજ્ઞા મુજબના કાર્યો કરવા તેને સંદાચાર કહેવાય છે. સાચું બોલવું, દયા રાખવી, ચોરી ન કરવી ઇત્યાદી 'સંદાચાર' છે. આપણો આપણો ભરજી મુજબના કાર્યો કરીએ તેને 'આચાર' કહેવાય અને શાસ્ત્રોથી વિરુદ્ધ પાપયુક્ત કાર્યો કરવા તે 'અનાચાર' કે 'દુરાચાર' કહેવાય. જુદું બોલવું, બીજાનું છીનવી લેવું ઇત્યાદી દુરાચાર છે.

આપણા વિચારોની અસર આપણા આચાર ઉપર પડે છે. આપણો જેવું વિચારીએ તેવું આચરણમાં મુકીએ છીએ. કોઇકને સત્તાવવાનો વિચાર મનમાં આવેતો આપણો હિંસા કરી બેસીએ. આપણા આચરણની અસર આપણા વિચારો ઉપર પડે છે. જેવો આચાર તેવા વિચાર ઉત્પન્ન થાય છે. આમ આપણા આચાર અને વિચાર, તાણાવાણાની માફક એકમેક સાથે વણાદ ગયેલ છે. જો આપણો સ્વર્ણતાના આગ્રહી હોઇએ, શુદ્ધતા અને પવિત્રતા પાળતા હોઇએ તો આપણામાં ભગવદ્ પરાયણતા આવે, આપણાને ધાર્મિક ભાવના જગ્રત થશે. ભગવદ્ સેવા માટે શુદ્ધતા અને પવિત્રતાની આવશ્યકતા છે. કારણ બ્રહ્મનું સ્વરૂપ નિર્ઝીણ છે,

શુદ્ધ છે. કોઇ પણ પ્રકારના દોષ રહિત છે. આવા સ્વરૂપની સેવામાં શુદ્ધતા અને પવિત્રતા જાળવવીજ જોઈએ. માટે તે રીતનું આચરણ ભગવદ્ સેવામાં આવશ્યક ગણાય.

શ્રીમહાપ્રભુજીએ સદાચારના પાલન માટે ખુબ સરસ વાત કહી છે. આપણું શરીર પાંચ કર્મન્દ્રિય, પાંચ જ્ઞાનેન્દ્રિય અને એક મન થએ ૧૧ ઇન્ડ્રિયવાળું છે. તેમાં અંતઃકરણ પણ સ્થિત છે. આ બધાં દ્વારા જીવનમાં આપણે સત્સંગ, સેવા, સ્મરણ કરવાના છે. તેને માટે દેહ શુદ્ધિ, હૃદય શુદ્ધિ અને અંતકરણની શુદ્ધિ કરવી આવશ્યક છે. આપણું શરીર એક રથ સમાન છે. તેમાં અગ્નિયાર ઇન્ડ્રિયો રૂપી ઘોડા જોડાયેલા છે. આપણું મન એ સારથિરૂપ છે અને બુદ્ધિ તેની લગામ છે. તેમાં આત્મા એ પ્રવાસી છે. મનથી બુદ્ધિની લગામ વડે ઇન્ડ્રિયોના અગ્નિયાર ઘોડાઓને કાબુમાં રાખીને જે દિશામાં આપણે જવાનું છે તે દિશામાં શરીરરૂપી રથને આપણે હાંકવાનો છે માટે મન, બુદ્ધિ અને ઇન્ડ્રિયોને કાબુમાં રાખવા માટે આપણે આચારનો આગ્રહ રાખવો જરૂરી છે.

પુષ્ટિમાર્ગાએ કોઇ સ્વતંત્ર ધર્મ વિચાર નથી પરંતું શ્રીમહાપ્રભુજીએ તે વેદ-ઉપનિષદ ઇત્યાદી ધર્મગ્રંથોના આધારે પ્રતિપાદિત કર્યો છે. પોતે વેદની આજ્ઞાઓનું કચારેય ઉલ્લંઘન કર્યું નથી. આપે એ ધર્મગ્રંથોનો સંપૂર્ણ પણ સ્વિકાર કર્યો છે અને તે મુજબ અનુસરવાની આજ્ઞા કરી છે. તે કારણથી શ્રીમહાપ્રભુજીના તત્ત્વ વિચાર અને ધર્મ વિચારમાં કોઇ ભેદ નથી. પુષ્ટિમાર્ગમાં વેદની આજ્ઞાઓનું સંપૂર્ણ પાલન આવશ્યક ગણાયું છે. તેથી શ્રીમહાપ્રભુજીએ વર્ણાશ્રમધર્મનું પાલન કરવાનો આગ્રહ રાખ્યો છે. તે સાથે પુષ્ટિભક્તિ એ પ્રેમલક્ષ્ણા ભક્તિ હોવાથી તેમાં વર્ણી, આશ્રમ કે જાતિના આધારે કોઇ પણ પ્રકારના ભેદને સ્થાન હોઇ શકે નહીં માટે તે બજ્જે બાબતોનો સુંદર

સમબ્નય કરી પુષ્ટિમાર્ગની આચાર-પરંપરા શ્રીમહાપ્રભુજીએ પ્રસ્થાપિત કરી છે, જેથી તેની મર્યાદામાં રહીને પ્રત્યેક વૈષ્ણોવ વર્ણાશ્રમનું તેમજ પુષ્ટિમાર્ગનું પાલન કરી શકે.

આપે આચારણના બે પ્રકારના ધર્મો બતાવ્યા છે.
(૧) આત્મધર્મ અને (૨) દેહધર્મ. આત્માનો સંબંધ કેવળ ભગવાન સાથે છે. તેનો વર્ણ કે આશ્રમ સાથે કોઈ સંબંધ નથી. જ્યારે આપણા શરીરનો સંબંધ આપણા વર્ણ અને આશ્રમ સાથે છે.

જ્યાં સુધી આપણાને આપણા શરીર અને ઇન્ડ્રિયો વિશેનું સાન ભાન છે ત્યાં સુધી દેહધર્મ આપણો સ્વધર્મ બની રહે છે અને તેનું પાલન આપણો માટે આવશ્યક છે. આપણો જે વર્ણમાં જન્મ લીધો છે, જે કુદુંબમાં જન્મલીધો છે તેના આચારોનું પાલન કરી જીવવું આવશ્યક છે. આપણો જે આશ્રમમાં છીએ તે પ્રમાણોની ફરજો આપણો બજાવવી જોઈએ. ગૃહસ્થાશ્રમમાં આપણો હોઇએ ત્યારે એક ગૃહસ્થ તરીકે જે કાર્યો કરવાના હોય, પરિવાર પ્રત્યેની આપણી ફરજો બજાવવાની હોય, તેનાથી વિમુખ ન બની શકાય. તે આપણો દેહધર્મ છે. જેનું પાલન પ્રત્યેક વૈષ્ણોવ માટે જરૂરી છે. જ્યારે આપણો દેહસંબંધી સાનભાનથી ઉપર ઉઠીએ, આપણું ચિત્ત કેવળ ભગવાન સાથે જોડાઈ જાય, આપણા આત્માનું ઐક્ય પરમાત્મા સાથે યદ્ય જાય ત્યારે આપણો દેહધર્મ બાધક બનતો નથી અને આપણા આત્મધર્મની મર્યાદાઓને સ્વિકારી જીવન જીવવું જોઈએ.

મનુષ્ય જીવનને ચાર તબક્કામાં વહેંચવામાં આવ્યું છે. શાસ્ત્રોએ ધર્મના ચાર પાયા બતાવ્યા છે. સત્ય, દયા, તપ અને પવિત્રતા. આ ચારેય તત્ત્વોનો સમબ્નય કરી બ્રહ્મચારીનું જીવન, ગૃહસ્થનું જીવન વાનપ્રસ્થનું જીવન અને સંન્યાસીનું જીવન કેવું હોવું જોઈએ તે ધર્મશાસ્ત્રોમાં વર્ણવામાં આવ્યું છે. તે મુજબ આપણો જે વર્ણમાં અને આશ્રમમાં જીવતાં હોઇએ તે પ્રમાણોના

ધર્મનું આચરણ આપણો કરવું જોઈએ.

પુષ્ટિમાર્ગમાં આચાર શુદ્ધિ અને પવિત્રતાને ઘણું મહત્વ આપવામાં આવ્યું છે અને તે મુજબના આચાર પાલનનો આગ્રહ રાખવામાં આવે છે, જે અત્યંત જરૂરી છે. પુષ્ટિમાર્ગીય સેવા સાક્ષાત પરભ્રમ્ય પરમાત્માની સેવા છે. જ્યાં સુધી આપણો શરીર શુદ્ધિ અને આત્મશુદ્ધિ ન કરીએ ત્યાં સુધી આપણામાં સદાચાર આવવો શક્ય નથી અને સદાચાર વગર સદ્ગિત્તા હૃદયમાં સ્થિર થેય શકતો નથી. માટે પુષ્ટિમાર્ગમાં બ્રાહ્મ અને આંતરિક શુદ્ધિના વિધાન કરવામાં આવ્યા છે. ‘અપરસ’ પ્રથા કે અસ્પૃશ્ય પ્રથા પાછળનો આજ હેતુ રહેલો છે. ભગવદ્ સેવામાં અપરસ ને આવશ્યક મનાદી છે, કારણ કે તેના દ્વારા દેહની પ્રથમ સ્નાનાદિક કિયા દ્વારા દેહ શુદ્ધ અને ચરણામૃત, તિલક, તુલસી દત્યાદી દ્વારા આંતરીક શુદ્ધિની પ્રક્રિયા સમજાવવામાં આવી છે.

આપણો દેહ પંચમહાભૂત એટલે કે પૃથ્વી, જળ, વાયુ, તેજ અને આકાશ તત્વોનું બનેલું છે. શુદ્ધ જળથી શુદ્ધ રીતે સ્નાન કરવાથી પૃથ્વી તત્વની શુદ્ધિ થાય છે. ભગવદ્ જળના સ્પર્શ ચુક્ત ચરણામૃત લેવાથી જળ તત્વની શુદ્ધિ થાય છે. પવિત્ર તુલસી ગ્રહણ કરવાથી વાયુ તત્વની શુદ્ધિ થાય છે. કપાળમાં પ્રસાદી કુમકુમથી તિલક કરવાથી તેજ તત્વની શુદ્ધિ થાય છે અને ભગવદ્ નામ લેવાથી આકાશ તત્વની શુદ્ધિ થાય છે. આમ આ પાંચેય તત્વની શુદ્ધિ દ્વારા અપરસ થઇ શકે છે. આંતરીક અને બાહ્ય એમ બજે પ્રકારે દેહ શુદ્ધિ થતાં આપણો ભગવદ્ સેવાને લાયક બનીએ છીએ. સેવા, સત્સંગ અને સ્મરણ એ આત્મશુદ્ધિના ઉપકરણો છે અને તેના માધ્યમથીજ ભગવદ્ સંયોગ શક્ય બની શકે છે.

શરીરના બાહ્ય ઉપયાર માટે ડોક્ટર પણ શક્ય એટલી

શુદ્ધિનો આગ્રહ રાખે છે અને હાથ-પગ સાબુથી સ્વરચ્છ રીતે ધોવા, ઓપર્સેશન થીયેટરમાં જતાં જોડા કાઢી નાંખવા ઇત્યાદી પ્રક્રિયાઓ શારીરીક શુદ્ધિ માટે આવશ્યક ગણે છે. તો પછી નિગુણા એવા પરબ્રહ્મ પરમાત્માના સંયોગ માટે સંપુર્ણ પણે દેહશુદ્ધિ, આત્મશુદ્ધિ અને પવિત્રતાનું મહત્વ જરાપણ ઓછું ન હોઇ શકે. માટેજ પુષ્ટિમાર્ગીય સેવા પદ્ધતિમાં વિશિષ્ટ આચરણોને અગ્રસ્થાને રખાયું છે, કારણકે તેમાં સાક્ષાત પુષ્ટિપ્રભુના સંસંગાંની પ્રક્રિયા છે.

સાદાચાર એ કેવળ બ્રાહ્ય-પ્રક્રિયાજ નથી એટલે કેવળ રનાન ઇત્યાદિ ક્રિયાઓમાં પુષ્ટિઆચારની પરિપુર્ણ થઇ જતી નથી. સત્ય બોલવું, દયા રાખવી ઇત્યાદી સદ્ગુણોનો આગ્રહ પણ અતિ આવશ્યક છે. અસત્યથી મન મલિન અને અપવિત્ર બને છે, કઠોરતા પ્રકૃતિને તામસી બનાવે છે, ભૌતિક મનોરંજન વાણી અને ઇન્દ્રિયોના નિગ્રહમાં બાધક બને છે. માટે સાતત્યપુર્ણ લૌકિક રાગ-ભોગ થી મુક્ત સાત્ત્વિક જીવન એ તનને અને મનને પવિત્ર રાખવાના ઉપયારો છે. તેનો આગ્રહ અને પાલન પુષ્ટિમાર્ગીય આચાર સંહિતાનું મહત્વનું અંગ છે અને પુષ્ટિપ્રભુની સેવા અને તેની પ્રાપ્તિ માટે તે મુજબનું આચરણ અત્યંત આવશ્યક ગણાય છે.



‘સ્વધર્મ-વર્ણાશ્રમ પ્રમાણોના શારીરના ધર્મો (ફરજો) અને આત્માના ધર્મો (ભગવદ् સેવા-સ્મરણ)નું આપણી શક્તિ પ્રમાણો આચરણ કરવું. વિધર્મ-શાસ્ત્રોએ બતાવેલ નહીં કરવા જેવા કાર્યો ન કરવાં. ધન્દ્રિયોર્પી ધોડાઓ ઉપર પૂરેપૂરો સંયમ રાખવો. આ અણા જાબતો કયારેય છોડવી નહીં’.

‘ખિન જરૂરી વિચાર, વાણી અને ક્રિયાનો સર્વચા ત્યાગ કરવો જેથી વિચાર, વાણી અને વર્તન વિશેષ પ્રમાણમાં પ્રભુમાં જોડી શકાય’.

❖ પરમ તત્ત્વ શ્રીકૃષ્ણ ❖

વેદમાં ભગવાનને 'બ્રહ્મ' કહ્યા છે. બ્રહ્મનો અર્થ વ્યાપક થાય. જે આ આખી સૃષ્ટિમાં વ્યાપક રૂપે બિરાજુ રહ્યા છે તે બ્રહ્મ. એટલે કે આ જગતમાં જે કંઈ આપણો જોઇએ છીએ તે આ બ્રહ્મનું જ સ્વરૂપ છે. ભગવાને આ સૃષ્ટિની રચના કરી છે અથવા ભગવાન પોતેજ આ જગતરૂપ બન્યા છે.

શ્રુતિઓએ બ્રહ્મને 'પરમાત્મા'ના નામથી સંબોધન કર્યું છે, જ્યારે શ્રીભાગવતજ્ઞમાં તે 'ભગવાન'ના નામથી ઓળખાય છે. આમ બ્રહ્મ કહો, પરમાત્મા કહો કે ભગવાન કહો, એકજ ઇશ્વરના તે નામો છે.

ભગવાનનો અર્થ થાય 'ભગ વાળો' એટલે કે જેમાં છ પ્રકારના 'ભગ' અર્થાત ગુણો હોય તેને 'ભગવાન' કહેવાય. આ છ પ્રકારના ગુણો અંશર્થ, વીર્ય, યશ, શ્રી, જ્ઞાન અને વैરાગ્ય ભગવાનમાં હોય છે. ભાગવતજ્ઞમાં કહ્યું છે કે શ્રીકૃષ્ણ એ સાક્ષાત ભગવાન છે, કારણ કે તેમનામાં આ છાએ પ્રકારના ગુણો રહેલા છે.

ભાગવતજ્ઞમાં ભગવાનના અનેક અવતારોની લીલાનું વર્ણિન છે. જ્યારે જ્યારે જે પ્રકારનું કાર્ય કરવાનું હોય ત્યારે ત્યારે ભગવાન પૃથ્વી ઉપર જન્મ લે છે અને તે અવતારોમાં જે પ્રકારનું કાર્ય કરવાનું હોય તેને અનુરૂપ પોતાના ગુણો પ્રકટ કરે છે. ભગવાન અનેકવાર અનેક અવતારો ધારણ કરી પૃથ્વી ઉપર

પ્રગાટ થયા છે. આ પ્રકારે જન્મ લેવાનો ભગવાનનો કોઇને કોઇ વિશેષ હેતુ હોય છે. કયારેક કોઇ ભક્તને તેમણે વરદાન આપ્યું હોય તે પૂર્ણ કરવા કે કયારેક પૃથ્વી ઉપર દુષ્ટ લોકો દ્વારા ધણો આસ અપાતો હોય ત્યારે તેનો સંહાર કરવા પ્રભુ પ્રગાટ થાય છે.

ભગવાને ગીતાજીમાં કહ્યું છે 'જ્યારે જ્યારે ધર્મનો નાશ થાય છે, દુષ્ટ લોકો દ્વારા સારા લોકોને-ભક્તોને આસ આપવામાં આવે છે, ત્યારે આવા અસ્કુરોનો નાશ કરવા અને ધર્મને પ્રસ્થાપિત કરવા હું જન્મ લઉં છું.'

ભાગવતજીમાં પ્રભુના આવા અનેક અવતારોની કથા છે. ભક્ત પ્રહૃદાનને તેના રાક્ષસ પિતા હિરણ્યકશ્યપુથી મુક્ત કરવા શ્રીનૃસિંહ ભગવાન સ્વરૂપે અવતાર ધારણ કરેલો. રાવણ જેવા રાક્ષસોનો નાશ કરવા શ્રીરામચંદ્રજી સ્વરૂપે પ્રભુ પ્રગાટ થયા હતા. દૈત્યોના રાજ બલીરાજને વશમાં કરવા વામનજીનું સ્વરૂપ ધારણ કર્યું હતું. આમ અનેક ભક્તોના અનેક પ્રકારના મનોરથો પૂર્ણ કરવા ભગવાન આ પૃથ્વી ઉપર અવતર્યા છે અને પદ્ધાર્યા છે.

શ્રીવ્યાસજી, કપિલદેવ દિત્યાદિ અવતારો ભગવાનની જ્ઞાનકલાના અવતારો છે. શ્રીવરાહ, પરશુરામ, આદિ અવતારો ભગવાનની ક્રિયાકલાના અવતારો છે. આમ ભગવાનના જે જે અવતારો થયા તે સર્વમાં તેમનું એટલે કે બ્રહ્મનું સંપૂર્ણ સામર્થ્ય પ્રગાટ થયું ન હતું. કોઇમાં તેમનો ઓછો કે વર્તો અંશ બિરાજતો હતો. પ્રત્યેક અવતારોમાં કોઇને કોઇ મર્યાદા હતી. તે વખતે જે કાર્ય ભગવાને કરવાના હતા તેટલી શક્તિ તેમનામાં ત્યારે પ્રગાટ થયેલ હતી. પરંતુ જ્યારે સારસ્વત કલ્યમાં ભગવાને શ્રીકૃષ્ણના સ્વરૂપે અવતાર ધારણ કર્યો ત્યારે તેઓ પરબ્રહ્મ પરમાત્માના સંપૂર્ણ સામર્થ્ય સાથે પ્રગાટ થયા હતા. તેમનામાં ભગવાનના છ અ ગુણો પ્રગાટ હતા. તેમનું સામર્થ્ય અમર્યાદિત

હતું માટે શ્રીકૃષ્ણા ‘પુર્ણ પુરુષોત્તમ’ કહેવાય છે. કારણ કે તેમનું પ્રાકૃત્ય અવિકૃત પ્રાકૃત્ય છે. અન્ય અવતારોની જેમ શ્રીકૃષ્ણા અવતાર અંશ અવતાર કે કલા અવતાર નથી. તેઓ જ્ઞાનકલા તેમજ કિયાકલા બંનેને પોતાનામાં જ લઈને પ્રકટ થયા હતા.

શ્રીકૃષ્ણા પુર્ણિમાના પુર્ણિમાંદ જેવા સંપુર્ણ છે, જ્યારે ભગવાનના અન્ય અવતારો દેવી-દેવતાઓમાં અંશ કોઇમાં ઓછો કે કોઇમાં વધારે હોય છે. તેમાના એકમાં પણ ભગવાનના સંપુર્ણ ગુણ હોતા નથી. એક માત્ર ભગવાન શ્રીકૃષ્ણાજ પુર્ણ છે. શ્રીમહાપ્રભુજીએ શ્રીકૃષ્ણાશ્રય-સ્તોત્રમાં કહ્યું છે ‘પ્રાકૃતાઃ સકલા દેવાઃ ગણિતાનંદ કમ્ભ બ્રહ્મત, પુર્ણાનંદો હરિસ્તાસ્માત् કૃષ્ણા એવ ગતિર્મમ.’ માટે જ આપે આપણને કેવળ શ્રીકૃષ્ણાની જ સેવા કરવાની આજ્ઞા કરી છે. શ્રીકૃષ્ણાની સેવામાં અન્ય સર્વે દેવી-દેવતાઓની સેવા સમાદ્ય જાય છે માટે અન્ય દેવોની ઉપાસના કરવાની આવશ્યકતા રહેતી નથી. કારણ કે શ્રીકૃષ્ણા એ વૃક્ષના મૂળ સમાન છે. જ્યારે અન્ય દેવી-દેવતાઓ તેની ડાળીએ અને પતા સમાન છે. વૃક્ષના મૂળમાં પાણીનું સીંચન કરીએ તો તેની અસર ડાળી, પતા વગેરેમાં થાય છે. પરંતુ ડાળી, પતા ઉપર પાણી રેડીએ તો વૃક્ષને પોધણ મળતું નથી. માટેજ શ્રીમહાપ્રભુજીએ વૃક્ષના મૂળરૂપ શ્રીકૃષ્ણાની સેવાનો આગ્રહ રાખ્યો છે.

‘કૃષ્ણ’ શાબ્દ બે અક્ષરોનો બનેલો છે. કૃ + ષણ. ‘કૃષ્ણ’ એટલે સાતા અને ‘ણ’ એટલે આનંદ થાય છે. જે સદા આનંદમય છે, જે સદાનંદ છે તેને કૃષ્ણા કહેવાય છે. માટે શ્રીભાગવતજીમાં વર્ણવેલી શ્રીકૃષ્ણાની લીલાઓ આનંદમયી છે, આનંદ આપનારી છે. એટલેજ શ્રીકૃષ્ણાની સેવાથી, તેમની ભક્તિથી મનુષ્યને આનંદ પ્રાપ્ત થાય છે, કારણ કે શ્રીકૃષ્ણાનું સ્વરૂપ સંપુર્ણ પણે આનંદ રૂપ છે. માટેજ કહેવાયું છે ‘આનંદ માત્ર કરપાદ

મુખોદરાદિ.' તેમનું શારીર આપણા લૌકિક દેહ જેવું હાંડ માંસનું બનેલું નથી. પરંતુ સર્વા આનંદજ આનંદ છે. જેમ ખાંડની ચાસણીનું પુતળું બનાવ્યું હોયતો તેના હાથમાં પણ ખાંડની મીઠાશ હોય, માથામાં પણ ખાંડની મીઠાશ હોય કે પ્રત્યેક અવયવમાં કેવળ ખાંડજ ખાંડ હોય. તેજ પ્રમાણે ભગવાન શ્રીકૃષ્ણનું સ્વરૂપ સંપૂર્ણપણે આનંદ તત્ત્વમાંથીજ બનેલું છે, માટે જે કોઇ તેને ભજે, કે તેને પામે તેને શાશ્વત આનંદ પ્રાપ્ત થાય છે.

શ્રીકૃષ્ણમાં સર્વ પ્રકારના રસો સમાયેલ છે. અથવા જે બધાજ પ્રકારના રસોવાળું વ્યક્ત સ્વરૂપ હોય તે જ શ્રીકૃષ્ણ છે. માટેજ જ્યારે અઙ્ગુરજીની સાથે શ્રીકૃષ્ણ ગોકુળથી મથુરા પદ્ધાર્યા હતા ત્યારે જુદી જુદી વ્યક્તિત્વાને તેમના જુદા જુદા સ્વરૂપે દર્શન થયાં હતાં. જ્યારે તેઓ કંસ દ્વારા મલ્લયુદ્ધ કરવા માટે તૈયાર કરેલા રંગમંડપમાં પદ્ધાર્યા ત્યારે ત્યાં મલ્લોને તેઓ કાળરૂપે દેખાયા હતા. સારા નાગાર્દિકોને તેઓ ઉટામ મનુષ્ય રૂપે, શ્રીઝારોને કામદેવ જેવા સૌંદર્યવાન, ગોપોને પોતાના સ્વરૂપ જેવા, રાજાઓને પોતાના ઉપર રાજ કરનાર તરીકે, તેમના માતા-પિતાને એક પુત્ર રૂપે, કંસને મૃત્યુના દેવતા રૂપે યોગીઓને પરમતત્ત્વરૂપે અને યાદવોને દેવતારૂપે તેમના દર્શન થયાં હતાં. આમ ભગવાન શ્રીકૃષ્ણ એ સર્વ રસરૂપ છે. તેમનામાં એકી સાથે બધા પ્રકારના રસ ઉત્પન્ન કરવાનું સામર્થ્ય છે.

ભાગવતજીમાં વ્યાસજીએ શ્રીકૃષ્ણનું ખુબજ સુંદર વર્ણન કર્યું છે.

બાહ્યપીડમ्, નાટવરવપુ, કર્ણાયા: કર્ણાકારમ्
બિલ્લાદ્વાસઃકનક કપીશમ્ વैજયન્તીમ् ચ માલામ્
રંદ્રાન् લેણુર્દ્ધાર સુંધારા પૂરયાન् ગોપ વૃંદે ।
વૃંદારણાં સ્વપાદ રમણાં માવિશાદ् ગીત કિંતી:

અટલે કે -

મોરપિછળો મૂકુટ પોતે ધારણ કરેલો છે, નટની માફક સર્વાંગ સુંદર સ્વાંગ ધારણ કર્યો છે, કાનને કણીકારના પુષ્પોથી અલંકૃત કર્યા છે, વક્ષસ્થળ ઉપર વૈજ્યયન્તીમાલા શોભી રહી છે, શ્રીહસ્તમાં વેણુ ધારણ કરી છે, આપનું મુખ મેદ્ય-શ્યામની માફક સુંદર દેખાય છે. આવા સુંદર વેશને ધારણ કરી પોતે શ્રીયમુનાજુના તટ ઉપર આવેલા વૃંદાવનમાં કદમ્બના વૃક્ષની નીચે એક ચરણાના અંગુઠાને બીજા ઉપર ટેકવીને મન્દસ્મિત ભરી દ્રષ્ટિથી શ્રીયમુનાજુના જળ તરફ ઘડીકમાં દ્રષ્ટિ નાંખતાં અને ઘડીકમાં આજુબાજુ ચરતી ગાયોના તરફ દ્રષ્ટિ ફેંકતા વેણુનાં તલ્લીન થઇ રહ્યા છે.

આવું અદ્ભુત સ્વરૂપ એકમાત્ર શ્રીકૃષ્ણાનુંજ હોઇ શકે જેને જોતાંજ હરકોઇનું મન તેમનામાં આસક્ત થઇ જાય.

શ્રીભાગવતજુના દર્શામ સ્કર્ણધમાં શ્રીકૃષ્ણાની વિવિધ લીલાઓનું વર્ણન છે. આ લીલાઓમાં શ્રીકૃષ્ણાના પરમાત્મા હોવાના અનેક પ્રમાણો પ્રાપ્ત થાય છે. અનેક પ્રસંગોમાં તેમના પ્રમેયું સ્વરૂપના દર્શાન થાય છે. શ્રીકૃષ્ણ પોતેજ અનેક સ્થાને સાધનરૂપ બન્યા છે અને સ્વયં પોતે ફળરૂપ બની ગ્રજભક્તોને ભજનાનંદનું સર્વોચ્ચ દાન પણ કર્યું છે. આમ દર્શામ સ્કર્ણધની લીલાઓમાં પ્રમાણા, પ્રમેય, સાધન અને ફળ એમ ચારેય દર્શાનું વર્ણન પ્રાપ્ત થાય છે.

શ્રીકૃષ્ણાના સ્વરૂપનું સુંદર વર્ણન શ્રીગુસાંદ્રજુએ કર્યું છે. આપે કલ્પદ્રુમની ઉપમા આપી રસાત્મક શ્રીકૃષ્ણાનું સ્વરૂપ વર્ણિત્વું છે. વૃક્ષમાં જેમ બી, અંસુર, થડ, ડાળીઓ, પાંદડા, કળીયો ફૂલ અને ફળ કુમશાઃ પ્રસ્કૃટીત થાય છે, તેમ ભાવાત્મક પ્રભુના પ્રત્યક્ષ દર્શાન કરવાને માટે ગુદભાવ, વ્યક્તિભાવ, પ્રેમ, પ્રણાય,

સ્નેહ, રાગ, અનુરાગ અને વ્યસન એમ સુક્ષ્મભાવથી વ્યસન પર્યંત દર્શાનો અનુભવ થવો આવશ્યક છે. શ્રીકૃષ્ણાનાં સ્વરૂપમાં શૃંગાર રસ સર્વત્ર આત્મપ્રોત છે. એ રસને પ્રાપ્ત કરવા માટે હૃદયમાં ગુટભાવ રૂપી બી રોપવું જોઈએ. આ બી સેવાથી રોપાય છે. સેવાનો અર્થજ ચિત્તનું પ્રભુમાં સતત પરોવાવવું છે જે કુમરાઃ માનસી સેવારૂપ ફળ પ્રાપ્ત થતાં રસેશ શ્રીકૃષ્ણાની પ્રત્યક્ષ ઝાંખી કરાવે છે.

માટેજ શ્રીમહાપ્રભુજી નિરોધ લક્ષ્મણ ગ્રંથમાં આજા કરે છે કે...

- ૧) સંસારના આવેશથી દુષ્ટ બનેલી ઈન્જિયોના હિતને માટે સર્વ વસ્તુઓને આનંદ સ્વરૂપ ઈશ-કૃષ્ણમાંજ જોડવી જોઈએ.
- ૨) કૃષ્ણાના ગુણોમાં જેમનું ચિત્ત સર્વદા રોકાયેલું છે તેવા ભક્તોને સંસારના દુઃખ તથા કલેશ થતાં નથી અને હરિની માફક સુખ મેળવે છે.

આજે કારણથી શ્રીમદ્ વલ્લભાચાર્યજીએ પુષ્ટિમાર્ગમાં શ્રીકૃષ્ણાનેજ પરમફળ રૂપ વર્ણાવ્યા છે અને શ્રીકૃષ્ણાનીજ સેવાનું પ્રાધાન્ય બતાવ્યું છે. અનેક સ્થળે આપે ‘શ્રીકૃષ્ણ સેવા સદા કાર્યા’, ‘સર્વદા સર્વ ભાવેન ભજનીયો પ્રજાધિપઃ’, ‘ન લૌકિકવત્ પ્રભુ કૃષ્ણા’, ‘પરં બ્રહ્મ તુ કૃષ્ણો હિ’ ઈત્યાદી ઉદ્ઘરણો દ્વારા અને ‘કૃષ્ણા’ શાબ્દના સંકેતથી શ્રીકૃષ્ણાની સેવા અને તેમનામાં અનન્ય ભક્તિનો નિર્દેશ કરેલો છે. આપશ્રીએ યશોદોત્સંગ લાલિત નિર્દોષભાવવાળા શ્રીકૃષ્ણાના સર્વોત્કૃષ્ટ તત્ત્વને સ્વિકારી તેમની સેવા કરવાની આજા કરી છે.

શ્રીકૃષ્ણ સ્વયં પરબ્રહ્મ પરમાત્મા સ્વરૂપે અવતરિત થયા હોવાના અનેક પ્રમાણો ગીતા અને શ્રીમદ્ભાગવતજીમાં પ્રાપ્ત થાય છે.

ગીતાજુના સાતમા અધ્યાયમાં શ્રીકૃષ્ણા અર્જુનને કહે છે ‘મારાથી અધિક શ્રેષ્ઠ બીજું કોઇ નથી’. વળી નવમાં અધ્યાયમાં કહે છે- ‘મારા વડે આ સર્વ જગત વ્યાપ્ત છે’. દર્શામાં અધ્યાયમાં કહે છે ‘હું સર્વ પ્રાણીઓમાં રહેનાર આત્મા છું. આ આખા જગતમાં મારા એક અંશથી હું વ્યાપી રહેલ છું’ અગ્રીયારમાં અધ્યાયમાં ભગવાને અર્જુનને પોતાના વિરાટ સ્વરૂપના દર્શાન કરાવ્યાનો ઉલ્લેખ મળે છે.

ભાગવતજુમાં તો અનેક સ્થળે શ્રીકૃષ્ણા સાક્ષાત પરમાત્મા હોવાની પ્રતિતિ થાય છે. -

ઉપનિષદોમાં પણ પરમાત્માને પુરુષોત્તમરૂપે કહેવાયા છે અને ગીતાજુમાં અનેક સંદર્ભમાં શ્રીકૃષ્ણા એજ પુરુષોત્તમ અને તેજ શ્રુતિઓએ સંબોધેલા પરમાત્મા પ્રતિપાદિત થાય છે.

શ્રુતિઓએ પરમાત્માને સાકાર, અપાકૃત, નિર્દોષ અને સર્વશ્રેષ્ઠ કહ્યા છે. એજ પ્રકારનું નિરૂપણ ગીતાજુમાં પણ શ્રીકૃષ્ણાના સંદર્ભમાં અનેક સ્થળે પ્રાપ્ત થાય છે. ભાગવતજુના એવાજ વિધાન પણ શ્રીકૃષ્ણાને પરબ્રહ્મ પરમાત્મા સ્વરૂપે પ્રગાર કરે છે.

તैત્તિરીયોપનિષદ અને મુંડકોપનિષદમાં શ્રીપરમાત્માને આનંદરૂપ, સર્વ જગત્કર્તા વર્ગોરે કહ્યા છે. તેવીજ સંગતિ ગીતાજુમાં અનેક શ્લોકો દ્વારા મળે છે.

‘ય: સર્વજ્ઞઃ સર્વ શક્તિઃ સર્વકર્મા સર્વગંધઃ સર્વરસઃ’ ઇત્યાદી શ્રુતિયોમાં કરાયેલા પરબ્રહ્મના વર્ણાનને અનુરૂપ અનેક પ્રમાણો ગીતાજુ તથા ભાગવતજુમાં પણ મળી આવે છે.

શ્રીકૃષ્ણાને પરબ્રહ્મ સ્વરૂપની સાબિતી ગીતાજુના ‘પરંબ્રહ્મ’ પરં ધામ પવિત્રં પ્રકુમં ભવાન’ અને ભાગવતજુના ‘ત્વં હિ બ્રહ્મ પરં જ્યોતિર્લિંગં બ્રહ્મણિ વાંગમયે,’ શ્લોકોથી પરિપૂર્ણ થાય છે.

વળી 'રસૌ વૈ સા:', 'અનન્તં બ્રહ્મ', 'નાન્યઃ પન્યા વિધતેયનાય, પરાત્પરં પુરુષમીક્ષતે' વગોરે શ્રુતિઓના વાક્યોમાં બ્રહ્મની રસિકૃપતા, અનન્યતા, સર્વાશ્રયતા અને પરાત્પરતા ઇત્યાદી બ્રહ્મધર્મના લક્ષણ શ્રીકૃષ્ણાના સ્વરૂપમાં પણ વિધમાન છે. તેનો ઉલ્લેખ ગીતાજી તથા શ્રીભગવતજ્ઞમાં પણ પ્રાપ્ત થાય છે.

આ પ્રમાણે સર્વો પ્રમાણ ગ્રંથોના સમન્વયથી અસંદિગ્ધ પણે પ્રતિપાદિત થાય છે કે ભગવાન શ્રીકૃષ્ણાનું સ્વરૂપ પરબ્રહ્મ પરમાત્માના અવિકૃત અવતારનું સાક્ષાત સર્વોકૃષ્ટ સ્વરૂપ છે અને માટેજ શ્રીમદ્ વલ્લભાચાર્યજીએ પરાત્પર પરબ્રહ્મ ને પામવા એટલે શ્રીકૃષ્ણાને પ્રાપ્ત કરવા એમ સ્પષ્ટ પણે આજ્ઞા કરી છે અને એટલેજ એક માત્ર શ્રીકૃષ્ણાની સેવાને પુષ્ટિમાર્ગમાં ભગવદ્ કૃપા પ્રાપ્તિ માટે ઉપાય રૂપ બતાવ્યો છે.

પુષ્ટિમાર્ગમાં અષ્ટસખાઓ રચિત કિર્તન સાહિત્યનું વિશેષ મહુલ્પ છે. સુરદાસ, કુંભનદાસ, નંદદાસ ઇત્યાદી ભગવદ્ ભક્તોની રૂચનાઓ એ કોઇ સાહિત્યીક કાવ્ય માત્રજ નથી પરંતુ ભગવાનેની કૃપાથી તેઓને શ્રીકૃષ્ણાની વિવિધ લીલાઓના સંમુચ્ય સમય ઉપર જે દિવ્ય દ્રષ્ટ હારા દર્શન થયા, જે સાક્ષાત અનુભવો થયા તેનું તાદ્રશ્ય વર્ણન આ કિર્તનોમાં કરવામાં આવ્યું છે. એ કિર્તનોમાં તેઓએ શ્રીકૃષ્ણાના પરમ તત્ત્વના પોતાને થયેલા અનુભવોને શર્દોમાં આલેખ્યા છે. અષ્ટસખાઓની વાણીનું ગાન અને શ્રવણ પણ મનને આનંદીત કરી મુકે છે તેનું એક માત્ર કારણ તે કિર્તનોમાં ગુટભાવે બિરાજતા પરાત્પર પરબ્રહ્મ શ્રીકૃષ્ણાનું સાક્ષાત સ્વરૂપ છે. કેવળ સર્વોકૃષ્ટ પરમ તત્ત્વ રૂપ શ્રીકૃષ્ણજ મનુષ્યના તન મનને અલૌકિક આનંદ રસથી તરબોળ કરી શકે છે.

દુનિયાના વિવિધ અન્ય સાહિત્યોમાં પણ શ્રીકૃષ્ણા વિશેની વિવિધ રૂચનાઓ કાવ્યો, ગીતો, વાર્તાઓ જેટલી આનંદ આપનારી

છે તેટલી ભાગયેજ કોઇ અન્ય વ્યક્તિઓ વિશે પ્રાપ્ત થાય છે. શ્રીકૃષ્ણાના સ્વરૂપની અલૌકિકતાનું, દિવ્યતાનું અને સર્વોત્કૃષ્ટતાનું અન્ય શું પ્રમાણા હોઇ શકે કારણ કે એવા દિવ્ય આનંદની અનુભૂતિ તેજ કરાવી શકે જેની પાસે તે અખુટ પ્રમાણમાં હોય અને એવો આનંદનો અખુટ ભંડાર એક માત્ર ભગવાન પાસેજ સંભવી શકે છે અર્થાત ભગવાન શ્રીકૃષ્ણજ પરબ્રહ્મ પરમાત્માનું સાક્ષાત સ્વરૂપ છે.

*

‘ભગવાન કૃષ્ણ પૂર્ણપુરુષોત્તમ, સર્વિદ્ધાનંદ, સાક્ષાર પરબ્રહ્મ છે. તેમને આપણા સમાન લૌકિક માનવા નહિં. તેમની પાસે લૌકિક ધર્ષાઓ પણ કદાપિ કરવી નહિં. ભગવાન પાસે આપણા લૌકિક દુઃખોની નિવૃત્તિ કે લૌકિક સુખોની પ્રાપ્તિ માટે કદાપિ પ્રાર્થના ન કરવી’.

*

‘જગતમાં જે પદાર્થો સર્વોત્તમ હોય અને જે પોતાને મણે અત્યંત્રી પ્રિય હોય તથા જેનાથી ચિત્તાને પ્રસંગતા થાય તે તે વસ્તુઓનો નિશ્ચયપૂર્વક ભગવાન શ્રીકૃષ્ણમાં વિનિયોગ કરાવણો; અર્થાત આવા પદાર્થો સેવામાં ઉપયોગમાં લેવા’.

*

‘ભક્તિના બીજની આપણા હૃદયમાં દ્રઢતા કરવા માટે ધરમાં રહીને, ભગવદ સેવાને સ્વર્ધમ તરીકે સ્વીકારીને, લૌકિક વૈદિક કાર્યોમાંથી મનને વેગળું કરીને, સેવા અને શ્રવણ દ્વારા શ્રીકૃષ્ણાની સેવા કરવી જોઇએ’.

*

‘જે મનુષ્ય જગતના સુખો મેળવવાના હેતુથી શ્રીકૃષ્ણાની સેવા કરે છે, તેને સર્વથા કલેશ જ પ્રાપ્ત થાય છે. આવો કલેશ થવા છતાં જે આજ ભાવથી શ્રીકૃષ્ણાની સેવા ચાલુ રાખે છે, તેના લૌકિક કાર્યો સર્વથા નિષ્ફળ જાય છે, અર્થાત, લૌકિક સ્વાર્થ માટે કદી પણ પ્રભુની સેવા ન કરવી. પ્રભુની સેવા કેવળ પ્રભુના સુખ માટે જ કરવી’.

※ પુષ્ટિ-સેવ્ય-સ્વરૂપો ※

પુષ્ટિમાર્ગમાં શ્રીકૃષ્ણાના સ્વરૂપની સેવા થાય છે. ભગવાન શ્રીકૃષ્ણો ગ્રજમાં અનેક પ્રકારબી લીલાઓ કરી છે. પ્રત્યેક લીલા વખતે તેમણે નવાં નવાં રૂપ ધારણ કર્યા છે અને પોતાના વિવિધ સ્વરૂપોના દર્શાન ગ્રજભક્તોને કરાવ્યા છે. જેમની લીલાઓનું વર્ણાન શ્રીભાગવતજુના દર્શામ સ્કર્નધમાં આલેખાયેલું છે, તે સર્વો સ્વરૂપોની સેવા પુષ્ટિમાર્ગમાં થાય છે. આમતો પ્રભુએ અસંખ્ય લીલાઓ કરી છે અને અનેક પ્રકારના રૂપ ધારણ કર્યા છે, પરંતુ તેમના મુખ્યસ્વરૂપો નીચે મુજબ છે.

શ્રીનાથજી

પુષ્ટિમાર્ગમાં શ્રીનાથજીનું સ્વરૂપ મુખ્ય ગણાય છે. તે શ્રીકૃષ્ણાના બાળભાવનું સ્વરૂપ છે. પોતે ગિરિકંદરાના દ્વારે ઉભા રહી ડાબો શ્રીહસ્ત ઊંચો કરી નિજ ભક્તોને પોતાની પાસે બોલાવી રહ્યા છે, જ્યારે જમણો શ્રીહસ્ત ભક્તોના મનને મુંઠીમાં બંધ કરી કેડ ઉપર ધર્યો છે. ખુબજ સોહામણું આ સ્વરૂપ ગ્રજમાં જતીપુરામાં શ્રીગિરિરાજજીની કંદરામાંથી પ્રકટ થયું છે. શ્રીમહાપ્રભુજીએ કંદરામાંથી બહાર પદ્ધરાવી તેમનો સેવાક્રમ ચાલુ કર્યો હતો. ઘણાં વર્ષો સુધી આ સ્વરૂપ શ્રીગિરિરાજજી ઉપર મંદિરમાં બિરાજયું હતું. અજબકુંવરી ના મનોરથ પુર્ણ કરવા શ્રીનાથજી મેવાડ પદ્ધાર્યા હતા અને હાલ શ્રીનાથદ્વારામાં બિરાજી વૈષ્ણવોને દર્શાન આપે છે. આપની સેવા ખુબજ વૈભવપૂર્ણ રીતે થાય છે. સામસ્ત વૈષ્ણવોના આ આરાધ્યદેવ ગણાય છે.

શ્રીનવનીત પ્રિયાજુ

નવનીત એટલે માખણ. માખણ જેને પ્રિય છે તેમનું નામ નવનીત પ્રિયાજુ. શ્રીબાલકૃષ્ણાજુ જેવાજ આ ગૌર સ્વરૂપના જમણા હાથમાં માખણનો ગોળો છે. નંદરાયાજુના મહેલના આંગણામાં ભોખડીયા કરતું આ સ્વરૂપ છે.

મહાપ્રભુજુના એક સેવક ક્ષત્રાણી હતા. તે ગોકુળ પાસે મહાવનમાં રહેતાં. એક સમયે તેઓ જળ ભરવા શ્રીયમુનાજુ ગયા તો તેમની ગાગરમાં ચાર સ્વરૂપો આવી ગયા. તેમાનું એક આ શ્રીનવનીત પ્રિયાજુનું સ્વરૂપ હતું.

શ્રીગુસાંદ્રજુએ આ સ્વરૂપની સેવા કરી હતી અને હાલ તે નાથદ્વારામાં બિરાજે છે.

*

શ્રીમથુરાધીશાજુ

શ્રીમથુરાધીશાજુનું સ્વરૂપ શ્યામ વર્ણનું છે. તેમના ચાર શ્રીહસ્ત છે. આ ગોચારણ લીલાનું સ્વરૂપ છે. પ્રભુ જ્યારે ગાયો ચરાવવા જતા તો રસ્તામાં એક ગોપીના સુના ઘરમાં સખાઓ સાથે માખણ ચોરી કરવા પદ્ધાર્યા હતા. ઉંચે શીંકામાંથી મટકી ઉતારવા ખાંડણિયા ઉપર ચઢ્યા. બે હાથે મટકી પકડી ત્યારે કેડ ઉપરથી રેશમી પિતાંબર સરકવા માંડયું એટલે બીજા બે હાથ પ્રગાટ કર્યા. આમ આ ચતુર્ભુજ સ્વરૂપ બન્યું.

એક સમયે શ્રીમહાપ્રભુજુ મહાવનમાં શ્રીયમુનાજુને કિનારે પ્રાતઃ સંધ્યા કરી રહ્યા હતા. તેમની પાસે તેમના એક સેવક પદ્મનાભદાસ બેઠા હતા. એટલામાં અચાનક સામા કિનારે ભેખડ તુટતાં સાત તાડના ઝાડ જેવું મોટું સ્વરૂપ પ્રગાટ થયું અને શ્રીમહાપ્રભુજુને કહ્યું ‘મારી સેવા કરો’. આપશ્રીએ કહ્યું મારા ખોળામાં બીરાજુ શકો એવડા થઇ જાવ તો આપની સેવા કરું.

તેથી તે સ્વરૂપ અહૃતીસ આંગળનું થઇ શ્રીમહાપ્રભુજુની ગોદમાં
બિરાજુ ગયું.

આપે તે સ્વરૂપની ટોવા પદ્મનાભદાસાજુને સૌંપી:
શ્રીગુસાંદ્ધજુએ જ્યારે પોતાના સાત પુત્રોને માયે અલગ અલગ
સ્વરૂપો પદ્મરાવી આપ્યા ત્યારે આ સ્વરૂપ તેમના મોટા પુત્ર
શ્રીવિઠુલનાથજુને પદ્મરાવી આપ્યું હતું. હાલ શ્રીમયુરાધીશજુ કોટામાં
બિરાજે છે.

*

શ્રીવિઠુલનાથજુ

ભગવાને જ્યારે રાસલીલા સમયે વેણુનાદ કર્યો ત્યારે
ગોપીજનો તેમની પાસે ઢોડી આવ્યા. તે સમયે પોતાના બજે
હાથ કેડ ઉપર રાખી ભગવાને ગોપીજનોની સાથે સંવાદ કર્યો
હતો. તે સમયની લીલાનું આ અદ્ભુત સ્વરૂપ છે.

શ્રીગુસાંદ્ધજુના જન્મ સમયે એક બ્રાહ્મણ આ સ્વરૂપને
શ્રીમહાપ્રભુજુને ત્યાં પદ્મરાવી ગાયો હતો માટેજ શ્રીગુસાંદ્ધજુનું
નામ પણ શ્રીવિઠુલનાથજુ પાડવામાં આવ્યું હતું. એજ
શ્રીવિઠુલનાથજુએ પંટરપુરમાં શ્રીમહાપ્રભુજુને લગ્ન કરવાની
આજા કરી કહ્યું હતું કે 'હું તમારે ત્યાં પુત્ર રૂપે અવતરીશ'.

શ્રીગુસાંદ્ધજુએ આ સ્વરૂપ પોતાના બીજા પુત્ર
શ્રીગોવિંદલાલજુને માયે પદ્મરાવી આપ્યું હતું જે હાલ નાથજ્ઞારામાં
બિરાજે છે.

*

શ્રીજ્ઞારકાધીશજુ

શ્રીજ્ઞારકાધીશજુનું સ્વરૂપ શ્રીકૃષ્ણાની આંખમીંચોલી લીલાનું
સ્વરૂપ છે. બે હાયે શ્રીસ્વામિનીજુની આંખ બંધ કરી છે. જ્યારે

બીજ બે હાથ પ્રગાટ કરી વેણુનાદ કર્યો છે. આમ આ પણ શ્વામ ચતુર્ભૂજ સ્વરૂપ છે.

આ સ્વરૂપનું પ્રાગાટ્ય આ સૃષ્ટિના પ્રારંભમાંજ થયેલું અને સર્વ પ્રથમ બ્રહ્માજુએ તેની સેવા કરી છે. આમ ખુબજ પ્રાચિન આ સ્વરૂપને શ્રીગુસાંઇજુએ તેમના બીજ પુત્ર શ્રીબાલકૃષ્ણાજુને માથે પદ્ધરાવી આપ્યું હતું જે હાલ નાથજ્ઞારા પાસે કંકરોલીમાં બિરાજે છે.

*

શ્રીગોકુલનાથજુ

જ્યારે ભગવાન શ્રીકૃષ્ણાના કહેવાથી પ્રજવાસીઓએ ઇન્દ્રરાજને બદલે ગિરિરાજજુ નું પુજન કર્યું હતું, ત્યારે ઇન્દ્રરાજએ પ્રજમાં મુશળધાર વરસાદ વરસાવ્યો હતો. તે સમયે પ્રજવાસીઓની રક્ષા કરવા ભગવાને પોતાની ટચલી આંગાળીએ ગોવર્ધન પર્વતને ઉપાડી લીધો હતો અને સૌંકોઇને તેની નીચે આવી જવા કહું હતું. આમ સાત દિવસ સુધી ગોવર્ધન પર્વતને પોતાની ટચલી આંગાળી ઉપર ધારણ કરવાની લીલાનું જે સ્વરૂપ હતું તે શ્રીગોકુલનાથજુ છે.

આ સ્વરૂપ શ્રીમહાપ્રભુજુને તેમના સસરા પાસેથી પ્રાપ્ત થયું હતું. શ્રીગોકુલનાથજુ ની બાજુમાં બે સ્વામિનીજુ બિરાજે છે, જેમાં એક શ્રી રાધિકાજુ છે અને બીજુ બાજુ શ્રી ચંદ્રાવલીજુ છે.

આ સ્વરૂપને શ્રીગુસાંઇજુએ પોતાના રોથા પુત્ર શ્રીગોકુલનાથજુને પદ્ધરાવી આપ્યું હતું. તે હાલ ગોકુલમાં બિરાજે છે.

*

શ્રીગોકુલચંદ્રમાજુ

ભગવાને જ્યારે ગ્રજભક્તો સાથે રાસ કર્યો તે સમયની લીલાનું લાવણ્યમય અદ્ભુત સ્વરૂપ તે શ્રીગોકુલચંદ્રમાજુનું છે.

મહાવનની એક કંપાણીને શ્રીયમુનાજુમાં જળ ભરતાં ગાગારમાં ચાર સ્વરૂપો આવી ગયા હતાં તેમાંનું એક આ સ્વરૂપ હતું.

શ્રીગુસાંદ્રજુએ પોતાના પાંચમાં પુત્ર શ્રી રઘુનાથજુને માથે આ સ્વરૂપ પદ્ધરાવ્યું હતું, જે હાલ કામવનમાં બિરાજે છે.

*

શ્રીબાલકૃષ્ણાલાલજુ

ભેગવાને શ્રીકૃષ્ણાની બાળલીલાનું આ સ્વરૂપ છે. અણ માસના નાના બાળક જ્રેવા ગૌર સ્વરૂપના જમણા હાથમાં લાડુ છે, જ્યારે બીજો હાથ જમીન ઉપર ટેકવેલો છે. ભાગવતજુમાં શક્ટ-ભંજન લીલાનું વર્ણન આવે છે તે સમયનું આ સ્વરૂપ છે.

એક સમયે શ્રીમહાપ્રભુજુ શ્રીયમુનાજુમાં જ્ઞાન કરતા હતા ત્યારે આ સ્વરૂપ આપશ્રીની જનોઇ પકડી શ્રીયમુનાજુમાંથી બહાર પદ્ધાર્યું હતું. આ સ્વરૂપને શ્રીમહાપ્રભુજુએ શ્રીગુસાંદ્રજુ નાના હતા ત્યારે ખેલવા માટે આપ્યું હતું.

શ્રીગુસાંદ્રજુએ આ સ્વરૂપનો પોતાના છણા પુત્ર શ્રીયદુનાથજુને માથે પદ્ધરાવી આપ્યું હતું. પરંતુ શ્રીયદુનાથજુ દ્વારા શ્રીબાલકૃષ્ણાલાલજુના આ સ્વરૂપનો સ્વિકાર ન કરાતા આપના મોટાભાઈ શ્રીબાલકૃષ્ણાજુએ આ શ્રીબાલકૃષ્ણાલાલજુનું સ્વરૂપ શ્રીગુસાંદ્રજુ પાસેથી માગી લીધું હતું. આ સ્વરૂપ હાલ સુરતમાં બિરાજે છે.

*

શ્રીકલ્યાણરાયજી

ભાગવતજીમાં રાસ પંચાધ્યાયીની કથામાં લઘુરાસનું વર્ણાન આવે છે. તે પછી પ્રભુ અંતર્ધ્યાન થઇ જાય છે. તે સમયની લીલાનું આ સ્વરૂપ છે, જે શ્યામ વર્ણનું અને ચારભુજાળુ છે.

ધણાવર્ષ સુધી આ સ્વરૂપની પુજા કલ્યાણી દેવી તરીકે થઇ હતી. શ્રીમહાપ્રભુજીને શ્રીકલ્યાણરાયજીએ સ્વર્ણમાં આવી પોતાને શ્રીઠાકોરજી રૂપે સેવા કરવા આજ્ઞા કરી હતી. શ્રીમહાપ્રભુજીએ તેમનું સાચું સ્વરૂપ ઓળખાવી તેમનું શ્રીકલ્યાણરાયજી નામ રાખી તે દેવીના પુજારી બાબાવેણુને પોતાનો સેવક બનાવી વિધીવત સેવા કરવા આજ્ઞા કરી હતી.

શ્રીગુસાંદ્રજીના છફું લાલજી શ્રીયદુનાયજીના પુત્ર શ્રીમધુસુદનજી દ્વારા વંશપરંપરાગત સેવાયેલું આ સ્વરૂપે હાલ વડોદરામાં બિરાજે છે.

*

શ્રીમુકુંદરાયજી

શ્રીમહાપ્રભુજી એક સમયે શ્રીયમુનાજીમાં ઉભા રહી શ્રીયમુનાષ્ટકનો પાઠ કરતા હતા ત્યારે 'મુકુંદરતિ વર્ધિની...' એ પંક્તિ બોલતાં આપશ્રીની જનોઇ પકડી આ સ્વરૂપ બહાર પદ્ધાર્યુ હતું.

શ્રીકૃષ્ણાની બાળલીલાનું આ સ્વરૂપ છે શ્રીમહાપ્રભુજી ભારત પરિક્રમા દરમ્યાન આ સ્વરૂપને પોતાની સાથે રાખી તેમની નિત્ય સેવા કરતા હતા.

આ સ્વરૂપ હાલ કાશીમાં બિરાજે છે.

*

શ્રીમદ્દનમોહનજી

રાસલીલા વખતે ભગવાને જ્યારે વેણુનાદ કરી પ્રજબક્તોને
પોતાની પાસે બોલાવ્યા હતા તે વેણુનાદ લીલાનું આ અદ્ભુત
સ્વરૂપ શ્રીમદ્દનમોહનજીનું છે.

શ્રીમહાપ્રભુજીના પૂર્વજ શ્રીયજ્ઞનારાયણ ભરૂજીએ પ્રથમ
સોમયજ્ઞ કર્યો તે સમયે અગ્નિકુંડમાંથી આ સ્વરૂપ પ્રાપ્ત થયું
હતું. શ્રીગુસાંદ્રજી એ પોતાના સાતમા લાલજી શ્રીધનશયામજીને
માંથી આ સ્વરૂપ પદ્ધરાવી આપ્યું હતું, જે હાલ કામવનમાં
બિરાજે છે.

*

શ્રીનાટવરલાલજી

વેણુગીર્ત લીલાનું આ સ્વરૂપ બાર માસની વયનું ગૌર
વર્ણાનું છે. તેમનું પ્રાગાટ્ય શ્રીયમુનાજી માંથી થયેલું છે. તે હાલ
અમદાવાદમાં બિરાજે છે.

*

પ્રાતઃ સ્મરણા

શ્રીગોવર્ધનનાથ પાદ ચુગલં, હુંગાવિનપ્રિયમ्
નિત્યં શ્રીમથુરાધિપં, સુખકરં, શ્રીવિહુલેશં મુદા
શ્રીમદ્ દ્વારવતીશ, ગોકુલ પતિ, શ્રીગોકુલેન્દ્રમ् વિભૂમ્
શ્રીમન્મન્મથમોહનં, નટવરં, શ્રીબાલકૃષ્ણાં ભજે.

❖ પુષ્પ-સેવા ❖

દુનિયામાં જુદા જુદા લોકો અલગ અલગ દેવોની પૂજા-ઉપાસના કરે છે. પ્રત્યેક વ્યક્તિ જેમાં પોતાની આસ્થા હોય તે દેવની ઉપાસના કરે છે. શાલ્યોમાં પૂજામાર્ગના નિયમો બતાવવામાં આવ્યા છે. તે નિયમો અનુસાર દેવોનું પૂજન-અર્ચન કરવાનું, તેમને નૈવેદ્ય, ભેટ વગેરે ધરવાના વિધાન હોય છે. પૂજા દ્વારા દેવોને પ્રસંગ કરી કોઇ ઇચ્છિત ફળ પ્રાપ્ત કરવાનો મુહૂર્દ અંશે હેતુ રહેલો હોય છે. આ કર્મકાર અથવા સ્વરૂપ મર્યાદા ભક્તિનો પ્રકાર છે. જ્ઞાનમાર્ગમાં ઇશ્વરના નિરાકાર સ્વરૂપનું ધ્યાન ધરવામાં આવે છે. જ્યારે પુષ્પમાર્ગ પ્રેમલક્ષ્મણા ભક્તિનો માર્ગ છે. નિરાકાર સ્વરૂપની ભક્તિ સંભવે નહીં માટે ભક્તિમાર્ગમાં ઇશ્વરના સાકાર સ્વરૂપનો સ્વિકાર કરવામાં આવ્યો છે.

પુષ્પમાર્ગમાં શ્રીમહાપ્રભુજીએ ‘પ્રભુ સેવા’નો પ્રકાર બતાવ્યો છે. સેવા એ પૂજાથી ભિન્ન પ્રકાર છે. સેવા કોઇ નૈમિત્તિક કાર્ય નથી પરંતુ તેમાં કેવળ કિયા કરતાં સ્નેહનું પ્રાધાન્ય રહેલું છે. પ્રભુનું માહાત્મ્ય જાણી તેમનું પ્રેમપૂર્વક સેવન કરવું તેને સેવા કહેવાય છે. આપણું ચિત્ત પ્રભુમાં પરોવાય તેને સેવા કહેવાય એમ શ્રીમહાપ્રભુજીએ સમજાવ્યું છે. પ્રભુની સેવા કરતાં આપણું મન કેવળ પ્રભુમાં પરોવાયેલું રહે તે જરૂરી છે. જો આપણું મન અન્યાન્ય ભટકતું રહેતો તેવી સેવા ફળીભૂત યદ્ય શક્તિ નથી.

આપણો પ્રભુના અંશ છીએ. એટલે કે પ્રભુના દાસ છીએ.

પ્રભુ આપણા સ્વામી છે. દાસનો ધર્મ છે કે તે તેના સ્વામીની સેવા કરે, તેના સ્વામીને સુખ યાય, તેને ગમે તે બધું કરે. તેના સ્વામીને રાજુ રાખવા હંમેશા પ્રયત્ન કરે. આમ પ્રભુની સેવા એ જીવનો સાહજ ધર્મ છે. માટે પ્રભુને સુખ યાય, પ્રભુ પ્રસંગ રહે તે રીતે આપણે સેવા કરવી આવશ્યક છે.

પુષ્ટિમાર્ગમાં શ્રીમદ્ વલ્લભાચાર્યાજુઅ શ્રીકૃષ્ણાના સ્વરૂપને ઇષ્ટ માની તેમની સેવાનો ઉપદેશ આપ્યો છે, ઉપનિષદમાં કૃષ્ણા એ પરમાત્માનું ગુણ વાચક નામ બતાવવામાં આવ્યું છે. ‘કૃષ્ણ’ એટલે સર્વ સામર્થ્ય અને ‘એ’ એટલે આનંદ. જેમાં સૌથી વધુ સામર્થ્ય રહેલું છે અને પુરી આનંદ રહેલો છે તે પરમતત્ત્વ એટલે કૃષ્ણા. ‘કૃષ્ણ’ એટલે સત્ત પણ યાય છે. માટે કૃષ્ણા એટલે ‘સદાનંદં’. આમ શ્રીકૃષ્ણાનું સ્વરૂપ સદાનંદ અથવા પુરીાનંદરૂપ છે. મનુષ્ય, હંમેશાં સાધારણાત: સૌથી શક્તિમાન હોય તેનો આશ્રય સ્વિકારધાનું પસંદ કરે છે. તેથીજ પરમ સામર્થ્યવાન પુરીાનંદ પંરમાત્મા સ્વરૂપ શ્રીકૃષ્ણાને ઇષ્ટ તરીકે સ્વિકારવા શ્રીમહાપ્રભુજુઅ સમજાવ્યું છે.

પરખ્રલું પરમાત્માએ અનેક પ્રકારના કાર્યો કરવા વિવિધ અવતારો ધારણ કર્યા છે. તે સર્વમાં તેતે સમયના કાર્યો અનુસાર પોતાનું સામર્થ્ય પ્રકટ કર્યું છે. તેમાં પરમાત્માનો અંશ ઓછા વતા પ્રમાણમાં વિધમાન રહેલ હતો. પ્રત્યેક અવતારોમાં કંદને કંદ મર્યાદાઓ હતી. કોઈ પણ અવતાર પુરીવતાર ન હતો. પરંતું સારસ્વતકલ્યમાં શ્રીમદ્ ગોકુલમાં ભગવાને નંદનંદન બની શ્રીયશોદાજુની કુખે શ્રીકૃષ્ણાઝે અવતાર ધારણ કર્યો તે પરમાત્માનો પુરીવતાર હતો માટે શ્રીકૃષ્ણા પુરીપુરુષોત્તમ કહેવાય છે.

શ્રીમહાપ્રભુજુઅ આવા યશોદોત્સંગ લાલિત નંદનંદન શ્રીકૃષ્ણાયંદ ને ઇષ્ટ માની તેમની સેવાનો પ્રકાર પુષ્ટિમાર્ગમાં

પ્રવર્તિત કર્યો છે, જેથી તેમની કૃપા પ્રાપ્ત કરી તે પરમ તત્વને
મનુષ્ય પામી શકે, તેમના સ્વરૂપનંદને માણી શકે.

ભગવાન શ્રીકૃષ્ણએ અનેક પ્રકારની લીલાઓ કરી છે.
આ લીલાઓમાં પ્રાપ્ત થતાં તેમના સ્વરૂપના બે પાસા છે. એક
ધર્મ સ્વરૂપ જેના દ્વારા, અસુરોનો સંહાર, ધર્મનું સ્થાપન ઇત્યાદી
મહિત્વના કાર્યો તેમણે કર્યા છે. જીજું તેમનું ધર્મી સ્વરૂપ જે પુર્ણ
રસાત્મક છે. આ ધર્મીસ્વરૂપનું કાર્ય પોતાના કૃપાપાત્ર ભક્તોને
પોતાના રસસ્વરૂપનો અનુભવ કરાવવો તે છે. મયુરા અને
દ્વારકાલીલાના કાર્યો ભગવાને ધર્મ સ્વરૂપે કર્યા છે. જ્યારે
પ્રજમાં ભગવાન શ્રીકૃષ્ણ અગ્નિયાર વર્ષને બાવન દિવસ સુધી
રહ્યા તે દરમ્યાન જે માખણ ચોરી, દાનલીલા, ગોવર્ધન-
ધારણાલીલા, રાસલીલા ઇત્યાદિ જે રસાત્મક લીલાઓ કરી
તે પોતાના ધર્મી સ્વરૂપે કરી હતી.

આમ ભગવાન શ્રીકૃષ્ણના આ ધર્મીસ્વરૂપની સારોત્કૃષ્ટતા
હોઇ શ્રીમહાપ્રભુજીએ ધર્મીસ્વરૂપે કરાયેલી લીલાસ્વરૂપોને
પુષ્ટિમાર્ગીય સેવામાં સ્થાન આપ્યું છે. પુષ્ટિમાર્ગમાં
શ્રીમયુરાધીશજી, શ્રીવિહુલનાથજી, શ્રીદ્વારકાધીશજી,
શ્રીનાનનીતાંત્રિયાજી, શ્રીમદનમોહનજી, શ્રીગોકુલનાથજી,
શ્રીગોકુલયંદ્રમાજી, શ્રીબાલકૃષ્ણાલાલજી ઇત્યાદિ વિવિધ સ્વરૂપોની
સેવા થાય છે તે આ વિવિધ લીલાઓના સ્વરૂપો છે.

પુષ્ટિમાર્ગ એ પ્રેમલક્ષણા ભક્તિનો માર્ગ હોઇ ભક્ત અને
ભગવાન વર્યે શુદ્ધ, નિર્દોષ, દિવ્ય પ્રેમનો સંબંધ છે. ત્યાં માત્ર
આદર કે સાન્માનનોજ સંબંધ નથી. જગતમાં સ્નેહનો ગાઢ
સંબંધ માતા પુત્રના વાત્સાલ્યભાવમાં અથવા પતિ-પત્નિના
માધુર્યભાવમાં સંભવી શકે છે. આ પ્રકારનો ભાવ જે ભક્ત ને
ભગવાન વર્યે ઉત્પજ્ઞ થાય તો જ અન્યોન્ય સ્નેહની તીવ્રતા
પ્રગટ થાય. પતિ-પત્નિના સંબંધમાં પણ પત્નિ પતિના સર્વ

સુખ સગવડનો ખ્યાલ કરે છે. ભોજનાદિ સર્વ પ્રકારની સેવા માં પણ એક પ્રકારના વાત્સલ્યભાવની પ્રચુરતા જોવા મળે છે. આમ માધુર્યભાવમાં પણ વાત્સલ્યભાવ પ્રગટ થાય છે. આજ કારણથી ઉપરોક્ત બજે પ્રકારના સ્નેહભાવમાં શ્રીમહાપ્રભુજીની દૃષ્ટિએ સેવા માટે વાત્સલ્યભાવ ઉત્તમ છે, જેને 'બાલભાવ' પણ કહેવામાં આવે છે, કારણ કે માતાનો તેના પુત્ર પ્રત્યેનો સ્નેહ શુદ્ધ, નિર્દોષ અને નિષ્કામ હોય છે. તે હંમેશાં પુત્ર માટે કાંઈ કરી છુટવા માંગો છે, તેને આપીને રાજુ થાય છે, તેની પાસેથી તેની કોઈ પ્રકારની અપેક્ષા હોતી નથી.

આ કારણે પુષ્ટિમાર્ગમાં શ્રીકૃષ્ણાની સેવા બાલભાવથી કરવાનો શ્રીમહાપ્રભુજીએ નિર્દેશ કર્યો છે.

કૃષ્ણાવતારંમાં સાક્ષાત શ્રીકૃષ્ણાના બાલસ્વરૂપની જે પ્રકારે નંદરાયજીના ઘરમાં સેવા થતી હતી તેજ પ્રકારની સેવા રીતિ પુષ્ટિમાર્ગમાં અપનાંગવામાં આવી છે. નાનકડો કનૈયો સવારમાં જગો ત્યારથી રાતના પોઢે તે દરમ્યાન તેની વિવિધ દિનચર્ચાઓ જે પ્રકારે રહેતી તે મુજબની સેવા પુષ્ટિમાર્ગમાં થાય છે. વિવિધ પ્રકારના મંગાલ દ્વારા થતાં કનૈયો આળસ મરડી સવારમાં જગો. શ્રીયશોદાજુ તેનું મુખ દર્શાન કરી ધર્યતા અનુભવે. જગતાંજ તેને ભુખ લાગી હોય એટલે પહેલેથીજ યશોદાજુ દુધ, દહી, માખણ મીશ્રી ઇત્યાદિ સામગ્રીનો મંગાલભોગ સાજુ રાખે અને ખુબજ ભાવપૂર્વક પોતાના લાલને કલેવો કરાવે. પછી તેના અમંગાળ તત્પના નિવારણ માટે આરતી ઉતારે. થોડો સમય સખા-મિત્રો સાથે આનંદ પ્રમોદ કરે. ખેલી રહે એટલે યશોદાજુ કનૈયાને વિવિધ પ્રકારના સુગંધી જળથી સ્નાન કરાવે, નવા વરસ્તો પહેરાવે, વિવિધ પ્રકારના આભુષણોથી તેણે શાણગારે. શ્રુત્ગાર કરાવતાં કનૈયો અનેક નખરાં કરે. આમ તૈયાર થઇ જાય એટલે ફરી સખામંડળને લઈ ગૌશાળામાં જઈ

ગાયોની ખબર લઈ આવે. તેમને રમાડે. ગાયો પણ કનૈયાની રાહ જોતી હોય. ત્યારે પ્રજલ્ભકતો પણ અનેક પ્રકારના મેવા મિઠાઇ લાવ્યા હોય તે નંદનંદનને આગ્રહ પૂર્વક લેવડાવે. ગોપીજનોના વિશિષ્ટ ભાવથી પ્રભુ ગોપીવલ્લભભોગ આરોગો. માતા યશોદા પણ ધૈયા (મથેલું દૂધ) આરોગાવે.

ભોજનનો સમય થાય એટલે મિશ્રો સાથે ખેલતા કનૈયાને બોલાવી નંદરાયજુ પોતાની પાસે કનક પાટે બેસાડે. માતા યશોદાજુ વિવિધ પ્રકારના પકવાન, સામગ્રી પીરસો અને આગ્રહપૂર્વક પોતાના લાલને-જમાડે.

ગવાલબાલોને લઈ કનૈયો વનમાં ગાયો ચરાવવા ગયો હોય, ત્યાં અનેક પ્રકારની રમતો રમે. બપોરના વંનભોંજન કરે, છાક આરોગો. કેટલોક સમય વિશ્રાંમાં કર્દી લે એટલે વનની પુલીંદીઓ (ભીલડીઓ) પ્રભુને ફુળ-કૂલ-મેવા આરોગાવે. સાંજ પડતાં શ્રીઠાકોરજુ ગવાલ-બાલ સહિત ગાયોને લઈ પાછા ધેર પધારે. રર્તામાં ગોપીજનો સવારથી વનમાં ગયેલા પ્રભુની રાહ જોતી ઉલ્લી હોય અને તેમના ગોરજ મંડિત મુખ કમળને નિહાળી આનંદ પામે. યશોદાજુ પણ કનૈયાની રાહ જોતાં ઉભાંજ હોય. તેની આરતી ઉતારી ઓવારણાં લે.

માતા લાલના વરસ, શૃંગાર ઉતારી રાત્રે સુવાના હળવા વરસો ફરી ધારણ કરાવે. રાત્રી ભોજન યાને શયનભોગમાં પણ અનેક પ્રકારની સામગ્રી આરોગાવે. આગ્રહ કરી કરી માતા પ્રભુને દૂધ આરોગાવે. ભોજન પછી પ્રભુને નરમ બિછાનામાં પોઢાડે. એ સમયે પણ માતા યશોદાજુ કનૈયાને અનેક વાતો કહી તેને સુવડાવે. આ પ્રકારે પ્રભુની રોજની દિનચર્યા હોય. શ્રીહરિરાય મહાપ્રભુએ રચેલી નિત્યલીલામાં શ્રીઠાકોરજુની નિત્યની દિનચર્યાનું સરસ વર્ણન કરેલું છે, જે વાંચવા સમજવાથી પ્રભુની સેવાનો ભાવ આપણો જાણી શકીએ છીએ. તેનો આનંદ

લઇ શકીએ છીએ.

આમ પુષ્ટિમાર્ગમાં સેવાનો પ્રકાર શ્રીનંદરાયજીના ધરમાં શ્રીઠાકોરજીની દિનચર્યા મુજબનો છે. માટેજ પુષ્ટિમાર્ગીય મંદિરોમાં અને વૈષ્ણવોના ધરોમાં શ્રીઠાકોરજીની સેવા સાવારે મંગળાના દર્શન પહેલા પ્રભુ જગો ત્યારથી સાંજે શાયનના દર્શન પછી પ્રભુ પોટે ત્યાં સુધીની થાય છે.

પુષ્ટિમાર્ગીય સેવા કેવળ કિયાત્મક નથી પરંતુ ભાવપ્રધાન છે. સેવામાં ઉપયોગમાં આવતી પ્રત્યેક વસ્તુ પદાર્થોનો કોઇને કોઇ વિશિષ્ટ ભાવ છુપાયેલ હોય છે. સેવા વિશેનું પ્રત્યેક સાહૃત્ય ભાવાત્મક અને ભગવદ् રૂપ મનાય છે, કારણ કે સર્વ કાંઈ ભગવદ્ સંબંધથી જોડાયેલ હોય છે. માટે સેવા સંબંધી સર્વ વસ્તુ-પદાર્થોનું પ્રયોજન ખુબજ સાવધાનીપૂર્વક અને સ્નેહયુક્ત ભાવથી કરવામાં આવે છે.

ભગવાન શ્રીકૃષ્ણાએ પોતાની નિત્ય દિનચર્યા દરમ્યાન પોતે સવારે જગો ત્યારથી પોટે તે પર્યાતની અનેક પળોમાં તેમજ અન્ય અનેક પ્રકારની લીલાઓમાં ગોપીજનોને પોતાના સંયોગ સુખનું દાન કરેલ હોઇ તે સર્વ ગુપ્ત ભાવ પુષ્ટિમાર્ગીય સેવા રીતિમાં વણી લેવામાં આવ્યો છે અને તેથી પ્રજભક્તિના સ્નેહભાવને પ્રત્યેક કિયામાં ઓતપ્રોત કરી ભગવદ્ સેવા કરવામાં આવે છે. પુષ્ટિ સેવાની આ વિશેષતા છે. તેનાથી ભક્તનું ચિત્ત સતત પ્રભુમાં પરોવાયેલું રહે છે, જે તેને વ્યસન દશ॥ સુધી લઇ જાય છે.

શ્રીમહાપ્રભુજીએ બે પ્રકારની સેવાનું નિરૂપણ કર્યું છે. તનુ-વિતજ્ઞ એટલે કે પોતાના શરીર અને પોતાના ધન દ્વારા કરવામાં આવતી સેવા એ ‘સાધનરૂપ’ સેવા છે. સેવાની પ્રારંભિક અવરુથામાં આપણી સેવા આ પ્રકારે થતી હોઇ તે સાધનરૂપા

સેવા કહેવાય છે. ઉત્તરોત્તર આપણો ભગવદ્ ભાવ પુષ્ટ થતાં ક્રિયાત્મક રૂપે થતી સેવા દ્વારા જ્યારે આપણું મન પ્રભુમાં પરોવાઈ જઇ તેમની સાથે તાદાભ્યતા સધાઈ જાય ત્યારે તેને 'માનસી સેવા' કહેવામાં આવે છે. આ ફળરૂપ સેવા છે, જે પુષ્ટિભક્તિનું પરમ ફળ છે.

બ્રહ્મસંબંધ લીધા પછી પ્રભુની સેવા કરવી તે પ્રત્યેક મનુષ્યનું મુખ્ય કર્તવ્ય છે: સેવા કરવા પોતાના ગુરુદેવ પાસે કોઇ સેવ્ય સ્વરૂપના ચિત્રજી, લાલનનું સ્વરૂપ કે કોઇ ઠાડા સ્વરૂપ(ઉભા સ્વરૂપ)ને પુષ્ટ કરાવી પછી પોતાની અનુકૂળતા પ્રમાણે ગુરુની આજ્ઞા લઇ સનેહપૂર્વક સેવા કરવી જોઈએ. પ્રારંભમાં સમય કે અનુકૂળતા અથવા વ્યવસ્થાની મર્યાદા હોય તો કેવું ચિત્રજીને પુષ્ટ કરાવી મિશ્રીભોગ ધરવાની આજ્ઞા લઇ સેવાકુમ શરૂ કરવો જોઈએ. જ્યાં સુધી ગુરુદેવ દ્વારા આપણો લાવેલ ચિત્રજી કે સ્વરૂપને પુષ્ટ ન કરાવીએ ત્યાં સુધી તેમાં પુષ્ટિપ્રભુનો આવિર્ભાવ થાય નહીં, અને તેના વિના પ્રભુ આપણી સેવાનો સ્વિકાર કરે નહીં. માટે ચિત્રજી કે સ્વરૂપને ગુરુદેવ પાસે પુષ્ટ કરાવવા જ જોઈએ.

શરૂઆતની સેવાનો કુમ નિયે મુજબ રાખવો જોઈએ.

ધરમાં હવા-ઉજાસ હોય તેવી અનુકૂળ જગ્યાએ નાના કબાટમાં કે ગોખલામાં વરસ પાથરી નાના ગાઢી તકિયા પર શ્રીઠાકોરજીને પદ્ધરાવવા. શક્ય એટલી શુદ્ધ રીતે સ્નાન કરી, શુદ્ધ ધોયેલા વરસ પહેરી, ચરણામૃત લઇ, તિલક કરી, હાથ ધોઈ, સેવા માટે ઘંટાનાં કરી અથવા હાથે થી અણા તાળી પાડી પ્રભુને જગાડી, મુખવસ્ત્રથી મુખાવિંદ પોંછી, ગાઢી ઉપર પદ્ધરાવવા. મિશ્રી ભરેલી એક કટોરી ધરી મંગળ ભોગની ભાવના કરી, પ્રભુને આરોગ્યવાની વિનંતી કરી ટેરો લેવો. પાંચ મીનીટ પછી ટેરો ખોલી કટોરીની પ્રસાદી મિશ્રી અન્ય વાસણમાં ખાલી કરવી.

તે પછી શ્રીઠાકોરજુને અણુ અનુસાર વસ્ત્ર, શૃંગાર ધરવા. વિશેષ શૃંગારની અનુકૂળતા ન હોય તો મર્સ્તકે મોરપીંછ અને કંઠમાં ગુજરાતી ભાષાની ગાઢી ઉપર પદ્ધરાવવા. અનુકૂળતા મુજબ સુકો-લીલો મેવો કે મિશ્રીની કટોરી રાજભોગ થી શયન ભોગ સુધીની ભાવના કરી ધરી આરોગ્યાની વિનંતિ કરી, ટેરો લેવો. દરમ્યાન સ્તોત્ર પાઠ કે માળ ઇત્યાદિ કરવાં. દશોક મીનીટ પછી ટેરો ખોલી ભોગ સરાવવા. પ્રભુની સન્મુખ શ્રીકૃષ્ણાશ્રયનો પાઠ કરી ચરણસ્પર્શ કરવા. સમય અનુસાર ધોળ કિર્તન પણ બોલી શકાય-છે. તે પછી શૃંગાર વસ્ત્ર વડા કરી પ્રભુને શૈયામાં પોટાડી દેવા. અણુ અનુસાર ચાદર કે દુલાઇ વંગોરે ઓટાડવા. પોટારતી વખતે શૈયા પાસે એક બંટામાં મિશ્રી ભરીને મુકવી.

શરૂઆતમાં આટલી સેવાનો સુક્રમ કુમ રાખી શકાય પરંતુ જેમ જેમ અનુકૂળતા વધે, રૂચી યાય, સમજ કેળવાય, તેમ તેમ સેવાનો કુમ વધારી ગુરુધરની પ્રણાલી મુજબ સેવા કરવી જોઈએ.

ધરની પ્રત્યેક વ્યક્તિએ પોતાના સમયની અનુકૂળતા મુજબ સેવામાં સાથ આપવો જોઈએ અને ગુરુધરની પ્રણાલી મુજબની સેવા વિશે જાણકારી મેળવી તે પ્રમાણે સ્નેહપૂર્વક અને ભાવપૂર્વક સેવા કરવી જોઈએ.

સેવામાં નીચેની બાબતો વિશે ખાસ ધ્યાન રાખવું જોઈએ.

૧. સેવા દરમ્યાન આપણા થુંકનો છાંટો કોઇ પણ સામગ્રી પદાર્થ કે પ્રભુ ઉપર ન ઉડે તેની કાળજી રાખવી.
૨. સેવા કરતાં જેટલું જરૂરી હોય તેટલુંજ બોલવું.
૩. સેવા કરતાં ગુલ્સો કે કલેશ ન કરવા.
૪. સેવામાં જેટલી શક્યતા હોય તેટલી શુદ્ધતા અને પવિત્રતા જાળવવી.

૫. સેવા કરતાં મનને ભટકવા દેવું નહીં. ચિત્ત પ્રભુમાં જ રાખવું.
૬. આપણો વાપરેલી વસ્તુનો પ્રભુ માટે ઉપયોગ ન કરવો જોઈએ તે ખાસ ધ્યાન રાખવું.
૭. પ્રભુ પાસે કોઇ પ્રકારની માંગણી કરવી નહીં અથવા કાંઈક મેળવવાની ભાવનાથી સેવા કરવી નહીં.
૮. પ્રભુને સાર્થકામાં સાર્થી વસ્તુજ અંગીકાર કરાવવાનો આગ્રહ રાખવો જોઈએ.
૯. ધરમાં સૌએ સાથે હળી મળીને સેવા કરવી. કલેશ ન થાય તેનું ખાસ ધ્યાન રાખવું.
૧૦. ઘરે આવેલ મહેમાનને પ્રસાદ લેવડાવી સંભાન કરવું.
૧૧. સેવામાં આળસ કચારેય ન કરવી.

*

‘શ્રી કૃષ્ણાની સેવા જીવન પર્યત કરવી જોઈએ. તે સ્વદ્ધાર્મ સમજુને કરવી જોઈએ. કૃષ્ણાની કામના, ભોગ કે પ્રતિષ્ઠાની કામનાથી નહીં પરંતુ સ્વની સાર્થકતા માટે કરવી જોઈએ’.

*

‘ખ્રિસ્ટસંબંધ લીધા પછી હંમેશા કૃષ્ણ સેવા કરવી જ જોઈએ. તેમાં માનસી સેવા પરમફળ રૂપા છે. ચિતાનું પ્રભુમાં તલ્લીન થવું તેનું નામ સેવા. ચિતાની આવી તલ્લીનતા સિદ્ધ કરવા તનુ-વિતજ સેવા (પોતાના ધરમાં પોતાના પરિવાર સાથે, પોતાના દ્રવ્યથી, પોતાની જતે થતી સેવા) કરવી આવશ્યક છે’.

*

‘હંમેશા પ્રભુ મારા સર્વસ્વ છે એવાભાવથી ગ્રજના અધિપતિ ભગવાન શ્રીકૃષ્ણાની સેવા કરવી એજ આપણો ધર્મ છે. આ સિવાય બીજો કોઇ ધર્મ કચારેય કોઇ પણ સંજોગોમાં નથી’.

※ પુષ્પ-સત્સંગ ※

આપણું મન સતત વિચારશીલ રહે છે. આપણે જેવું વિચારીએ તે પ્રમાણે બોલીએ છીએ અને પછી તે મુજબ આચરણ કરીએ છીએ. આમ આપણું આચરણ એ આપણા મનના વિચારોનો પડધો છે. મન વિચારોના સંગમાંથી મુક્ત થદ શક્તિ નથી. મોટેભાગે આપણું મન લૌકિક વિષયોનો સંગ કરવા માટે પ્રેરિત થાય છે. તેના કારણે આપણા મનમાં કામ, કોધ, લોભ, મોહ ઇત્યાદિ વિકારો ઉત્પન્ન થાય છે. આ વિકારો ક્યારેક આપણી ઇન્ડ્રિયોને કાર્યશીલ બનાવી અધિત્તિત આચરણ કરાવે છે. આ સંપુર્ણ પ્રક્રિયાના મુળમાં આપણા મનનો અવિરત વિચારો સાથેનો સંગ છે. તેનો પીછો છોડાવવા તે વિચારોનો ત્યાગ કરવો આવશ્યક છે, પરંતુ તે સુગામ નથી.

માટે શ્રીમહાપ્રભુજી સમજાવે છે કે

સંગः સર્વાત્મના ત્યાજ્યાઃ સયોત્ત્વક્તવ્યાઃ ન શક્યાતો
સાઃ સદ્ધિઃ સહ કર્તવ્યાઃ સાંતાઃ સંગાસ્ય ભેષજમ् ।

એટલે કે સંગનો ત્યાગ કરવો જો શક્ય ન બને અને સંગ વિના ચાલેજ નહિંતો સાંતનો સંગ કરવો. સંગથી થતાં વિકારોનો ઉપાય સાંત સમાગમ છે.

આથી મનુષ્યના જીવનમાં સાંતસમાગમનું કે સત્ત પુરુષોના સંગનું, સત્તસંગનું ખુબજ મહૃત્વ રહેલું છે. સત્તસંગ એ જીવનનું આવશ્યક અંગ મનાયું છે, જેના ઝારા મનુષ્ય પોતાના મનને

અંકુશમાં રાખી શકે, પોતાના વિચારોને ચોક્કસ દિશા આપી શકે, પોતે જીવનના મહત્વના મુલ્યોને સમજુ તે મુજબનું આચરણ કરવામાં પ્રવૃત્ત બની શકે.

સામાન્ય રીતે સત્સંગનો અર્થ થાય સત્ત-પુરુષોનો સંગ અથવા સત્ત એટલે સત્યનો અંગ. શાસ્ત્રોમાંથી, ધર્મ ગ્રંથોમાંથી આપણાને સત્યનો બોધ મળે છે, સત્યની પ્રતિતી થાય છે. આજના સમયમાં સાચા સંત મળવા મુશ્કેલ છે એટલે તેમનો સંગ પણ દુર્લભ છે માટે શાસ્ત્ર ગ્રંથોના સંગથી આપણાને સત્યનો સંગ પ્રાપ્ત થઇ શકે છે અને આપણે સત્યના માર્ગ ચાલી શકી છીએ.

પુષ્ટિમાર્ગમાં સત્સંગનું ખુબજ મહત્વ છે. સત્સંગ પ્રાપ્ત થવો એજ ભગવત્કૃપાનું સર્વોત્તમ લક્ષણ છે, કારણ કે પોતાની ઇચ્છાથી કે પ્રયત્ન દ્વારા સત્સંગ ઉપલબ્ધ થતો નથી. પ્રભુ જ્યારે કૃપા કરે ત્યારેજ ભગવદીયોનો સંગ પ્રાપ્ત થઇ શકે છે. ભગવદીયોનો સંગ માત્ર ભવસાગર ને તરવાનું મૂળ સાધન છે, કેમકે ભગવદીય દ્વારા ભગવાન પ્રત્યે ભાવ ઉત્પન્ન થાય છે. જ્ઞાનતો પુસ્તકોમાંથી પણ મળી રહે પરંતુ ભગવદીયોના હૃદયની કોમળતાને કારણે તેમનો સંગ સર્વોત્તમ કહેવાયો છે.

આજના જમાનામાં જ્યારે ભગવદીયોના દર્શનજ જો દુર્લભ હોયતો તેમના સંગાતો કયાંથી પ્રાપ્ત થઇ શકે ? માટે ભગવદીયોના પ્રત્યક્ષ સંગના અભાવમાં તેમની ભાવનાઓનો સંગ કરવો જોઈએ, જે તેમના દ્વારા રચાયેલ ગ્રંથોમાંથી પ્રાપ્ત થઇ શકે છે. ભગવદીયોના ગ્રંથોમાંથી ભગવદ્ ભાવની અનુભૂતિ થઇ શકે છે. આચાર્યચરણોના ગ્રંથોના માધ્યમથી ભગવદીયો દ્વારા ભગવદ્ ભાવને જાણી શકાય છે, સમજુ શકાય છે, અને તેને આચરણમાં મુકી શકાય છે.

ભગવદીયોના સંગમાં તો ભગવદ્ક્ષયાનો, હંટિ ગુણગાનનો અસ્ખલિત પ્રવાહ વહે છે. આવો ભગવદ્ રસ જીવનની સમગ્ર

તૃષ્ણાનો નાશ કરે છે. તેના પરિણામે મનમાં ઉદ્ઘેગાને કાંધ સ્થાન રહેતું નથી. માટેજ કહેવાયું છે કે સત્સંગને માટે સર્વ સંગનો ત્યાગ કરવો.

સત્સંગ એ કચારેક કરાતી પ્રક્રિયા નથી. એક વખત સંત-સમાગમ કરી તેની પાસેથી બોધ ગ્રહણ કરી તેનો અમલ જીવન પર્યત ચાલે તેવું નથી. કારણ કે અગાઉ કહ્યું તેમ મન સતત વિચારોથી ગ્રસ્ત રહેતું હોય છે. એમાં અનેક પ્રકારની વાતો મનમાં આવે અને તેના વિચારો આવે. પરિણામે કચારેક મન અવળો માર્ગ પણ દોરાઇ જાય. આ પ્રકારની બાધાને શ્રીહરિરાયજીએ દુઃસંગનું નામ આપ્યું છે. શ્રીમહાપ્રભુજીએ જીવને દુષ્ટ કહ્યો છે. મૂળતઃ તે પ્રભુનો અંશ હોવા છતાં, પ્રભુથી છુટા પડવાથી તેના સ્વભાવમાં દુષ્ટતા પ્રવેશી છે એટલે કે તે તેમનામાં આસક્ત ન રહેતાં લૌકિક વિષયોમાં આસક્ત રહે છે. આપણી આસપાસ નું વાતાવરણ આપણાને આમ કરવા પ્રેરે છે. આને દુઃસંગ કહેવાય છે.

જે ભગવાનથી વિરુદ્ધ હોય, જે વેદથી વિરુદ્ધ હોય જે શ્રીમહાપ્રભુજીથી કે વૈષ્ણવથી વિરુદ્ધ હોય તેવાઓનો સંગ દુઃસંગ કહેવાય. ભગવત્પ્રસાદ કે ભગવત્સેવાની નિંદા કરે તેનો સંગ દુઃસંગ કહેવાય. જે ભાગવતજી કે ભગવદ્ વાક્યો અને આચાર્યોના ઉપદેશથી વિરુદ્ધ આચરણ કરે તેવાઓનો સંગ દુઃસંગ કહેવાય. આવા દુષ્ટ જીવનો સંગ કરવાથી આપણે કરેલું ઉત્તમ સાધન પણ નષ્ટ થઈ જાય છે.

શ્રીહરિરાયજીએ દુઃસંગની અસારમાંથી મુક્તા થાં શિક્ષાપત્રમાં ઝુંબ સારી વાત સમજાવી છે. આપે સમજાવ્યું છે કે આપણા સૌના હૃદયમાં પ્રભુ પ્રત્યે પ્રેમતો છેજ, જેને 'ભગવદ્ ભાવ' કહેવામાં આવે છે. તે અનિન જેવો છે. આપણી ચારે બાજુ દુઃસંગનું વાતાવરણ પ્રચુરમાત્રામાં છે. વિશેષતઃ આજના

જમાનામાં તો આપણી યોપાસનનું વાતાવરણ દુષ્પિત થયેલું છે. દુઃસંગાએ પાણી જેવો છે. જે રીતે પાણી નીચાણવાળા ભાગ તરફ તેની જગ્યા કરીલે છે, તે રીતે દુઃસંગ પણ આપણાને ખબર ન પડે તેવી રીતે આપણા મનમાં તેની જગ્યા કરી લે છે. જેમ અનિન ઉપર પાણી પડતાં તે ઓલવાઇ જાય તેમ દુઃસંગની અસરથી આપણો ભગવદ્ભાવ ઘટતો જાય, આપણે પ્રભુથી દુર થતા જદાએ. એને બહિર્મુખતા કહેવાય છે. આમ દુઃસંગ એ આપણા ભગવદ્ભાવને નષ્ટ કરનારો છે. દુઃસંગથી બચવા માટે સત્સંગ રૂપી પાત્રની અવશ્યકતા પડે છે. શ્રીહરિરાયજી સમજાવે છે કે જેમ સગડી ઉપર વાસણ મુકી પછી તેમાં પાણી રેડીએ તો સગડીનો અનિન ઓલવાતો નથી. તેમ સત્સંગ રૂપી વાસણાને વચ્ચમાં રાખીએ તો અનિનરૂપી ભગવદ્ભાવ ઉપર દુઃસંગ રૂપી પાણીની અસર થઈ શકતી નથી. આ ઉદાહરણ આપણા જીવનમાં સત્સંગ ના મહત્વને સમજાવે છે: આપણી ચારે બાજુના દુઃસંગથી બચવા અને આપણા ભગવદ્ભાવને સાચવવા નિત્યનો સત્સંગ અત્યંત ખુબજ આવશ્યક છે.

સત્સંગ વિશે એક બીજુ વાત સમજવી ખુબજ જરૂરી છે. જે યોગ્ય વ્યક્તિનો સંગ ન થાય તો ક્યારેક આપણો અવળી દિશામાં ભટકી જવાનો ભય રહે છે. આપણા ભાવને પોષણ મળવાને બદલે તેનાથી આપણો ભાવ ન્યૂન થતો જાય છે. કોઇ ખોટી વાતો આપણા મનમાં ઘર કરી જાય. આમ તે સત્સંગ ન રહેતા દુઃસંગનું સ્વરૂપ ધારણ કરી લે છે.

શ્રીમહાપ્રભુજીએ જલભેદ નામક ગ્રંથમાં કેવા વક્તા પાસેથી ભગવદ્ વાણી સાંભળવી જોઇએ તે વિસ્તારપૂર્વક સમજાવ્યું છે. તેમાં આપે ૨૦ પ્રકારના જળના ઉદાહરણો આપી વિવિધ વક્તાઓના પ્રકાર બતાવ્યા છે. સૌથી કનિષ્ઠ પ્રકારના વક્તાની તુલના આપે ખાબોચિયાના ગંધાતા પાણી સાથે કરી છે, જે

સૌથી ગંદુ અને નકામું હોય છે. તે પીવાથી રોગ થઇ શકે છે અને માણસ મૃત્યુ પામી શકે છે. ગમે તેટલી તરસ લાગી હોય પરંતુ ખાબોચીયાનું પાણી પી શકાય નહીં. તેજ પ્રમાણે કનિષ્ઠ પ્રકારનો વક્તા પોતાના નિજું સ્વાર્થ માટે પોતાનું પેટ ભરવા ભગવદ્ કથા કહેતો હોય છે. આવા ભગવાન પ્રત્યેના પોતાના હૃદયમાં સાચા પ્રેમના અભાવ વાળા વક્તા, સાંભળનારનું કલ્યાણ કરી શકતા નથી., માટે શ્રીમહાપ્રભુજીએ આવા વક્તાને વજર્ય ગણ્યા છે.

આજ ગ્રંથમાં આપે સર્વોત્તમ વક્તાના પણ લક્ષણ બતાવ્યા છે. જે પ્રભુના સાચા ભક્ત હોય જેના હૃદયમાં ભગવદ્ભાવ ઉભરાતો હોય, પ્રભુ પ્રત્યે અખુટ પ્રેમ હોય, નિસ્પૃહિ હોય ત્યારે તેના મુખેથી ઝરતો કથારસ હરિરસામૃત બની જાય છે અને તે સાંભળનાર ના ભગવદ્ભાવને વધારે છે, તેને રસપ્લાવિત કરી નાંખો છે. આજના જમાનામાં આવા ઉત્તમ વક્તા મળવા અતિ દુર્લભ છે. છતાં જયારે પણ એવા વક્તાનું વાક્પાન કરવાનો અવસર પ્રાપ્ત થાય ત્યારે તે ચુક્કવો જોઈએ નહીં.

જેમના ચિતનો ભગવાનમાં નિરોધ થઇ ચુક્ક્યો હોય, ભગવાનની સેવા સ્મરણાર્પ ભક્તિમાં જેઓ તરબોળ થઇ ચુક્ક્યા હોય એવા ભગવદીયોનો હૃદયપૂર્વકનો સંગ જો કોઇ કરે તો તેનો પણ ભગવાનમાં નિરોધ અવશ્ય થઇ જાય છે.

માટે જ ભક્ત કવિ સુરદાસજીએ એક કિર્તનમાં સત્સંગનો મહિમા ગાતાં કહ્યું છે :-

એક ઘડી, અડધી ઘડી, અરે અડધીમાં પણ અડધી ઘડી,
પળ માટે પણ કરેલો સત્સંગ મનુષ્યને તારે છે. તેનો ઉધ્યાર
કરે છે. કરોડ કરોડ સ્વર્ગમાં વસવા છતાં, કરોડ કરોડ
મુક્તિનું સુખ પાળવા છતાં, જે સુખ ભગવદીયના સંગમાં છે તે

બોજે ક્યાંય નથી. અર્થાત સ્વર્ગ કે મુક્તિનું પરમસુખ પણ
પળવારના સત્સંગના સુખની બરાબરી ન કરી શકે.

ઉત્તમ વક્તા કે ભગવદીયોનો સંગ જ્યારે ન સાંપડે ત્યારે
શ્રીમહાબ્રહ્મજીના ગ્રંથોનું અધ્યયન, તેના ઉપર અન્ય આચાર્યોએ
કરેલી ટીકાનું વાંચન અને મનન કરવું જોઈએ. શ્રીહરિરાયજી
એ સમજાવ્યું છે કે આ ગ્રંથોના અર્થ આપણો આપણી બુદ્ધિયી
ન કરવા જોઈએ પરંતુ મહાનુભાવ ટીકાકારોએ જે અર્થ કર્યો
હોય તેને સમજવાની કોશિષ કરવી જોઈએ અને તે સ્વિકારવા
જોઈએ. આ ગ્રંથોના સ્વાર્થ્યાય અને સત્સંગાથી આપણો
ભગવદ્ભાવ વધે છે, સોવા અને સ્મરણમાં આપણી રૂચી વધે છે
અને તે દ્વારા આપણું મન વધુને વધુ પ્રભુ સન્મુખ રહેવા પ્રેરાય
છે.

પુષ્ટિમાર્ગીય સત્સંગ એ કેવળ કથાવાર્તાનોજ પ્રકાર નથી
પરંતુ તે ભગવદ્ વાર્તાકે ભગવદ્યર્થાના રૂપમાં હોય તો વધુ
ફળદાયી બને છે. સામાન્યતઃ એક વક્તા બોલતો હોય અને
અન્ય સર્વે સાંભળનારજ હોય ત્યારે જો સાંભળનારનું ચિત્ત
ભગવતોન્મુખ ન હોય, અન્ય વિચારોથી ઘેરાયેલું હોયતો તે
વિષયને ગ્રહણ કરી શકતું નથી. વિષય ગંભીર હોય તો
સાંભળનાર કંટાળીને નિંદ્રાવશ બને છે. તેવા સત્સંગ નું કોઇ
તાત્પર્ય રહેતું નથી. સત્સંગ જો એક ભગવદ્ યર્થા ના રૂપમાં
હોય જેમાં કોઇ એક ગ્રંથના વાંચન પછી તે વિશે પ્રક્ષોટારી
થાય, તેની આપસમાં યર્થા થાય, પોતપોતાના અનુભવોના આધારે
તે વિષયની છણાવટ થાય તો તેવો સત્સંગ રસમય બને છે,
વધુ હેતુપુર્ણ બને છે, લાભદાયી નિવડે છે.

પુષ્ટિમાર્ગના શ્રીમહાબ્રહ્મજીના સેવક ૮૪ ભગવદીયોની અને
શ્રીગુસાંદ્રજીના રપર વૈષ્ણવોની વાર્તાઓ સુપ્રસિદ્ધ છે. તેમાં
આલેખાયેલ ભગવદીયોના ચરિત્રો વિવિધ પ્રકારના જીવોના

લક્ષणો સમજાવતાં પ્રત્યક્ષ ઉદાહરણો છે. એ સર્વે વાર્તા પ્રસંગોમાંથી પુષ્ટિમાર્ગના સિદ્ધાંતોનું નવનિત શ્રીહરિરાયજી એ ભાવપ્રકાશ દ્વારા પ્રગટ કર્યું છે. શ્રીમહાપ્રભુજીના સિદ્ધાંતોને યયાર્થરૂપ માં સમજવા માટે આ વાર્તા પ્રસંગો ઘણાજ સહાયભૂત નિવડે છે માટે તેનું નિત્ય વાંચન એ સત્સંગનું અભિજ્ઞ અંગ ગણાવું જોઈએ. ભગવાદીયોને થયેલ પ્રભુના સાક્ષાત્કારનું નિરૂપણ આ વાર્તાઓમાં હોક્ષ તે આપણા ભગવદ્ભાવનું પોષક બને છે માટે તેનું નિત્ય મનન-અવગાહન કરવાનો આગ્રહ રાખવો જોઈએ.

જેમ શરીરના પોષણ માટે ભોજન આવશ્યક છે, તેમ આપણા મનને સતત ભગવતોન્ભૂત રાખવા માટે, આપણા હૃદયના ભાવોને નવપલ્લવિંત રાખવા માટે નિત્ય સત્સંગ નું મહત્વ સમજવું જોઈએ. બે દિવસ ભોજન ન કરતાં જેમ શરીર નિશ્ચેતન બનવા માંડે છે તેમ સત્સંગના અભાવમાં આપણો ભગવદ્ભાવ પણ ક્ષીણ થવા માંડે છે. માટે સત્સંગ એ આપણા જીવનનું એક આવશ્યક અંગ બનવું જોઈએ. તેનાથીજ દિન પ્રતિદિન આપણો ભગવદ્ભાવ વૃદ્ધિ પામી આપણા ભગવદ્ પ્રાપ્તિના અંતિમ લક્ષ્યમાં સહાયભૂત થઇ શકે છે.

ભગવાનની ઉપસ્થિતિ કદ જગ્યાએ હોય છે તે પ્રશ્નના ઉત્તરમાં ભગવાને સ્વયં નારદજીને જણાવ્યું હતું કે ‘જ્યાં મારા ભક્તો મારા ગુણગાન ગાતાં હોય છે ત્યાં હું અવશ્ય ઉપસ્થિત રહ્યું છું.’ જ્યાં પ્રભુ સ્વયં પદ્ધારવા લાલાયીત રહેતાં હોય તેવા સત્સંગનો મહિમા આથી વિશેષ શું હોઇ શકે ?



❖ શિક્ષાપત્ર-સાર ❖

‘શિક્ષા’ શાબ્દથી શિક્ષણ અથવા શિખામણ એવો બોધ મળે છે. ઉપરેશાલેક શિક્ષણ અથવા શિખામણ જેમાંથી પ્રાપ્ત થતા હોય તેવા પત્રોનો સંગ્રહ તે ‘શિક્ષાપત્ર’ છે.

શ્રીમહાપ્રભુજીની પાંચમી પેઢીએ શ્રીહરિરાયજીનું પ્રાગાટ્ય થયું હતું. તેમનું પુષ્ટિ સંપ્રદાયમાં એક વિશિષ્ટ સ્થાન છે, કારણ કે તેમણે પુષ્ટિમાર્ગના વિવિધ સિદ્ધાંતોને સરલરૂપે સમજાવતાં અનેક ગ્રંથોની રચના કરી છે. ‘શિક્ષાપત્ર’ એ એમનો અનોખો ગ્રંથ છે જે વૈષ્ણવોને સરળતાપૂર્વક શ્રીમહાપ્રભુજીના સિદ્ધાંતો સમજાવે છે. પુષ્ટિમાર્ગીય સત્કંગ માટે આ એક મહત્વનો ગ્રંથ ગાણાવામાં આવે છે, અને તેનું નિત્ય અવગાહન વૈષ્ણવોના ઘરોમાં થાય છે. આ ગ્રંથ ૪૧ વિવિધ વિષયક પત્રોના રૂપમાં હોઇ તે ‘શિક્ષાપત્ર’ ના નામે પ્રસિદ્ધ છે. આ ગ્રંથ પાછળ એક છતિહાસાછે.

શ્રીહરિરાયજી શ્રીગુસાંદ્રજીના દ્વિત્યપુત્ર શ્રીગોવિંદજીના પૌત્ર હતા. તેમના માથે શ્રીવિહુલનાથજીનું સ્વરૂપ બિરાજતું જેની નાથદ્વારામાં તેમના નાના ભાઈ શ્રીગોપેશ્વરજી તેમના પત્નીની સહાયથી ભાવપૂર્વક સેવા કરતાં. તે સમયે શ્રીહરિરાયજી રાજસ્થાનમાં જેસલમેરમાં બિરાજતા હતા. પોતે મ્રિકાળજ્ઞાની હોઇ જાણ્યું કે તેમના નાનાભાઈ ગોપેશ્વરજીના વહુજી દુંક સમયમાં નિત્યલીલામાં પદ્ધારશે, તેથી તેમની સેવામાં અંતરાય આવવાથી

તેઓ મનમાં કલેશ અનુભવશો.

આ પ્રસંગ બને તે પહેલાંજ શ્રીહરિરાયજુએ શ્રીગોપેશ્વરજુને પત્ર લખવા માંડ્યા. નિત્ય એક પત્ર પોતે સાંટણી સવાર મારફત જેસાલમેરથી નાથજ્ઞારા મોકલે પરંતુ શ્રીગોપેશ્વરજુ સેવામાં પ્રવૃત્ત રહેતા હોવાથી તે પત્રો વાંચે નહીં અને એક ગોખલામાં મુકી રાખે.

હજુ પાંચ પત્રો લખાયાં ત્યાંતો શ્રીગોપેશ્વરજુના વહુજુ નિત્યલીલામાં પદ્ધાર્યા. તેથી શોક સંતપ્ત શ્રીગોપેશ્વરજુએ પોતાની શ્રીહાકોરજુની સેવા છુટવાથી જળ-પાનનો ત્યાગ કર્યો.

શ્રીહરિરાયજુના એક સેવક હરજુવનદાસ હતા. તેમણે શ્રીગોપેશ્વરજુને શ્રીહરિરાયજુના પત્રો વિશે પુછ્યું. ત્યારે તેમણે તેમના આવેલા એ પત્રો જે ગોખલામાં મુકી રાખ્યા હતા તે વિશે જણાવ્યું. આ પત્રો એક પછી એક વાંચતાં તેઓ સ્વસ્થ થયા અને તેમનો વિષાદ દૂર થયો. ત્યારબાદ પણ શ્રીહરિરાયજુ પત્રો મોકલતા રહ્યા. આમ કુલ ટ્રણ પત્રો લખાયા.

શ્રીગોપેશ્વરજુના મનનું આ પત્રો દ્વારા સમાધાન થયું અને તેમણે તે પત્રો ઉપર ગ્રજભાષામાં ટીકા લખી, જે 'બડે શિક્ષાપત્ર'ના નામથી પ્રસિદ્ધ છે.

આમ 'શિક્ષાપત્ર' ગ્રંથ અસ્તિત્વમાં આવ્યો.

શિક્ષાપત્ર એ વૈષ્ણવોનો સદાચાર ગ્રંથ છે. તેમાં વૈષ્ણવી આચાર, વિચાર અને વ્યવહારનું વિશ્લેષણ છે. તેમાં વૈષ્ણવોના જીવનમાં અને તેના કર્તવ્યપાલનમાં આવતા અવરોધો દુર્કરવાના સુંદર ઉપાય બતાવવામાં આવ્યા છે.

શિક્ષાપત્રનું મનનપૂર્વકનું ચિંતન મનુષ્યના જીવનના પ્રવાહને બદલી શકે છે, તેના જીવનને વેરવિખેર થતું અટકાવી શકે છે તેને થથાર્થ વૈષ્ણવી જીવન જીવવાનું બળ આપે છે.

આ ૪૧ પત્રોનો ટુંક સાર નીચે મુજબ છે.

- ૧) પહેલા શિક્ષાપત્રમાં શ્રીહરિરાયજુએ વૈષ્ણવના કર્તવ્યનો બોધ આપ્યો છે. તેમાં વૈષ્ણવના ૧૩ પ્રકારના કર્તવ્યો સમજાવતાં આપે કહ્યું છે કે વૈષ્ણવોએ કર્મનો અને વાણીનો સંયમ રાખવો. ભગવદ् સોવા કરવી અને તે કરતાં લીલાભાવના અને ભાવભાવનાનો ખ્યાલ કરવો. સેવા માટે સાધનોની શુદ્ધિ, દૈન્યભાવ, નિત્ય ભગવદીયોનો સંગ અને પ્રભુમાં દ્રટાશ્રય ઇત્યાદિની આવશ્યકતા બતાવી છે.
- ૨) બીજા શિક્ષાપત્રમાં આપણીએ ભગવદ् સ્વરૂપનું વર્ણન કર્યું છે, જેથી તે સ્વરૂપનું જ્ઞાન થતાં આપણો ભગવાન પ્રત્યેનો સ્નેહ પુષ્ટ થાય.
- ૩) બીજા શિક્ષાપત્રમાં આપણી ચારે બાજુના વાતાવરણને કારણે થતાં દુઃસંગનું અને તેના નિવારણ માટે નિત્ય સત્સંગની આવશ્યકતા ઉપર ભાર મુક્યો છે. સત્સંગના અભાવમાં દુઃસંગને કારણે આપણો ભગવદ્ભાવ કીએ થઇ જાય છે માટે તેમાંથી બચવાના ઉપાય આમાં બતાવ્યા છે.
- ૪) ચોથા શિક્ષાપત્રમાં પ્રભુના વિરુદ્ધ ધર્માશ્રયી સ્વરૂપનું વર્ણન કરી પ્રભુની શરણાગતિનું મહત્વ આપણાને સમજાવ્યું છે. શરણાગત ભક્ત તેના જીવનમાં આવતાં લૌકિક કલેશોથી કંટાળતો નથી અને તેને ભગવદ् કૃપાના રૂપમાં સમજી, પ્રભુ અવશ્ય પોતાનો ઉદ્ઘાર કરશે તેવો દ્રટાશ્રય રાખે છે.
- ૫) પાંચમાં શિક્ષાપત્રમાં શ્રીહરિરાયજુએ ભગવાન માટેના વિરહની આવશ્યકતા અને તેના અનુભવ દ્વારા મેળવાતી ભગવદ् કૃપા અને દૈન્યભાવની પ્રાપ્તિ વિશે સુંદર રીતે સમજાવ્યું છે.

- ૬) છુંા શિક્ષાપત્રમાં જીવોના પ્રકાર વિશે સમજણા આપી છે. પુષ્ટિ, મર્યાદા અને પ્રવાહિ જીવોના વર્ગીકરણા અને તેમનું લક્ષ્ય આમાં બતાવ્યું છે. સાથે સાથે પ્રભુને 'સંસારવેરી' કહી તેઓ પુષ્ટિજીવોના ધૈર્યનું રક્ષણ કરે છે, તે વાતની સ્પષ્ટતા કરી છે.
- ૭) સાતમાં શિક્ષાપત્રમાં કલિકાળ એ એક વિપરીત કાળ છે તે પરત્વે દ્યાન દોરી તે સમયમાં વૈખણાવોનું શું કર્તવ્ય હોઇ શકે તે બતાવ્યું છે. પુષ્ટિમાર્ગનું સ્વરૂપ સમજાવતાં આપ આજ્ઞા કરે છે કે પુષ્ટિમાર્ગમાં પ્રમાણા, પ્રમેય, સાધન અને ફળ સ્વયં પ્રભુજ છે.
- ૮) આઠમાં શિક્ષાપત્રમાં સ્મરણ અને ચિંતન વચ્ચેનો ભેદ સમજાવી આપે શ્રીઠાકોરજીમાં દ્રટ વિશ્વાસ રાખી તેમનામાં અનન્ય ભાવ કેળવવાની સલાહ આપી છે, જે અન્યાશ્રયથી બચવા ખુબજ આવશ્યક છે.
- ૯) નવમાં શિક્ષા પત્રમાં પ્રભુના કિશોર સ્વરૂપનું વર્ણન કર્યું છે, તેમજ ઉત્તરોત્તર ભગવાનમાં પ્રેમ, આસક્તિ અને વ્યસાનની અવસ્થાઓ પ્રાપ્ત કરવા શ્રીમહાપ્રભુજીના ચરણકુમળોનો દ્રટાશ્રય રાખવા સમજાવ્યું છે.
- ૧૦) દશમાં શિક્ષાપત્રમાં દુઃખને પ્રભુની દ્યાનું દાન સમજવાની આપે આજ્ઞા કરી છે. પોતાના ભક્તોને નિજાનંદનનું દાન કરવા પ્રભુ પોતાના ભક્તોને લૌકિક સંતાપ આપે છે. આ વાતને સ્પષ્ટતાપૂર્વક આપે આમાં સમજાવી છે.
- ૧૧) અગ્રીયારમાં શિક્ષાપત્રમાં વૈખણાવો માટે ભગવદ્ ગુણગાન અને તેનું શ્રવણ કરવાનું મહત્વ, નિઃસાધનતા અને દૈન્યભાવનું તાત્પર્ય તેમજ જગતના અનિત્ય પદાર્થોના ત્યાગ વિશે સમજણા આપી છે.

- ૧૨) બારમાં શિક્ષાપત્રમાં પુષ્ટિમાર્ગ એ તાપકલેશનો માર્ગ છે માટે વિરહ ભાવના દ્વારા સતત મનમાં પ્રભુનું સ્મરણ કરવું જરૂરી છે, તે બાબત સમજાવી છે.
- ૧૩) તેરમાં શિક્ષાપત્રમાં વર્તમાનમાં ભવસાગારને તરવા માટે ઉપાય તરીકે આપણા ચિત્તને સર્વ પ્રકારની લૌકિક બાબતોમાંથી હટાવી એક માત્ર ભગવાનમાં લગાડવું આવશ્યક છે, તેમ આજ્ઞા કરી છે.
- ૧૪) ચૌદમાં શિક્ષાપત્રમાં અન્યાશ્રય વિશે સમજાવતાં આપશ્રી આજ્ઞા કરે છે કે તેનાથી દુઃસંગ લાગે છે જે આપણા ભગવદ્ભાવને નષ્ટ કરે છે, માટે અન્યાશ્રયનો સર્વથા ત્યાગ કરવો જરૂરી છે.
- ૧૫) પંદરમાં શિક્ષાપત્રમાં પ્રયત્નપૂર્વક શ્રીઠાકોરજીનું અહનિંશ ધ્યાન ધરવાની, સતત તેમનું સ્મરણ અને તેમની લીલાઓ અને ગુણોમાં ચિત્તને પરોવવા વિશે અને તેમનું ચિંતન કરવાની આવશ્યકતા સમજાવી છે.
- ૧૬) સોળમાં શિક્ષાપત્રમાં વર્તમાન ચુગામાં ભવસાગારને તરવા માટે ઉપાય તરીકે આપણા ચિત્તને સર્વ પ્રકારની લૌકિક બાબતોમાંથી હટાવી એક માત્ર ભગવાનમાં લગાડવું આવશ્યક છે તેમ આજ્ઞા કરી છે.
- ૧૭) સતતરમાં શિક્ષાપત્રમાં આપશ્રી સમજાવે છે કે વૈષ્ણાવી જીવન જીવવા માટે શ્રીહરિ ગુરુ વૈષ્ણાવો સાથે વિવેકપૂર્વક વર્તન કરવું, ભગવદ્ ભાવ અને ભગવદ્ વાર્તામાં મૌન રાખવું, શ્રીઠાકોરજીના સુખ માટેજ જીવવું અને સૌની સાથે દીનતા અને પ્રેમ પૂર્વક વર્તાવું. વૈષ્ણાવે શ્રીઠાકોરજી અને શ્રીમહાપ્રભુજીનો દ્રદાશ્રય રાખવો જરૂરી છે.
- ૧૮) અટારમાં શિક્ષાપત્રમાં આપ સમજાવે છે કે પ્રભુની સર્વ સમર્થતામાં વિશ્વાસ રાખી વૈષ્ણાવે કેવળ પેટના ગુજરા

માટે ચિંતા કરવી જોઈએ નહીં, પરંતુ અહિની પ્રભુની સેવા અને સ્મરણમાં ચિંતા રાખવું જોઈએ.

- ૧૯) ઓગાણીસમાં શિક્ષાપત્રમાં સત્સંગ વિશે સમજાવતાં આપ આજ્ઞા કરે છે કે સત્સંગમાં વૈધુવે સતત અષ્ટાક્ષર મંત્રનો જપ કરતા કરતા પ્રભુના મિલન માટે વિરહૃતાપ કરવો જોઈએ.
- ૨૦) વીસમાં શિક્ષાપત્રમાં શ્રીહરિરાયજુએ શરણાગત જીવના મુખ્ય કર્તવ્ય સમજાવતા કહ્યું છે કે તેણે લૌકિક નિંદાનો ભય ન રાખવો, લૌકિકાશક્તિ ત્યજવી, દુઃસંગ છોડી સત્સંગ કરવો, અસમર્પિતનો ત્યાગ કરવો અને પ્રભુમાં અવિશ્વાસ ન કરવો જોઈએ.
- ૨૧) એકવીસમાં શિક્ષાપત્રમાં આપણું ચિંતા પ્રભુમાં એકાગ્ર ન થવાના કારણો અને તેના ઉપાયો સુચયવ્યા છે.
- ૨૨) બાવીસમાં શિક્ષાપત્રમાં આપશ્રીએ ભગવદ્ભાવનું સ્વરૂપ સમજાવ્યું છે. ભગવાનમાં સાચો, નિરપેક્ષ, નિષ્કામ અને શુદ્ધ સ્નેહ હોવો આવશ્યક છે. પુષ્ટિમાર્ગમાં જો ભક્તમાં શુદ્ધ ભગવદ્ભાવ હોય તો તેના પ્રમાણા, પ્રેમય, સાધન અને ફળ સર્વ કાંઈ ભગવાન પોતેજ છે.
- ૨૩) પ્રેવીસમાં શિક્ષાપત્રમાં ચિંતા નિવૃત્તિના ઉપાય બતાવવામાં આવ્યા છે. અવિધાના કારણો આપણી અહીંતા અને મમતા આપણી ચિંતાના મુળમાં રહેલ છે. શ્રીમહાપ્રભુજુના ચરણકમલોનો દ્રઢાક્ષય અને ભગવાનમાં દ્રઢ વિશ્વાસ રાખવાથી ચિંતા મુક્ત થઇ શકાય છે.
- ૨૪) ચોવીસમાં શિક્ષાપત્રમાં સ્પષ્ટ કરવામાં આવ્યું છે કે પુષ્ટિમાર્ગ અન્ય માર્ગો કરતા વિલક્ષણ છે. તેમાં સાધનો દ્વારા ભગવદ્ભાવિતિ થઇ શક્તિ નથી તે સમજાવ્યું છે. નિષ્કામ ભાવે

પ્રેમપૂર્વક પ્રભુની સેવા તેમની કૃપા મેળવવાને કારણ રૂપ બને છે.

- ૨૫) પચ્ચીસમાં શિક્ષાપત્રમાં શ્રીમહાપ્રભુજી સાક્ષાત ભગવદ સ્વરૂપ છે. તે સમજાવતાં જણાવે છે કે જેમ શ્રીભાગવતજી શ્રીઠાકોરજીનું નામાત્મક સ્વરૂપ છે તેમ શ્રીસુખોધિનીજી શ્રીમહાપ્રભુજીનું નામાત્ક સ્વરૂપ છે. પુષ્ટિભક્તિની પ્રાપ્તિ ઇચ્છા દરેકું શ્રીમહાપ્રભુજીનો દ્રઢ આશ્રય રાખવો જોઈએ.
- ૨૬) છય્યીસમાં શિક્ષાપત્રમાં શ્રીહરિરાયજીએ પુષ્ટિજીવોના ચાર કર્તવ્યનું નિરૂપણ કર્યું છે. તેમણે શ્રીમહાપ્રભુજીને સદા પોતાના હૃદયમાં રાખવા, પોતાના ભગવદ્ભાવનું દુઃસંગથી રક્ષણ કરવું, ભગવદ્ભાવને છુપાવીને રાખવો અને ભગવદીયોનો સત્સંગ કરવો જોઈએ, તેમ આજ્ઞા કરી છે.
- ૨૭) સત્તાવીશમાં શિક્ષાપત્રમાં પુષ્ટિમાર્ગમાં બાધક એવા ચાલીસ પ્રકારના દોષોને વિસ્તાર પૂર્વક સમજાવવામાં આવ્યા છે. સાથે સાથે કચા પ્રકારના ગુણો કૈળવવા તેની પણ સ્પષ્ટતા કરી છે.
- ૨૮) અહુાવીસમાં શિક્ષાપત્રમાં શ્રીહરિરાયજી આપણાને આત્મ-નિરિક્ષણ કરી આપણા દોષો વિશે સભાન થવા કહે છે, અને ભક્તતેરણપૂર્વક કૃપાજી પ્રભુ પાસે કેવી રીતે કૃપાયાચના કરવી તે સમજાવે છે.
- ૨૯) ઓગાણાત્રીસમાં શિક્ષાપત્રમાં દુઃસંગથી બુદ્ધિની રક્ષા કરવા સત્સંગ, સ્મરણ અને શરણાગતિ એ ત્રૈણ સાધનોને આચરવાની શિક્ષા આપવામાં આવી છે.
- ૩૦) ત્રીસમાં શિક્ષાપત્રમાં પાંચ પ્રકારની અવિદ્યા દ્વારા બંધાતા અહંતા મમતાત્મક લૌકિક સંબંધોનું વિસ્મરણ કરી શ્રીકૃષ્ણાનું સતત સ્મરણ કરવાની આવશ્યકતા સમજાવી છે. જગતમાં સર્વત્ર શ્રીકૃષ્ણને જોવાથી લૌકિકની વિસ્મૃતિ

થશે, તેમ આપે આજ્ઞા કરી છે.

- ૩૧) એકત્રીસમાં શિક્ષાપત્રમાં પરમાત્મા કોને પ્રાપ્ત થાય તે વિશેનું ચિંતન કરવામાં આવ્યું છે. પ્રભુ કયા જીવનું વરણ કરે છે અને કયારે કરે છે તે વિશે આમાં છણાવટ કરવામાં આવી છે.
- ૩૨) બાગ્રીસમાં શિક્ષાપત્રમાં શ્રીહરિરાયજુ વૈષણવોના હૃદયમાં રહેલી બાવીસ પ્રકારની અશુદ્ધિઓ બતાવે છે જેના કારણે આપણામાં ભગવદ્ ભાવ જગતો નથી. તેજ પ્રમાણે કયા પ્રકારની શુદ્ધિ ભક્તમાં હોવી જોઇએ જેથી તેના હૃદયમાં પ્રભુનો પ્રવેશ થાય તે વિશે સમજાવ્યું છે.
- ૩૩) મેગ્રીસમાં શિક્ષાપત્રમાં શ્રીહરિરાયજુએ ભગવત કૃપા પ્રાપ્ત કરવા દિનતા અને નિઃસાધનતાની આવશ્યકતા ઉપર ભાર્ત મુક્યો છે. પુષ્ટિમાર્ગમાં દૈન્યભાવ અને તેના દ્વારા પ્રગટતી નિઃસાધનતા ખુબજ આવશ્યક છે.
- ૩૪) ચોગ્રીસમાં શિક્ષાપત્રમાં પુષ્ટિભક્તિના બે સ્વરૂપો, મુખાવિંદની ભક્તિ અને ચરણાવિંદની ભક્તિ સમજાવી, તે પ્રાપ્ત કરવામાં નડતા પ્રતિબંધોનું સુંદર વિશ્લેષણ આપે કર્યું છે. સાથે સાથે તેને દુર કરવાના ઉપાયો પણ સુયવ્યા છે.
- ૩૫) પાંગ્રીસમાં શિક્ષાપત્રમાં આધિભૌતિક, આધ્યાત્મિક અને આધિદૈવિક દુષ્ટોની છણાવટ કરી તેઓ દ્વારા સર્જતા દુઃસંગાનું સ્વરૂપ સમજાવ્યું છે અને તેનાથી દુર રહેવા આજ્ઞા કરી છે.
- ૩૬) છાગ્રીસમાં શિક્ષાપત્રમાં મનુષ્યને થતી ચિંતાઓના કારણ બતાવી વૃથા ચિંતાનો ત્યાગ કરવા વિશે બોધ આપ્યો છે.
- ૩૭) સાડગ્રીસમાં શિક્ષાપત્રમાં આપણામાં વ્યાપેલા દોષોનું નિદાન કરી પુષ્ટિમાર્ગમાં નિઃસાધનતાના ભાવનું મહત્વ ખુલ સુંદર રીતે સમજાવ્યું છે.

- ૩૮) આડત્રીસમાં શિક્ષાપત્રમાં ભગવદ્ સ્વરૂપ અને તેમની લીલાઓનું સુંદર નિરૂપણ કરવામાં આવ્યું છે. સચ્ચિદાનંદ પ્રભુના આધિભૌતિક, આધ્યાત્મિક અને આધિરૈવિક સ્વરૂપો વિશે આમાં સમજણ આપવામાં આવી છે.
- ૩૯) ઓગણત્રીસમું શિક્ષાપત્ર વૈષ્ણવના પરમાં કર્તવ્યરૂપે ભગવદ્ સેવા ઉપર ખુબજ ભાર મુકે છે.
- ૪૦) ચાલીસમાં શિક્ષાપત્રમાં શ્રીહરિરાયજુએ પોતાને નિભિત બનાવી અંતઃકરણમાં ઉત્પજ્ઞ થતા તાપકલેશના નિવારણના ઉપાય સુચાવ્યા છે. પોતાના દોષો વિશે ચિંતન કરવા અને તેને કદ રીતે દૂર કરી શકાય તે બાબત આમાં સમજાવ્યું છે.
- ૪૧) એકતાલીસમું શિક્ષાપત્ર એ બધા પત્રોના સાચ રૂપ છે અને તેમાં પુષ્ટિમાર્ગના સિદ્ધાંતોનો નિયોડ બતાવવામાં આવ્યો છે. શ્રી હરિરાયજુ આજ્ઞા કરે છે કે આડંબર રહિત શુદ્ધ ભાવજ પ્રભુ પ્રાપ્તિ માટે નિયામક છે.
- આમ શિક્ષાપત્રને સર્વ સારનો સાર કહીએ તો પણ ખોટું નથી. જો શિક્ષાપત્રનું ઊંડાણપૂર્વકનું અદ્યાયન કરવામાં આવે તો સમજશે કે મનુષ્યજીવનના સર્વ પાસાઓને તે આવરી લે છે અને અનેક પ્રકારના જટીલ પ્રક્રિયાના સમાધાન આપણાને તેમાંથી પ્રાપ્ત થઈ શકે છે. શ્રીમહાપ્રભુજીના સિદ્ધાંતોના પરિપેક્ષયમાં જીવનને યથાર્થ રૂપે જીવવા માટે શિક્ષાપત્ર ખુબજ સુંદર માર્ગદર્શન પુરું પાડે છે માટે તેને વિસ્તાર પૂર્વક વાંચવાની અને સમજવાની આવશ્યકતા સમજુ શકાય તેવી છે. શ્રીહરિરાયજુ એ આજ્ઞા કરી છે કે જો પુષ્ટિમાર્ગીય ભગવદ્ભક્ત સાથે મળીને આ શિક્ષાપત્રોનું મનન અને ચિંતન કરવામાં આવે તો આપણા મનમાં ઊભાં થતા ચિંતા રૂપ સર્વ સંદેહ દૂર થાય તે નિઃશાંક છે.

*

શુદ્ધાક્રૈત બ્રહ્મવાદ

આપણી ચારે બાજુ વૃક્ષો, પહાડો, નદીઓ, પ્રાણીઓ, પક્ષીઓ અને મનુષ્યો આપણો જોઇએ. છીએ. સૂર્ય-ચંદ્ર રોજ ઉગોને આથમે છે. અનેક ગ્રહો આખા બ્રહ્માંડમાં ફેલાયેલા છે.

આ બધું શું છે, કોણો બનાવ્યું છે ? આનો બનાવનાર કોણા છે ? તે ક્યાં રહે છે ? આપણો કોણા છીએ ? ક્યાંથી આવ્યા છીએ ? આવા વિચારો સૌને આવતા હોય છે.

મનુષ્ય, જીવજંતુ ઘત્યાદિ જન્મ લે છે. મૃત્યુ પામે છે અને કરી પાછાં નવા સ્વરૂપે જન્મે છે. કેવી ઘટમાળ ચાલ્યા કરે છે ? હજરો વર્ષોથી આ દુનિયા આમ ચાલ્યાજ કરે છે.

આપણાને થાય કે કોણા આને ચલાવતું હશે ? જન્મ-મરણાનું પ્રયોજન શું ? આપણું કર્તવ્ય શું ? આવું મનોમથંન પ્રત્યેકના મનમાં થાય.

આ બધા સવાલોના જવાબ આપણા શાસ્ત્રો-પુરાણોમાં છે. આપણો પ્રાચીન ધર્મ ગ્રંથ વેદ છે. વેદ એ ભગવાનની વાણી છે. તે અપૌર્વખેય કહેવાય છે, અર્થાત કોઇ મનુષ્યે તેની રચના કરી નથી. આપણા અધિભૂતીઓએ હજરો વર્ષોથી વેદોનો અભ્યાસ કર્યો છે અને વેદનું તત્ત્વજ્ઞાન ઉપનિષદોના રૂપે રજુ કર્યું છે.

ઉપનિષદોના અભ્યાસમાંથી જુદા જુદા વિદ્વાનો, આચાર્યોએ

પોતાની બુદ્ધિ અને શક્તિ અનુસાર અલગ અલગ સિદ્ધાંતો તારવ્યા છે. મહિં વેદ વ્યાસજીએ વેદોના તત્ત્વને સ્પષ્ટ કરવા ખ્રિસ્તુમ્રોની રચના કરી છે, જેને હિંદુ ધર્મના બધા સંપ્રદાયોના આચાર્યોએ પોતાની વિચાર સરણીના પાયા તરીકે સ્વિકાર્યા છે અને તેના ઉપર ભાષ્યની રચના કરી છે.

ભગવાન શ્રીકૃષ્ણે મહાભારતના યુદ્ધ વખતે અર્જુનને જે ઉપદેશ આપ્યો હતો તે શ્રીમદ્ ભગવદ્ ગીતા તરીકે ઓળખાય છે. ગીતાજીમાં ભગવાને અર્જુનને વેદ અને ખ્રિસ્તુમ્રોનાજ સિદ્ધાંતો સરળતાથી અને ધિગતે સમજાવ્યા છે. તેથી દરેક સંપ્રદાયે આ ગ્રંથનો પણ સ્વિકાર કર્યો છે.

તેમજ શ્રીમદ્ ભાગવતજી તો સ્વયં ભગવાનનું નામાત્મક સ્વરૂપ હોઇ મહાપુરાણ કહેવાય છે, કારણ કે તેમાં ભગવાનની વિવિધ લીલાઓનું વર્ણન કરવામાં આવ્યું છે. ભગવાન વેદ વ્યાસજી રચિત આ ગ્રંથનો પણ શ્રીવલ્લભાચાર્યજીએ આધારંઝુપ સ્વિકાર કર્યો છે.

ઉપરોક્ત ગ્રંથોના આધારે જુદા જુદા સંપ્રદાયોના આચાર્યોએ પોતપોતાના ભત રજુ કર્યા છે. તે મુજબ શ્રીઆદિ શંકરાચાર્યજીએ ‘કેવલાદૈતવાદ’ અથવા ‘માયાવાદ’નું પ્રતિપાદન કર્યું છે. જ્યારે શ્રીનિમણાકર્ણાચાર્યો ‘દૈતાદૈતવાદ’, શ્રીરામાનુજાચાર્યજીએ ‘વિશિષ્ટાદૈતવાદ’, શ્રીમદ્વાચાર્યજીએ ‘દૈતવાદ’ અને શ્રીવલ્લભાચાર્યજી એ ‘શુદ્ધાદૈતવાદ’નું પ્રતિપાદન કર્યું છે. ખ્રિસ્ત અને જગતનું જુદાપણું એ ‘દૈતવાદ’ અને બજ્જેનું ઐક્યપણું સ્વિકારવું તે ‘અદૈતવાદ’ કહેવાય.

ખ્રિસ્ત એટલે પરમાત્મા. વેદ-વેદાંત ઉપનિષદમાં ખ્રિસ્ત કહ્યા છે, તેનેજ ગીતામાં પરમાત્માના નામથી સંબોધન થયું છે, જ્યારે ભગવાનનું ભગવાન કહ્યા છે. આ બધાજ એકજ ઇશ્વરના જુદા જુદા સંબોધનો છે.

આવા બ્રહ્મ વિશેનો વિચાર કરવો તેને 'બ્રહ્મવાદ' કહેવાય, જેના વડે પરમાત્માના સ્વરૂપને સમજુ શકાય અને પામી શકાય તેને બ્રહ્મવાદ કહેવામાં આવે છે.

પુષ્ટિમાર્ગના પ્રણોતા શ્રીમદ્ વલ્લભાચાર્યજીએ 'શુદ્ધાદ્વૈત બ્રહ્મવાદ'નું પ્રતિપાદન કર્યું છે. તેમણે મનુષ્યને મુંજવતા ઉપરોક્ત બધા સવાલોના ખુલાસા તેના દ્વારા આપ્યા છે.

શુદ્ધાદ્વૈત બે શાંદનો બનેલો છે. શુદ્ધ + અદ્વૈત. નામ અને રૂપના જુદાપણાથી ઇશ્વર અને જીવ અથવા જગતનું એટલે કે કાર્ય અને કારણનું જુદાપણું ભાસવું તે 'દ્વૈત' કહેવાય અને આનાથી વિપરિત જે છે તે 'અદ્વૈત'. બ્રહ્મ અને જગતનું નામ અને રૂપ અલગ હોવા છતાં બજ્ઝેના ઐક્યપણાના જ્ઞાનને અદ્વૈત કહેવાય.

અન્ય આચાર્યાંના અદ્વૈતવાદથી સ્પષ્ટતાા કરવા શ્રીવલ્લભાચાર્યજી ના અદ્વૈતવાદને 'શુદ્ધાદ્વૈત' કહેવામાં આવ્યો છે, કારણ કે શ્રીશંકરાચાર્યજીના અદ્વૈતવાદમાં જગતને માયાના આવરણને કારણે બ્રહ્મનું પ્રતિબિંబરૂપ માનવામાં આવ્યું છે, જ્યારે જગતએ બ્રહ્મનું અવિકૃત અથવા શુદ્ધ રૂપ છે. તે માયાના સંબંધ રહિત છે તેવું શ્રીમહાપ્રભુજીનું મંત્ર છે. માટે તેમના સિદ્ધાંતને 'શુદ્ધાદ્વૈત બ્રહ્મવાદ' કહેવામાં આવ્યો છે.

પરમાત્માને જગત ઉત્પન્ન કરવાની ઇચ્છા થા. તેથી પરમાત્મા જગતની ઉત્પત્તિનું કારણ છે. પરમાત્મા સરિયાંદ સ્વરૂપ છે. તેમણે પોતાના સત્ત અને ચિત્ત અંશમાંથી જગત ઉત્પન્ન કર્યું છે. માટે જગત પરમાત્માનું કાર્યરૂપ છે. પરમાત્મા જગતના કારણરૂપ છે. પરમાત્માથી જગત જુદું નથી. બ્રહ્મ પોતે શુદ્ધ છે તેથી બ્રહ્મના કાર્યરૂપ જગતપણ શુદ્ધ જ છે. આમ આ બજ્ઝે શુદ્ધ તત્ત્વો બ્રહ્મ અને જગત એકજ છે. તેમનું

આ અદ્વૈતપણુ છે. ખ્રિસ્તજગતથી અલગ જણાય છે તે તેમની માયા નામની શક્તિના લીધે. વાસ્તવમાં ખ્રિસ્તજગતથી અલગ નથી, માટે શુદ્ધાદ્વૈત કહેવામાં આવે છે.

ઉપરનો સિદ્ધાંત સ્પષ્ટ કરવા શ્રીમહાપ્રભુજી મંગાલાચરણ કરતાં કહે છે- ‘જુદાં જુદાં રૂપ અને નામ ધારણ કરી વિલસતા આ જગતમાં અદ્ભુત કાર્ય કરનાર ભગવાન શ્રીકૃષ્ણાને હું નમન કરું છું’.

સમસ્ત જગતમાં જડ અને ચેતન સ્વરૂપે અનેક પદાર્થો-જીવો રહેલાં છે. તેમના નામ જુદાં છે. તેમના રૂપ જુદાં છે. આવા અલગ અલગ નામ અને રૂપ ધારણ કરી ભગવાન આ જગતમાં વ્યાપ્ત છે. આમ ઇશ્વરનું વિરાટ સ્વરૂપ એટલે જ આ સમગ્ર ખ્રિસ્ત, જેના પ્રત્યક્ષ દર્શન ભગવાન શ્રીકૃષ્ણાએ અર્જુનને તેમજ માતા યશોదાને કર્ચાવ્યાં હતાં.

ખ્રિસ્ત : આપણો જાણીએ છીએ કે મનુષ્ય દેહ પંચમહાબુતો એટલે કે પૃથ્વી, જલ, અર્દ્ધિ, વાયુ અને આકાશ તત્ત્વોમાંથી બનેલો છે. આ પાંચે તત્ત્વોનું કાળજીમે રૂપાંતર થતું રહે છે. આ તત્ત્વો ભગવાનના સત્તાંશમાંથી બનેલા છે. તેજ પ્રમાણે જીવ ભગવાનના ચેતન તત્ત્વ અથવા ચિત્ત અંશરૂપે છે. જગતમાં દેખાતા જડ અને ચેતન પદાર્થોમાં ભગવાનનું શ્રીજું તત્ત્વ આનંદ પ્રગાઠ હોતું નથી. પરંતુ ખ્રિસ્તનું સ્વરૂપ સમગ્રપણે આનંદમય છે. તેથીજ ખ્રિસ્તને સદાનંદ, પુરીણાનંદ અથવા પરમાનંદ કહેવામાં આવે છે. ખ્રિસ્તના આનંદ તત્ત્વમાં કદી વધારો કે ઘટાડો થતો નથી. આ આનંદ એક સરખોજ રહે છે. માટે જ ઉપનિષદમાં ખ્રિસ્તને ‘પુરીણાનંદ’ કહ્યા છે.

સામાન્યતઃ આપણો જે અર્થમાં આનંદ શબ્દનો પ્રયોગ કરીએ છીએ તેના કરતાં ખ્રિસ્તનો આનંદ ભિન્ન છે. તે શાશ્વત

છે, જ્યારે મનુષ્યનો આનંદ ક્ષણિક છે, અપૂર્ણ છે. તેની ગણતરી કરી શકાય છે. પરંતુ પરબ્રહ્મ પરમાત્મા તો અગણિતાનંદ છે, પુરીનંદ છે. બ્રહ્મનું સમગ્ર સ્વરૂપ કેવળ આનંદ તત્ત્વથી સભર છે માટે શ્રીમહાપ્રભુજી કહે છે 'આનંદ માત્ર કર પાદ મુખોદરાદિ'. બ્રહ્મના પ્રત્યેક અંગ આનંદમય છે, આનંદ આપનારા છે.

આમ બ્રહ્મ એટલે કે ભગવાનનું આનંદાત્મક અલૌકિક સ્વરૂપ છે. તેમના ધર્મો પણ અલૌકિક છે. ભગવાનમાં ઐશ્વર્ય, વિર્ય, યશ, શ્રી, જ્ઞાન અને વૈરાગ્ય આ ખડગુણો હોવાથી જ તે 'ભગવાન' કહેવાય છે. આ ગુણો હોવાને કારણે વેદમાં બ્રહ્મને સગુણ કહેવામાં આવ્યા છે. તેમનામાં લૌકિક ગુણો ન હોવાના કારણે તેઓ નિર્ગૃહી પણ છે. આ પ્રમાણે બ્રહ્મનું સ્વરૂપ 'વિરુદ્ધ ધર્માશ્રયી' બતાવવામાં આવ્યું છે.

બ્રહ્મ વ્યાપક છે, અવ્યય છે (જેમાંથી કાંઈ પણ વધદાટ થતી નથી), સર્વ શક્તિમાન છે, સ્વતંત્ર છે, સર્વજ્ઞ છે અને નિર્ગૃહી નિરાકાર છે.

જગત : વેદ જણાવે છે કે બ્રહ્માંડની રચના પૂર્વે પરબ્રહ્મ પરમાત્મા એકલા જ હતા. એકલાથી રમણ કરી શકાય નહીં, રમણનો આનંદ આવે નહીં માટે પોતે અનેક રૂપ ધારણ કરવાની દરદ્ધા કરી અને પોતાના સત્ત અને ચિત્ત સ્વરૂપમાંથી આ સમગ્ર બ્રહ્માંડ પ્રગટ કર્યું. આમ ભગવાન સ્વયંજ પોતાના આનંદ તત્ત્વને તિરોહિત કરી જગતરૂપે પ્રગટ થયા. જેવી રીતે સોનામાંથી ઘરેણાં બનાવવામાં આવે અને ઘરેણાં પાછા ગાળી નાંખતા તે ફરી સોનું બની જાય તેવી જ રીતે બ્રહ્મમાંથી જગત પ્રગટ થયું છે અને ફરી તે બ્રહ્મમાં લય પામે છે. જગતસ્વરૂપ ધારણ કરવાં છતાં બ્રહ્મના મૂળસ્વરૂપમાં કોઇ ફેરફાર કે વિકાર થતો નથી માટે બ્રહ્મને અવિકૃત અથવા અચ્યુત કહેવામાં આવે છે.

બ્રહ્મ પોતેજ જગતૃપ બન્યા હોવાથી જગત એ બ્રહ્મનું આધિભૌતિક સ્વરૂપ છે. બ્રહ્મ પોતેજ જગતના નાનામોટા સર્વે જડ-ચેતન પદાર્થોમાં જુદા જુદા નામ અને રૂપથી વ્યાપેલા છે. જગત ભગવાનથી અલગ નથી. ભગવાન જગતથી અલગ નથી. માટે જગત ભગવત્કાર્ય અને ભગવદ રૂપ હોવાથી સત્ય છે. તે મિથ્યા હોઇ શકે નહીં.

જેમ કરોળીયો પોતાની ઈર્છાથી પોતાના મોંમાથી લાળ કાઢી તેને વિસ્તારી જાળ બનાવે છે અને ફરીથી પોતાના મોંમાં તેને લીન કરી દે છે, તેજ પ્રમાણે બ્રહ્મ પોતાનામાંથી આ જગતને પ્રગાટ કરે છે, તેનો વિસ્તાર કરે છે અને ફરી પાછું જગતનો પોતાનામાંજ લય કરે છે.

આમ જગતએ બ્રહ્મનું અવિઝૂત પર્ચિણામ છે.

જીવ : જેમ ભગવાનના સત્ત તત્ત્વમાંથી જગતના જડ પદાર્થો બન્યા છે, તેમ તેમના સત્ત અને ચિત્ત તત્ત્વોમાંથી પ્રાણી અને મનુષ્યો બનેલા છે. ભગવાને પોતાના ચિત્ત અંશમાંથી ચેતન પદાર્થો - જીવ સૂષ્ટિની રચના કરી છે. આમ જીવ એ મુલતઃ ભગવાનનોજ અંશ છે.

જેમ સળગતા કોલસામાંથી એકી સાથે અસંખ્ય તણાખા ગરે છે તેમ સૂષ્ટિની રચના સમયે ભગવાનમાંથી અસંખ્ય ચિત્ત અંશની પ્રધાનતા વાળા અસંખ્ય જીવો છુટા પડ્યા છે. તેમાં ભગવાનનો આનંદ અંશ અને તેમના ગુણો તિરોહિત થયેલા છે. આ વાતને હજારો વર્ષ વીતી ગયા હોઇ અજ્ઞાનવશ જીવ ભગવાનને ભુલી ગયો છે અને પોતાને સ્વતંત્ર માની બેઠો છે.

જીવ ભગવાનનોજ અંશ હોઇ તે નિત્ય છે. તેનો કદી પણ નાશ થતો નથી. જન્મ-મરણ, બાળપણ-યુવાની ઈત્યાદિ શરીરના ધર્મો છે. તે જીવના ધર્મો નથી. જ્ઞાન એ જીવનો ધર્મ છે. જીવમાં

આનંદ અંશનો આવિર્ભાવ થતાં તે ફરી બ્રહ્મસ્વરૂપ બની જાય છે.

સંસાર : સામાન્યતઃ આપણે જગત અને સંસાર એકજ વસ્તુના બે નામો સમજતાં હોઇએ છીએ પણ આ માન્યતા ખોટી છે. જગતની વ્યાખ્યા ઉપર બતાવવામાં આવી છે. તે બ્રહ્મનું સ્વરૂપ હોઇ સત્ય છે. જ્યારે સંસાર એ ‘હું’ અને ‘મારું’ એ માન્યતાને આપવામાં આવેલો શબ્દ છે જે એક ભ્રમ માત્ર હોઇ મિથ્યા છે. અવિધા અથવા અજ્ઞાનને કારણે મનુષ્યમાં ‘હું પણા’ નો ભાવ જાગો છે. તેને ‘અહંતા’ કહેવાય છે. તેજ પ્રમાણે ‘મારાપણું’ એટલે ‘મમતા’. શ્રીમહાપ્રભુજીએ આ અહંતા મમતાની માન્યતાને સંસાર કહ્યો છે, જે વાસ્તવમાં ભ્રમ માત્ર હોઇ તે મિથ્યા છે. આપણી ચારે બાજુ જે કંદ છે તે ભગવાને બનાવેલું છે, ભગવાનમાંથી બનેલું છે, ભગવાનનું પોતાનું જ છે. જીવ જ્યારે પોતેજ ભગવાનમાંથી ઉત્પન્ન થયેલ ભગવાનનો અંશ હોય ત્યારે જીવનું સ્વતંત્ર અસ્તિત્વ કંયાં રહ્યું કે જીવનું પોતાનું કંદ કંયાંથી હોઇ શકે ? માટે આ પ્રકારના મિથ્યા સંસાર નો ત્યાગ કરવાની શ્રીવલ્લભાચાર્યજીએ સલાહ આપી છે.

શુદ્ધાદ્વૈત બ્રહ્મવાદના મુખ્ય સિદ્ધાંતોને સંકિપ્તમાં આ રીતે સમજુ શકાય.

- ૧) બ્રહ્મ સ્વતંત્ર છે સત્ય છે, સર્વ વ્યાપ્ત છે તેમજ સર્વ સામર્થ્યવાન છે. તેમાં સત् (જડત્વ), ચિત् (ચેતન) અને આનંદ આ પ્રણા તત્વો વિદ્યમાન છે.
- ૨) જગત બ્રહ્મરૂપ હોઇ સત્ય છે પણ મિથ્યા નથી.
- ૩) જીવ બ્રહ્મનો અંશ છે અને તેમના સત્-ચિત્ત તત્વોમાંથી બનેલો છે. તેમાં બ્રહ્મનું આનંદ તત્વ તિરોહિત થયેલું છે. તે બ્રહ્મમાંથી વિખુટો પડેલો છે.
- ૪) જગત અને જીવ બ્રહ્મમાંથી પ્રગાટ થયેલાં છે.

- ૫) જગતના પ્રત્યેક જડ-ચેતન પદાર્થમાં જુદા જુદા નામ અને રૂપે પરમાત્મા વ્યાપ્ત છે.
- ૬) આ હું કરું છું (અહુંતા) અને આ મારું છે (મમતા) એમ માનવું તેનું નામ સંસાર છે અને તે આપણો ભ્રમ ર્માગ્ર હોઇ મિથ્યા છે.
- ૭) માયા ભગવાનની શક્તિ છે. માયાના આવરણને કારણે આપણે જગતમાં વિલસતાં બ્રહ્મના સ્વરૂપનું દર્શાન કરી શકતાં નથી.

આ પ્રમાણે જીવ-જગત એ ભગવાનની પોતાની દરછ્છા ના કારણે પોતાનામાંથી પોતાના રમણ માટે, પોતાના આનંદ માટે ઉત્પન્ન થયેલ વ્યવસ્થા છે. તેનું અસ્તિત્વ ભગવાનની પોતાની દરછ્છા રહે ત્યાં સુધીનું છે અને તેઓ દરછે ત્યારે તેમનામાંજ તે લય પામે છે.

જીવમાં ભગવાનનો આનંદઅંશ તિરોહિત હોવાથી તે સંસારની આધિ-વ્યાધિ અને ઉપાધિમાં અટબાંતો રહે છે. જન્મમરણના ચકરાવામાં ફરતો રહે છે. તેમાંથી મુક્ત થવા તેણે ભગવાનના આનંદતત્ત્વને પ્રાપ્ત કરવું જોઈએ. ત્યારે જ ફરીને તે બ્રહ્મરૂપ બની શકે. એ આનંદ તત્ત્વ તેને ભગવાન પાસેથીજ પ્રાપ્ત થઇ શકે માટે ભગવાનને મેળવવા એજ એક માગ્ર જીવનું કર્તવ્ય કહી શકાય.

સર્વતંત્ર સ્વતંત્ર સચ્ચિદાનંદ બ્રહ્મસ્વરૂપને કુદ્ધિ. રીતે પામી શકાય એ વિચારણીય પ્રશ્ન છે. જીવ પોતાની સીમિત શક્તિથી બ્રહ્મના સ્વરૂપને પામી શકતો નથી. વિવિધ પ્રકારના સાધનો દ્વારા પણ તેમને પામી શકવું અશક્ય છે. જો ભગવાન સ્વયં જે જીવ ઉપર કૃષ્ણા કુરે તો તેને ભગવાનની પ્રાપ્તિ થઇ શકે છે. કારણ કે શ્રુતિઓ કહે છે, ‘નાયમાત્મા પ્રવયનેન લભ્ય ન

મેધયા, ન બહુના શ્રુતેન, યમે વैષ વૃષ્ણુતે તેન લભ્ય', અર્થાત ભગવાન જેના ઉપર કૃપા કરે તેનેજ તે પ્રાપ્ત થાય છે.

શ્રીમદ્ વલ્લભાચાર્યજીએ પ્રભુની કૃપા મેળવવા વેદ ઇત્યાદિ પ્રમાણ ત્રયોના આધારે પ્રેમલક્ષેત્રા ભક્તિનો માર્ગ બતાવ્યો છે. સારસ્વતકલ્યમાં શ્રીમદ્ ગોકુળમાં શ્રીયશોદાજીને ત્યાં નંદનંદન શ્રીકૃષ્ણા રૂપે સાક્ષાત પૂર્ણપુરુષોત્તમ પરખ્રષ્ટ પરમાત્માજ પ્રગાટ થયા હતા. તેથી તેમની દિનતાપૂર્વક દાસભાવથી સેવા કરવી તે ભગવાનની કૃપા પ્રાપ્ત કરવાનો સરળતમ ઉપાય આપે બતાવ્યો છે. માટેજ શ્રીમહાપ્રભુજી આજ્ઞા કરે છે- 'હંમેશાં સર્વાત્મભાવથી શ્રીગોકુલેશ્વર એવા શ્રીકૃષ્ણાયંદ્રના ચરણવિંદનું સ્મરણ અને સેવા કરવી જોઇએ'.



'જીવની પ્રવૃત્તિ આનંદ માટે જ છે અને આનંદ ભગવાનમાંજ છે જીજે કયાંય નથી... જીવનો આનંદ તિરોહિત છે, જ્યારેજડમાં તો આનંદની ગંધપણ નથી. છતાં ઝાંઝવા પેઠે જેમ અત્યંત જળરહિત ભૂમિમાં ભાંતોને જળની પ્રતિતિ થાય છે તેમ માલા, ચંદન વિગોરેમાં પણ આનંદ છે એમ લોકો ભૂલે છે. સર્વ પોતાની અંદર હોય તે જ આપી શકે છે, પણ ન હોયતે આપતું નથી. તેથી વિદ્જાનો આ મર્મને જાણી આનંદના નિધી એવા ભગવાનની ચરણાની સેવા કરે છે... વેદોક્તિ પ્રમાણે પણ ભગવાનના ચરણવિંદથી અધિક જીજે કયાંય આનંદ નથી.'

જીવો ગુપ્ત આનંદવાળા છે. જગત આનંદ વિનાનું છે. હરિ પૂર્ણ આનંદવાળા છે. તેથી ચુખ દરદનાર જીવોએ શ્રીહરિની સેવા કરવી યોગ્ય છે'.

✿ પુષ્પમાર્ગ અને જીવન વ્યવહાર ✿

માનવ જીવન ખુબજ અટપટું છે. મનુષ્ય જન્મ લે છે ત્યારથી તે મૃત્યુ પામે તે દરમ્યાન અનેક પ્રકારના અનુભવો તેને થાય છે. બાળપણમાં તેની વૃત્તિઓ સાવ નિર્દોષ હોય છે. તે માતા-પિતાને આધારિત થઈ રહે છે. વય વધતાં આસપાસના વાતાવરણથી તે પ્રભાવિત થાય છે. તેના ગમા-અણગમા વધે છે આ માર્ઝ છે, આ તાર્ઝ છે, તેવી ભાવના તેનામાં જાગ્રત થાય છે. અભ્યાસ દરમ્યાન સ્કુલ કોલેજમાં અનેક લોકોના સંસંગમાં તે આવે છે. તેના મન ઉપર અનેક પ્રકારના સંસ્કારોની છાપ પડે છે. તે કામ કોધ લોભ-મોહ ઇત્યાદીથી ગ્રસ્ત થાય છે. જન્મના સંસ્કારો અને બાધ્ય વાતાવરણની અસર બજ્જે વડે તેના વ્યક્તિત્વ નું ઘડતર થાય છે. લગ્ન કરી તે સંસાર માંડે છે, તેમજ વ્યાપાર ઘંધામાં પ્રવૃત્ત થતાં અનેક લોકોની સાથે વિશેષ સંબંધો બંધાય છે. અનેક પ્રકારના કાવાદાવાથી તેનું જીવન વધુ જટીલ બને છે. કચારેક મનમાં સુખ અને આનંદની અનુભૂતિ કરે છે. તો કચારેક મન દુઃખ અને વિષાદની લાગણીઓથી આવૃત થઈ જાય છે. ઉંમર વધતાં ગાત્રો ટીલા પડે છે. કચારેક સંતાનો પાસે પરવશતા અનુભવે છે. સમગ્ર જીવનકાળ દરમ્યાન પોષેલો અહંકાર ઓગળવા માડે છે. શાન્તિક અને માનસિક નિઃસહાયતાનો અનુભવ થવા માંડે છે. ત્યારે મોંડે મોંડે મનમાં વિચારે છે કે 'હે પ્રભુ તુંજ મારો

એક આશારો છે'. મૃત્યુની નિશ્ચિતતા મનને ધેરી લેતાં તે પોતાના વિતેલા જીવનના લેખાજોખા કરવા માંડે છે. શું મેળવ્યું અને શું ખોયું તેનો હિસાબ માંડવા લાગે છે. કયારેક એવો પણ અનુભવ કરે છે કે 'મેં મારું સમગ્ર જીવન વેડફી નાંખ્યું. જેને હું મારું મારું કરી પોરસાતો હતો, તે સર્વ કાંઈ એક પછી એક મારો સાથ છોડવા માંડ્યાં છે. સ્ટ્રી. પૂત્ર, સગાવહાલા સૌં પોત-પોતાનામાં રાયેલાં રહે છે. દેહ-ઇન્ડ્ર્યો પણ શિથીલ થતાં મારો સાથ છોડી દેવા માંડ્યાં છે. એકઠી કરેલી અટળક સંપત્તિ પણ મારી આધિ-વ્યાધિ અને ઉપાધીઓમાંથી મને મુક્ત કરાવી શકતી નથી. હવે એક દિવસ આ સર્વ કાંઈ અહિંજ મુકી મારે એકલાએજ ચાલ્યા જવાનું છે.'

જ્યારે આવું આત્મજ્ઞાન મનુષ્યને થાય છે ત્યારે ખુબજ મોડું થઇ ગયું હોય છે. સમગ્ર જીવન વેડફી નાંખ્યાનો હવે અફ્સોસ થાય છે. અજ્ઞાનવશ કરેલા કર્મો આંખ સામે તરવા માંડે છે. પ્રત્યેક મનુષ્યના જીવનની આ ઘટમાળ છે.

મનુષ્ય જીવન ખુબજ મુત્યવાન છે. જન્મ-મરણ ના ચકરાવામાં અનેક યોનીઓમાંથી પસાર થયા પછી આ અમુત્ય મનુષ્ય યોની પ્રાપ્ત થાય છે. ભગવાને મનુષ્યને વિરલ બુદ્ધિનું દાન કર્યું છે. તેને સારાસારનો વિચાર કરવાની શક્તિ પ્રદાન કરી છે. તેના આધારે આ સૂષ્ટિના સંચાલન વિશે, પોતાના સ્વરૂપ વિશે, આ જગતની વાસ્તવિકતા વિશે વિચારવાની ક્ષમતા તેને પ્રાપ્ત થયેલી છે. ત્યારે જીવનને યથાર્થ રૂપે મુલવવાની અમુત્ય તક તેને ખોવી ન જોઈએ.

સૂષ્ટિના ઘટનાકુમ વિશે પાચામાંથીજ જો વિચાર કરવા બેસીએ તો કોઇ નિષ્કર્ષ ઉપર પહોંચવા માટે કેટલાય જન્મો લેવા પડે અને છતાંચ કોઇ ચોક્કસ નિર્ણય ઉપર આવવું મુશ્કેલ બને.

આજે વિજ્ઞાને અનેક પ્રકારની સિદ્ધીઓ હાંસલ કરી છે. આજ સુધી પ્રાપ્ત થયેલ હક્કિકતોને સ્વિકારી આપણે આગળ વધવું જોઈએ. જો તે સિદ્ધાંતોની નવેસાર ચકાસણી કરવા જઇએ તો આ જીવન તેને માટે અપુરતું છે. તેજ પ્રમાણે હજારો વર્ષોથી આપણા અધિભુનીઓએ, આચાર્યોએ આપણા પ્રાચિન ત્રયોનું મનન, ચિંતન કરી, તેનું તત્ત્વજ્ઞાન આપણી સમક્ષ મુક્યું છે. આપણે તે, દર્શાનાનો આધાર લઇ આપણા જીવનાની વાસ્તવિકતાને મુલવવાની છે અને ત્યારેજ આપણે આપણા ટુંકા જીવન કાળમાં કોઇ ચોક્કસ અભિગમ અપનાવી સારી પરિસ્થિતિનું મુખ્યાંકન કરી શકીશું અને તેના સંદર્ભમાં કોઇ ચોક્કસ લક્ષને પ્રાપ્ત કરવા પ્રયત્નશીલ બનીશું.

દુનીયાની પ્રત્યેક જાતિએ જીવનમાં ધર્મનું અવલંબન સ્વિકાર્ય છે. પ્રત્યેક વ્યક્તિ પોતપોતાના સંસ્કાર, માન્યતા અને આર્થ્યાને આધારે કોઇને કોઇ ધર્મને સ્વિકારે છે. દુનીયાના વિવિધ ધર્મોની પ્રત્યેક વિચારધારા મનુષ્યને ઈશ્વરના અસ્તિત્વનો સ્વિકાર કરવા બાધ્ય કરે છે, કારણ કે સૃષ્ટિના વિશાળ અને જટીલ સંચાલનનું વ્યાપક રૂપ મનુષ્યની કાર્યશક્તિની પહોંચ બહારનું છે. એ વિશે મનુષ્ય પોતાની જાતને પાંગાળો મહેસુસ કરે છે અને એટલેજ તેને એક સર્વશક્તિમાન વ્યક્તિત્વનો સ્વિકાર કર્યા વગાર ચાલે તેમ નથી.

પ્રત્યેક ધર્મ મનુષ્યને ઈશ્વર તરફ વળવાનો નિર્દેશ કરે છે, તેનું અવલંબન સ્વિકારવાનો બોધ આપે છે, તેની મહેરબાની, કૃપા મેળવવાની આવશ્યકતા સમજાવે છે.

હિન્દુ ધર્મ સનાતન એવા વેદ ધર્મ પર આધારિત છે. ઈશ્વરના સાતત્યને સ્વિકારી તેની વાણીરૂપ વેદ એ હિન્દુધર્મના તત્ત્વજ્ઞાનનો પાયો છે. હિન્દુધર્મની વિવિધ વિચારધારાઓનો શ્રોત વેદ છે. પ્રત્યેક વિચારધારા વિવિધ આચાર્યોના મનન-

ચિંતન ઉપરથી ઘડાયેલી છે. એક સરખા પ્રમાણોનો આધાર લેવા છતાં પોતપોતાની સમજના આધારે સૌં એ વેદ-વેદાંતની બાબતોનું અર્થઘટન કરી જીવ-જગત અને ઈશ્વર વિશેનું તત્ત્વજ્ઞાન સમજાવ્યું છે. તેના સંદર્ભમાં આપણો આપણા જીવનનું મુલ્યાંકન કરવાનું છે, આપણા ‘સ્વ’ ને ઓળખવાનો છે, મર્યાદાઓને સ્વિકારવાની છે અને તે મુજબનું આપણું આચરણ બનાવવાનું છે જેથી અનેક યોનીમાં ભટકયા પછી પ્રાપ્ત થયેલું મનુષ્યજીવન બરબાદ ન થાય, આપણો જન્મારો એળે ન જાય અને આપણો જીવન મરણની આધારમાણમાંથી મુક્ત થઇ શકીએ.

આ વિશે આપણા શાસ્ત્રોએ વિવિધ રસ્તાઓ બતાવ્યા છે. કર્મમાર્ગ, જ્ઞાનમાર્ગ, ભક્તિમાર્ગ ઇત્યાદી વિવિધ માર્ગોને અપનાવી મનુષ્યને જન્મમરણના ચકરાવામાંથી મુક્ત થવાના એટલે કે મોક્ષ પ્રાપ્ત કરવાના રસ્તાઓનો આપણા ઋષિમુનીઓએ નિર્દેશ કર્યો છે. આ પ્રત્યેક માર્ગોની અમુક મર્યાદાઓ છે, તેના વિધી-વિધાન છે, -તેના ચોક્કસા નિયમો છે. આજની દેશ કાળ પરિસ્થિતિમાં એ મર્યાદાઓનું, તેના નિયમોનું પાલન અતિ દુઃખર છે. જਪ, તપ, ત્યાગ, વैરાગ્ય, સંન્યાસ ઇત્યાદી પ્રક્રિયાઓ અત્યારના યુગમાં સામાન્ય મનુષ્ય માટે આચરવી મુશ્કેલ છે. ત્યારે મહાપ્રભુ શ્રીવાલ્લભાચાર્યજીએ શુદ્ધાદ્વૈત બ્રહ્મવાદની વિચારધારા જગતને આપી છે અને તેના આધારે મનુષ્ય જીવનના ઉત્કર્ષ માટે પુષ્ટિમાર્ગનો વ્યવહાર રસ્તો બતાવ્યો છે. તેના ઉપર ચાલી મનુષ્ય પોતાના જીવનને યથાર્થરૂપમાં સમજુ શકે છે અને ભગવદ્ પ્રાપ્તિની દિશામાં પ્રશસ્ત થઇ શકે છે.

શ્રીવાલ્લભાચાર્યજીએ આપણાને ખુબજ મહત્વનું તત્ત્વજ્ઞાન સમજાવ્યું છે. આ જગત એ ભગવાનનું રૂપ હોઇ સત્ય છે. તેને મિથ્યા માનવાની જરૂર નથી. જગતમાં સર્વત્ર અલગ અલગ નામ અને રૂપથી પરમાત્મા વ્યાપ્ત છે, રમી રહ્યા છે. આ તેમના

પોતાના રમણ માટેની અદ્ભુત લીલા છે. એટલે જગતમાં રહેવા જેવું છે, તેમાં જીવવા જેવું છે. વૈરાગ્ય લઇ તેને છોડવાની જરૂર નથી.

આપશ્રીએ કહ્યું છે કે બ્રહ્મનું સ્વરૂપ રસાત્મક છે. તે આનંદનું ઘનીભુત રૂપ છે અને એટલે સુંદર છે. જગતના પ્રત્યેક પદાર્થમાં જો બ્રહ્મનો વાસ હોય તો તે આનંદરૂપ અને સુંદરજ હોય. આપણે તે સુંદરતાને જોવાની દ્રષ્ટિ કેળવવી જોઈએ, એ સુંદરતાને માણવી જોઈએ.

જગતના રંગમંચ ઉપર ભગવાને પોતાના આનંદ માટે આ એક વિસ્તૃત નાટકની રચના કરી છે. જગતના જીવો પણો ભગવાનના અંશ હોઇ મુજબુત રૂપે દુષ્ટ કે અવગુણી હોઇ શકે નહીં, પરંતુ ભગવાને પોતાના આનંદ માટે પ્રત્યેક જીવને વિવિધ પ્રકારના પાત્ર ભજવવા આપ્યા છે, માટે દરેક જીવ તે પ્રકારે વર્તવા બાધ્ય છે. કોઇ પણ જીવ સ્વતંત્રપણે કશુંજ કરી શકતો નથી. જો ભગવાનની ઇચ્છા મુજબજ વર્તવાનું હોય છે. આપણે જો ભગવાનની આ લીલાને સમજુ શકીએ અને તેમાં વિશ્વાસ ધરાવીએ તો દુનીયામાં આપણાને કોઇના દોષ દેખાશે નહીં. આપણામાં સૌના ગુણ જોવાનો સ્વર્ણ દ્રષ્ટિકોણ વિકસશે. આપણામાં પ્રેક્ષક ભાવ જાગશે તો જગતમાં બનતા બનાવોને સાક્ષીરૂપે તટસ્થતાથી જોઇ શકીશું, તેને માણી શકીશું, તેમજ આપણે પણ આપણાને મળેલા પાત્રને તટસ્થભાવે વધુ કુશળતાપૂર્વક ભજવી શકીશું. જગતમાં સાક્ષી ભાવે તટસ્થતાપૂર્વક રહેવું ખુબજ આવશ્યક છે અને તે ત્યારેજ બની શકે જયારે આપણે પ્રભુની લીલાને યથાર્થ રૂપમાં સમજુ શકીએ.

શ્રીમહાપ્રભુજીએ આપણાને સમજાવ્યું છે કે પ્રત્યેક જડ-ચેતન પદાર્થમાં બ્રહ્મ અંતર્યામી સ્વરૂપે રહેલા છે. તે પોતાની

ઇચ્છા મુજબજ જીવ પાસે કાર્ય કરાવે છે. જીવ પોતાની બુદ્ધિથી કે શક્તિથી કશુંજ કરી શકતો નથી. આથી પ્રત્યેક વ્યક્તિનું વર્તન પ્રભુ પ્રેરિતજ હોય છે. આમ વિચારીએ તો આપણાને કોઇના ઉપર અભાવ નહી આવે. જગતમાં સર્વ કાંઈ કેવળ પ્રભુની ઇચ્છાથીજ થાય છે. તો પ્રભુની ઇચ્છાનો સ્વિકાર કરી આપણે જીવવું જોઇએ. પ્રભુ કયારેય કોઇનું અહિત કરતાંજ નથી એવો દ્રટ વિશ્વાસ આપણે કેળવવો જોઇએ અને જો આવી માન્યતા આપણા મનમાં દ્રટ થઈ જશો તો આપણામાં ધીરજપૂર્વક દુઃખોને સહન કરવાની હિંમત રહેશે.

શ્રીમહાપ્રભુજીએ એક અન્ય દ્રષ્ટિકોણ પણ આપણાને આપ્યો છે. જીવ પ્રભુનો અંશ છે. તે પ્રભુમાંથી છુટો પડયો છે. માટે તે પ્રભુનો દાસ છે. પ્રભુ તેનો સ્વામી છે. જીવે પુનઃ પ્રભુને પ્રાપ્ત કરવાના છે. માટે તેને પ્રભુની શરણાગતિ સ્વિકારવી જોઇએ. પોતાની અંહુંતા-મમતા પ્રભુને સમર્પણ કરી દેવી જોઇએ. પોતાની ‘હું પણા’ની અને ‘મારાપણા’ની ભાવના મિથ્યા છે, તે સમજવું જોઇએ અને જે કાંઈ વસ્તુ પદાર્થને તે પોતાના ગણી બેઠો છે તે સર્વનું પ્રભુને સમર્પણ કરી પોતે પ્રભુના સુખ માટે જીવવું જોઇએ. જીવનની પ્રત્યેક ક્ષણાને જીવનના પ્રત્યેક વ્યવહારને પ્રભુમય બનાવી જીવવું જોઇએ. પ્રભુની શરણાગતિ અને પ્રભુને સર્વ સમર્પણ એજ જીવ માત્રનું સાચું કર્તવ્ય છે. શ્રીમહાપ્રભુજીની આ આજીને જો આપણે સાચા સંદર્ભમાં સમજી તેનું આચરણ કરીએ તો યથાર્થરૂપમાં જીવનને માણી શકીએ.

શ્રીમહાપ્રભુજીનું આ તત્વદર્શન અન્ય વિચારધારાઓથી વિલક્ષણ છે. મનુષ્યે શાસ્ત્રોમાં બતાવેલા પ્રત્યેક આશ્રમોનું પાલન કરવાનું છે. ગૃહસ્થ તરીકેની પોતાની સર્વ જવાબદારીએ નિભાવવાની છે. કુટુંબનું સંવર્ધન, પાલન, પોખણ, અર્થોપાર્જન ઇત્યાદી પ્રત્યેક આવશ્યક કાર્ય તેને પરિપૂર્ણ કરવાના છે.

જીવનની પ્રત્યેક જવાબદારીઓ તેને નિષ્ઠાપુર્વક નિભાવવાની છે. પ્રત્યેક ફરજો તેને બજાવવાની છે. તેનાથી દુર ભાગવાની, તેનો ત્યાગ કરવાની કે તે પ્રત્યે ઉદાસીન રહેવાની આવશ્યકતા નથી. એક માત્ર જીવનના પ્રત્યેક આચામ પ્રત્યે આપણે આપણો દ્રષ્ટિકોણ બદલી નાંખવાની જ આવશ્યકતા શ્રીમહાપ્રભુજીએ બતાવી છે. જે કાંઈ કાર્ય મનુષ્ય પોતાના માટે, પોતાના સુખ કે શોખ માટે કરતો રહ્યો છે તે પ્રત્યેક ક્રિયાઓ યથાવત રાખી તેનું નિમિત્ત પોતાના પ્રભુને બનાવવાનું છે. લગ્ન અને પ્રજોત્પત્તિ એટલા માટે કે પ્રભુની સેવામાં સહાયક પ્રાપ્ત થાય, ખોરાક એટલા માટે લેવાનો કે શરીર પ્રભુની સેવાને લાયક રહે, સારા વસ્ત્રો એટલા માટે પહેરવાના કે તેથી પ્રભુ રાજુ થાય, અટારનો શોખ હોયતો તે પણ એટલા માટે કે પોતાની દુર્ગધથી પ્રભુને અસુખ ન થાય. અર્થોપાર્જન પણ પ્રભુને વિવિધ પ્રકારે લાડ લડાવી શકાય તે માટે. આમ જીવનની પ્રત્યેક ક્રિયાઓમાં કેવળ પોતાના પ્રભુજ કેન્દ્ર સ્થાને હોય. પ્રત્યેક કાર્યનો દ્રષ્ટિકોણ પ્રભુના સુખનો જ હોય. જીવનનો પ્રત્યેક વ્યવહાર જે પ્રભુમાં ચોજુને કરવામાં આવે તો આપણું ‘હું’ અને ‘મારું’ સહજપણે ઓગળી જાય છે. આપણી અહૃતી ભમતાની નિવૃત્તિ થઇ જાય છે. આપણું લક્ષ આપણા પ્રભુ બની જાય છે. અહનિશ આપણા મનમાં આપણા પ્રભુના વિચારોજ ધૂમતા રહે છે. ધીરે ધીરે આપણું ચિત્ત આપણા પ્રભુમાં એકાગ્ર થતું જાય છે. આપણા મનનો ભગવાનના સ્વરૂપમાં નિરોધ થતાં આ જગતના પ્રપંચની વિસ્મૃતિ થતી જાય છે અને તેથી પ્રભુ તરફ આગળ વધવાનો માર્ગ મોકળો થતો જાય છે.

પુષ્ટિમાર્ગ એ થોડી મીનીટ કે કલાક માટે આચરવાની ક્રિયા માત્ર નથી. તે જીવન પ્રત્યેનો વિશિષ્ટ દ્રષ્ટિકોણ છે. તે જીવન જીવવાની એક અનેરી શૈલી છે. જ્યારે પ્રભુની શરણાગતિ

સ્વિકારી લઇએ છીએ ત્યારે નિર્ભયતા આવે છે. માનસિક પર્ચિતાપ દુર થઈ જાય છે. કોઇ પ્રકારનો ડર રહી શકતો નથી. પ્રભુજે કરશો તે યોગ્યજ કરશો તેવો અટલ વિશ્વાસ કોઇ પણ પ્રકારના દુઃખને સહન કરવાની ક્ષમતા વધારશે, મનને વિચલીત નહીં થવા દે. પ્રભુનો દ્રઢાશ્રય મનની ખુમારી ને અનેક ઘણી વધારશે. હજાર હાથનો ઘણી જેના માથે બિરાજતો હોય તેને શેની ચિંતા હોઇ શકે ?

શ્રીમહાપ્રભુજીએ સમજાવ્યું છે કે પુષ્ટિમાર્ગમાં ધર્મ, અર્થ, કામ અને મોક્ષ એ ચારેય પુરુષાર્થો પ્રભુ સ્વયં જ છે. ભગવદ્ સેવાએ મનુષ્યનો ધર્મ, પ્રભુ સ્વયં, જે સર્વ કાંઈ કરવાને શક્તિમાન છે, તે જ મનુષ્યનો અર્થ, કેવળ પ્રભુના સુખનો જ વિચાર એ કામ અને ભગવદ્ પ્રાપ્તિ એ ‘પુષ્ટિમાર્ગીય મોક્ષ’ છે. આમ ભગવદ્ સેવાથીજ મનુષ્યના ચારેય પુરુષાર્થો સિદ્ધ થઈ જાય છે.

આ કારણથી મનુષ્ય પોતાના જીવનમાં શ્રીમહાપ્રભુજીના દિવ્ય સિદ્ધાંતોને સારી રીતે સમજુ તે મુજબ પુષ્ટિમાર્ગના પંથે પ્રશસ્ત થાય અને તે પ્રમાણોના વિચાર અને આચારને વ્યવહારમાં ગ્રહણ કરે તો ચોક્કસ ભગવદ્ કૃપા પ્રાપ્ત કરવા માટે સૌભાગ્યશાળી બને અને પરમ સિદ્ધિને પામી શકે.



‘શ્રી હરિ પોતાની ઇરચા મુજબ જ જગતમાં બદ્યું કરે છે. એમ સમજુ, જીવનમાં બનતી બધી દાટનાઓને સ્વીકારવી તેનું નામ વિવેક. આમજ થતું હોવાથી મૃત્યુ પર્યત હંમેશા ત્રણો પ્રકારના દુઃખો સહન કરવાં તેનું નામ દૌર્ય. આવી પરિસ્થિતિમાં અશક્ય અને સુરશક્ય બાળતોમાં હંમેશા શ્રી હરિનું શરણ સ્વીકારવું તે આશ્રય. શ્રી હરિમાં કદી અવિશ્વાસ ન કરવો’.

❖ પુષ્ટિમાર્ગના પાયાનું ઘડતર ❖

શિક્ષણ મનુષ્યને સંસ્કારી બનાવે છે, સૌજન્ય શીલ બનાવે છે. આપણો બાળકોને સ્કુલ કોલેજમાં મોકલી ભણાવીએ છીએ, તેનો એક ચોક્કસ હેતુ હોય છે. તે એક સારો અનુઝીનીયર, વકીલ કે ડૉક્ટર બને એટલું જ પુરતું નથી પરંતુ તે એક સારો માણસ બને, એક સારો વૈષ્ણવ બને તે પણ આવશ્યક છે.

બાળકોને સ્કુલ-કોલેજનો અભ્યાસ તેમને જીવનમાં ભૌતિક પ્રાપ્તિ થાય તે માટે હોય છે. તેનાથી ડીગ્રી મળે છે, જે નોકરી ધંધામાં ઉપયોગી થાય, સમાજમાં મોભો અપાવે, કીર્તિ અંપાવે. આ પેટની વેઠના ઉપાય છે. પરંતુ સ્કુલનું ભણાતર મનુષ્યને પ્રમાણિક, શીલવાન કે સંસ્કારી બનાવવામાં કે તેના ચાર્ચિઅ ઘડતરમાં ઉપયોગી નિવડતું નથી. આજની શિક્ષણ પદ્ધતિમાં બાળકોને સારા સંસ્કાર મળે તેવી કોઇ વ્યવસ્થા હોતી નથી. ખાસ કરીને ધાર્મિક સંસ્કારોની તો કાંઈજ પ્રાપ્તિ થતી નથી. આવા ધાર્મિક સંસ્કારોવાળા પાયાના ઘડતરના અભાવમાં બાળકો સહજ પણે બાધ્ય વાતાવરણના રંગમાં સહેલાઈથી રંગાદ જાય છે, અન્ય ધર્મનું અનુકરण કરતા થાય છે અથવા સ્વચ્છં દ બને છે.

આવા સંજોગોમાં બાળકોને ધાર્મિક શિક્ષણ આપણા પોતાના ઘરમાંથીજ મળી રહે અથવા કોઇ પુષ્ટિમાર્ગીય પાઠશાળા ચાલતી હોય ત્યાં મોકલીને પ્રાપ્ત કરાવવાની અત્યંત આવશ્યકતા છે.

બાળકોમાં નાનપણાથી સારી ટેવો પડે, તેમનામાં સારો વ્યવહાર કરવાની આવડત આવે, તેમનામાં ભગવદ્ ભાવ જાગો, તેઓ ધાર્મિક પરંપરાઓથી માહિતગાર થાય અને તેઓને પુષ્ટિધર્મના સિદ્ધાંતોનું જ્ઞાન પ્રાપ્ત થાય જેથી તેઓનો આધ્યાત્મિક વિકાસ થાય તે જોવું તે પ્રત્યેક મા-બાપની પવિત્ર ફરજ છે. જે બાળપણમાંજ તેઓમાં વૈષ્ણવી સંસ્કારોનું સિંચન કરવામાં આવે તો તેઓ મોટા થયે જીવનમાં યથાર્થ અભિગમ અપનાવી પોતાના જીવન વ્યવહારને ધર્મયુક્ત બનાવી વિપરીત સંજોગોમાં પણ માનસીક સમતુલા જાળવી સાચું સુખ અને આનંદ પ્રાપ્ત કરી શકશો.

એક સાચો વैષ્ણવ બનવા માટે સારા માણસ બનવાની આવશ્યકતા છે. તેની રીતભાત, રહેણીકરણી, બોલચાલ, પ્રાણીમાંત્ર સાથેનો વ્યવહાર સૌજન્યપુર્ણ હોય, વિવેકી હોય, તે ધૈર્યવાન અને ભગવાનમાં દ્રટ આશ્રય રાખવાવાળો બને તે ખુબજ જરૂરી છે. બાળકોમાં આવા સદ્ગુણો વિકસે તે પ્રત્યે સંપુર્ણ લક્ષ આપવું આવશ્યક ગણાય.

બાળકોને કેવળ પુસ્તકીયા જ્ઞાન આપવું જ પુરતું નથી પરંતુ તેઓમાં સારા સંસ્કાર પડે તે પ્રત્યે ધ્યાન આપવું જોઈએ. તેઓને જીવન વ્યવહારની ઝીણામાં ઝીણી બાબતો શીખવાડવી જોઈએ. એક સારા માણસમાં કેવા સદાચારના ગુણો હોવા જોઈએ, એક વैષ્ણવ તરીકે ઓછામાં ઓછો કેવો નિત્યકુમ હોવો આવશ્યક છે ઇત્યાદિ બાળકોને શીખવાડી નાનપણાથી તેની આદત પડે તે જોવું જોઈએ. તેમનામાં ધર્મ પ્રત્યે અભિરૂચિ કેળવાય તે વિશે લક્ષ આપવું જોઈએ. બાળકોના કાળજી પુર્વકના ઉછેરથીજ તેઓનો સર્વાત્રિક વિકાસ સાધી શકાશે.

બાળકો જ્યાં સુધી પરિપક્વ ન થાય અને શીખેલી વાતોને સહજ પણો સ્વિકારી તેનું સામાન્ય આચરણ કરતાં ન થાય

ત્યાં સુધી મા-બાપે તથા શિક્ષકોએ તેમના ઉપર સતત નિગારાની રાખવી જોઈએ. તેમને વારંવાર સમજાવતાં રહેવું જોઈએ, તેમના છારા એક ચોક્કસ પ્રકારનાં આચરણ-વ્યવહારનો આગ્રહ સેવવો જોઈએ. નાનપણમાં જે પ્રકારના આચરણ કે વ્યવહારની ટેવો પડશે તેના મુળીયા ઘણાં ઊંડા હશે, જે બાળકનો જીવનભર સાથ નહીં છોડે. આનેજ સુસંસ્કાર કહેવાય છે.

ઉપરોક્ત હેતુ પાર પાડવા વડીલોએ કેટલીક બાબતોને ધ્યાનમાં રાખવી જરૂરી છે. પ્રત્યેક મા-બાપે બાળકોને નીચેની બાબતોમાં પ્રશિક્ષિત કરવા જોઈએ. પ્રશિક્ષણનો મતલબ એકવાર બતાવવું તેમ નથી પરંતુ વારંવાર તે બાબતો પ્રત્યે લક્ષ રાખી તે બાળકની આદત બની જાય તે જોવું છે.

- 1) બાળકો રોજ સવારે વહેલા ઉઠે તેવો આગ્રહ રાખવો. તેમને વહેલા ઉઠવાના ફાયદા સમજાવવા જોઈએ.
- 2) બાળકોને રોજ સવારે ઉઠી શ્રીજીબાવા, શ્રીયમુનાશ્શુ, શ્રીમહાપ્રભુજી તથા ગુરુદેવના ચિત્રજીના દર્શાન કરવા, પોતાના ગળામાં પહેરેલી તુલસીની કંઠીના દર્શાન કરી આંખે લગાડતાં શિખવવું. મનમાં બે મિનીટ પ્રભુનું ધ્યાન ધરતાં શિખવવું. (આંખ મીંચી શ્રીજીબાવાના સ્વરૂપને યાદ કરવા કહેવું). મોટા બાળકો જેઓ પ્રાતઃસ્મરણ શીખ્યા હોય તેમને પ્રાતઃસ્મરણ (શ્રીગોવિર્ધનનાથ પાદ ચુગાલં.. તથા શ્રીમદ્ વલ્લભ વિહુલો...) બોલતા શિખવવું અને તે રોજ બોલવા ટેવ પાડવી.
- 3) બાળકોને માતા-પિતા-વડિલોને બે હાથ જોડી જયશ્રીકૃષ્ણા કહે તેમ શિખવવું અને તેઓ તેમ કરે તેની તકેદારી રાખવી.

- ૪) બાળકોને સવારે ઉઠી દંતમંજન કરતાં, સંડાસ જઈ સાબુઅથી બરાબર હાથ ધોવા, સારી રીતે સ્નાન કરવું વગેરે નિત્યકુમની બાબતો લક્ષ દ્વારા શિખવવી અને તેઓ તેમ કરે તેની ચોકસાઈ રાખવી.
- ૫) બાળકો સ્નાન કરી સ્વર્ચ કપડાં પહેરી મોંમાં ત્રણ વખત ચરણામૃત લે તથા આંખે તેમજ ગળામાં લગાડે તેમ શિખવવું.
- ૬) બાળકોના ગળામાં તુલસીની કંઠી છે કે નહીં તે જોવું. પ્રત્યેક વૈષ્ણવે શ્રીવલ્લભકુળ પાસે પોતાના બાળકને નામમંત્ર અપાવી કંઠી બંધાવવી આવશ્યક ગણાય. બાળકો તુલસીની કંઠી કાયમ પહેરી રાખે તેનો આગ્રહ રાખવો. તેઓને તેની આવશ્યકતા સમજાવવી.
- ૭) બાળક સાધારણ સમજણું થાય ત્યારે ગુરુદેવ પાસે ખ્રિસ્તાંબંધની દીક્ષા લેવડાવવી. બાળકોને આનો હેતુ સમજાવવો.
- ૮) મોટા બાળકોને અપરસ (અસ્પૃશ્ય) માટે સ્નાન કરવાની પદ્ધતિ શીખવવી. પાણીને અડક્યા વગાર કોઈ કે શાવર ઝારા સીધા જળથી સ્નાન કરી અપરસમાં સુકવેલા કે રેશમી અથવા કંતાનના વરણ પહેરવા સમજ પાડવી. શ્રીઠાકોરજુની સેવા, બેઠકજુમાં ઝારી-ચરણાસ્પર્શ કરતાં અપરસ કરવી આવશ્યક હોય છે.
- ૯) ચરણામૃત લઇ બાળકને તિલક કરતાં શિખવવું અને તેનું મહત્વ સમજાવવું. નાનાબાળક સમજણા ન પડે ત્યાં સુધી તે સ્વિકારતા નથી. નાનપણાથી તિલક કરવાની ટેવ પડશે તો તેઓને મોટા થયે શરમ નહીં લાગે કે અજુગતું નહીં લાગે.
- ૧૦) ચરણામૃત-તિલક પછી બાળકોને નિત્યપાઠ કરવાની ટેવ

પાડવી જોઇએ. ઉંમરના પ્રમાણમાં તે જેટલું ગ્રહણ કરી શકે તેટલું શિખવાડવું અને તે પ્રમાણે કાર્ય કરવાની તેને આદત પાડવી. પ્રાતઃસ્મરણ, મંગલાચરણ, શ્રીયમુનાષ્ટક, કૃષ્ણાશ્રય, ચતુઃશ્લોકી, નવરત્ન, સિદ્ધાંત રહસ્ય અને શ્રીસર્વોત્તમજુ એટલા પાઠ કુમશઃ કંઠસ્થ કરાવવા. રોજ અથવા દર શ્રીજે દિવસે કે અઠવાડીયે એક શ્લોક યાદ કરાવવો. બાળકો શુદ્ધ ઉચ્ચારથી બોલે તેનું ખાસ ધ્યાન રાખવું. ઘરનાં બધા સમુહમાં પાઠ કરે તો પણ સમયાંતરે બાળકને યાદ થઈ જાય છે. બાળક પાસે સ્વતંત્ર પણે પાઠ બોલાવવો જેથી તેની ભૂલ ઉપર ધ્યાન આપી શકાય અને ઉચ્ચારણ સુધારી શકાય. નાનપણમાં ખોટા ઉચ્ચારોની ટૈવ મોટા થતાં તેમજ રહે છે માટે વિશેષ ધ્યાન આપવું.

૧૧) જ્યાં સુધી સ્તોત્ર પાઠ કંઠસ્થ ન થયા હોય ત્યાં સુધી જે વાંચી લખી શકે તેવા હોય તેમને પુસ્તકમાં જોઇને પાઠ કરવાનો આગ્રહ રાખવો, જેથી ધીરે ધીરે પાઠ મોટે થઈ જશે. શરૂઆતમાં બધા પાઠ કરવાની અનુકૂળતા ન હોય તો દુરાગ્રહ ન સેવતાં સમય પ્રમાણે પાઠ કરવાનો આગ્રહ કરવો. પરંતુ નિત્ય પાઠ કરવાની ટૈવ પડે તે આવશ્યક ગણવી. પાઠ ઉપરાંત બાળકોને એક નાની માળા લઇ આપવી અને એક કે બે માળા અષ્ટાકાર મંત્ર ‘શ્રીકૃષ્ણાશરણં ભમ’ની કરવાનો આગ્રહ રાખવો જેથી તેઓ એટલું ભગવદ્ભાગ રોજ લેશે અને નાનપણથી માળા કરવાની આદત પડશે.

૧૨) વૈષ્ણવ ધરમાં શ્રીપ્રભુની સેવા બિરાજતી હોય તો પણ પ્રત્યેક બાળકને ચિત્રજુ કે લાલનનું સ્વરૂપ પદ્ધરાવી આપવું. જ્યાં સુધી બાળક પરિપક્વ થઈ ધરમાં બિરાજતા શ્રીઠાકોરજુની વિધીવત સેવા કરવા સક્ષમ ન થાય ત્યાં

સુધી ચિત્રજી કે લાલનને પુષ્ટાવવાની આવશ્યકતા નથી કારણ કે આ સેવા શિક્ષણ મેળવવા માટે છે. આમાં બાળકોને ઘરમાં થતી સેવાનું અનુકરણ કરી આનંદ પ્રાપ્ત થશે તેમજ સાથે સાથે સેવા સંબંધી રીતભાત, વરસ્તુ શ્રુંગારની સમજ, સેવાની મેંડ મર્યાદા તથા વિશિષ્ટ શાખાઓથી તે માહિતગાર થશે. ધીરે ધીરે તેના જીવનમાં ભગવદ્ સેવા વણાતી જશે જેથી તે પુષ્ટ બનતાં ઘરમાં બિરાજતા ઠાકોરજીની ટહેલ કરવામાં ઉપયોગી બનશે તેમજ તેમાટે તેની રૂચિ પણ કેળવાશે. શરૂઆતમાં બાળકની પ્રભુના સ્વરૂપ સાથેની રમત આગળ જતાં જીવનમાં તેની આવશ્યકતા બની જશે.

- ૧૩) સેવાની મેંડ મર્યાદા જાળવવા જતાં બાળક દુર ન હડસેલાઇ જાય કે તે આ વાતથી ડરવા કે ગભરાવા માંડે તેવા કોઈ પ્રત્યાધાત આપવા નહીં. જો નાનપણાથી બાળકોને એમ થાય કે આ ભગવદ્ સેવા કાંઈ વિચિત્ર કાર્ય છે, જેનાથી દુર રહેવું પડે, અડકાય નહીં કે અભડાઇ જવાય એવા ખ્યાલો જો મનમાં પેસી જાય તો તે ભગવદ્ સેવાથી દુર થતો જશે, કયારેય ઓતપ્રોત નહીં થઇ શકે અને તે ઉદાસીન કે વિમુખ બની જશે. આ મનોવૈજ્ઞાનિક પ્રતિક્રિયા છે, જેનાથી ખુબજ સાવધાન રહેવું આવશ્યક છે. કદાચ અપરસ છોવાવાના ભોગો પણ બાળકને દુર ન હડસેલવું જોઈએ. અપરસ ફરી કરી શકાશે પણ બાળકના મન પર પડેલા પ્રત્યાધાત ભુંસાવા મુશકેલ છે તે સમજવું જોઈએ.
- ૧૪) બાળકના પ્રત્યેક સવાલ ઉપર ખુબજ ધ્યાન આપવું જોઈએ. તેની જીજાસા સંતોષાય તે રીતે તેને સમજાવવાથી તેનો ઉત્સાહ વધશે. બાળકની વાતને તોડી પાડવી ન જોઈએ નહિંતર તેને સંપ્રદાય વિશે અરૂચી થશે.

- ૧૫) બાળકોને રાત્રે વાર્તા સાંભળીને સુધ જવાની ટેવ હોય છે. અન્ય વાતોની સાથે બાળક સમજુ શકે તે રીતે ભાગવતજીના પ્રસંગો, કૃષ્ણાલીલાની વાતો, ૮૪-૮૫૨ વૈષ્ણવની વાતો તેમને કહેવી જોઈએ.
- ૧૬) રાત્રે સુતા પહેલાં બાળકો હાથ પગ ધોઇ, ચરણામૃત લઇ, વડીલોને જયશ્રીકૃષ્ણા કહી ચિત્રજીના દર્શન કરી પછી સુધ જાય તેવો આગ્રહ રાખવો જોઈએ.
- ૧૭) યથાસંભવ પ્રત્યેક ઘરમાં થોડો સમય પણ રાત્રે સત્સંગ કરવાનો કુમ રાખવો જોઈએ જેમાં વાર્તા સાહિત્યનું વાંચન ધોળ-પદ-સ્તોત્ર બોલવા જોઈએ, જેથી બાળકો પણ તેમાં જોડાય અને સત્સંગની આદત પડે તેમજ મોંટાઓ સાથે ધોળ પદ બોલતાં શીખે.
- ૧૮) જેમ બાળકને સ્કુલનું લેશાન ચીવટ પૂર્વક કરાવીએ છીએ તેમ રોજ થોડું થોડું પુષ્ટિ-સ્વરૂપોનું જ્ઞાન, તેમના વિશે જાણકારી આપવી જોઈએ. ગામભાં પાઠશાળા ચાલતી હોય તો ત્યાં બાળકને અવશ્ય મોકલવા જોઈએ.
- ૧૯) બાળકને ભારરૂપ લાગે તે રીતે પરાણો અભ્યાસ કરાવવો નહીં. બાળક સમજુ શકે તે રીતે તેની વય અને સમજણ શક્તિનો વિચાર કરી બાળકને સંપ્રદાયનું પ્રશિક્ષણ આપવું જોઈએ.
- ૨૦) બહારના ખાનપાનના દુષ્ણા વિશે બાળકને સમજાવવું અને સ્કુલે જતાં પાણી અને નાસ્તો ધેરથી લઇ જવાનો આગ્રહ રાખવો.
- ૨૧) બાળકોને અન્ય કોઇ વ્યક્તિ કે વડીલ મળે ત્યારે જયશ્રીકૃષ્ણા કહેવા સમજાવવું.

- ૨૨) બાળકોને દમાનદારી, સાચું બોલવું, વગોરે સદાચારો વિશે સમજાવવું આ માટેના દ્રષ્ટાંતો આપવા અને તેમનામાં સદ્ગુણો કેળવાય તે જોવું.
- ૨૩) બાળકોને ગુરુદેવના તથા શ્રીઠાકોરજીના ચરણસ્પર્શ - દંડવત કરતાં શીખવવું.
- ૨૪) ઉત્સાહો હોય ત્યારે બાળકોને દર્શાન કરવા મંદિરે આગ્રહપૂર્વક લઇ જવા અને તેની મહિના વિશે સમજાવવું.
- ૨૫) શ્રીવલ્લભકુળના બાળકો અથવા ગુરુદેવ પદ્ધારે ત્યારે તેમની સાથે કદ રીતે વર્તવું કદ રીતે ઉઠવું-બેસવું દત્યાદિ બાબતો શીખવવી.
- ૨૬) કેટલીક પાયાની વાતો પણ બાળકોને શીખવવી જોઈએ કે કોઇ વસ્તુ મોંમા અધ્યરથી લેવી, મોંમા હાથ અડ્યા હોય તો હાથ ધોવા જોઈએ, પાણી અધ્યરથી પીવું જોઈએ નહિંતર ઘ્યાલો જુઠો થાય દત્યાદિ.
- ૨૭) ઘરની બહાર જતાં માતા-પિતા વડીલોને પગો લાગી જયશ્રીકૃષ્ણા કહેવાની આદત પાડવી જોઈએ.

*

‘બુદ્ધિપૂર્વક કરવામાં આવેલા એક પણ મહાપાપનું કોઇ પ્રાયક્ષિત નથી. માટે જાણી સમજુને ખોટું કામ ન થઇ જાય તેની ખાસ કાળજી રાખવી’.

‘જેમ તાવ ઉતરે તેમ અજ્ઞાનો સ્વાદ આવે છે. તેમ અજ્ઞાન દૂર થતાં ભગવદ્ રસનો આસ્વાદ પ્રાપ્ત થાય છે’.

